

ଘଣ୍ଟେ ତିନି
ଶୁଭାଂ ଲୀଳା

ଭୋଲ୍ୟାମ ବାନ

ପିଢ଼ି ଯେକବରୀ ଆଠିଶ୍ରୀଶିଳ୍ପୀ

ସାମ୍ରାଜିବା

ସୋହାଗଲ ସନ୍ଧ୍ୟା ୨୦୦୩

ଶ୍ରୀ ସିନା ନାଟ



ଆଶଃକର ଦୀପକର

ଶୁମାଂ ଲୀଳା

(ଭୋଲ୍ୟୁମ ବାନ)


ଥାଂଜମ ବୀରଚାନ୍ଦ

Data Entered

by

SHUMANG LEELA
Vol. One (Four Plays)
by Thangjam Birchand

শুমাং লীলা (ভোল্যুম বান)
অইবা, থাংজম বীরচান্দ



অফোঙবা : লময়ানবা পাব্লিসৰ্স
কোণুং লম্পাক, ইম্ফাল।

অহানবা ফোঙবা : ফেব্রুৱাৰী ২০০৭

কপি মশীং : ১০০০ (লিপিং অমা)

মমল : লুপা ৯৫/-

হক : অইবা

মখুম ডিজাইন

অমদি নম্ফম : জে বি প্ৰিন্টৰ্স, বি টি ৰোদ, ইম্ফাল।

ফংফম : ইম্ফালগী লাইৰিক য়োনফমশিং
অমদি ইৰৈবাক পাউ-চেগী ওফিস।

(কনাগুন্না লীলাশিং অসি ফিম্ম নত্ৰংগা লীলা-ড্ৰামা ওইনা শাম্বিনিংবা
লৈৱবদি মাংজৌননা অইবদগী অয়াবা লৌবীগদবনি।)

নম্ফম : লময়ানবা প্ৰিন্টৰ্স, কোণুং লম্পাক, ইম্ফাল।

শুমাং লীলা

ঐশ্বর্যগী সাহিত্য লৈকোলসে
বারেং, শৈরেং, লমকোয় বারী, ড্রামা
মীরমগী সাহিত্য (ট্রান্সলেসন) গী
লৈরাংনা ফুগায়না শাৎলি
সাহিত্য একাদেমি এবার্দ লৌনরুরি
শুমাং লীলা লৈরাংদি শাৎঙমদরি
ইরৈবাকী সাহিত্য লৈকোলদা
শুমাং লীলা চারা খুদোজুরি
সাহিত্যকারশিংনা ঈশিং চাইবিলু
শুমাং লীলাবুসু হিংহনবিলু।

Fiction is the story
Characters imaginary
Accidental, if any co-incidency

ৰামাং য়ানবা

থাংজম বীৰচান্দ মণিপুৰী শুমাং লীলা ই বশিংগী মনুংদা নৌনা শক্তাকনিংঙাই ওইদ্রবা অমনি। হন্দক লময়ানবা পাল্লিসৰ্সনা মহাকী অনৌবা শুমাং লীলা মৰি পুমা খোমজিন্দুনা, শুমাং লীলা ভোল্যুম বান হায়বা মিংখোল অসিদা পুথোরক্লিবসি মণিপুৰী সাহিত্যদা অনৌবা খুদোল অমনি। লীলা মৰি অসিমক মহাক্লা মণিপুৰগী হৌজিক হৌজিক থোক্লিবা বাথোক লাছোক, মূৰুবা ময়াম অসিদা মীয়ান্না কৈদৌরকপা য়াই অমদি কমদৌরগদি বাইখনবা ওম্বা য়াবগে হায়বগী মতাংদা মহাক্লা শাগৎচবা মাঙলানশিংনি হায়বা তাৰে। হায়ববশিং অসি য়ানিংবা য়ানিংদবা হায়বসিনা অপাবা মীয়ামগী মতনি। অদুবু লীলাশিং অসিনা অপাবশিংদা বাখল খন্নবগী লংলা-লংজিন অমদি শোয়দনা পুথোক্লনি হায়না ঝল্লি।

অহানবা লীলা তাবুংনুংগী থম্বাল হায়বসি মণিপুৰদা থোক্লিবা পুৱাৰীগী ৱাৰী অমদা শাইদাংলগা ইবনি। ৱাৰী অসিনা পুৱাৰী অদুদা কয়া য়ান্না নকশিন্ননা চংলিবগে হায়বদুদগীদি, মপুং ওইনা লীলা অসিনা পীনিংলিবা পাউজেল অসিনা মৰু ওই হায়নিংই। লৈবাক অমা হায়বসি মণি-মপা শকপা নিংখৌ নংত্রগা লৈঙাক মপু হায়বা অমদি লৈগনি। মহাক অদুনা শক্তি লান্না শিজিন্নদুনা লৈবাক খুন্নাইগী চৎনবী য়োৎচৈ কাৱন লানবা থবক তৌরকপা, মীয়ামগী হক খোঙনেৎনৱক্ল বদি, মদুদা মীয়ামগী খাঙ বা ওম্বগী পনথৈ অদুফাওবদি খাঙলমগনি। কৱিগুম্বা মদুগী পনথৈদু লান্নক্লবদি অদুগুম্বা লৈঙাক অদুগী মায়েস্তা মীয়ান্না লাল হৌৱক্লনি। মসি হায়নবা হোৎনবদা মহাক্লা শান্তিদাসকী শৰৈদা হুম্বৱা গৱিবনিৱাজগী ৱাৰী শিংবুল অসি শিজিন্নবনি। আইবনা মসিবু মণিপুৰগী অহানবা সিভিল ৱাৱনি হায়ৱি।

অনিশুবা লীলা ইমানা ঐথেয়বু কৌৱে হায়বসিমক হৌজিকী মণিপুৰগী ফোং ফোং শাৱিবা ৱাক্ল-নুংলুদা ৱাহং হংবনি। মণিপুৰ কায়বা য়াদে, মণিপুৰীশিংদা শান্তি ফংহনগনি হায়বা সৱকাৱগী লানমী অমদি লনাই লুপ কয়া থোৱক্লি। মসিগী মথক্তা মৱি-মখোং খঙদবা মীশি-মীনা কয়া অমা থোক্লি। মীয়ান্না অমদি সৱকাৱনসু মসি আইননা য়াদবা লুপ নংত্রগা লমহেন তুহেনবশিংদুভনা

পাণ্ডথোকপা ওইরীনি হায়না চিংনবা পোঁক্লে। অদুবু কাউন্টর ইলজেন্সিগী লালোং চখরিবা লমদমনিনা মীহাং বাথোকশিং অসি দাইত্ব লৈরবা স্টেট অমদি সেণ্ট্রেল সেক্যুরিটিশিংনা থোকহনলম্বদি ওইথোকপা যাদবরা হায়বা বাফমসি থম্বনি। নাগা কুকি অনিগী কনফ্লিক অসিদা মহাক্কা বাঁথেননবা লম্বী অমা পুথোক্লে।

অহমশুবা লীলা শারং নোংশা হায়বসিদনা লৈবাক অসিদা লালহৌবা অমদি সরকারগা মুক্লিবসি নোংমৈতনা বাঁথেনবা ওমলোই পোলিটিকেল্লি সোলুন পুরক্কদবনি হায়বসিদা যুস্ফম ওইবনি। অদুবু মসিদা মপুং ওইনা নুপীশিংনা চোংথোজুনা লানয়ায়দা লেপ্পগা শান্তাইননবা লম্বী থোনবা ওম্বা য়াই হায়বা মঙলাননি মহাক্কা শাগৎলিবসি। মীয়াম্মা শারং ওইনা লৈরিবনিনা বাথোক অসি শারং মনুংশিদা বারী বাতাইনরগতা বাঁথেনবা ওমগনি হায়বদু থম্মি।

মবিশুবা লীলা কৃষ্ণ খান হায়বসিদা মীগা মীগগী মরক্তা খেম্বা লৈতে। লাইনিং ধর্ম্মনা মীগা মীগগী মরক্তা খেম্বনা উহম্বিবসি মীননি। শম্মা হায়বদা স্বর্গ হায়বসি লাইনিং খুদিংগী তোঙান-তোঙাননা লৈরোই, অমন্তনি। হিংলিঙেদা অশেংবা মীরমচং অমা ঙাক্কা চৎনবা লম্বী তাক্কাবা ধর্ম্মনা মী অমগা অমগা খেম্বনবা য়ারোই। মীদি মীনি, চপ মাম্মৈ হায়বদু উৎপনি। মসিদা মুসলিম চনু অমবু ব্রহ্মগদা ওংহন্দুনা মী মখল মখলগী থম্মোয় খুদুম চনবদু শিংনবা অমগা লোয়ননা ফোংদোক্লে।

থাংজম বীরচান্দগী লীলা মরিসিদা ঐখোয়না নৈনবা য়ারিবসি, নুপীনা লৌরিবা খৌদাংশিংসিনি। লীলা পুন্নমক্তা মপুং ওইবা চরিব্রসি নুপীনা ওইরি। অহানবগী লীলাদা থম্বাল (গোমতি), অনিশুবদা মনি লৈমা, অহমসুবদা রাখা অমদি মরিশুবদা ফরিদাজলান হায়রিবশিং অসিনি। লীলাশিং অসিনা লমদমসিগী নুপী খুন্নাইদা অইবনা অশা তৌরিবসিমক সাহিত্য নৈনবশিংনা চোই-চাং ওন্দুনা নৈননিংঙাই ওইগনি খম্মি। লীলাশিং অসিগী মচং য়েংলুরগা ইন্টারেস্যেনেল বুমেন ইয়ার মরি লৈননা পুথোরকপা মাম্মি।

তাং ০৩/০২/২০০৭

ইম্ফাল

লাই ইমো

শুমাং লীলাগী শল্পধ্বা পুন্নি বারী

মীহৌরোলদগী তাইবঙ কুন্মৈ কয়া শাল্লরকই। পাছোইবীনা শিনলৈমা, নোংথাং লৈমাগী শক্তম লাংলগা ফিমু শেং, খাংচেং মচি লাংলগা, নমদা শম পোরগা খুৎতা য়োংপাক পায়দুনা মালেম লৈশেশ্বগী কুন্মৈ উৎখি। শক্তোন কয়া হোংদুনা তাইবং মীবু হরাওহনখি। অকি-তুজুং পোকহনখি। নোংমাইচীংগী চীংমায়দুদা শাখিবা জগোয় খুৎখেক, থাখিবা তাইবং মীওইবগী হিংনবগী মনা মশীং, শেং-না ইন্নবগী লশিং নাইরগা শাখিবা ফি অমদি নোংপোক নিংথৌ অপানবনা হাও শারগা নোংথাং লৈমগী পুন্নিদা নুংশি নুংওনগী লীলা শাল্লখিবগী বারী — লীশাং শিৎনা উমং লাইগী লাইবুংশিৎদা লাই হরাওবগী কুমওন থৌরম পাঙথোজুনা মীয়াসু নিংশিংহল্লি। মসিনা লাইবুংগী কুন্মৈনি। শুমাং লীলাগী য়েলহৌঙৈগী বারী ওইগনি।

তাইবঙ মীওইবগা লাইগা শল্পরক্তবা মতমদা শুমাং কুন্মৈদি চন্দ্রকৃতি মহারাজগী হান্তক ১৮৬৭ তগী শুমাং লীলা শাল্লবা হৌখি। দুর্গা ঈরাং পুজা তৌরে। দুর্গা পুজা (দেবী পুজা) দা নিংথৌনা লীলা শাল্লহনখি। মতম অদুদা শাল্লখিবা লীলাবু যাত্রাবালী কৌরম্মী। যাত্রা কৌবগী মরমদি যাত্রা হায়রদি লাইতিনগী নুমিংপু খঙনরম্মদগীনি। খুদমদি বড় যাত্রা, রথ যাত্রা, ক্রাক যাত্রা ...। লৈখিদ্ৰবা ওঝা তথেন্নম্মম নবকুমারনা মহাক্কী লীলা কাংবুবু সরকারনা শকখঙবীনবা রেজিষ্টার বোদি ওইনবা হোৎনরমই। লৈখিদ্ৰবা রূপমহলগী ওঝা মৈত্রম বীরগী পাউতাক তুংইল্লা শুমাং লীলা হায়রদি রেজিষ্টার তৌবদা য়েংলক্কনি অদুনা ইষ্টর্ন যাত্রা এসোসিয়েসন হায়না থোল্লগা ১৯৬৩ দা রেজিষ্টার তৌখি। মসিগী মতুংদদি লীলা কাংবু কয়া মথং মথং রেজিষ্টার বোদি ওইরে।

শুমাং লীলাগী অহৌবদি ফাগী লীলানি। লময়ানবা কলাকারশিংদি নম্বোল ফেইজিংদগী অবুজান্না, চঙাংগৈ ঘড়িদগী খরিবম লাইগুবা, হৈনিং মরু, লাইথংবা, পাঙস্বা চেংবা, মুতুম ইবোতোন, ঙাথেম পোদোন, খোঙহামপাস্তগী চাউয়াইমা, খুরাই যাইমা, চরাংপাংতগী লৌরেশ্বম ইবোচা, কমেং য়ুমজাও ... অসিনচিংবনি। মতম অদুগী লীলাদি বারী য়াউদে, স্ক্রিপ্ত লৈতে, ডিরেক্টর

লৈতে। কলাকারশিংগী হৈনবী ডাইলোক অমদি এস্তিনো ভাবকপু পুক্রি তিনো নোকহনবনি। খুদম ওইনা লৈনা না লেকপা, মবুক কংথোকপদো বোল অকাষী মানবা, শিৎচিল্লগনা চরি তংপা। কুম ১৯২৯-৩০ ফাওবদি চেংবা ফাগিগী মতন্নি। অদুদগীদি যাইস্কুল গভিনীগী পাবুং য়ুল্লেশ্বম গুলাপশিংগী কাংবুগী কাবুল লীলা, ফদিবী লীলা মথংদা হরিশ্চন্দ্র লীলা, সাবিত্রি সৈত্যাবানদগীদি মোইরাং পৰ্বনা শমথশ্বে। চন্দ্রজিনি লীলাদা ডি এস পি ওইরস্বা জাদুমনি নুপী শাদুনা কুমখি। অরিবা মোইরাং পৰ্বনা কোংপালগী ক্ষেত্ৰী কাহাইনা লুচিংই। অনৌবা (কৈশামপাং মোইরাং পৰ্ব) লীলানা ফুৰাইলাংপম নিলকৃষ্ণগী কাংবুনি। নোংবান শাবদা ফাওখিবনা লোইতাম যাইমানি। থোক লীলাদা খুতামচা (লাইরেংবম গৌরচন্দ্র), হয়িং (খুৰাই কুঞ্জো) মনাও ইবুংঙো (তথেল্লশ্বম নবকুমার) থোরক্লে। সৈত্য চরিং (থাউমৈ মখোঙ লীলা) দা লফোই য়োনবা শাবা (নেপ্রম গৌরো), হনুবী শাবা (গন্ধার সিং) মীয়ান্না উবা ফংলে। নহরুপকী নিঙোশ্বম তোম্বিনা লুচিংবা কাংবুগী টিকেচন্দ্রজিং লীলা উংলে। ১৯৪২ দা জাপান লান লাকপদগী শুমাং লীলাসু কাংজাই খুঞ্জাইশ্বে। অফাওবা কোমেদিয়ান কয়াসু মাঙশ্বে। স্কিপ্ত লৈতনা শুমাং লীলা শান্নবগী তাক্ক মতাং অস্বাইদা থুপচিনশ্বে।

১৯৫০ গী মতুংদগীদি অইবা শুমাং লীলা স্কিপ্ত লাক্লে কংলা ফম্বালদা থম্বাল, নুৰা শাহুলেশ্বী, বি এ মপা লম্বোইবা থোরক্লে। শুমাং লীলাগী রাইটর জিসি তোংব্রা, মাইবম রামচরন, এনজি ইবোহল, ডা: রাজেন তোইজাস্বা, অথোকপম তোমচৌ, চনা লুখোয়নচিংবা থোরক্লে। ১৯৮০ গী মতুংদগীদি ডাইলোকী শুমাং লীলা ঈশৈ লীলা ওহ্চোক্লে। ঈশৈ লীলা ওল্লকপদগীদি ষ্টেজগী ওয়াশিং শুমাং লীলাগী ডিরেক্টর ওইরকখি। নেসনেল ফোক শুমাং লীলাগী মহাও মাঙশ্বে। ইন্টরনেসনেল ষ্টেজ প্লে ওহ্চোকখিবনা মণিপুরগী শুমাং লীলা মমি শাস্ত্রশুম উরক্লে। ইন্দিয়াগী সাহিত্য একাদেমিনসু মণিপুরগী শুমাং লীলা উবা ফংদবদগী কাউশ্বে। মণিপুর ষ্টেট কালা একাদেমি অমসুং মণিপুর ষ্টেট শুমাং লীলা কাউলিলনা মণিপুরগী ট্রেডিসনেল প্লে শুমাং লীলাবু য়োকখংপা ফৈ।

অইবা

মনুংগী লমায়শিংদা

১। বামাং য়ানবা	v
২। শুমাং লীলাগী শন্নম্মা পুন্নি বারী	vii
৩। ভাবুনুংগী থম্মাল (মণিপুরগী অহানবা সিবিল বার)	১
৪। ইমানা ঐখোয়বু কৌরে (ইঠনিক বার)	৬৯
৫। শারঙ নোংশা (নুপী খুনাই অমসুং যাওম্মোই)	১১৫
৬। কৃষ্ণ খান (নেস্যনেল ইন্টিগ্রেসন)	১৭৫

তাবুংগী থম্বাল

তাবুংগী থম্বাল

(মনিপুরগী অহানবা সিবিলা বার)

সিন -১

অমম্বা থেঙলবা অহিং, হুই খেংই। শগোল খোজিল্লকপগী মখোল।

মফম : ইরোম চাউবগী য়ুম

চাউবা : (মনুংদগী) থম্বাল! নোংয়াই চবুক লোম্বা মতম অসিদা হুইনা অশুক
য়ান্না খোঙলিবসি করিগীনো? শগোল খোজিল্লকপগী মখোলসু তাই।
কনা লাকপা ওইরিগবা?

থম্বাল : কবিগীনো হৌগৎপিরিববো? অয়ো নাহে তমদুনা তৌরাং ফক্তা যাতাদুনা
লৈবিরিবসি নুমিং শিংবুম যাম্লকুবনি। ননাইনুবী য়েংজরুগে। পোথাবিয়ু।
(থোঙ হাংদোকই)

- অহিং তাংলৌ অথেংবসিদা কনা কনানো?

নিংথৌ : থম্বাল। ঐহাকী সনায়াথং শগোল পাউ চেনত্রবমক্তদা লৈবাক অসিগী
চহি ১৮ দগী ৩০ শুবা ফাওবগী লৈশাবী মৌ অমত্তা চিখ্দনা কাংজৈবুংদা
চোন্না তিল্লবদা নহাক লাক্তবা করিগীনো? লৈবাকী নিংথৌগী সনা য়াথং
থওইদবা নন্তরা?

থম্বাল : ইনিংথৌ ইবুঙো। তোম্বা ননাই থম্বাল ঐহাকুস্বীনা ইনিংথৌবু থওই
উশিত্তবা ঈতিক লৈজদে। ননাইগী খোইজিখাদা তাইবঙ হৈরু মীতমখিবনা
ইবুঙো পাখংবগী শউম ফংবা তৌহৈদবনা কাংজৈবুংদা লাকচদবনি।
য়োম্বদা ঙাকপিনি। লাম্বদা কনবিনিদো ইনিংথৌ।

ফম্বাইবা : থম্বাল। ইনিংথৌনা নহাকপু লৌনবা সনা খোঙলেংলক্লি। মিৎদা নন্তে
থম্বাল। নংদি লাইবক্তা থম্বাল শাংলবনি। সনা কৌনুংদা কারসি।
ইনিংথৌগী মাঙদা লেম্মা চংলসি।

থম্বাল : (চাউবা থোরকপা) করিগীনো পাজল অদুক শোম্লিঙৈদা মপান্দা
থোকপিরকইববো? ইয়ুংদা চংলসি পোথাবিরো।

নিংথো : থস্বাল! ইমুংদা অমুক চংত্রগনু। ঐ নংবু লৌবা লাকইবনি চৎলসি।

চাউবা : ও ইনিংথোসু লেঙবিরক্ৰি। মতম চানা খোঙদোইবিরক্ৰবদি ননাই ইরোম চাউবনা থৌগম্মোন খংনা ব্যবহার তৌজগদবনি। নোংয়াই চবুক লোম্মবা মতমদা জ্ঞানবা চংলকপদি য়ুম্বু চাউবা লৈ হায়বা কাউবিবোইনা।

নিংথো : চাউবা! মিনাই মচাসিদে। মরাইহৈ য়াৱা চোমইদা।

চাউবা : ইনিংথো। অঙম অথৌ পুন্মকসু তাবিয়ু। ঐহাকী থস্বালবু ফারগা পুগদবা মীদি চাউবা ঐহাক হিংলিঙৈদা মরু ঈঙ্গন তমদ্রি। নথরায় মাঙনিংদ্রবদি খুদক অসিদা মফম অসি থাদোজুনা চৎত্রো।

ফল্লাইবা : চাউবা! নহাক অয়ো নাহেদুনা য়াতাদুনা লৈরিবনি। নহাকী নুপীবু ইনিংথোনা লৈমাশিংদা চলহনগে, মহারাগী ফমথোল হাঙ্গিগে হায়বনি।

চাউবা : অঙস্বা! রাইহৈ কারল চম্লে। য়ুম্বাক শাগে হোংলবী মৌগী শিংদা চম্লেবী চনুরাবু মিতা-খমদাবদগী লৈবাকী মপি মপা ওইরিবা নিংথোনা ওস্মী হায়দুনা তালোয় শিংদা চনগনি তেমশিংবদি মপুরোইবা ঐহাকপু শিংনবনি। নিপা ওইবা কনাসু মহাকী হকপাম্ববী মনাইনুপীবু লল্লানবদা খুদোংচাবা খবা লৌনবগীদমক লাশ্বোরকপদি মৈতৈ মচাগী লোনচৎ নম্লে। মৈতৈদি শিংনরকপদা মায়রোং য়াখিবা ঙাজনি।

নিংথো : চাউবা! নহাক্সা ঙাং-শক্ৰিবদু কনাদনো খংদ্রে। নহাকপু হাংপা তুম্বা ওস্বা লৈবাক অসিগী নিংথোনি। থস্বাল! নশানা নথোঙনা থোংনা ঐগী মাঙ থাদুনা সনা কোনুংদা চৎলসি।

চাউবা : ঐহাকী থস্বালবু ঐঙোন্দগী মুনগদবা কনাগী মতিক লৈ। থস্বাল! ঐগী থাঙ!

নিংথো : অঙস্বশা! করি য়েংদুনা লৈরী? চাউবগী মথরায় লৌদ্রিৱা?

(থাঙ য়াম্বা)

অঙস্বা : ইয়া? অনাবা মহাক্সসু কয়াদা থোনা ফরিবা? হৈ হৈ সিফাইশা! চাউবদু শরিং-শরাং থাঙ-তা হৈবনি চেকশিম্বু।

নিংথো : থাঙলোন হৈদুনা কৈদৌনি? সিফাইশা শয়োম শারগা য়াজিম্বু। ঐহাক্সা মতুংদগী তাসিনা থিনগে। কমদৌই?

চাউবা : আ ... (তানা থিল্পে) স্ত্রান লামাদা থোনা উৎপা নিংথৌ। চাউবা ইতিক খঙহনগে।

(খোংলোই ময়ান্না থাংনা স্নানবা, থিনবা, ফুবা)

থস্বাল : শাবী ইবুংঙো নুংশিবা। নিংথৌ মনাই অঙস্বশা ইপুরোইবগী য়াইবী থরায়দদি কনবিয়ু। ইবুংঙো করি মতৌনো। ঈখেংলঙগী হৌগৎলো। ননাইনুবী থস্বাল লৈজরি।

নিংথৌ : সিফাইশা! থস্বালনা মপুরোইবা চাউবা কোল্লিবদু কোঞ্জসনু। ঐহাকী তাপাক্সা থুন্না লেংথ্রবা চাউবদু অমুক হৌগৎলক্সরোই। মিকপ খরদং পুকমেন পাউমেন্নরসনু। নথোয় থাপ্পা হন্দোকউ।

থস্বাল : ইবুংঙো ... ইবুংঙোগী শমু হকচাংদগী চেস্থরিবা ঈখেঙসি ননাইনুবীনা করন্না য়েংলসিগে? ইবুংঙো... (কপই)

চাউবা : থস্বাল! কপ্পনু .. ঐগী মতম লোইরে... কপ্পগী মতম নন্তরে, নাকোংদু ঐগী চিনবান নকশিল্লকউ।

থস্বাল : ইবুংঙো..

চাউবা : থস্বাল! ঐহাকী থরায়, শক্তি পুন্নমক নহাকী খোয়জিথাগী নরাদুদা শিল্লরল্লবনিকো। নহাক্সা মহাকপু তাইবং মিকপ থোকহল্লকউ। ঐ চৎলগে থস্বাল। মৈতৈ নুপীগী খারবা লিংজেলনা নহাকী থোনা ওইরগা মীতস্বান, নিংথৌ অসিদা নহাকী তোংশাদু শিল্লথো। মদুগী মমলনা ঐখোয়গী ইচাবু শমু শারেপ ফাহল্লকউকো। ইরোম চাউবা নপুরোইবা ঐহাকী য়াথং অসি নহাক্সা পাঙথোরক্কনি হায়না অমুক্তা রাশকউ। থস্বাল! নহাকী রাশজু তারগা ঐহাক পোথারগে। অমুক্তা রাশকউ।

থস্বাল : ইবুংঙোনা তাকপিরিবা য়ারা পুন্নমক ননাইনুবীনা পাঙথোকচবা ঙল্লবগী শক্তি পিনবিয়ু। ননাইনুবীনা রাশকচরি। ইবুংঙোগী নুংশি খুঁদোল ননাইনুবীনা তাইবঙ মিকপ থোকহনগনি। শমু শারেপ ফাহনগনি। ঙসি কৌবা নোংলেন্দগী-ইরোম শাগৈগী মৌ থস্বালসু শিরবনি। ইবুংঙোগী নুংশি হৈনা তুং ইঞ্জরগনি। ইবুংঙো... ননাইনুবীগী পাজল শক্তি পিনবিরমউ।

চাউবা : ঐ পেপ্পে থস্বাল। ঐগী থরায় মঙামক মিগা থানা তরুকমক নঙোন্দা শিল্লরল্লবনিকো থস্বাল ঐ চৎলগে ...

থস্বাল : ইবুংঙো...

নিংথৌ : অঙম্বশা! ঐথোয় থোঙশান্নসিদনা

ময়াম : সনারেস্বী থোরক্কা... লাই খুবাক খুবিগে... নহম পোন্দেন শাবিগে...
সনারেস্বী থোরক্কা... (ঈশৈ)

নিংথৌ : থস্বাল! সনা কনুংদা চংলসি

থস্বাল : ইবুংঙো... (কপই) ননাইনুবী রাশক ঙাকপা চংচরে..

(ময়াম থোকথ্রে, শগোল থৌথ্রে। চাউবগী ময়াস্বা অমুবা চংলকই)

অমুবা : ইয়াস্বগী ইবুংঙো চাউবা! লৈবাক নিংথৌগী শামী-লান্মীগী মায়োক্তা
নয়াস্বগী পাজল মমি শামখিবনি। নয়াস্ববু বারৌগনুকো চাউবা। ইয়াস্বনা
কৌবসি অমুক্তদি খুল্লকউগবা চাউবা।

চাউবা : তাদা! ঐগী থরায় মিরেল ননাওনুবী থস্বালদা শিন্নজরল্লবনি। ননাওনুবীবু
মাগী রাশক ঙাকচবা ঙল্লবা তাদনা ঙাকপি শেনবীরকউকো। ননাওগী
আয়ুগী মতম লোইরে। তাদা! ইচানা শামু শারেপ ফাদুনা চায়নবুংদা
থোঙদাবা ঙমদ্রিবা ফাওবা পুন্নিবিয়ুকো।

অমুবা : চাউবা! ইয়াস্বগী ইবুংঙো -

(অমুবনা চাউবা থাংজিনখি)

সিন - ২

(সুট শেংপা অমগা ময়েক নাইবা শেংপী অমগা থোরকই)

নিপা : অফসপাগী লান অসি সিভিল বার ওইরকপা য়াই। তাবুনুংগী বারীনা হায়বনি। গরিবনিবাজ মহারাজ (১৭০৯-১৭৪৮) গী সনা হাক্তকী বারীনি। গরিবনিবাজ নিংথৌ চরাইরোংবগী কোকহল লাইহল ওইনা ১৬৯০ গী পোইনু থাদা পোকই। মমানা উচিবাগী সাপম নিঙোল নুংথিনচাইবিনি। ১৭০৯ থবানগী ২৩ নি পানবদা নিংথৌ ওই। মহাক্সা নিংথৌ ওইবা মতমদা ম্যানমাররোমদা নিংথি তুরেলগী নোংপোক তোৰ্বান ফাওবা মনিপুরগী লম ওইরমই। বাংথৈদা লৈরিবা নিংথেম পুথি অসি মহাক্সী হাক্তকী তৌরম্বনি। ম্যানমারগী কুংমুদো পেগোদা লাইশঙগী থোঙনজাওদা থাংফম লৈরিবসি গরিবনিবাজনা অবাগী মথক্তা লান্দাবা ১৭৩৮ দা হক্সম্বনি। গরিবনিবাজনা বর্ম্মাগী অবা নিংথৌগী মথক্তা লান্দাখিবসি লম লৌশিনবগী নস্তে। মহাক্সী মচেদু অবা নিংথৌদা মপা চরাইরোংবনা দিম্পোমেটিক রিলেসনগী থাজরমই। অবাগী মহারাজী ওইরবী মচেবু অবা নিংথৌনা তাথি তাওইনা তৌবিবদগী শাউদুনা লান্দাখিবনি। ১৭১৭ গী মেরা থাদা গোপালদাস কৌবা বেঙ্গলগী গুরু অমদা দিখা লৌরগা মহাক বৈষম্ব ধর্ম্ম চংখি। চৈতন্য মহাপ্রভুগী ভক্ত অমা ওইরম্মী। মহাক্সা চৈতন্য মহাপ্রভুবু নিংজখিবসি বিষ্ণুগী শায়োন শ্রীকৃষ্ণনা ওল্লকপা চৈতন্যানি হায়বসিদগীনি। ১৭২৮ দা শিলেটতগী সান্তদাস কৌবা পণ্ডিট অমা মনিপুরদা থুংলরে। গরিবনিবাজনা বৈষম্ব ধর্ম্ম চংপগী মৈতৈনা লাইবক্তা শিরি হাম্মা গোপিচন্দন থিনবা হৌরক্সে। শান্তদাসনা গরিবনিবাজদা রমান্দি ধর্ম্ম চংনবা প্রচার তৌবা হৌরক্সে।

নুপী : চৈতন্য মহাপ্রভুসি শ্রীকৃষ্ণগী শায়োন্নি। বৈষম্ব ধর্ম্ম ফজম্ববা ধর্ম্মনি। অদুবু যুগ অসিদদি বৈষম্ব ধর্ম্ম অসি শকহেনবী নুপীশুম্বনি, থোংমল্লি। শা-লানগী মতমনি। লক্ষাগী রাবনবু জয় তৌখিবা শ্রীরামচন্দ্রশুম্বা নিংথৌ ওইয়ু হায়দুনা শান্তিদাসনা থেম্বদগী গরিবনিবাজ ১৭৩৭ দা শান্তিদাসনা গুরু ওইরগা রমান্দি ধর্ম্ম চংখি। বাংথৈ নিংথেম পুথি মপান্দা লৈরিবা

রামজি প্রভুগী মন্দির অমদি হনুমান ঠাকুরগী মন্দির অসি গরিবনিরাজনা শারস্বনি। মহাভারত অমসুং রমায়নগী বারী লীলা ওঝাশিং থোরকপা হৌরে। বেঙ্গলগী শান্তিপুরদগী গোতিময়ুম, উত্তর প্রদেশগী কন্য কুবজাদগী অনৌবম অমসুং হঞ্জবম, বেঙ্গলগী সোনারদ্বিপতগী হিদংময়ুম খুন্দাররে। মীরমদগী লাকপা, নিংথৌনা চংজফম পিখিবা ব্রাহ্মনশিংগী নুপী নিংথৌনা থিবিবদা থৌনা ফনা চোংথোরকপগী নুপীশিংবু থৌরানি কোথি হায়নরি। মৈতৈগী ঈদা ময়াংগী ঈ য়াঙ্গিনবা হেঙ্গলকথি।

নিপা : লৈবাকী মপি মপা ওইরিবা নিংথৌনা মহাকী অনিংবা অপাঙ্গগী মতুং ইন্না থবক চখরকপদা প্রজাগী থম্মোয় শোকপা বারী কয়া লোয়নবকই। মীচম প্রজাগী বাকৎ থওইবিদনা নিংথৌনা শক্তি উৎলকপা মতমদা, পোক্ককপদা মনিং-মথা তন্না পোক্ককপা মীওইবনা মখেয়গী হিংবগী হক তাল্লকপদা সিবিলা বার থোরকই। ফ্রেঞ্চ রিভোলুসন, অমেরিকান বাব ওফ ইন্দিপেন্ডেন্স, বোলসেভিক রিভোলুসন মথং মথং থোরকত্রে। অসিগুস্বা রাখোক লাছোক মনিপুরদসু গরিবনিরাজ নিংথৌগী হাঙ্গক, ঙসিদগী চহি ৩০০ লোমগী মমাংদা থোকত্রে। মতম অদুদা মনিপুরগী নিংথৌ অমদি প্রজাগী ওইরস্বা যাবা রাখল্লোন্দা তাবুংগী থম্মালগী লীলা মতেক অমা থাই মীয়ামদা নোল্লক্লা লাছোকচরি। খষ্টবিনবগীদমক পাবিরসি

- তাবুংগী থম্মাল।

সিন - ৩

(সনা কৌনুংদনি। ফম্বা চনখিবদগী শান্তিদাস গোষাই হিগ্লা চল্লক্রে।
গরিবনিরাজ রমান্দি ধর্ম লৌথ্রে। মাইচৌ খোঙনাংথাবা অমসু মোইরাং
ললহানবা অনিব কৌরগা মনিপুরগী প্রজা পুন্সা রমান্দি ধর্ম চংহন্নবা
পুয়াদা ইহনগদৌরি। মাইচৌ ললহানবা নিংথৌ সনামাংদা থুংলরে।
সেনবুং য়ে। নিংথৌ গোরকপদা ললহানবা খুরুমই।)

ললহানবাঃ ইনিংথৌ ইবুংঙো। লাইনিংথৌ তাইবঙ শোরারেন নমু পোংহনবা-ও।
নুমিংকুম মশোঙ চাউ, থাবাঙুম মঙাল নাই। পোইরৈ সনা পুংময়োল্লা
ঙানবিবিবা নিংথৌরেল অথোইবা-ও। (খুরুমই) করম্বা সনায়াথং
তাকপিগদবা।

গরিবনিরাজ : ইপু খোঙনাংথাবসু কৌজবনি। হকচাং ওমদবনা মরম ওইদুনা
লাকপা ওল্লরৌই হায়না তাকপিরক্রে। ইপুবু কৌখৎচবদি নিংথৌ ঐহাকী
অপাম্বা মতুং ইন্না প্রভু শ্রীরামচন্দ্রগী মিংথৈরেন শোনবগা লোয়ননা
রমান্দি ধর্ম লৌরেদো। মীতৈ সনালৈবাকী মীতৈ খুদিংমক রমান্দি ধর্ম
চংহন্নবা পুয়াদা ইশিনবিয়ু হায়বগী কৌজবনি।

ললহানবাঃ ইনিংথৌ ইবুংঙো। পোইরৈ সনা লৈবাক্সা খুঞ্জাই লৈচাই কল্লক য়েক্স
হাকথি-শোয়নাইনা মাঙলকদবা। মপা মচা তুংলমচংতা নুংশিনরকওইদবা।
মীয়ান মচা লম্বোইবা শান্তিদাস গোষাই গুরুনা কনবা ওল্লগদ্রা হায়না
মাংজৌননা অমুক্তদি হংবিহৌবনা শাফরৌইদ্রা।

গরি : তুংলমচংকী বাদি ইপু। প্রভু শ্রীরামচন্দ্রগী খৌজালনা পোইরৈ সনা
লৈবাকসে ছয়েল লাম্মোং ঙাক। তাংজ নৌহৌনা পুন্সি চরৈ কুই। পোইরৈ
খুঞ্জাও লৈচাওরগদবনি। হৌজিক হৌজিকী ওইনা ইপুনা লমজিংলগা
ঐগী মাইচৌশিং অমাই বা অমাইবী মীতৈ পুন্সমক রমান্দি ধর্ম
লৌহল্লসি। প্রভু শ্রীরামচন্দ্রগী মিংথৈরেল শোল্লসিনে ইপু।

লল : ইনিংথৌও ! ইথক থোংবা অখং-অইহ মাইচৌ ময়াম অমদি লৈবাকী
অঙম অথৌ অতৈদা সনা যাথং তাউথবিয়ু। ননাই নপুবুদি ঙাকপিয়ো।

গরি : লৈবাক অসিদসু ইপু। প্রভু শ্রীরামচন্দ্রদগী হেন্না মতিক ময়াই লৈবা লাই করহা লৈরিবগে। লৈবাকী যাইফনবগীদমক রাম নাম শোনবিয়ু।

লল : হায়হৈদে নিংথেম হায়হৈদে। পারম পুরমচৎকী তাইবং লাই ওইত্রবশিংনা তাইবঙ শক্তম লৌনা ঙাছোইরিবা, পোইরৈ ইরল্লেনসিগী যুমথোং খুদিংদা চীংঙু খুবম যা, লাইনিং লমচৎ কায়দনা শোল্লরিবা মিংথৈরেন অথোইবা। নবুধৌ সনা শিদবা লাইনিংথৌ ইবুংঙো চীংঙু তাইবঙ খায়বা লৈরিনে নিংথেম।

গরি : ইপু। ইপুধৌ সনাদি খাগেস্বগী মচাবু খুফম যাদুনা পছৌ তুবি চরাইরোংবা সনা হাক্তক্তা মালেম লৈরুম তাউ। খোইরুনা মীতম লাক। শেন অহিংবনা হৈরগা লাংলম্বনি হায়বদাইনে ইপু।

লল : মামি ইনিংথৌ! নবুধৌ সনাগী মিংথৈরেন মতিক অকম্বা থাবা লোইগদবা নন্তে।

(নিংথৌগা মাইচৌগা বারী চখরিঙেদা গেরুবা মচুগী ফিজোল শেংপা গুরু শান্তিদাস গোষাই মনাই শিষ্য অনি ভগবানদাস নরায়ন্দাসকা চংলকই। মথোয় অহেন্না “রাম রাম রাম রাম রাম” শোনবদু তাবদা -)

গরি : (খুরমই) গুরুদেব।

শান্তিদাস : মঙ্গল হো। মনিপুরেশ্বর রাজা মঙ্গল হো।

(নিংথৌনা মঙোন্দা খুরম্মগা মাইচৌ ললহানবনা লেপুনা মঙোন্দা মমিং কুপ্তবা মথে য়েংদুনা লৈবদু উবদা শান্তদাশ শাউনিংই। মহারাজদা হংই।)

শান্তিদাস : গুরু ব্যবহার খংদবসি কনানো?

গরি : গুরুজী। ই পু খোঙনাংথাবগী খোঙলোই অথোই বা মিংনাইরবা মাইচৌনি।

শান্তি : ও ... মীতে পণ্ডিট। প্রনাম। নান্না করি কৌবা?

গরি : গুরুদেব। ইপুগী মিংদি মোইরাং ললহানবা।

শান্তি : মীতে পণ্ডিট। নহাকী দেশসিদা খায়দগী অহেনবা দেবতা কনানো?

ললহানবা : হঁ ... মনিপুর? হে মীরেবাকী মীয়ান লম্বোইবা। নংনা ঐহাকপু নং হায়না কৌরবনিনা নহাকপুসু ঐনা নং কৌরগেকো।

শান্তি : খঙনিংবগী হংবনি। শাউগনু।

লল : করিগী শাউগনি? খংদবা মীবু খংনবা তাকপিবা মাইচৌ ঐখোয়গী থৌদাংনি। নেত্রা শেস্তাগনু মীয়ান লংছোইবা। পোইরৈ মৈতৈ সনা লৈবাক্কী অথোইবা অমস্তা ঙাইবা লাইদি মালেম অসি লৈশেম্বিরকপা শিদবা মপু লাইনিংথৌ চিংঙু তাইবঙ খায়বা ইবুধৌ সনামহিনি।

শান্তি : অহানবা দেবতা? দশ অবতারদা সনামহিগী মমিং য়াওরমদবা করিগীনো মীতৈ পণ্ডিত?

লল : দশ অবতার হায়বদি?

শান্তি : হঁ ! অনাদি পুরুষ। দশ অবতার হায়বদি মিন অবতার, কৃষ্ণ অবতার, শুকুর অবতার, নরহরি অবতার, বামন অবতার, ভৃগু অবতার, শ্রীৰাম অবতার, হলধর অবতার, বুদ্ধ অবতার, কলি অবতার। কদায় নংগী লাইগী অবতার?

লল : হা ... (ফাক ফাক নোকশিল্লি) মীনা লাই ওনবা য়ারোই। খাংঙুথক্তা লাই ওনবা মীনা ঐখোয়গী লৈবাক অসিদা নুংশাংনা লৈবা য়ারোই।

শান্তি : হা! মীতৈ পণ্ডিত! মীতৈগী লাইনা পৃথিবীগী অহানবা লাই ওইবা ওইথোক্তে।

লল : মদুদি পৃথিবী মালেম মশক খংদবা খাংঙুথক্তী পণ্ডিটনা হায়বনি। মৈতৈ ঐখোয়গী লাই নিংদি য়ান্না বাংই। তাইবং পানবগী মপুবু ফংনবা লাইনিংনি। মালেম তাইবংপান অসি শেমদ্রিঙৈদা করিসু লৈরমদে। তরং ওইরমই। তিংকাকোক ওইরমই। মতম অদুদা মহাস্তদি লৈ। মাদি অতিংকোকে। মহাস্তি চোইনৌ সনা মহীরেন ওইদুনা এলহৌঙৈদগী হজিক ফাওবদা লেংলি পাল্লিবা হিংলিবা পুন্নমস্তা লৈয়ে। লাইশিংগী লাই ওইবা লাইনিংথৌনে।

শান্তি : ছি ছি ছি.. মীতৈ পণ্ডিত চোইরোল লোদ্রে। উদবা খংদবগী বা ঙাংলে। মনিপুৰেশ্বর মহারাজদি চম্প বংসনি। মনিপুৰদা পানখিবা আৰ্জুনগী মচা বাক্ৰবাহনগী ধরা সস্তানবু অসুক চাউখংতনা লৈরম্বা। রাম রাম! চীংনা ইকোয় কোয়শিনবা মনিপুৰ জঙ্গল ওইরে। চাউখংগী মঙাল য়ৌরমদ্রে। হা... ? মীতৈদি ব্ৰাহ্মানদা প্রনাম ভৌগনি খুৰুমগনি হায়বা ফাওবা খংলমদ্রে মুৰ্খ ...।

লল : করি মীয়ান গুরু। নশাগী কান্নবা ফংনবা ইনিংখৌদা নপটৌ। নহাক্লা মৈতৈবু উশিত্বদি নতিক নন্তে।

শান্তি : অচুম্বা হায়বিবদা শাওবা মীদি অপঙবনি।

লল : মীয়ান পণ্ডিট! পঙলিবিদি নহাক্লিনে।

শান্তি : করন্না?

লল : মালেম অসিগী মপু অমখন্তনি। এলহৌঙৈদগী ব্রাহ্মণ লৈরক্লত্রা? ঐনা হায়বিদি নোংপোক্তগী নুমিৎ থোকই। নহাক্লা নোংচুগুগী নুমিৎ থোকই হায়রি। কনানা চুমই? অপংবসি নহাক্লা ঐহাক্লা? নহাক্লা ইনিংখৌবু চন্দ্রবৎসনি। বান্ধবাহনগী মশুনি হায়রিবদু মৈতৈসি ময়াংগী চারোল শুরোম্মি হায়নিংবা নংত্রা? কয়াদা চাউত্রবা নমথাক্লো। লৈবাক অসিগী করন্না মফমদা বান্ধবাহনগী কোনুং শারমই হায়বা ওত্রা? নচিন নরৈ হেনগনু মীয়ান লম্বোইবা। খংদনা অই শাগনু শাশিম্বা পণ্ডিত।

শান্তি : অজ্জুনগী ধারা সন্তাম্মি হায়বিবদা হরাওবা ওমদে? বান্ধবাহন্না মফম অসিদা পাল্লম্বগী বারী লীবিগে তাজৌ। আজ্জুনগী শগোলবু বান্ধবাহন্না ফারগা পুন্মগা থম্বা মফম খংত্রা, শগোলবন্দ। মপা মচা লাঙ্কেংনথিবা মফমনি লাংজিং। অজ্জুনগী মকোক শোইখিবা মফমনি পাংশোই। মপা মকোক ইহান হান্না উবা মফমদুনি উরিপোক। লৈবাক অসিদা বান্ধবাহন্না মপাগী মশক খঙখি হায়বগীদমক মহাকপু পাখংবা কৌখিবনি। নখোয মীতেনা ইধৌ পাখংবা হায়রিবদু বান্ধবাহম্মিনে খংলত্রা মুখ?

লল : শিদবা শিদবা। মতমগী খোঙজেল অঙকপনি। তম্বা কনানা থিংবা ওমগনি। মৈদিংঙু লাইনিংখৌও! মতম খোংলৌই তুংইন্না ময়াং কাক খোংলরে। ময়াং পাউ পুরক্রে। লিংফম লৈররোই। চেৎনা যানগদবা মঙায়রে। ননাইগী সনা খৌগলগী মতম তেজ্জক্রে। ইরানয়াইদা হনখিনবা সনা য়াথং পিনবিরসি।

শান্তি : চেনগনু পণ্ডিট। চেল্লগা কান্নরোই। ওসিমক ঐঙোন্না দিক্কা লৌরগা শ্রীরামচন্দ্রগী অমৃত নাম শোম্মো মুখ। মীতৈ পুন্মমক রমান্দি ধর্ম্মা লৌহনগদবনি। নহাক অশিংবা চাউখংপা মী ওইনিংদত্রা?

লল : শান্তিদাস গোবাই! খৌগল্লোন কায়নরক্লনি। নঙোন্দিগী হেনবা বৌদ্ধ ধর্ম্মগী গুরু মমাংগৈদা লমদম অসিদা ধর্ম্ম শন্দোকপা লাক্লম্ববনি। মায়থিরগা হনত্রবনি।

শান্তি : তৰ্ক কান্ধদে। নখোয় মীতৈবু চাউখৎনবা লম্বী তাকপিবা লাকইবা
এহাকসি নংগী গুরুনি খল্লু।

লল : চাউখৎপা? মীগী ফিদম লৌরগা চাউখৎপনি খনবদি মিনাই ওইবা নন্তনা
করিনো? ইশাগী অমদি ঈরৈবাকচাগী যাইফনবগীদমক ঐগী ঈরম্নেনগী
লিচৎ খৎনা ইপা ইপুগী খোঙ্গুল লীবতনা জাতি অমগী চাউখৎপা
ওইগদবনি। মালেম লৈনা লুস্বরা পালেম ইমানা মরুমই। কোরৌ নোংনা
বাংবরা পছৌ ইপানা মবাংই। পালেম পছৌ পোকুমফম লমদমনা মহেঙ্গে।
খক কাউগনু শান্তিদাস গোয়াই।

শান্তি : রাম রাম। মহারাজগী মমাংদা রাজপুরোহিত এহাক্সা হায়বা ইন্দরে।
নিংখৌগী গুরুদা পাউতাক পিরে। নহাক রাজ বিদ্রোহি ওইরে। মীতৈ
পণ্ডিট নহাক বায়েল চৈরাক ফংবা তারে।

লল : বারী শারিবসি নংগা ঐগনি গোয়াই। ইনিংখৌগী বা পুরুকনু। নং ধর্মগী
আর্থ হান্না খংখো। অচুম্বা, নুংশিবা, ঐ অহম অসিনা ধর্ম ওইবনি। ধর্ম
পুন্নমন্তগী ঐখোয়গী ধর্মনা নখোয়গী ঈশ্বরগা খাইদগী নরুবনি খংজৌ।

শান্তি : নরৈবাকী লমশিং মমিং করম্মা থোনখিবগে হায়বসু খংদবা মীতৈ পণ্ডিট!
নহাক কুচু মুই অদুনা ইকায়বা খংদে।

লল : বা ঙাংবদা কা হেঙ্গে। যুমদাংবনা কৈনারে। ঐখোয়গী মীহৌরোন লমিৎলোন
নখোয়না খংগদবা নন্তে। নং ময়াং কাক ওঙ্গে। মৈতৈদি ময়াং কাক্সা
খোংবা তানিংদে। শাউনিংই অদুবু হাথপিদে। চাক লুখাক থারগা গিজৈ।
নহাক কনানো হায়বদু ঐদি খংই। নশানা নশাগী নশক খংজৌ গোসাই।

শান্তি : লাইরিক হৈতবা, অইবা লাইরিক অমা ফাওবা থমদবা মীনা, বেদ পুরান
নৈনরগা লাকইবা পণ্ডিট ঐঙোন্দা চিন অমা পাল্লি হায়দুনা বা ঙাংলিবসি
নোক্লিংদ্রা গোবিন্দাস হা...।

লল : ঐখোয়গী পুয়া লৈ। মৈতৈগী পুয়াদি নহাক্সা পাবা থোক্সাই। আর্থসু
খঙলোই।

শান্তি : নখোয়গী পুয়াদি অপঙবা মীগী চোইরোলনি। জ্ঞান লৈবা ঐখোয়দদি
বারেন্নি। অদুনবু ঐহাক্সা কংলা উত্রাদা মৈ থাদোকস্ত্রিবদুনি।

লল : হাই মীয়ান মচা। নচিন নরৈ হেনগনু। পুয়া মৈ থারুম্বদগী নশাদা লাইথুং
পজুনা শিগদৌরবদা মাইচৌ চিংঙু লৌরেম খোংনাংথাবদা হায়জবদগী

নথরায় কনবিষিবদু কাউরব্রা? পুরকশৌবী নিংশিংউ। কাউজন থীনা
কাউবা জিবদি হৌদোংনি।

শান্তি : ঐবু হৌদোংনি হায়রে মহারাজ।

নিংথৌ : ইপু! অশাউ খাশী ফাথবিয়ু। পুয়াগী বারী লিবিয়ু। মৈতৈ ঐথোয়না
লমগী মমিং থোনখিবগে নশুদা তাকপিয়ু।

শান্তি : মানা করি খঙগনি। মমিং উইশিন্নগা বাখল খন্নে। মীতৈদি মকোক য়াউদে।

লল : হুম, শিদবা ... (স্বর শাংনা হোন্দোক্কাগা অশাউববু ফাথরগা) ইনিংথৌ।
মাইটৌ বাচুম ইবশিংনা থস্বিরস্বা পুয়াগী বারেংবু সনা খুয়া খাদা হুৎচবা
ঙসি হুয়েংসিদা লোইবা থস্বা নশুদো।

নিংথৌ : উরিপোক করম্মা থোনখিবগে ইপু?

লল : লাইংথৌ ঈশিংচাইবনা লাইরেস্বী ৭ কা থবান থা খুদিংগী ঈশিং চাইবী
উরি তোংবী শাম্নে। মফম অদুবু উরি পোকফমনি হায়দুনা উরিপোক
কৌনখি।

নিংথৌ : তাকয়েন্দি ইপু?

লল : লুবাং গুরুগী কবোকুংদা হাথবা মচা, মমানা শিরে খনববু, মচানা মমাবু
মাদুনা শেন্দুনা লৈরস্বদগী শেনবা মাবা কৌবা মচানা চাউরক্কাবদা মপাগী
খোঙ্গুল লীরস্কুনা লুবাং গুরুগী লাইনিংফমবু তাক্কা য়েংখিবা মফমবু
তাকয়েন হায়নখি।

নিংথৌ : লাংজিদি?

লল : লুবাং চনু তাউরেম লৌথিবীনা পামেল শিংজা লাংবা চংপদা খাশী মৈ
হৌরক্কাই। লাংস্বনা কৌরেন কৈফা শাফবগী ময়ুম তুন্না চাক্কে। শাফবনা
লৌথিবীদা তাইনদুনা ফাবিরে। ঈংলবা অহিংদা লাংঙচৈনা মৈ হৌরগা
লৌথিবীনা অহিং লেনখিবা চীং অদুবু লাংচীং হায়না খনখি।

নিংথৌ : শগোলবন্দ থোনখিবগী বারীসু লৈব্রা ইপু?

লল : করিগী লৈতগনি নিংথেম। নবুধৌ পাখংবগী হাক্তক্তা নবুধৌগী মশা
পানবা শগোল শমতোন অয়াংবা চেনখিবদা নবুধৌ সনানা তামবদা
মাঙস্তে। শামতোন অয়াংবনা মাঙখিবা মফমদু শগোলমাং কৌখি।
শগোলদু কোইখি থিরগা নোংচুপ হারম পাংবদা লৈরস্বদগী নবুধৌনা

শগোলদু হোইদুনা পুরুল্লাগা তোংখিবা মফমদুনি শগোলতোংবা। লস্বীদা
বারদুনা নবুধৌনা শামতোল অয়াংবু উথুম পাস্বীদা পুজিন্দুনা থল্লাগা
পোখাখি। মফম অদুবু শগোলবন্দ (শগোলপুন) কৌখিয়ে।

শান্তি : ত্রেতা যুগতা আর্জুনগী অয়াংবা শগোলবু পুনখিবা মফমদুবু অয়াংপল্লি
কৌই।

লল : নন্তে। বাতাংলক্কনু গোসাই। অয়াংপল্লিদি লাইনিংথৌ অয়াংবা ল্লা হাক্ত্তা
থোনবা পল্লিনি। অয়াং নিংথৌগী মিংদা অয়াংপল্লি থোনবনি।
অয়াংপল্লিদি নিংথৌনা শগোল তোংদুনা চৎনদে।

শান্তি : সর্বনাস! তাবা যাদবা, ওইদবা বা পরেং ওংদুনা মহারাজগী মতম
মাঙহল্লে। ভাগবান দাস! নরায়ন দাস! রমায়ন পাঠ তৌবগী মতম
ওইরে। থৌরাং লাঙও। ওসিদগী রমান্দি ধর্ম লৌদবা মী দণ্ডি পিগিনি।
পাউ থারসি মহারাজ।

নিংথৌ : ফগনি গুরুদেব। তারিরা? খুইরাকপা অনং ফিহাইরোই! (অনং
ফিহাইরোই ফল্লাইবা চংলকই। মহারাজদা মকোক লৈবাক শোলা খুরমই।)

ফিহাইরোই : সনা য়াথং তাউথবিয়ু ইনিংথৌ।

নিংথৌ : ওসি ইনুং ওানবদা মৈত্রবাক্কী নুপা নুপী প্রজা অমস্তা চিখদনা রমান্দি ধর্ম
লৌনবা সনা কোনুংদা কারক্কদবনি। ঐহাক্সা পামজনা চংলবা ধর্ম অসি
লৌদবা মীদি শাটগৈ তুন্না নিংথৌ চৈরাক ফংগনি। য়ুমথোং য়ৈনা
পাউজেল্লু, চংলু।

ফিহাইরোই : সনা য়াথং ফিগাও শানা য়াজরি। (খুরুল্লাগা চৎখি)

লল : (মপি ঈরা চেল্লাগা) ইনিংথৌ! সনা খুংমক্সা নোচুপ থোঙ হাংবিরেদনা।
মৈত্রবাক্সা খাস্বী মৈ হৌবিরেদনা। লাইনিংথৌ! লমগী ষণনা মচি শাং,
লৈবাক থক-খা ওন, পারি-পুরি মাঙখিনবা নোংশাগী লিংজেল
চেনবিগনুনে ইনিংথৌ। লৈবাক্কী মীয়ামগী মছং শিন নদাইরেম্মা সনা খুয়া
খাদা পুনেমজরিয়ে নিংথেম।

শান্তি : রাজ দণ্ডি ফংনিংবরা মৈতৈ পণ্ডিট?

নিংথৌ : নিংথৌগী য়াথংদি লৈবাক প্রজানা ইনগদবনি। কাউরবোইনা ইপু?

লল : হনুবা হনু লুকথুংদা লুকথেক্কবদি লিনগাম লাইথুং লাইথুংয়ে। য়ুমদাংবনা
কৈনাইরবদি খটৈ লেইম ওইগনি। নিংথেমগী কোরৌও! নহাক নরা

ওইরি। পেম্মা য়েলহৌ ফবী! তুংগী পোলোই য়েংনসিকো? ননাই মপু
খোঙদোইরে। (শাউনা চৎত্রে) হুঁ শিদিবা মপু।

নিংথৌ : ইপু! ইশানা দণ্ডি কোকথোংনরগা চৎপিখিনুদা।

শান্তি : চৎত্রে। চৎখিসনু। মহাক রাজ দণ্ডি কিদরে। লমহেনবসি করি দণ্ডি
পিবিগনি মহারাজ?

নিংথৌ : নিংথৌ ঐহাকী য়াথং থওইদবা প্রজাদি দণ্ডি শোয়দনা ফংগনি। ঐহাক
লৈবাকসিগী নিংথৌনি গুরুদেব।

শান্তি : থৈনা হো মণিপুৰেশ্বর মহারাজ। মরাল লঙজবা মীবু ঙাকপিরবদি লৈবাক
প্রজানা উশিৎলক্কাই। মীয়াস্না তুংদা লম হেল্লন্তনবা মতিক চানা
বারকদবনি। মৈতৈ মাইটৌ মোইরাংমচা রাজদণ্ডি ফংলনি। নুঙায়বে।
ভাগবন্দাস! নরায়ন দাস!

মনাই ২ না : অজ্ঞ্যা, গুরুদেব!

শান্তি : রমায়ন পাঠ তৌরসি। থৌরাং লোইরব্রা?

মনাই ২ না : লোইজরে অজ্ঞ্যা।

শান্তি : শ্রীরাম লক্ষ্মন পূর্বজং। রঘুবরঙ্গ সিতা পতিং সুন্দরং। কাফুৎস্থ্যং করুনা
ময়ং। গুননিধং প্রিয়ং ধৰ্ম্মীকম। রাজদ্রং সঘ্য সঙ্কং দশরতনয়ং শাল্লং শান্ত
মুর্তিম। বন্দে লোকভিরামং....।

(শান্তিদাসনা শ্লোক খীরগা রমায়ন পাগে তৌরিউদা নোংলৈ নুংশিং
হৌরক্কে। অখাক অরাউ লোয়নরকই। খঙহৌদনা ব্রজ তারজুনা
শান্তিদাসগী য়মাংদা হাংদোক্কাইবা রমায়ন্দু মৈ চাক্কে। শান্তদাস,
ভগবানদাস, নরায়ন্দাস পাখৎতুনা চেম্মত্রে।)

ভাগো ভাগো। রাম রাম। ভাগো।

(লৈরস্বা মী মৈথে চেম্মত্রে। নিংথৌসু গুরুদেববু তাম্মত্রে। সনা কৌনুংদা
লৈরিবা মী অমস্তা চেক মোক লাউখিদ্দে। নোংলৈ নুংশিংকী শউম,
অখাক অরাউগী অক্কাইবা মখোলনা পুন্নিন নিনত্রে।)

সিন - ৪

(স্না কোনুংদা ব্রজ তাবদগী শান্তিদাসকী রমায়ন মৈ চাকত্রে হায়বগী পাউ তাবদগী ফন্নাইবা অনং ফিহাইরোই রাখল থল্লগা লম্বীদা চলি। মচিন্দা মুরুম মুরুম শোল্লি।)

অনং : লোইশঙ কাবা ঐখোয়দি মপুনা চান্নবা মখোয়না হায়বা ইনবা। মখোয়না তৌ হায়বা থবক তৌবা, নিংথোনা হায়বদা হোয় হায়বা। নিংথোংগী গুরুদু ঐহাকীসু গুরু ওইবা। অদু ওইরবদি ঐহাক ফমথোল কাগনি। ঐহাকী, ঐগী নুপীগী খুদোংচাবা ফংনবগীদমক ঐহাক ময়াং থন্দবা যাদে। জয় প্রভু রামচন্দ্রজীগী জয়।

(মফি মরোল মফম মবাং খঙদবা মৈথৈ শান্তিদাস পাখৎনা চেল্লকই।)

শান্তিদাস : ভাগো ভাগো! ঐগী খোঙলোয় ভগবান্দাস নরায়নদাস শিরে। মী শিরে। ব্রজা তারে। রমায়ন মৈ চাক্রে। ঐ কদায়দা চেনগনি? ভাগো...।

(মকোক ঙাওরদুনা ফমথরকই। অনং ফিহাইরোইনা চংশিল্লগা)

অনং : গুরুজি।

শান্তি : কনানো? নং মৈতৈরা? নমিং করি কৌরে?

অনং : অনং ফিহাইরোই।

শান্তি : ই... লাইগী মমিংনি ... ই... (কিবনা নিকুমই)

অনং : ঐহাক গোপালদাসনি গুরুজি। ঐহাক মীনি। কোনুংগী ফন্নাইবনি।

শান্তি : নংদি করিগী রমান্দি ধর্ম লৌদে?

অনং : ননাই ঐহাক ইনিংথোংগা হিয়াংগৈ থাগী পূর্নিমা নুমিংতা রমান্দি ধর্ম দিক্ষা লৌজরে। ঐহাকী ইমিং গোপালদাস ওল্লবনি। গুরুদেবা।

শান্তি : রাম রাম। গোপালদাস!

(শান্তিদাস মমিং পাঙথোক্কা য়েংথলকই)

গোপালদাস। চাউখৎপগী মিং ওইরে। নখোয় মৈতৈদি মুখনী। মিং খোনবসু হৈতে। মীতৈ লৈবাক্সা অচৌবা লাইরিক হৈবা মী ওইনিংলবদি মীতৈগী মিং কৌগনু। দাস, মুখর্জি, সেন, বাসু, শর্মা, রোই কৌ।
কোনুংদা মী কয়া শিরে?

অনং : কোনুংদা মী কনাসু শিদে। ঐহাক কোনুংদগী লাকইবনি। গুরু মচাশিংসু শিদে।

শান্তি : প্রভু রামচন্দ্রনা কনবিরে। গোপালদাস! নখোয়গী লৈবাকসিদি মৈগী লৈবাক ওইরে। কোনুংদা রমায়ন পাঠ তৌবদা ব্রজা তারে। রমায়ন মৈ চাক্রে। ব্রজ নত্ৰবদি করন্না মৈ হৌবা?

অনং : গুরুদেব। মৈতৈগী লাই লাইনিংথৌ অমা লৈ। অদুনা মোই বাং ললহানবনা রমান্দি ধর্ম লৌ হায়বা যাদবনি। লাই অসিবু কিদবা মৈতৈ লৈতে।

শান্তি : করন্না দেবতা? করি মমিং কৌরে?

অনং : শঙ্খোং নিংথৌ অশুগ্না সনামহি।

শান্তি : সনামহি?

অনং : মোইরাং ললহানবনা মৈতৈশিংদা হায়। রাম নিংবা তারবদি চিংগুবু থওইদবা, খোইয়ুমগী য়েক্কা ওইগনি। সনামহিদি মী বাহনবা, গাওহনবা, হাংপা গুমই। অদুনা লাইংথৌ অসিগী মমিং সনামহি অপোইবা কৌই।
গুরুদেব।

শান্তি : হা... অন্ধ বিশ্বাস! অনাদি পুরুষ।

অনং : খাজবিদবা তৌবিনু গুরুদেব। রাফম অসি মী তান্ত্রবদি ঐহাক হিংগদবা লৈত্ৰবনি।

শান্তি : কিগনু। ব্রাহ্মন ঐখোয়গী তেজ নহাক খঙদ্রে। ঐখোয়না যৈজ্য তৌবদা লাই পুন্মক কিদুনা চেনগদবনি। নখোয় মৈতৈনা সনামহি পূজা করন্না তৌই, গোপালদাস।

অনং : মৈতৈ ঐখোয়গী ইমুংদা অবা অনা লৈরবদি অমাইবা অমাইবীনা হৈকং লৈকৎলগা য়ুরাংলগা খৌনিবা তৌই।

শান্তি : লাইবু য়ুনা পূজা তৌবা! ঈ কংপা! শি... শি... শি... দেবতাসু অসুর মীসু অসুর। য়ু থকপা শা চাবগী লৈবাক! রাম রাম।

অনং : লাইদা য়ু ঈ কংপা নন্তে গুরুদেব, মাইবীনা য়েংখৌনা উতোং শারগা য়ামগা ঈশিংগা থিংলগা সনামহিবু ঈরাংপবু য়ুরাংবা কোই গুরুদেব।

শান্তি : উম। বেদ পুরানগা মরি লৈনবা বানি। লাইগী লৈবাক বাক্সবাহমা পাল্লম্বা চুমই। গোপালদাস! নখোয়গী সনামহিগী মুর্তি লৈব্রা? কদাইদা লৈ?

অনং : (মী অতৈ লৈবরা কোইয়েং য়েংলগা) সনা কেনুংদা লুপা অহিংবনা শাবা মুর্তি অমা লৈরিবদু লাইংখৌ সনামহিগী কোলুনী।

শান্তি : মীতৈ পুন্নমক বমান্দি ধর্ম চংলু হায়বা য়াদ্রিবসি সনামহিগী কোলু অসি লৈবননিকো? শোয়দ্রবরা গোপালদাস?

অনং : মীঙেন্দা হায়দোকপিগনু। ঐ থরায় মাঙগনি। রমান্দি ধর্ম লৌরবা মৈতৈ খুদিংমক অয়ুক নুংখিলদা রাম নাম শোল্লি। অদুগা নুমিদাংদদি শিদবা মপু শোল্লি। হায়জরিবসি সনা কেনুংদসু মহারাণীশিংনা তৌরি।

শান্তি : মহারাণীসু সনামহি নিংবা? মৈতৈগী অরোনবা লুচিংবা কনানো?

অনং : (মী য়েংলগা, লোন্না) মাইচৌ মোইরাং ললহানবা।

শান্তি : গোপালদাস। কেনুংদা চংসি। মণিপুৰেশ্বর মহারাজদা ঐহাক্সা হুকুম তৌগনি। মোইরাং ললহানবা, সনামহি কোলু মণিপুৰদা থম্বা য়ারোই।

(শান্তিদাসকা অনং ফিহাইরোইগা কেনুংদা চংসে।)

সিন - ৫

(ইরোম চাউবগী নুপী থম্বাল ফম্বাল তোংহনত্রে। মহারানী অমা ওইরে। মমিং গোমটি থোনত্রে। থম্বালনা মহাক মশানা নিংথৌগী নুপী ওইবা যারে অদুবু নাউয়োমুংগী অঙাং যাদুনা তাইবঙ মিকপ থোকপা ফাওবদংদি তোঙান্না লৈজগে হায়বদগী গরিবনিবাজনা যাদুনা যুম অমা তোঙান্না শারগা থমই। মৈনিং কুম্ভবগী মতুংদি থম্বাল সনা কোনুংদা নিংথৌগা লৈমিন্নরে। মহারানীশিংগী মরক্তা থম্বালগা খাইদগী চান্নবা তিন্ন-তোংনবসি মহারানী অহল লাছুবীনি। সনা কোনুংদা মহারানী অনি লাছুবী অমদি থম্বাল বারী শারি।)

লাছুবী : ইনিংথৌগী থৌগল ফংলিবী, ইনিংথৌগী থবায় ওইরবী গোমতি চংলকউ। ইনাওনা চংথোক্তনা কোয়থোরকপবু ইনাওগী করি অবাং অপা লৈবগে?

থম্বাল : য়োইবু য়োইহেনবী ইচে মহারানীগী নাক্তা ননাউ গোমতিনা লাকচবদি অতৈ মরমগী নন্তেদো। ওসি গুরুদেবনা রমায়ন পাঠ তৌরিঙেদা অখাক অরাউগী মৈবুল সনা কোনুং অসিদা অতিয়াদগী পায়থরক্লগা রমায়ন মৈবাইত্রে হায়নরিবসিবু অচুম্বরা ইচে মহারানী?

লাছুবী : ইনাও নহাকসু সনা কোনুং অসিদা লৈরিবনি। নহাকসু খঙফম থোকই।

থম্বাল : সনা কোনুং অসিদা লৈরবসু ননাওদি অতোপ্পা শঙ্কাইনুংদা লৈবনা অশেংবদু খংজহৌদরে। বারী তাজগে ইচে।

লাছুবী : ইনিংথৌগী করম্বা অকনবা সনা য়াথং লৈবনা কংলা ফম্বাল তোংথুবী ইনাও থম্বালনা মনিল মহা নাইদনা লোক্তুনা লৈবা ওইরিগবা। ইনিংথৌগী অপাম্বা মতুংইয়া রাম নাম শোম্মসি। রামান্দি ধর্ম লৌরসিনে গোমতি।

থম্বাল : নুপী ওইবী ঐখোয়গীবু করম্বা ধর্ম, করম্বা তোখায়বা মচু লৈরিবগেনে ইচে? মপু মাগী নোংদমখোল রায়থুংলুবা ইপুরোইবনা চংপা ধর্ম ঐখোয়গী ধর্মনি। ওইরম্বা মচু, চারম্বা চিঞ্জাক ঐখোয়গীসু ওইরগদবা নন্তরনে ইচে?

লাছুবী : নুপী ওইবী ঐখোয়গীদি মদু নন্তনা করি ওইনি? মদুনা নুংগী বানিদো। ঐগী ঐগী অপাম্বা মীমাং থোক্রা উংলগা ইপুরোইববু পেলহনবা হায়বসিবু নুপী ওইবী ঐখোয়গী থৌদাং নন্তরনে গোমতি?

খন্ডাল : মদুগীসু মতম লাকখিনি ইচে। রমায়ন্দুবু তশেংনা মৈবায়ত্রবরনে ইচে ?

লাহুবী : মৈত্রবাকী খোয়ুমদি মৈতৈ মহিচেনা শেগদবা ওইরমাত্রেনে ইনাও।

খন্ডাল : মৈতৈ ঐখোয় ঙ্গ, ঐখোয়গী লাই লৈবা লাইরৈবাক কাউফদেকো ইচে ইবেম্মা। ইনিংথো খোঙদোইরক্কে। ননাও যৌত্রগে ইচে।

(ফিরক খুন্নগা থোকত্রে। গরিবনিবাজ নিংথো চংলকই। লাহুবীনা তরান্না মপুরোইববু ওকই।)

গরিবনিবাজ : মহারাণী লাহুবী! ওসিদি ঐহাকী শমু হকচাং অসি হায়ফম খংদনা চোকথরে। ঐহাক ওহাক মিকুপ পোখাগে। মী-পোং চংহন্নকনু। ঐ ওহাক পোখাগে। রাম রাম, রাম রাম...।

(ফমুংদা নিংথো হিপখরে। লাহুবীনা সেবা চংই। হুমাই হুমই। গরিবনিবাজ তুমথত্রে। লাহুবীনা মখোঙ নোইরি। সনামহিনা লাওরকই। লাইবাও পিরৈ। লাহুবীদি উদে, তাদে।)

সনামহি : হাই হাই নোংসাগী লিংজেল চেনবা। নমা শদুং লৌচাউবীনা পোকপা। নহাক্সা পারি-পুরি মাঙহনগদৌরে। নশাগী লাইনিং লাইশোন ছন্দোকা নোংচুপ লাই নিংলিবদো ইতিক খঙহনগে। চোইনৌ সনা থাংলেন ইখুৎশুনা যেন্দেম থরাক শোয়বশুম নশাদু মতুপ মতুপ ককথংলগা মালেমদা থাথগে ইতিকি। থাংলেন খুৎশু পায়য়ু। চাইনা পুংদা লাউ। ছয়েন লাছেংনসি। হাই নিংথো। মৈতৈগী ঙ্গমাং! নথবায় মাঙনিংদ্রবদি পুক্রিং অতিংবনা যাবা অচুম্বা হায়দুনা ঐগী ফাংখোংদা চংজরো লাউ হৈ।

গরিবনিবাজ : (মিৎকপ খঙথোক থোকই) মচোংপাক নাইদবা তম্বা কনানো? নিংথো ঐঙোন্দা নোকক্রেম হাথেন্নবা লমহেনবা কনানো? তখেম্মা, অবারা, মোইরাংলা, মৈতৈরা? গুরু শান্তিদাসগী চরনামিত্রনা হকচাং শেংদোক্কেগা শ্রীরামচন্দ্র প্রভুগী নামবু তন্তনা শোঞ্জবনা ইশাদা অকি তুজুং পোজ্জবা গরিবনিবাজনি। ঐগী তয়ুম অচানবা ইদইরেম খোংলোয় কনাসু লোয়নরোই। নাইতোম লাক্জিংনসি খঙগনি লৈরমউ। জয় শ্রীরামচন্দ্র প্রভুগী জয় -

(ফমুংদগী কুমথবদা লুম্বদা কনাগুম্বা মী অমা লাক্জুনা ইছুরকপশুম উপথুননা তুরে। মহাক্সা পায়বা থাঙশাং পায়থোকখি। হৌগৎলকপদা ঙ্গ ওরে।)

লাহুবী : লাইনিংথৌ ইবুংঙো। করি মতৌনা? কদায়দগী ঈনো ইনিংথৌ?

নিংথৌ : অরাম চনু লাহুবী! লানলাওখোলগা লোয়ননা ঐঙোন্দা ছয়েল লাহ্লেংনসি
হায়না হৌজিক তস্বা নিপা অমনা লাউরস্বদু কনানো?

লাহুবী : সনা শঙ্জাইনুংসিদা সনা নাক্তা থৌগল ফংজরিবী ননাইনুপীদি করিমস্তা
তাজহৌদে ইনিংথৌ।

নিংথৌ : নহাক করিশুস্বা খোঞ্জেল অমস্তা তাহৌদে?

লাহুবী : তাজদে।

নিংথৌ : তস্বা নিপা অমা ফাওবা চংলমদে?

লাহুবী : চংলক্ষে। ননাইনুপী ইতোমতনি সনা নাক্তা লৈজবা।

নিংথৌ : উম। নুংখিলদা মংগ্রেম হাগ্রেমবরা। অদুবু ঈ অসিনা কনাগী? কদাইদগী ঈ?

(শান্তিদাস গোয়াইনা মপান্দগী হায়রকই)

শান্তি : রামা রাম। রামা রাম। মণিপুৰেশ্বৰ মহারাজ মঙ্গল হো...

নিংথৌ : লেঙশিনবীৰকসি গুরুদেব।

শান্তি : পুথি থক্তা তারিবা ঈ অসি করিগীনো মহারাজ? রাম রাম...

নিংথৌ : ননাইদি বুধি মল্লে। ঙসিগী থৌদোক অসি অঙকপনি গুরুদেব। ননাইনা
ঙহাক্তা পোখারিঙেদা মঙওই-হাওই কনানো অমনা অথি বাই কয়া
ঙাংদুনা ঐঙোন্দা লানশিংনরৈ। ননাইনা মিপাই থবাইবগা লোয়না লুখুমদা
থস্বা থাঙলেন পায়রগা ফমুংদগী কুমথবদা, খোঙদা অপনবসু অমস্তা
লৈতনা খোঙ অনিমক ফাজিনখি। তুংলোমদগী লুশমদা মপাঙ্গল কল্পবা
মী অমা খঙইন ইল্লকই। লৈমায়দা উপ্রাক্সা তুরিঙেদা কদায়দগীনো খঙদে
ঈখেং হৈথরকই। মঙগ্রেম হাগ্রেমবরা হায়বসু ঈ অসি মিৎয়েং তাবিয়ু
গুরুদেব।

শান্তি : রামা রাম। ননাই মণিপুৰগী প্রজাসি লম যান্না হেল্লে। রাজদণ্ডি কিদরে।
অহিংদসু নস্তনা নুংখিলদা মহারাজদা লরুরে। প্রভু রামচন্দ্রগী নাম
শোনবিয়ু। লমহেনবা মী ফারগা অকনবা রাজদণ্ডি পিরসি মহারাজ।

নিংথৌ : মদুদি শোয়দ্রবনি গুরুদেব। ছরানবগী তরানি মপুগী নোংমা লৈ। কদায়দা
লিঙুনা চেনগনি?

শান্তি : মঙ্গল হো মহারাজ।

নিংথো : কনা লৈ? ঐ অসি শেংদোক্কোরাউ।

শান্তি : ওহান্তা ওইবিথো মহারাজ। যান্না লুবা বাফম ওইরে। ব্রজ তাহন্দুনা ঐহাকপু হাৎকদবগী হোৎনরে। রাম নাম শোনবদগী হিংহৌরে। মথংদা মহারাজবু হাৎকদবগী থৌরাং তৌরে। বৃষি মুন্না তৌরো মহারাজ। মরু অসি মুখৎবদ ঐথোয় হিংবদা বারনি।

নিংথো : করম্বা মরু? চিংবিরিবদু লৎনদনা তাকপিয়ু গুরুদেব।

শান্তি : মহারাজ রমান্দি ধর্ম চৎলে। মণিপুরগী প্রজা পুন্মক রমান্দি ধর্ম লৌগদবনি হায়বসি মহারাজগী অপাশ্বনি।

নিংথো : অচুশ্বনি গুরুদেব।

শান্তি : অচুশ্বা ওইদ্রে।

নিংথো : করম্বা গুরুদেব?

শান্তি : মহারাজনা প্রজা পুন্মক রমান্দি ধর্ম লৌগদবনি হায়না ঈকুম তৌশ্বে। কোনুংগী পণ্ডিত মোইবাং লালহাবনা মণিপূবগী প্রজাদা মণিপুরগী খাইদগী লুবা লাইদি নবুধৌ সনামহিনি হায়না প্রচার তৌরি। ঐগী পরুবা ভগবান্দাস, নরায়নদাসতসু মহাক্সা স্নামহি অপোই বা খাজিন্দুনা ওাওহনগনি হায়দুনা ধমকি তৌরে। মীবু হাৎপা ওম্বা লাই ফন্তবদি মোইরাং ললহানবা মতোমতগী ওইদুনা থল্লে।

নিংথো : করি বানো গুরুদেব। লাইবু ইপু ললহানবা মতোমতগী ওইবা যাত্রা?

শান্তি : মসিদি ঐহাকী আক্সন শক্তিনা হায়বনি। মসিগী প্রমান্দি মহারাজনা হেমা খঙফম থোকই।

নিংথো : চুমই গুরুদেব। লম লমগী লাই লৈ। লাৎনরি। মণিপুরগীসু লাই লৈ। অদুবু ইপু ললহানবগা রাম নাম শোনবগা মরিদি করম্বা?

শান্তি : মোইরাং ললহানবগী মরাল? মাগী মরাল হায়রগে তারো। মহাক্সা মীতেশিং অয়ুক নুংখিলদা রাম নাম শোনহল্লগা নুমিদাংদা সনামহিবু খুন্মহল্লি। মসি প্রজাগীদা নন্তে। সনা কোনুং মনুংদসু মহারণীশিংনা তৌরি।

নিংথো : বাফম অসি শোয়দ্রেকো গুরুদেব?

শান্তি : গুরু শান্তদাসতি ধর্ম অবতারনি। পুন্দিদা ওইদবা বা ঙাংদে।

নিংথো : (শাউরে) মহারানী লাহুবী! গোমতি!!

লাহুবী : সনায়াথং তাকপিসি।

নিংথো : লৈমরেন লাহুবী! নহাক্তি রমান্দি ধর্ম দিক্ষা লৌরবীনি। দাসিনী হায়বা
নাম ফংলবীনি। হায়যু, অয়ুক নুংখিলদা প্রভুজি রামচন্দ্রগী নাম শোল্লগা
নুমিদাংদা এগী সনাকোনুং মনুং অসিদা লাইনিংথো সনামহি ইরাং পুজা
তৌই হায়বসি অচুস্বরা? নবা শেংউ।

লাহুবী : ননাইনুবীনা করম্মা চিঙ্গোয়রসিগে ইনিংথো। মৈত্রবাকসিগী করম্মা মৈতৈ
চানা লাইংথো মহিরেলবু মীরায়বা ওমগনি লৈবাক মপুরেল?

নিংথো : রাম রাম! গুরুজীগী বাক্য অচুস্বা ওইরবা।

শান্তি : ঐদি অচুস্বদা হায়বনি। লৈবাক্কী প্রজাদি নিংথোগী ইনাই ঙাক্কি। মথোয়গী
ফনবা ঐথোয়না শিনবিগদবনি। ননাইশিংনা হান্না লাংলস্বা স্নামহি
দেবতাগী মূর্তি কোনুংদা থম্বসিনা প্রজানা ধর্ম অথোইবা রমান্দি লৌবা
কিরে। অরিববু লাংকদ্রা অনৌববু নিংগদ্রা অপঙবা প্রজাশিং ভাব তাবা
ঙমদ্রে।

নিংথো : অদুদি করি পাঙথোকপা তারবগে গুরুদেব?

শান্তি : অরিবা মল্পবা মূর্তি পুন্মক মাঙহনত্রো মহারাজ। মীতৈ মূর্থশিংনা
লাংলস্বা থাইনগী মূর্তি মঠে থুগায়রগা লৈনুংদা ফুমজিনত্রসি। রাজগুরু
ঐহাক্কী য়াথং পাঙথোকপদা নুমিং কয়ানি চংগনি মহারাজ?

নিংথো : গুরুজীগী য়াথং ঈশ্বরগী য়াথংনি। ননাইনা ফিগাও শানা য়াজরে। রানী
লাহুবী! নহাকসু তারেদনা গুরুগী য়াথং অসে?

লাহুবী : ননাইনুবীসু তাজরে। অদুবু গুরুজীগী য়াথং অসি পাঙথোকপদা
লাইনিংথোদা ফিজি ফিনানা হুস্বদি থোক্কোইকো ইনিংথো?

শান্তি : তারেদনা মণিপুৱেশ্বর মহারাজ? মীতৈগী লাইনা দেবতা পুন্মমক্তগী
অথোইবনি হায়রিবসে। খুঙ্গংগী নুপী অপঙবীশিংদি করি খল্লমগনি?
মীতৈ মাইচৌ হৈবোং মনুংগী তুমিৎকুস্বা মোইরাং ললহানবানা নহাক্কী
প্রজা পুন্মকপু সনামহি অপোইবা থাজিন্দুনা ঙাওহনগনি হায়না
কিহল্লবনি। মসিদি প্রজা ললহাবনা লৈবাক্কী নিংথোবু উশিন্তবনি।

শীনেবনি। প্রজানা লৈবাক অমগী নিংথৌগী মায়োক্তা বা ঙাংবদা নিংথৌদুনা কিবদগী করিসু থবক পায়খংপা ঙমদে হায়বসিদি ছি ছি ছি ইকায়নিংঙায়নি। গুরু শান্তদাসকী মাঙদা লেপইবসিবু মণিপুৰেশ্বর মহারাজা গরিবনিরাজ নস্ত্রনে?

নিংথৌ : চিন্তা থাদোকপিয়ু গুরুদেব। পোইরৈ স্নালৈবাক অসিদা গরিবনিরাজ ঐহাক্সা নিংথৌ ওইনা পাল্লি।

শান্তি : অদুদি অফবা থবক পাঙথোকপদা করিগী পছুরি? অফবা কন্মদি খুদক্তা পাঙথোকদবনি। সনামহি কোলু য়ৈখায়বগী পাউ মুখ প্রজাশিংনা তাত্ৰবদি লৈবাক ঈরাঙ হৌরক্কাইদ্রা?

নিংথৌ : প্রভু রামচন্দ্রগী মিংথৈরেল অথোইবা অসিবু থিংবা, ঐহাক্সী অনিংবদা অপনবা পিবা কনাগীসু মতিক লৈতে। কনা লৈ? অনং ফিহাইরৌই।

অনং ফিহাইরৌই : (চংলক্কাগা খুরুমই) সনা য়াথং?

নিংথৌ : হাউবম অকোং অহম্মুপ লাকপদা হায়রু, তম্বা মীকোক ১০ য়াজোই শাগোল তোংলগা ইবুধৌশিংনা লাংলম্বা লাইসনা কোলু য়ৈখায়রগা ঈশিংদা থাখথো। লমলেন য়াজোই মকাইফমদা শারিবা ফুরা লাইশঙ থুগায়রুচো। কনাগুম্বনা অপনবা পিরবা খুদক্তা য়াই বী মথবায় লৌগদবনি। তারব্রা? খঙলেকো? অসিনসু লোইদ্রি, মৈতৈ লৈবাকী লাইমথৈ খোম্নগা পুন্সপ মফম অমদা ফুমজিনথো। চংলো ঐগী য়াথংসি খুদক্তা পাঙথোকদবনি।

অনংফিহাইরৌই : ননাই সনা য়াথং পাঙথোকচরুরগে (খুরুমই)

কনা লৈ? মৈতৈ পাঙ্গনবা শম্মু মীকোক ১০ চোংথোরকউ। শাপোং লানপোং শেংচিহ্মু। শগোলশঙদগী শগোল কারু ১০ পুথোরকউ। ইনিংথৌগী অয়াঙবা সনা য়াথং পছুরা য়াবা নস্ত্রে। ঐথোয়গী থবক্তা অপনবা পিবা মী য়াইবী মথবায় লৌ। ইনিংথৌগী য়াথংনি, লাইসনাগী কোলু থাংদোকউ। শগোলদা পুন্সিহ্মু। ঐগী শগোল পুরকউ। অকা মচাশা! য়াজোই লমদম পাঙলসে (চংখি শগোল ময়াম থৌত্রে)।

লাহুবা : লাইনিংথৌ ইবুংঙো! পঙলবী ননাইনুবীনা সনা খুয়া খাদা চংজরি। সনা পুন্সিং অমুক্তা ফাথবিয়ু। ননাইশিংবু খাম্বিয়ু।

নিংথৌ : ঐহাক্সী অনিংবদা অপনবা পিবা মীগী দণ্ডি নহাক তারবা নত্ৰা?

লাহুবী : চিংঙু তাইবঙ শেস্থা, নমু শং-শং লোন্দিম্বা মাঙবা নাইদবা লাইনিংথৌবু
সনা পুন্নিংদা করিগীদমক নিংশিংবিদবগে?

নিংথৌ : লৈমনা নিংথৌদা তাকপিবগী বারা?

লাহুবী : নচ্চদে। নিংশিংজবনি। তাইবঙ খায়বা চিংঙু লাইগী সনাকোলু য়ৈখায়বা
লৈবাক প্রজাগী অরাবা ওইহৌরগনিনে ইনিংথৌ।

নিংথৌ : চৎত্রো চৎলু। নশক য়েঙনিংদে।

লাহুবী : (নিংথৌগী মখোঙ কোল্লগা) ননাইনুবীনা লংজখিবা ঈরাল পুস্থা
ঙাকপিয়ু। ননাই অনং ফিহাইরোইবু অমুজদি খাশ্বীয়ুনে ইনিংথৌ।

নিংথৌ : লমহেনবী! চৎত্রো চৎলো (খোঙপাক্সা কাউবা)

লাহুবী : লৈবাক প্রজা কাংখোং চাইবা তারেদকো?

(কপ্পা কপ্পা তপ্পা হৌগৎলগা লাহুবী ইমুংলোমদা চৎলি।)

নিংথৌ : অরাস্বী! কদায়দনো চৎলিবদা? নহাক সনাকোনুংদা চংবা য়াররোই।
নিংথৌ ঐহাক্সা হায়খিবা ননানা তাহৌরবা নস্তরা? কনাগুস্থা ঐহাক্সী
অনিংবদা অপনবা পিরবদি খুদক্তা য়াইবী মথরায় লৌবা। মসি নিংথৌ
ঐগী শোয়ফদ্রবা য়াথংনি। নহাকপু নুপীজানি খন্দুনা য়েংবিববনি।
ঙসিদগী, খুদক অসিমক্তদা নপাম লমদম পাঙত্রো। চৎত্রো চৎলো।

লাহুবী : ইনিংথৌ। (খুরল্লগা কপ্পা কপ্পা থোকত্রো।)

শান্তি : রাম রাম। মহারাজ গরিবনিরাজ ধর্মরাজনি। রাম রাম সৈত্যবাদি ওইবা
লাইপোক্লি। মহারাজ বিশ্রাম ওইবিহৌরো। ঐ চৎলে।

নিংথৌ : গুরুদেব। ননাই অনংফিহাইরোইগী পাউদং তাবিরগা....।

শান্তি : ও....! অচুস্থা পাউদি তাখিবা ফৈ। রাম রাম।

নিংথৌ : গুরুদে। আসন্দা লেঙসিনবিসি।

শান্তি : রামা রাম। প্রভু রামচন্দ্রগী রামনাম শোনবিয়ু মহারাজ।

(মমিৎ উশিল্লগা নিংথৌ অমসুং শান্তদাস রামনাম শোল্লি। খোঞ্জেল অমা
নোংলৈ নুংশিংকা ইরোইননা লাউরকই। নিংথৌ খঙপ্রেক খংই।
কোইয়েং য়েংই। শান্তদাস খোঞ্জেলদু তাদে। মমিৎ উইশিল্লগা মালা
চৎলগা রাম নাম শোল্লি।)

খোজেল : ললহানবা ! ললহানবা ! ইদাইরেম মোইরাং ললহানবা । নং খঙজৌ ।
তারিরা ইদাইরেম ললহানবা ? চিংঙু ঐগী কোলু য়েখায়রগা ফুরা লাইশঙ
মাঙহন্নবা থৌরাংলে হাই । নবুংঙো ঐহাক্তি মালেম লৈশেয়া য়াইবিরেন্দি
শিদবনে । ঐবু মাঙনবা শিল্লবসু ঐদি মাঙলোই । মদোম লীরৌ চন অনা
লাইকুমা কংলে য়ুমথোং খুদিং মীশি মীনা তোয়রনি । পোইরৈ বাথোক
ওইরনিদো । ইদাইরেম ললহানবা । ঐহাক্তা কৌবসি তাদবরা ? মাইচৌ
ওইবা নহাকী নথৌ নঙম পাঙথোকপা বাংলেন ওইরে... ।

(মোইরাং ললহানবা পাখৎনা চেঙ্গিল্লকই)

নিংথৌ : ইপু ললহানবা নত্তরা ?

লল : লাইরেন মৈদুংঙু লাইনিংথৌ ও ! ননাই পাইমা শিল্লোলোয়না চরৈ গুস্তা য়েং,
ইয়া নাপী চিক কোংয়াং বানা তাবগুম সনা খুয়া খাদা পুনেমজরিয়ে ইনিংথৌ
(বারৌনা খুরুমই) । চিরোল মীরোল চোইশা লাং থাকখিবনা হানশ্বেদো ।
মীনম চাহৈদবা খোয়ুম লাইবা তাউথশ্বেদো ।

নিংথৌ : ইপু !

লল : ইনিংথৌ ইশাদা । ইচা ইশুদা । লাইথুং লাইগাম য়েল্লকনি । অয়ো নাহে
তমগদৌরে । মীয়ান গুরু শাগোল্লবিরগা প্রজা মীয়ানু কনবিয়ু ইনিংথৌ ।

শান্তি : কনানো ? ও ! মীতে পণ্ডিত । প্রভু শ্রীরামচন্দ্রগী কৃপাদগী নশানা নরাল
লৌজবা লাক্কেদনা । মাইচৌ তুমিৎ নহাক্তা সনামহি অপোয়বা থাজিন্দুনা
মীবু অরাবা পিবগী রাজদণ্ডি ফংবা তারেদো ।

নিংথৌ : ইপু ! ইপুনা করি হায়গদৌরি ?

লল : ঐহাক্তি লাইবাউগী পাউখোল্লোইনি । ইনিংথৌগী বাখলনি ।

শান্তি : খঙদবা শারনু মীতে পাণ্ডিত । নংনদি মুখনিনা কনাসু খঙলোই উরোই
খল্লি । নহাক্তা লাই শাদুনা লাউরে । মীবু হাৎকনি তুপকনি হায়জিল্লগা
কিহল্লো । প্রভু রামচন্দ্রনা কনবিবদগী নহাকী শক্তি ময়ায় চম্লে ।

লল : শিদবা শিদবা । হুঁ শিদবা মপু ।

শান্তি : গুকশিল্লগনু মীতে পণ্ডিত । ব্রাহ্মান, বৈশ্বব, ক্ষেত্রিয়া, ইন্দ্র বর্ন মরিগী
মনুংদা অথোইবা ব্রাহ্মানগী শক্তিনা নহাক্তা শামরিবা চলাক পুন্নমক ঐনা
খঙলে ।

লল : হা... নোক্তবা গুমেদে ইনিংথৌ। ননাইবু ঙাকপিয়ু। নহাকপু ব্রাহ্মদনে শাস্তদাস গোষাই? হা.... মীতৈবু খুদুম চনবা লাকইবা হৈ মীয়ানচা। নহাক্তি ব্রাহ্মন নস্তে। হিংচাবনি। মীহিং চাবা শা।

শান্তি : মহারাজগী গুরুবু নিংথৌগী মাঙমক্তদা শা হায়বা গুল্লবা। নিংথৌগী অপান্ধগী মায়োক্তা বা গাংবা মী অসিদি মরালনা মপোং ফারবনি। মহাক রাজবিদ্রোহিনি। মহাকপু রাজদণ্ডি পিরসি। মহারাজ! হুদুম তৌবিরো।

লল : দণ্ডি? লল্লানবা নহাক্তা হায়বা ইন্দবা মীবু দণ্ডি পিহনবা! হা.... অদুবু করি কৌবা? রাজদণ্ডি! হা....।

(অনং ফিহাংইগী কাংবু শগোল খোজিল্লকই। নিংথৌদা পাউদল্লবা খুঁরমই)

নিংথৌ : অনং ফিহাংইরোই। কমদৌরে? নবা নপাউ তানিংবনা গুরুজী গায়রি।

অনং : মৈদিংঙু লাইনিংথৌ - ও। ননাইশিংনা চীংঙুগী কোলু য়ৈখায়রে।

শান্তি : জয় শ্রীরাম প্রভুজীগী জয়।

নিংথৌ : মখা হায়যু।

অনং : ফুরা লাইশঙ উফুল ওলহনস্ত্রে। চীংঙুগী হকচাং মচেৎশিংদুনা লল্লেন মদাইমা লিন্দুপাংকী পুন্নি লাইজ ইয়োকোমদা থাখস্ত্রে ইনিংথৌ।

লল : ননাইবু ঙাকপিয়ুকো শিদবা মপু।

নিংথৌ : লাই অতৈদি ?

অনং : লাই অতৈদি খোল্লগা মোংবা হনবা মহাবলী উমংগী হৈবোং শিদবগী মখোঙদা ফুমজিনস্ত্রে ইনিংথৌ।

শান্তি : জয় শ্রীরামচন্দ্রগী জয়। মীতৈগী অরিবা দেবতাবু মাঙহনবা গুহা থৌনা ফরবা মণিপুৰেশ্বর মহারাজ মঙ্গল ওইয়ু। নুংঙাইরে। সনামহি কোলু য়ৈখায়রগা মাঙহনখিবগী পাউ তারবনিনা ঐহাক মতম খরদং শ্রীহট্টজিলাদা যৌরুখিগে। মীতৈ মাইচৌ জাদুগর অসিনা সনামহি অপোইবা থাজিল্লকুনা মৈ চাকহনস্ত্রবা রমায়ন অনৌবা অমা লৌরুখিগে। অদুগা মহারাজ! মীতৈ মাইচৌ হৈবোং মনুংগী ভুমিং অসিবু ঙাকপিয়ু। অপঙবা মুখনি। ওসিমক রমান্দি ধম্ম লৌহল্লসি। নিংথৌগী গুরু ঐহাকী থোংবী মচুম থকহল্লগা মহাকী দণ্ডি কোকপিরসি। হাই মীতৈ মাইচৌ। ঐহাকী চরনামিত্র থকউ। নহাকী দণ্ডি কোকপিরগদবনি।

লল : দণ্ডি ? দণ্ডি হায়বদি করি দণ্ডি ?

শান্তি : মণিপুৰেশ্বৰ মহারাজনা পিবা দণ্ডি ।

নিংথৌ : নিংথৌ ঐহাকী মায়েক্তা লৈবা মীগী দণ্ডিদি নখোঙ নখুং ককথংপা ।
চীংনুংহুংতা ইহুৰগা হাংপা । নংত্রগা নঙক্তা ধৌরীনা পুল্লগা উজাউদা
য়ানখংলগা হাংপা ।

লল : মোইরাং ললহানবা ঐহাকপো ? ৰায়েল বিচাৰ চখদনা দণ্ডি পিগদৌরিবা ?
ঐহাকী দণ্ডি য়াবা ঙ্গৰালদু খঙজনিংইদা ইনিংথৌ ।

নিংথৌ : গুরুজীগী ৰাকং অসিনা । ৰমায়ন মৈ চাকহনবা । ঐহাকপু হাংকদবগী
থৌরাংখিবা । মৈতৈশিংনা ঐগী ৰমান্দি ধৰ্ম চংলগা নুমিদাংদা সনামহি
খুৰুমহনবা অদুগী মথক্তা নিংথৌৱেল ই পা ই পু সনা হাঙক্তদগী
মোইরাংনা মৈতৈবু নুংশিৱক্তে । তখেলদা মৈতৈনা মোইরাংবু লোই
থারগা মোইরাং মৈতৈগী লোইৱম ওইহল্লি হায়দুনা মৈতৈ নিংথৌবু
থেঙ্খাং কয়াৱক্তা লমন খুমগদবগী লুমদুনা লৈৱকই । খুবাকনুংদগী নিং
তমগে হোংনবদা মায় পাক্তবদগী ইপুনা সনামহি অপোইবা থাজিল্লক্তগা
ঐহাকপু হাংকদগী হোংনবগী দণ্ডিদি ইপুবু খুদক্তা য়াইবী থবায় লৌফম
থেক্ৰবনি ।

লল : শিদবা শিদবা । হৌখিবা পুছা চুমখি । ওইৱক্লিবসু চুমগনি । লাক্তদবসু
করিগী লানগনি ? শোয়ফদবা পুয়ানে । লেঙফদবা লাইবানে ।

শান্তি : শিৱমদাইগী চোইৱোল লোনবা হৌৱে । হা.... ।

লল : হাই ইনিংথৌগী য়াংলৈ তাউবা হুই ! মপুনা চাঙ্গগা লৈতোন লেকচবা
শাই । মীনম ৰাপৈনা ময়ায় কাৱজুনা হুই অঙাওবা ওল্লে । মপু চিক্ৰে । মপু
চিকপা হুই অঙাওবা কদায়দা লিৎতুনা চেনগনি ?

শান্তি : ব্ৰাহ্মান ঐহাকপু হুই ? ৰাজপুৰোহিৎ ঐহাকপু হুই হায়ৱে মহাৰাজ ।

নিংথৌ : গাংহৌৱগে হায়হৌৱগে হায়বগী মতাগুম ইপু ! নিংথৌ ঐহাক শোৱা
হায়ৱেনা ইপু । নিংথৌ ঐনা হায়বা ইন্দুনা প্ৰভু ৰামচন্দ্ৰগী নাম শোৱগেৱা ?

লল : পোন্দা য়োকপা চেক্ৰাগুম নম হাদুনা ঐনা ৰাম ৰাম শোৱগবু মৈতৈ
লৈবাকী প্ৰজানা য়াৱগদৱা ইনিংথৌ ?

নিংথৌ : লৈবাকী ৰা থমখো ? ইপুগী পাউখুম পামই ।

লাল : ইনিংথৌগী য়াথংদি কোরৌ থক্তা কাফদে, মালেম লৈদসু তাফদে।
ইনিংথৌগী সনা য়াথং ঙাঙ্কা লৈবাক্কী য়াইফনবগীদমক মাঙ থানা য়াইবী
থবায় থারগদবা মোইরাংচাদি ললহানবনি ইনিংথৌ।

শান্তি : ঙ্জান লৈবা মীতে পণ্ডিটনি। হো - অদুন্না হায়গদবনি। হৌজিক্তি রাম নাম
শোল্লগে য়ারবনিনা ঐহাক নুঙায়রে। প্রভু রামচন্দ্রজীগী থৌজালনি।

লাল : হন্না হন্না রাম নাম শোল্লু তাকপিবিদি লংজ ঈরাল হেনগৎহনগে সনা
পুন্নিংনা লেপ্পিরেদনা -

নিংথৌ : তুমিন লৈয়ু। নরৈদু খৎলনু। নংগী পাউতাক লৌগদবা নিংথৌ
গরিবনিবাজ নন্তে। মোইরাং মচাদা মৈতে নিংথৌনা থেমজগদবা নন্তে।
কনা লৈ? অনং ফিহাইরোই।

অনং : সনা য়াথং....।

নিংথৌ : পাউজেল পুংজাও থিল্লু। লৈবাক মীয়াম কৌখৎলু। কংলা পুংময়োন
হৈবোং পাস্বিদা মোইরাং ললহানবা মঙক্তা থৌরীনা পুন্নিগা য়ান্দুনা
হাৎলু। নিংথৌনা হায়বা ইন্দবা মীগী দণ্ডি। মীয়াম হুপ্পা য়েংহল্লু।

লাল : চিংঙু তাইবং খায়বা লায়িংথৌ! মতমদু যৌরে। মমং মখুৎনা লামজবনি।
ননাইবু ঙাকপিয়ুকো শিদবা মপু।

নিংথৌ : অনং ফিহাইরোই! করিগী তপথরি। চৎলু, মোইরাং ললহানবসি
শঙলিংবদা শিল্লথৌ। মথরায় লাল্লিবা ফাওবা উতোন্দা য়ানগদবনি। ঈশিং
মরিক অমা ফাওবা পিথকপা য়াদে।

অনং : সনা য়াংথং.... (খুরল্লগা ললহানবগা থোকথ্রে)

লাল : য়াইফরে। য়াইফরে। শিদবা মপুনা য়াইফরে।

শান্তি : নুঙাইরে। নুঙাইরে। প্রভু শ্রীরামচন্দ্রনা জয় ওইরে। মঙ্গল হো মহারাজ।

নিংথৌ : জয় গুরুজী (খুরমই)

শান্তি : রাম রাম.... (চৎথ্রে)

নিংথৌ : নিংথৌনা হায়বা ইন্দবা প্রজাদি অহকপা দণ্ডি পিগদবনি। মসি লৈবাক্কী
নিংথৌগী থৌদাংনি। (চৎথ্রে)

সিন - ৬

শান্তিদাসকী য়ুম। নুমিদাং

(বেঙ্গলিনা ওসি খনবা বাখলসি ইন্দিয়ানা হয়েং খনবনি। রাইহে অসি বেঙ্গলিনা চাওথোরা গাংজবা রাইহিনি। শান্তিদাস গোয়াইনা রাফম অসি চুম্বা হোৎনখি। মৈতৈশিংগী থম্বোয়নুংদা করি খল্লি। তুংদা করম্বা পোরম কাংলকপা য়াই হায়বসি শান্তিদাস খন্দবা নন্তে। রমায়ন মৈ চাকখিবগী রাফমদা অনৌবা রমায়ন লৌরম্বা মরৈবাক্তা চেঙ্গা অনৌবা বাখল্লোন থিবা চৎকদৌরি। মরমদমদা চৎকদবগী মপোং মচৈ য়োমশিনবা লোইরবগী মতুংদা মনাই ভগবান্দাসতা শান্তিদাসনা পাউতাক পীরম্বী)

শান্তিদাস : ভগবান্দাস !

ভগবান্দাস : গুরুদেব !

শান্তিদাস : নহাক করিমসু কিনু। ঐহাক্সা মৈতৈগী মপাঙ্গল শুল্লবনি। মাঙহল্লবনি। মখোয়গী লুচিংবা মাইচৌ মোইরাং ললহানবা ফারেদনা। হাৎপগী চৈরাক পীরবনি। করিশু চিন্তা তৌগনু। নহাক কোনুংদা লেঙদনা লৈরমউ। মহারাজদি ঐখোয়গী মীনি। ঐহাকপু য়ান্না কিবনি। অদুনা নহাকপু নিংখৌনা ঙাক শেনগনি। ভগবান্দাস।

ভগবান্দাস : গুরুদেব !

শান্তিদাস : নহাক্সা কাওরোইদবদি মৈতৈ হায়বা জাতি অসি হৈবোং মনুংগী তুমিৎকুম্বনি। অপংবা, অনাদি পুরুষনি। মতোমতা চাওজনিংবা কাংবুনি। মশা মশাতগী খনবদা মীগী বাখল খল্লবা ওমদবা কাংলুপ্পি। বাহু বোচন ফজৌ। নারদ শারগা মখোয় মশেন অমগা অমগা খৎননবা শিল্লমউ। মনিপুরগী তম্পাক্তা মৈতৈ লৈ। অকোয়বদা চীংমী লৈ। নহাক হাওনুবী অমা লৌরগা চীংমী মরুপ শারগা মৈতৈবু য়েক্সা ওইহল্লবা হোৎনরকউ। মনিপুরদা চীংমীগা মৈতৈগা নুংশিনহল্লবদি মপান লমদগী লাকপা ঐখোয়না চাওবা শোয়দ্রবনি। নহাক ভাব তারোকো ভগবান্দাস ?

ভগবান্দাস : গুরুদেব! মৈতৈ হায়বা কাংবুসি মীচং খোন্স্বা হৈতবা জিবনি।
 মখোয়সি শা মখল অমনি। শাদি বাইদ্রবসু, চাদ্রবসু মখোঙনা নেংপদা মী
 হাংপা ঙুমই। ঐহাকপু ইতোমতা থস্বীরমগনু। রমায়ন অনৌবা লৌবদু
 ননাই চৎচগে গুরুদেব!

শান্তিদাস : ভগবান্দাস! রমায়ন লৌরবনা মরু ওইবা মরম নস্তে। ঐহাক্লা
 চৎকদৌরিবসিগী অতোপ্লা মরম লৈ। মৈতৈ খঙহনবা যাদে। নহাক্লা
 খঙবগী মখৌসু তাদে। ওনেক কাজ আছে। পোরে বুজবো। তন্মীগা
 চীংমীগা নুংশিনহনবা যাদে। মৈতৈদা হায়য়ু চীংমীদি অমাংবা চাওখস্তবা
 কাংবুনি। মৈতৈদি অশেংবা চাওখংপা হিন্দুনি। মখোয়গা তিল্লবা যাদে
 হায়বগী প্রচার তৌরম্মু। ঐহাক কুইরক্করোই। তারবরা অমি তারা তারি
 আইবো। রামনাম শোল্লগা লৈরম্মু। রাম ! রাম!...(চৎখরে)

ভগবান্দাস : রাম! রাম!

সিন - ৭

লক্ষ্মাং। নুংখিল।

(মাইচৌ মোইরাং ললহানববু কৈশুমশঙদগী পুথোরকুগা হৈবোং পাস্বীদা মঙক্তা খৌরী পুন্সগা হাৎকদবা নুমিৎনি। পুংজাও থিন্দুনা লৈবাক মীয়াম খঙনবা পাউজেল চেল্লমই। পুংজাও থিল্লগা সনা কোনাংগী মী অমনা লাউ লাউদুনা থোরকই)

- তাউ তাউ পোইরৈ সনা লৈবাকী মীয়াম। ইনিংথৌগী য়াথংনে। লাইরেল মৈদিংঙু পোইরৈ মৈতৈ লৈবাকী মপুৱেন ইনিংথৌগী সনা য়াথংনা লৈবাক প্রজাবু কৌখৎলি। লৈবাক নিংথৌগী য়েক্সবা ওইরবা, নিংথৌগী য়াথং ইন্দবা, মৈতৈগী মাঙনবা শিনবা, নিংথৌ শেশ্বা, ঠাকুর বামোন হাৎকে হোৎনরস্বা, মরালনা মপোং ফারবা মোইরাং ললহানববু কংলাগী হৈবোং পাস্বীদা মঙক্তা খৌরী পুন্সগা য়ান্দুনা হাৎকদৌরি। মীয়ান্না কুন্মৈ য়েংলগদবনি। অরাবা, পুন্সিং নুংঙাইতবা লৈফদে। মহাক্সা তৌজবনা মানা ফংজবনে। নিংথৌগী য়াথং হিন্তোকফদে। অসিগুস্বা রাজদন্তি অসি নাকোকথক্তা তারজুনবগীদমক ওসিমক প্রজা পুন্সমক রমান্দি ধম্ম, লাইনিং লাইশোন লৌবিরো। তাদবা তাহৌরো। খঙদবা খঙহৌরো। (থোকখরে, অনং ফিহাইরোই চংলকই)

অনং ফিহাইরোই : কংলাদা প্রজা মীয়াম চোন্না তিল্পে। মোইরাং ললহানবা পুশিল্লকউ। মহাক হাৎপগী মতম ওইরে।

(মখুং তুংবুনলবা ললহানবা মঙক্তা খৌরী থুরগা ফিমু শেংপা কাংবুনা পুশিল্লকই। নুমিৎ শিংবুম কয়ানি পিজ পিথক্কুতবা ললহানবা ফিভম শোকে)

অনং ফিহাইরোই : ইনিংথৌ সনা য়াথং ইন্দবনা মোইরাং ললহানবা শিবা তারেদো। মসিগুস্বা রাজ দন্তি অসি ফংদনবা মৈতৈ খুদিংমক রমান্দি ধম্মগী লাইনিং লাইশোন খুদক্তা লৌরসে। ঐহাক্সা প্রভু শ্রীরামচন্দ্রজিগী হায়না লাওরকপদা মীয়ান্না জয় হায়না খুস্বীয়ু। রাম রাম হায়রকপদা রাম রাম হায়না শোনবিগদবনি। প্রভু শ্রীরামচন্দ্রজিগী...

ললহানবা : ইরৈবাকচা পুন্মক ! নিংথৌ শেনবা অনং ফিহাইরোইগী য়াৰা
 বাচানবিগনু। ইনিংথৌগী য়াথং নংত্রবসু পোইরৈ সনা লৈবাকী মীপুম
 খুদিংমক নোংমদি শোয়দনা শিরগদবা তাইবং মীওইবা ঐথোয়নে।
 চেন্দুনা হিংলোইয়ে। মীপুম খুদিংমনা পুন্নিংদা কাউবিরোইদবদি - মালেম
 লৈমনা লুস্বরা? পলেম ইমানা মরুম্মে। কোরৌ নোংনা বাংবরা? পছৌ
 ইপানা মৰাই। পলেম পছৌ পোক্ৰিবী পোক্ৰফম লমদম্মা মহেলে। ওসি
 ললহানবা ঐহাক্কা মৈতৈ মীয়ামগী মাঙদা শিবা ফংবসিনা মীগী মীতৌ
 তমদুনা মীখা পোন্দুনা হিংগদবগী শরুক চাম্মা হেন্না ফে। লৈবাক মচাশা!
 শাস্তিদাসতি অরায়বনি। লুরিবদি ঐথোয়নি। মহাক্তি মহাকী নুমিং
 চায়রক পদা মরমদমদা হনখিগনি। ঐথোয়দি কংলৈপাক অসিদা
 পোকপনি, চাউবনি। ইরমদম অসিদা মোংফম ওইগদবনি। ঙাকপিহৈবা
 মীয়ান্না মীয়ানচাবু ঙাকপিয়ো। ঐহাকী অরোইবা মতম অসিদা তাইবং
 মপুগী শিদবা মিংথৈরেনবু কাউবিরনু। শিদবা মপুনা য়াইফরে হায়না
 অমুক্তা মীয়ান্না হৌনা লাউবিয়ু।

অনং ফিহাইরোই : শিরমদাইদা পেং চোইরবা ললহানবা। মপুগী য়াথং ইন্দবগী
 করি থোক্কে? ঐথোয় অঙাওবগী চোইরোল তাদুনা লৈবা য়াদ্বে। নহাক
 হাংপগী মতম ওইরে। মীহাংপুংগী থোঙশঙবা! ললহানববু হৈবোং
 মথক্তা য়ানখংলো।

(নোংলৈ নুংশিংকা ইরোইননা অরান্নদগী খোংনাংথাবনা লাউরকই)

খোংনাংথাবা : ওইথো -

অনং ফিহাইরোই : কনানো? অরান্নদা মশেক মঙালগা ইরোইননা খোঙকাপ
 কমজাও হেন্না লাকইবসি। মাইচৌ ইপু লৌরেমবম খোংনাংথাবা
 নস্তবরনে?

খোংনাংথাবা : (যৌশিল্লকই) ললহানবগী মঙক্তা পুন্নিবা খৌরী অসি লৌথোকউ।

অনং ফিহাইরোই : নিংথৌগী অনিংবদা অয়েংপা পিবগী শিবগী রাজ দঙ
 ফংবিনিংত্রো ইপু?

খোংনাংথাবা : নিংথৌ শেনবা মিনাই অঙম্বা! মপুনা চাম্বা চংপা হুই। মীয়ানগী
 খোঙজুম খোইহিনি খন্দুনা থকপা অনংফিহাইরোই। ননিংথৌদা
 হস্তংলুচো। হায়রু, লৌরেম খোংনাংথাবা হিংলি। মোইরাং ললহানবা

হাৎপা য়ারোই। বায়েনশঙদা মরাল শীরগা মীগী হাকৎ তাদনা নিংথৌনা
য়াথং থোকপা অচুস্বা বায়েন নস্তে। লৈবাকী বায়েল পথাঙ্গু শীংনবনি।
ললহানবা হাৎনবগী নিংথৌগী য়াথংদু ঐনা শিংনরি। লোইশঙ মচা!
পুল্লিবা থৌরীদু লৌথোকউ।

অনং ফিহাইরোই : ইনিংথৌগী সনা য়াথংগী বাংমদা ঐহাক্লা বা হ্জৎপগী ইতিক
লৈতে। করি য়েংলি শঙলিংবা। থৌরী পুনখংলো। ললহানবগী মথায়
তৎত্রিবা ফাওবা য়ান্দুনা থমউ।

খোংনাংথাবা : ইয়া! অনং ফিহাইরোই! চংলুনে ননিংথৌদা হায়রু। খোংনাংথাবগী
য়াথংনি। মোইরাং ললহানবা হাৎপা য়ারোই।

অনং ফিহাইরোই : নিংথৌগী য়াথংদি খুদক্তা পাংথোক্‌দবনি।

খোংনাংথাবা : হৌজিক ফাওবা চৎত্রি? খোংনাংথাবনা হায়রবা ফাওবা চৎত্রি? হঁ
শিদবা মপু। (অখাক অরাওগা লোয়ননা নোংলৈ নুংশিৎ শিৎলক্লে।
অখাক অরাও তারক্লে। ব্রজ তাবগী মখোল তাবদা অনং ফিহাইরোই
কিদুনা চেনখরে। মোইরাং ললহানবনা হুং শিদবা মপুগী মিৎথৈরোল
শোম্‌গা মঙোন্দা পুল্লিবা থৌরীদু লৌথোক্‌গা হায়রকই)

ললহানবা : চিংঙু-ও (খোংনাংথাবগী মখোঙদা খুরুমই)

খোংনাংথাবা : তিল্লিবা মৈতৈচা পুন্‌মক। মোইরাং ললহানববু হাৎকদৌরিবসি
কুইম্ববা? মাইচৌ ললহানববু হাৎকে তেমশিংলিবসি ঐখোয় ঝাই
পুন্‌মকপু হাৎনবা থৌবাং নস্তববা? নিংথৌনা মৈতৈগী লাইনিং লাইশোন
পামদ্রে হায়দুনা লাইসনাগী কোলু য়ৈখায়রগা, মাইচৌ ললহানবা
হাঙ্তোক্‌ত্রগা মৈতৈ পুন্‌মক শিরগদ্রা? নোংমদি উৎ ওনত্রগা মালেমদা
তিনত্রগদবা হকচাং অসি নিংথৌনা মাঙহনত্রগা শিবা নাইদবা য়াইবিরেনবু
নিংথৌনা হাৎপা ওস্ত্রা? শিহনবা য়াত্রা? মাইচৌ ললহানবা!

ললহানবা : চিংঙুও!

খোংনাংথাবা : হৌগৎলু। নংখোঙনা নদোম লেপউ, মৈতৈদি মীঙোন্দা ঙারগা
লেপ্পা, মীরমগী খৌজালনা হিংবা হৈতবনি। মদু হৌনদবা লিচৎনি।
ঙসিদি মৈতৈ ঐখোয় মালেমদা হিংখিগদ্রা হায়বগী চাংয়েং নুমিৎনি।
মৈতৈ ঙ় অশেংবা ঙ় অমাংবগা মায়েক্‌লবা তারেদো। কুইম্ব য়েংলিবা
মীয়ামগী মরস্ত্রগী মৈতৈ ঙ় অশেংবমথৈ চোংথোরকউ। ঐখোয় ইশাদা

নন্তনা তুংগী চারোন শুরোমা মপা মমা মশক খঙদবা মীগী মতৌ তম,
মীনাই ওইনা লৈগদবগী শরুকপুদি শিবনা হেমা ফন্তরা? নঙগী নঙগী
চারোন শুরোন কম্বিংবা মী মথে ইতুং ইল্লকউ। (ললহানববু কোল্লগা)

পারি পুরিবু, ইপা ইপুগী লাইনিং লাইশোনবু ইরমদম অসি কোল্লিবা
খোইয়ুম লাইয়াস্তু মীরাইবা ঈমাং নখোয়না চংলু। নিংথৌদা হায়রু।
মতিক লৈরবদি মাইচৌ মোইরাং ললহানববু খোংনাংথাবা ইখুন্তগী
ফারুৱাও হায়রু। খোংনাংথাবনা ললহানবা পুরগা চৎথে হায়না
তমজরুচো। হা, মীগী মতৌ তমখাক। হঙোই মরিল শুৎ-শাৎ-।

(ললহানববু কোল্লগা খোংনাংথাবা চৎখরে)

সিন - ৮

(থস্বাল মচানুপা অমা পোন্ধ্রে। মমিং মোরাস্বা থোন্ধ্রে। গরিবনিবাজ নিংথৌনা লুনা চান্না তৌবিনবা থস্বালনা হোৎনখে। প্রজানা নুংশিবা মহারাণী ওইনবসু মতৈহন অমুবগী পাউতাক লৌরগা রাজনিতি শান্নরে। চহি কুমজা হৌজিনখিবগা ইরোইননা মোরাস্বা শামু শারেপ ফারন্ধে। মপল অমুবনা থাঙ-তা শরিৎ শরাৎনচিংবা মৈতৈগী শা-লানগী মতৈ অমত্তা চিখদনা লোন্না তস্বিখে। চাউরকুবনিনা স্নাহল মোরাস্বগী নাকোংদা মহাক্তি নিংথৌগী ই নত্তে, ইরোম মচানি হায়না মীনা চিবোন চিবোন ঙাৎনবা নাকোংদা তারে। অপোকপা মপা চাউববু হাৎলগা মমাবু নমদুনা মহারাণী হাপখিবনি হায়বসু খঙলে। নোংমগী থেঙলবা অহিংদা মমা মচা মায়োক্কা বাফৎনরমই।)

থস্বাল : ইমাগী ইবুংঙো মোরাস্বা! থেঙলবা অহিং তাংলৌ অসিদা খুৎশু থাঙ পায়দুনা কদায়দা চৎকে তেমশিংলিবা?

মোরাস্বা : অথেঙবা অহিংদা মম্নবা অতিয়াদা থাজনা মঙাল পিবশুম, কুমজা কয়া চমম্ননা লেঞ্জরক্কা নচাগী পুন্দিদা থম্মোয়নুংদগী মৈবুলগী মৈরীনা ঙালন্ধে।

থস্বাল : করস্বা মৈ?

মোরাস্বা : লম্নন খুস্বা।

থস্বাল : কনাদা, কনাগী?

মোরাস্বা : লাইনিংথৌদা, ইপা হাৎপগী।

থস্বাল : বাখল অদুদি নহাক্কা নাৰা ওইবগী অঙাওবা মচিংনি।

মোরাস্বা : নিংথৌবু শিইদবরনে ইমা?

থস্বাল : নিংথৌসু মীওইবনি অদুবু নহাক্কা নিংথৌদা খুৎ থাবদি নতিক ওইদ্রি।

মোরাস্বা : অতৈ করি মরম লৈবগেনে ইমা। পামইহবা গরিবনিবাজ ইপা হাৎপা মীহাৎপনি।

থস্বাল : নহাক্কা কনা ওইদুনা ইনিংথৌগী মরাল পুথোজুনা বারক চৈরাক পীগদৌরিবা? অতোপ্লা মরম অমনা হৌজিমক্তি ইনিংথৌ নমা ঐহাক্কী ইপুৰৌইবা ওইরি।

মোরাস্বা : ও..... হে নুপী ওইবী! নুপীসি নিপাগী লৈতেং ওইনবগীদমক মশাগী মশক মশানা কাউরবকো। মবুকথোক্কী মচাগী মপাবু অতোপ্লা নিপা অমগী মশুংলাংগীদমক নিংশিংদবা ওল্লবকো। ও.... শোম্বিদা হে নুপী ওইবী!

থস্বাল : শোনবা নস্তে। শোনশোন ইল্লবনি। মতমগী নোংলৈনা নিপাগী শরৈনা থংপদা বারগদবা উরীগী পাঙ্কক নুপী ওইবীগী মপোক মালেম লৈমানি।

মোরাস্বা : তাইবঙপানগী অরুস্বা পোৎলুম কয়ানা নস্থরকপদা মালেম লৈমাসু করিগুস্বা মতমদা চেখায়রকই।

থস্বাল : মদুনা মপুম অমদগী মচেং অমা চেখায়রকপদা উবা ফংবনি। উফুল তানা কায়থ্রবা নমা ঐহাক্কী থম্মোয়বু নহাক্কা করম্মা উবা ফংগনি? ইমাগী ইবুংঙো মোরাস্বা ! নহাক্কী থম্মোয় লকানুংদা ওমচাক্করিবা নপাবুংগী বাখল অদুদি মীনা তস্বা বারীদগী হৌরকপা মৈনি। নহাক্কি নপাবুংগী চেংলৌ শক্তম উহৌদে। নমা ঐহাক্কি ইমাঙমক্তদা আয়ো নাহে তমদুনা ফমশেন্নরিবা ইপুৰৌইববু ইমুংদগী চিংথোক্কগা তিমে ন তা অতুস্বনা থুম্মা থিনথিবনি। নপাবুংগী ঙ্গেঙনা তুরেল ওইনা চেনথি। ও.... লাকচথীনা লাকচথিদা। তোপ্প তারবা লায়রবগী মীচং মালেমদি, ।। কদায়দা লৈবগে? নপাবুংনা অরোয়বা য়াহিপ তাপ্পমদাইদা তংলমদাইগী স্বরগী খোঞ্জেলনা পিরস্বা য়াথং ঙারুবগীদমক ইমানা চরা নামতা চাদুনা নহাকপু তাইবংদা মিৎকপ থোকহল্লগা শমু শারেপ ফাবা ওইদুনা হিংলক্লিবনি। ঐহাক্কা গোমতি মহারাণী ওইবসু নপাবুংগী য়াথংনি।

মোরাস্বা : ইমানা ইশানা য়ানা গরিবনিবাজগী তালোই ওইবা নস্তে?

থস্বাল : ইনিংথৌনা নমদুনা ঐহাকপু লৌবা নস্তে। ঐহাক ইশানা য়ানা ইশাবু লাহোকপনি।

মোরাস্বা : মরমদি?

থস্বাল : মরম? নমানা হৌজিক্তা হায়থ্রেনা। অথৌবা খুজিল, ময়া পানবা মীনুংশি অমস্তা পোক্তবা শাগী লমচং চংপা মীগা খুলাই পায়দবা পাঙ্গলসু

শোল্লবী ঐহাক্লা মায়রোং য়াবদি অপঙবা উংপনি। খৌনা ফবা শারগা থবায় মাঙলোইদ্রা? শিঙমদনা শিখিবা মীওইবা খরগী থবায়না তল্লাই ওন্দুনা নারক মোংশোংদা অহিংবা মীবু কিহনবগী পাউ ইচা তারমগনি। অশিবা মীনা অহিংবা মীদা লমন খুস্বা নহাক তাথ্রবা? মোরাস্বা! পোকঙমদনা পোক্লবা মীওই মপোকপু শিনবগীদমক খৌনা উংপদি ইমাগী অপাস্বা নস্তে।

মোরাস্বা : হাংলবদি শিদ্দেনা। ঐহাক হিংবগীদমক য়েক্সবা হাংকদবা নংত্রা ইমা?

থস্বাল : অদুগী মফম মতম লৈ।

মোরাস্বা : মতমদু ওইরে। মতাং বাৎলিব্রনে ইমা? লাইংখৌ সনামহিগী কোলু য়ৈখায়থ্রে। মৈতৈ মাইচৌ অথৌইবা ইপু ললহানবা অঙাং ওলহনবগী য়াথং তাউথথ্রে। মৈতৈগী লাই মথৈ মহাবলিগী মোংবা হনবা হিদেন্দা লৈরোন চনথ্রে। য়াস্মুং শ্যামজাই ঙাওনা ফৈনা অয়ো নাহে তল্লিবা লায়েংবা ঙমদ্রে। লৈবাক মরা তপ্তরে। মফম মতম চাদ্রিব্রনে ইমা?

থস্বাল : লৈবাক নিংখৌগী মাযোক্তা মীচন্না লানহৌবা, শীঙনবা, তরাইবা থবক ওইরোই ইমাগী ইবুংঙো। নহারোলগী ঙাইঙমদবা, ইকস্টীনা ঙ্রল ফোয়দংপা অশিংবা, রাখল লৈবা মীগী থবক নস্তে।

মোরাস্বা : ঙংথবা! তপথবা! রাখল খল্লিঙেদা ইমাগী হকচাংদগী তোংশা মথৈ কদায়দা চংখরে? শরু পোলাং ওল্লে। কয়া কুইনা নচাবু ইমাগী থাজমানবী মাযথোংগী মাযহিং য়েংদুনা লৈখোগে ইমা?

(ঙশাই মথৈ মমা মচাগী বারী তারস্বা অমুবা চংলকই)

থস্বাল : ইতৈহল (ফিরক খুস্বা)

অমুবা : ঙসি নোংলেন ফাওবদি ঙাইবা ঙল্লগা হয়েং ফাওবদং ঙাইবদা নুমিং থাসি মাঙথ্রগদবা নস্তে নিপা মচা। মীওইবা ঐথোয়দি মানা মানা তৌখিবা থবক অদুগী মই চাগদবনি। নুমিং শিংবুম য়ামশিল্লস্তরে। মপাল শাথ্রে। মই য়াঙ্গে। মই পাঙ্গে। কুইররোই মুল্লগা মশা মদোম কেনথ্রগদবনি। ঙাইবগী ঙাইবা মতমদু ফাওবদংদি ঙাইরসি নিপামচা।

মোরাস্বা : ইপনখৌ! নোংয়াই ঙ্চিক হ্নথ্রবা বাংলেন অসিদা ইপনখৌনা মফম অসিদা করি করস্বা অরুবা থবক? মীনা উখি খঙথ্রগা....?

অমুবা : বা নম্মু। নিংখৌগী মনা ফক্লাংদা থেংপনি। অদুবু করিসু নিংখা থিনিংঙাই ওইদে। মরৈবাকীদমক লৈবাক মীয়াম লানগী ধৌরাংদা লৈরবনি। খুংলাই পায়দনা শোন্ধগদবা লালনি। মীদি লৈরে। হৌজিক বাংলিবা হায়ববু কনানা লৈবাক মীয়ামগী লমজিং পুরেল ওইগনি?

থম্বাল : ইমাগী ইবুংঙো মোরাস্বা! নহাক শমু শারেপ ফারে। নপনধৌগী তেংবাংবা মতম ওইরে।

অমুবা : নিপামচা! ইপনগী খঙজবা মৈতৈগী লেঙফদ্রবা লন- মুক্লা, কাংজৈ, থাং-তা, শাহিং চাবা কৈবু চীংগী শোঙলবা উমং মকোন্দা করন্না মীওইবনা লাকচ-খুদুম চনগদগে হায়বগী মরমদা শাজেন কয়া অখাকপা থমহৌদনা পিরবনি। মথং অসিদি ইশাগী ওইজবনা তুংদা থম, লৈবাক মীয়ামগীদমক থবায়বু পাম্মুদবা। ইশানা ইশাবু ঈরৈবাকীদমক কখোকপা হায়বদু তল্লশিনেকো নিপামচা।

মোরাস্বা : ইপনধৌ ! মোরাস্বা ঐহাক্তি নাবানি। ঐনা করি ঙমগনি? ইপনধৌগী তুং ইঞ্জগে। পোন্ধফম লমদম ইমা লৈবাকীদমক যাইবী থবায় থাবদি লেপ্না স্বর্গ কাবনি।

অমুবা : অহল ওইরক্লবা হায়বসি য়েনিং কংলবা উপালনি। ঐখোয়গী করস্বা অনৌবা পান্সল লৈরি? নহাক্লা নহারোলনি। ইরৈবাক কনবা নখোয় নহারোলদা শিল্লফম থেক্লবনি। ঐহাক হৌজিক মাইচৌ খোংনাংথাবগী নাক্তগী লাকইবনি। নখোয়গীদমক চিংঙু খোংনাংথাবা হিংলি। হিংখিগনি। নখোয়বু ঙাইহৌরি।

মোরাস্বা : ঐহাকপু করি খৌদা পাংথোকচৌগে হায়বদু তাকপিয়ু ইপনধৌ।

অমুবা : থাঙনা, পান্সলনা, নিংখৌ খুবম লৌথোকপা অরায়বা থবক নন্তে মোরাস্বা। মৈতৈ মাইচৌনা পাউতাক পিরকই। নৌনা লাকপা নোংচুপ লমগী মীয়ানচানা ময়ামদা লৈরিঙে, মৈতৈগী ঈ অশেংবা মাইচৌশিংনা চিদাইদা থৈদ্রিঙে চৈরক অসিদা বায়েল লোয়শঙ মরি তোপ, গারোং, ফুর্জু, চৈরাপ নখুং চম্বা হোংনহৌরসি মোরাস্বা।

মোরাস্বা : মদুবু করন্না ওইথোক্গদগে? ঐহাক্লা কনা ওইদনা?

অমুবা : (খুবাক অহ্লক খুবদা ফন্মাইবা মরি চংলকই) তোপ, গারোং, ফুর্জু, চৈরাপ মরিগী ফন্মাইবা মরিমকপু তাংলৌ লৈনা থেংলবা অহিং অসিদা

মমা শিজ মহারানী গোমতিনা কৌবগী মরমদি মরমাইগী নন্তেদো।
লৈবাক প্রজাগী অফ-ফস্তা বাতামসি হায়বগী কৌবনি। মহারানী
গোমতিনা ফল্লাইবশিংদগী তাবা পান্নি, ময়াং গুরু শাস্তদাসনা মৈতৈ পুন্না
নমদুনা রমান্দি ধর্ম চৎহমবা হোৎনবা। মহাকী খোঙবী মচুম থকউ
হায়বদা যাদবা মীবু অমদি মী অদুগী শাগৈ-নাতে তুল্লবা অবা চৈরাক
পিবা। ইবুধৌ সনামহিগী কোলু য়ৈখায়দুনা মাংহনখিবা। মাইটৌ মোইরাং
ললহানববু মঙক্তা খৌরীনা পুন্নাগা হাৎনবগী সনা য়াথং তাওথখিবা।
লোইশঙ পুরেন মরিগী অয়াবা লৌখিরা?

মরি : লৌখিদে। নিঙশিংবা ফাওবা নিঙশিংবিখিদে।

অমুবা : অদুদি লোইশঙ লিংবগী করি কামরি?

মরি : লোইশঙ লৈতবগা মান্নরে।

অমুবা : অদুদি প্রজা ঐখোয় শিরব্রা? হিংলিরা?

মরি : ঐখোয় অশিবগা পাঙ্কক ওইরে।

অমুবা : ঐখোয় হিংবগীদমক ময়াংগী খোঙবী মচুম থকসি। রাম নাম শোল্লসি।

মরি : মদুদি ঐখোয় ঙল্লোয়। ঐখোয়গী হকচাংদা মৈতৈগী ঙ চেম্বিবা মখে ইপা
ইপুগী ইনাং থাদোকপা ঙল্লোই। মীগী মীখা পোনগদবগী শরুক থবায়
থাবনা ফৈ।

অমুবা : অদু ওইরবদি লোইশঙ পুরেনশিং তাবিরো। লৈমরেল লাছুবি লাই সনাগী
কোলু য়ৈখায়বা খামজরুবগীদমক মপাম লমদম যৌখরে। মজাইবুংঙো
শ্যামজাই ঙাওনা ফৈনা নাবদগী লায়ংবা ঙমদদুনা শজাইনুদা পুন্না
থমন্ত্রে। মচাগী বাখলদা নিংথৌ ঙাওচৎনরে। অদুনা হৌজিক সনা
কোন্সুগী থৌরম থৌরাং মহারানী গোমতিনা পুরেদো। মজাইবুংঙো
মোরাশ্বনা নিংথৌগী ঙমথং ওইনা থৌদাং কয়া পুরি। অদুনা মোরাশ্ব
মৈতৈ ঐখোয়গী লুচিং পুরেল ওইনা হাপ্পসি। লোইশঙ মপুরেল মরিনা
য়ানিংদবা লৈব্রা?

মরি : মজাইবুংঙো সনাহল মোরাশ্বনা ঐখোয়গী লুচিং পুরেন ওইবদি ঐখোয়গী
মতম কয়াদগী পামজরুবনি। মজা ইবুংঙোনা মৈতৈ ঐখোয়বু ময়াংগী মীনাই
ওইবদগী কনবিবা ওইসনু। পুনেমজরি (ফল্লাইবা মরিনা খুরুমই)।

মোরাস্বা : লোইশঙ পুরেনশিংনা ঐহাকপু মৈতৈ মচা অমা ওইনা শিল্লম শিহ্না পিবিবগীদমক ঝাই পুন্নমকপু থাগৎচরি। লৈবাক প্রজাগী থৌদা ইকোক থক্তা পুজগনি। অদুন্নদি ওইরগা ঐহাকপু মজাইবুংঙাগী মিক্কাই শিজিন্নবিগনু। ঐহাক্তি তোল্পবা মোরাস্বনি। ঐহাকপু মোরাস্বদমক কৌবিয়ু।

অমুবা : ঐহাক্কীদি ঙ্গনি। সনাহল মোরাস্বসি ঐহাক্কী ইচানি। ওসি হায়বা নোংলেন অসিদগী মোরাস্ববু মৈতৈগী লুচিং পুরেল হাপ্পসি হায়বা বাফম অসিদা যাবিনিংদবা লোইশঙ মপুরেন কনা যাওবগে? চিংনবা লৈতনা পাউদস্বীয়ু।

মরি : ঐখোয় মরিমক যাজরে।

অমুবা : অদুদি ওসি হায়বা নোংলেন অসিদগী মৈত্রবাক্কী বায়েল পথাপ, থৌদা পোরম পুন্নমক মোরাস্বগী যাথং নৎত্রবদি।

মরি : ঐখোয় থবক পায়থৎলরোই।

অমুবা : নিংথৌগী সনা যাথং

মরি : অমুক নৌহৌননা খন্নগনি।

অমুবা : মোরাস্বগী যাথং।

মরি : খুদক্তা পাঙথোক্কনি। (থস্বাল হিরা হিরা কপই)

অমুবা : অদুদি, লোইশঙ পুরেন মরিমক। অহিং তাংলৌ অসি থেংজিনলক্কে। চরোই তেতু খোংলক্কনি। ঐখোয় ইরানয়াইদা হন্নরসি।

মরি : লাইবক চাউবী লৈমরেশ্বী গোমতি। ননাই ঐখোয় ইরানয়াইদা পাংজরগে। চিরোল চোইশা লাংথাকপা তস্বা কনা খংত্রগা মৈতৈ ঐখোয় যাইফবা ওইদবা যাই। ননাই ঐখোয় যৌজরগে। পোখাবিহৌরসি লৈমরেনবী। (খুরস্মী, হৌগৎলগা) মৈতৈ মচাগী লমচিং পুরেন শামা পাজল য়োকপিহৌরো। ননাই লোইশঙ মচা ঐখোয় ইরানয়াই পাংজরগে।

মোরাস্বা : মৈতৈ ইপা ইপল ফন্নাইবা পুন্নমক। যৌবিরসি ইরানয়াইদা (থোক্কথরে)

থস্বাল : (কপ্পগা) ইমাগী ইবুংঙা মোরাস্বা। নহাকপু নহানমথৈ ইমানা ফিজিনুংদা চেৎনা য়োমদুনা থমজরকপা ওসিদি চরৈ কিশি থোক্কগে। হে চিংঙু

তাইবং শেয়া নমু শং-শং লোন্দিমবা মাংহৈদবা লায়নিংথৌ। ইমা ইচাবু কুবিয়ুকো।

মোরাহা : পলেম ইমা অপোকপী। নচাগী তম্বা নিপা ওইবগী থৌদা পাংথোক্লবা বাংলেন লাক্লে। নচাগী পান্দল পিনবিরো। (খুৰুখুদক কুপ্লগা খুৰুমই)।

থম্বাল : ইমাগী ইবুংঙো মোরাহা। থম্বায় মিরেল অসিনা নপাবুংগী ওইরগা থোইজিখাগী ঈ মতুমদগী নহাকপু তাইবংদা মিকপ থোকহন্দুনা শমু শারেপ ফাবা ফাওবা ওইবদা নমা ঐহাকী হকচাং পোলাং ইনিংথৌদা কত্তুনা হিংলক্লবী নমানি। পাপ চেপ্লবী নমা ঐহাক্লা ইচাদা করম্মা বর পিরসিগে, মোরাহা? নহাকপু ইধৌ সনামহিনা লেপ্লমক থৌজানবিবা ওইবসনু। অদুগা ইমাগী ইবুংঙো। লৈবাকী নিংথৌদা নহাকমক্লা খুংতদি থাক্নুকো, ইমাগী ইবুংঙো। (কপ্লগা চেপ্লিনিথি)।

অমুবা : ষণবীনা শাগোল্লবা যম্মাও পাম্বা কৈজাওনা শরাক তম্বা ওমদবনি। নিপামচা। মরালনা মপোৎ ফারবা মহাক্তি দোষনা দোশি ওইদুনা মদোম চাকচগদবনি। পাখংবগী শায়োন ইনিংথৌদা মীচম নহাক্লা খুং থাবগী শক্তি লৈবোই। লাইনিংথৌ নোংশাবা কংলা শানা শোয়দনা বারক্কনি। চিংনবা পুশ্বা তুংওইনত্রো। হয়েং ইনুং ওানবদা খোংনাংথাবগী মগাইদা চংলগা থৌনিরুসি। ইপল য়ৌরে। (চংখরে)

মোবাহা : পলেম ইমাগী ফনেক ফিয়োন্মুংদা চাওজরক্লবা নশুবু খুজ্জেং পান্দোইননা লমজিৎবিয়ু। নশুবু চেৎনা থাগোল্লবিয়ুকো হে শিদবা মপু। (চংখরে)

সিন - ৯

কোনুং। নুংখিল

ভগবান্দাস : গুরুজি! ননাই ঐখোয় মৈত্রবাস্তা লৈবা ওমদ্রে। মৈতৈ নিংখৌগী মঙাল হাম্গুম লংদরে। মৈতৈ ফুরুপ শেষখরে। ময়ানো চাপুবা যাদ্রে। লন্মানবনি হায়রে। চীংমীনশু ঐখোয়গী ইতেং পাংবিদ্রে। মৈতৈগা মীচং ওইথ্রে।

শান্তিদাস : করিগী, করন্না? তুমি কি কোরিসে? নহাক করি তৌদুনা লৈ? হাবোল মৈতৈগী জোনোম অসিগী মরি খদৎকদবনি। হাওনা হাও। মৈতৈনা মৈতৈ। তোখায় তোখায় তাহনগদবনি। নংত্রবদি মনিপুর শক্তি লৈবা লৈবাক ওইখিগনি। বুজিস? ভগবান্দাস। নহাক অশেংবা ব্রাহ্মান নন্তে। অদুনা নহাক বুধিমান ওইদ্রে। অনকপদা মী লৈব্রা? য়েংউ।

ভগবান্দাস : (য়েংলগা) কনাসু লৈতে গুরুদেব।

শান্তিদাস : ভগবান্দাস। ঐখোয় বাংলাদেশতগী লাক্কাগা মৈতৈবু নমথবা, খুদুম চনবা রাগনি। ঐহাক্লা শক্লোন হোংলগা ধর্ম শন্দোকপা লাকপদি ধর্মগী মিংদা মী শিবদা নুমিৎ তরানি হেমা অহাওবা চিঞ্জাক পিজদ্রগা মখোয়গী মপাঙ্গল শোনহনবা, নবদ্বিপ বন্দাবন মখোয়গী তির্থনি হায়জিঞ্জগা চংহন্দুনা লাইরহনবনি খঙলব্রা? মথংদা মনিপুর অসিগী লম্বিং-তুমিং খঙলগা মদু নোকসাদু বৃটিশতা পিরগা লান্দাহনগদবনি। বৃটিশনা লোই চল্লবা মতুংদা ঐখোয়না ফল্লাইবা অচৌবা ওইগদবনি। ভগবান্দাস।

ভগবান্দাস : গুরুজি। মৈতৈ নিংখৌ গুরুজিগী চনমিত্র খোঙবী মচুম পিথক্রে। মৈতৈনা মকোক লৈবাক তানা ঐখোয়দা খুরুল্লে। ঐখোয় ইরৈবাক বাঙ্গলাদেশতা নুংঙাইনা পোখারুরসি গুরুদেব।

শান্তিদাস : ঐখোয়গী বাঙ্গলাদেশ কদাইদা লৈ? মৈতৈ মুখশিংগী মরল চাদুনা ঐখোয় মফম অসিদা খুন্দারগদবনি। লমদম অসিগী নুপী ফজবী ঐখোয়গীদমক নিংখৌবু পিহনগনি। ঐখোয় লম অসিগী অশিংবা লাইরিক হৈবা প্রজা ওইরগদবনি ভগবান্দাস। বঙ্গদেশ নিংঙশিংলুরনু। বহাদুন শাহনা নিংখৌ ওইহৌরে। পাঙলগী থাঙশাংবু বেঙ্গলিনা মুনবা ওমগদরা? বাঙ্গালি পুন্ডা মুসলমান ওলহৌরে। ঈ খৌরাংলবা মুসলমান

লাম্মীনা হাৎপগা মনিপুরগী অহাওবা রাজভুগ চাবগা করম্মনা হেমা
পামই ভগবান্দাস ?

ভগবান্দাস : রাজভুগ চাবনা হেমা পামই গুরুদেব।

শান্তিদাস : সুনো! ছইবু দোলাই তোংহল্লবসু অমাং-অশোই উবদা চোংথখিগনি।
লমদম অসিগী মীদি অফবা থবক তৌবা, চাউখৎপা পামদে। ফন্তবা
থবস্তা থবায় য়াওবনি। ঐখোয়গী ইজ্জৎ গারুবা মী হাস্তবা য়াদ্রে।

ভগবান্দাস : মী হাৎপা ? কনা ? মী হাৎপদি পাপ পুরোইদরা গুরুদেব ?

শান্তিদাস : ঐখোয়না মী হাৎকদবা নস্তে। নিংথৌদা ইনশিল্লগা হাংহনগদবনি।
প্রথমদা, মোইরাং ললহানবা হাস্তবা য়াদবনি।

ভগবান্দাস : রাম রাম।

শান্তিদাস : যুবরাজ শ্যামজাইবু গাওহনবা মহারু সনামহি অপোইবা থাজিনবা,
ঐগী কোক মথস্তা ব্রজ তাহনবা মানা যাদু তৌবনি। শ্যামজাইগী অনাবা
ফনবা ঐহারু বিয়ু মস্ত্র শোনবা মোইরাং ললহানবনা চংহল্লবনি। ঐগী
মস্ত্র ওঁ গরুদেবায়ো নমোঃ ওঁ ক্রিং ক্রিং রাম রাম, শ্রী অসহকার শক্তি ক্রিং,
রাম রাম রি রি রী ওঁ স্বহা ওঁ স্বহা। অরেস্বদা তাহনবা। মোইরাং
ললহানবা হাস্তবা য়াদে। (ধ্যান তৌখি)

নিংথৌ : (চংলকই, খুরুমই) গুরুদেব।

শান্তিদাস : মঙ্গল হো মনিপুরেশ্বর মহারাজ। লাউ চংলকউ। ঐনা ধ্যান তৌরিবসি
ইচা সনাল্ল শ্যামজাইগী অনাবা ফনবনি। যুবরাজগী লায়নাসি মীগী
খুৎশেম যাদুনি। ঐহারু ধ্যান তৌবদা উরে। মোইরাং ললহানবনা
সনামহি অপোইবা থাজিল্লগা গাওহনবনি। নিংথৌবু রাহনবনি। মৈতে
মাইচৌ ললহানবা হাস্তবদি নিংথৌগী দযা কোরুরোই। শ্যামজাইগী
অনাবা ফরুরোই।

নিংথৌ : কনা লৈ ?

(অনং ফিহাইরোই চংলকই। খুরুমই)

নিংথৌ : চংলু ইপু মোইরাং ললহানবা ফনবা থিরু। হায়জ নোঞ্জরগা সনা
কোন্সদা পুরকউ। কোন্স হেক যৌবগা তম্বা কনা খংহন উহন্দনা ফারগা
কৈশুমশঙদা থমগদবনি। শঙলিবদা শিম্মরগা য়াইবী থবায় লৌরগা মী
খঙদনবা লৈন্সদা লৈরোন চনগদবনি। মনিল মহা নাইবা য়াদে।

শান্তদাসঃ খুদন্তা সনা য়াথং পাংথোকউরো গোপালদাস।

(অখাক অরাও নোংলৈ নুংশিংলন্তা নুপী খোঞ্জেলদা লাইবাও লাউথরকই)

- তাও তাও মৈতৈ নিংথৌ পামহৈবা। মীয়ান গুরু শান্তদাস গোষাই।
মৈতৈ মাইচৌ হাংলগা নখোয়গী কাম্বা করি ফংলোই। হাংপসু নতিক
নন্তে। পোইরৈ সনা লৈবাকী পারি পুরি খোয়ুম মতিক অহকপা চিংঙু
মতিক চাওববু করিগী খংদবগে? সনা কোলু য়ৈখায়বগী কোনুংদা
শাক্সিনা পীরিবা, লৈবাক হা হাকার লাউরিবা লাইনিংথৌ শকপাছোং
অমুক নৌনা ঈরাংচরগা ফাছোংদা চংজৌহৈ। হে তাইবং চাওদবা।
নখোয় মঙায়রে খন্না ঙকচাও থেক্সিবদু লুশম লুজাও তেকদৌরেহে।
নবেম্মা ঐহাক্সা লাইবাউ চেঙ্গল্লখনি হে তাইবং ইনুংয়াই চাওদবা -ও

(মখোয় মশেন অঙকপা অমদি অকিবগা লোয়ননা য়েংনরিংঙৈদা মহারানী
লাহুবা পাখৎনা চেঙ্গল্লকই। মহারাজদা খুরুল্লগা পাউদলৈ)

লাহুবা : ইনিংথৌ ইবুংঙো। ইচা শ্যামজাইগী মমিং কবা খল্লম্বদু ফখরে। ইচাগী
অনাবা শামাই লৈখরে।

নিংথৌ : করি হায়বা লাহুবা? মতৌ করল্লা?

লাহুবা : ইপু মোইরাং ললহানবা খোঙদোইরক্সমী।

নিংথৌ : মখা বারীদি?

লাহুবা : ইপুনা হায়রমই। মদোম শিবসু শিঙমদে। বানা পুন্নি লেঙ্গে। মপুন্নিং য়ান্না
নুংশিরে। মশু শ্যামজাইগী য়াইবীদি কল্লম্মগে খন্না লাক্সবনি। চুফুদা
লাইজা ঈশিং পুরকই। ইচাগী হকচাংদা চাইবিরগা শোনবীরক্সমী। ই সিদবা
মপু-ও। তুরেল ঈনে, লাইচা ঈনে, মংচা ঈনে, শরোই ঈনে, পাঙ্গা ঈনে,
নারন ঈনে, চেংলৈ লুবাং ঈনে-লাইচা ঈরম তরেং তিল্লবনে। ই য়েং -।
ইচাদু পোখাহৌরে ইনিংথৌ।

নিংথৌ : ইপু ললহানবদি?

লাহুবা : খোঙদোইখ্রে।

শান্তদাস : চংখ্রে? কদাইদা? করিগী থাদোকখি?

লাহুবা : মৈতৈগী ঈ নন্তবা মীগী মীংয়েং বাংমদা। ইপু ললহানববু তখা কনানসু
ফারগা পুরকপা নন্তে। মশা মথল্ল লাক্সবনি গুরুদেব। মরোমদোম হনখি।

শান্তিদাস : চখিবা কয়াম কুইরে। গোপালদাস। তাম্বরুচো। নিংথৌ সনা যাথং।

লাহ্বী : মৈতৈ মাইচৌনা লোংকে খমা লোংখবদি মীচন্না উবা ফংলেই গুরুদেব।

নিংথৌ : ইপুনা অতৈদি করি যাবা তাকপিরমই লাহ্বী?

লাহ্বী : চিংগু সনা কোলুবু খোইরুনা মিতম লাক মালেম লৈরুম তাউনা অমুক হমা হৈরগা ঈরাংচৌ-ও। পুন্নিং অতিংবনা ফাংছোংদা চংজরবদি লৈবাকী যাইফবা ওইগনি। তাকপিরমই।

শান্তিদাস : (নিংথৌনা চিন্তা তৌখিবদু উবদা) করিগী চিন্তা তৌরে মহারাজ? দেবতা পুন্মক শ্রী বিষ্ণু ভগবানগী শায়োন ঙাঙ্তনি। সনামহিগী কোলু অমুক শাগৎলসি। অমুক হমা নিরুপন তৌরসি। মৈতৈগী অঙ্গ-ভঙ্গ ওইখবা মুর্তিদু ঐহাক্সা শ্রীবিষ্ণু ওইনা লাংলসি। নুমিং তরেংনি মহাযজ্ঞ তৌগনি। ঐহাক্সা হোমজোব তৌরিঙেদা মহারাজনা রাম নাম শোল্লগা অগ্নি দেবদা লৈ কৎকদবনি। শ্রীবিষ্ণুগী মুর্তি নিরুপন তৌবা নুমিং অদুদা মৈতৈ পুন্মক রমান্দি ধর্ম চংহনগদবনি। থবায় বাগনু মহারাজ, মহারাণী। নখোয়গী গুরু শান্তদাস লৈরি।

নিংথৌ : ফগনি গুরুদেব। অনং ফিহাইরোই! লাইসনাগী কোলু মচেং খুন্সুচো। গুরুদেব। ইচা শ্যামজাইগী চেংলৌ য়েংলুনবা...।

শান্তদাসঃ রাম রাম...। শ্রী রামচন্দ্রগী মীংথে শোনশি।

ময়াম : রাম রাম... (থোকখরে)

সিন - ১০

(তাংলৌ লৈনা খেঙলবা অহিংনি। নোংমাইজীংগী চিঙ্গোলদা চিংঙু খোংনাংথাবগা মাইচৌ মোইরাং ললহানবগা চিক্লা বা তামরি। শাফী লানফী শেংলবা মোরাঙ্গগা মপল অমুবগনা মাইচৌগী পাউতাক লৌবা মখোয়গী খোঙ্গুল লীরকই। অমম্বা অহিং অদুদা লমখলনা মপা মচাগী লম্বী খনত্রে। লম্মাংনরে।)

মোরাঙ্গা : ইপনধৌ! লম্বী লম্মাংনরে। অমম্বা অহিং অসিদা শুক্লবা উমংদা কদায়দনো ঐখোয়না চিংঙুগী য়াইকাবুং যৌনা চৎকদবা?

অমুবা : মোরাঙ্গা! পুঞ্জিং হনগনু। চিংঙুদি ঐখোয়না থিবদা ফংগদবা নস্তে। ইম্বু লৌরেম খোঙনাংথাবদি পুন্মমক খঙবী উবিবনি। চিংঙুবু চেৎনা থাকোন্নৌ। শোয়দনা খৌজানবীরকনি। ওইখো। শউম অমা তারিবসি করিনো? পাকখৌ।

(চিংঙু খোঙনাংথাবগা মোইরাং ললহানবগা তুংথ মাঙথা থোরকই।)

খোংনাংথাবা : তম্বা কনা কনানো? মোরাঙ্গা! নপনধৌগা লাকইরা? লাউ, তুং ইল্লকউ। ললহানবা! বারী মখা চখরকউ। (খুরম্গা থাপ্পপ মতুং ইম্ববা)

ললহানবা : ননাইগী পুয়া নুঙ্গোন, পাখংবা নাউয়োক্রা গুরুখোংদা, শিংখল লায়োম, য়াংবী মীরেননা লাদ্গোল কুল্লোকী তেরা অঙৌবা মখোঙদা, শাকোক মীরেননচিংবা লায়েকনা মার্জিং শাকোকচীংদা লোৎচত্রে।

খোংনাংথাবা : সে, সে। তাউরোনাই নাউয়োমসে-চিংখৈরোমদা থনম্মু। আ-হিংবদা বাগদৌরেদো। ঐগী মতম লৌইরে ললহানবা! ঐহাক থুপত্রেগে। চিংখাউ পামেলনা কংলাদগী মাঙত্রেবদি ঐহাক লাক্রে খঙনশিকো।

ললহানবা : হে লাইবু ওইবা মাইচৌ ও! লাকয়েন লমদাই অমা অনিদং য়েংবিরমখো।

খোংনাং : হঁ হে। মাইচৌ ললহানবা! মরম উরবা নহাক্লি। সেনবী মুকাকলৈ মরুনা থাবদি হৌরে। লিক্লাই মরুনা থাবদি মহৌদে। মসি খঙনা গুমদাইয়ো। শলাই পুন্মমক্তা অনৌবা মীয়ান মরুনা মপান মরা তানা চোংলে। অরিবা

চারা মুশি মুশি হৌরনি। ঈচেল অসিগী ঈথক ঈপোন্না শলাই তরেৎকী
হৌরকফম মরুখোংবু থুমদৌরে। নং ঐনা কদৌনি?

লল : তাকপিগনো নোংদম গুয়া চিংঙু - ও। শলাই পুন্নমক মউ মশা মরোং
চুয়া গুমদ্রিঙে, মতুং ঈসু তাকহনবিগনো।

খোংনাং : নোংচুপ থোঙ হাংয়ে। মীচালা ইচিঙ্কাক ওই, মীপোংনা ইপোং ওইরনি।
চিঙ্কাক তিন্নদবগা চারৌ মৌরৌনরনি। ময়াই লেপ্পা অঙুয়া শম্বন ওইবনা
মনা-মশিং চারনি। থক্সা খাদা, খানা থক্সা কারনি। অরুবনা মতাইদা
অনৈবনা ময়ায়দা চেম্মনি। শা-ঙাগী শাজং মতৌনা চাউখংপা শারনি।
অতোনবনা মপু শায়ে। হৈতনা অই শাদুনা বায়েনবদা লৈবাক অসে
বাদৌরেদো।

লল : অদুদি চিংঙু - ও..... ঐহাকসু থৌগল ফংনা থুপচরণে।

খোংনাং : নন্তে ললহানবা। মদু যাদ্রি। মীরোনসিগী খঙদনা অই শাবা, হৈতনা
হৈঙম লুচিংবা, ময়ায়দা মদুনা মশাগী ওইজনাং থিবদা লনগাই লম্বী
ওইবশিংগা থানদনা শাগোন্নবকখো।

লল : ইরৈবাকী থৌদা পাঙথোকচবা গুন্নবা লৈবাকী যাইফনবগী থৌরম
চিংঙুনা যাৎপিরমউ। পুনেমজরি ননাইনা (খুরুমই)

অমুবা, মোরাসা : হে চিংঙু মাইটৌ - ও! ননাই ঐখোয়গী লমজিং পুরেল ওইবিয়ু।
মৈতৈ ঈ অশেংববু তাকহনবিগনো। খুয়া খাদা নদাইরেমশিংনা পুনেমজবি
(খুরুমগা লৈবা)

খোংনাং : ই শিদবা মপু। কে কেত্র মোইরাং কেত্র। নচা নম্বা শঙাই নম্বা। লুবাক
মখুম নাইদে। তমং খুৎশা মরোল থোক্তে। ইতাখোই খোইনৌখোই।
কৈথেলগী মকুনা কু কু কু খোংলনি। সনা য়োপী চকুপ মানবী চকুপ
চকাই সৌরা। মতমদো য়ান্না তেনবগী নাওইনে।

(ললহানবগী মকোক্তা মখুং থল্লগা)

ললহানবা : ইনাওগী শকক মীরোল অসিমদি লায়বু লায়রি। মাগুশ্বনা
ইনাওবু লাকচবা গুম্মোই। নিংথৌ অসিগী মশ হাঙুঙগীদি মী ঈগী
শিক্সা ঈচেল থিংবিনববু লৈরৌই। থিংবসু কনা গুম্মরৌইয়ে। নোংচুপ
খোংঙাবা নিংথৌনা অনৌবা মওংতনা নাওইনা ইরম লাইরম ফাংলনি।
নিংথৌ মশাসু ইরম্মেঙ্গী চৎখিদুনা মীরমলেন্দা তিনখিনি। তাংজ মবায়

লুকা, লৈতাই নুংদাই গুল্লাবা লস্বী থিদুনা মোংবা কায়দা শেংনা লৈবনা
মীরাক মীথুম য়াৰা চাউদা অরিবা মপোং খঙনবা, মাঙখিবা মরল ফংনবা
কোয়না পুয়া লায়েক থিরকখিনি। মতমগী তুংইন্না মপাল শারগা মইহে
মরোং চুন্না লেম্বগী মওং ওইনা অরিবনা নৌনা খুছোক্তুনা খুন্দারকসনো।
লস্বী বারীনদি কান্নরোই। মাইচৌ তরেং চুংশিন্নরগা মাইচৌ থেংগ্রাবু
পামেল উকু উপাক্তা খেইজৈ থাঙল্লা ইদুনা থম্বিরম্মগেকে। মা মাগুস্বনা
মপাছোংগী লায়েক খরা মাঙহনবা শানা মৈ থারগা থম্মোয় লকানুংদা
লেঙদনা লৈবা অশেংবা লায়েকপু মাঙনবা গুন্না? ইচা অচা চা... (চৎথ্রে,
মাঙখিবা)

লল : শিদবা মপুনা কুবিরে। ইরম্মেন য়াইফসনো। (চৎখি)

অমুবা : মোরাস্বা! হৌগংলু। মিকপ থোক্কো। ইনুং গাঙ্গক্কে।

মোরাস্বা : হঁ শিদবা মপুৱেল! তাইবঙ লংদাই বাংমদা লেঙইবা মৈতৈ মাইচৌ- ও!
নশুগী য়াৰা খোঞ্জেল তাবিখো। নুমিং শিংবুম খরনিগী তুংদা তন্তনা তুং
ইঞ্জরক্কনি। নশুবু গাইবিরম্মখো।

- হে পোইরৈ সনা লৈবাকী নিংথৌ পামইহবা! গরিবনিবাজ! মোরাস্বা
ঐগী মপাছোংগী হকচাং কুয়োম অসে নহাকী ওইরবসু থবায় য়াইবিরেনদি
চিংগুগীনি। সনা কোনুং থাদোক্কা নথবায়গী চেংজেল পুদুনা হৈঙাং
লমদম মদাইমা পাংনা লানচেনত্রো।

- মীয়ান গুরু শান্তিদাস! সনাহল মোরাস্বনা খোঙ্গুল লীরগা শাগোল
য়াংবীথক্তা খুংগু থাঙলেন খুদুম চেংনা পায়দুনা চীং, পাং, খোঙ, অউগ্লা
উনা লোংনা হাইদোক্কা নহাকপু থিবা লাক্কে! (চৎথ্রে)

অমুবা : চোংথোরক্কে। মৈতৈচা পুস্মমক। মৈতৈগী ঈগী ঈচেল মীরমদা
তিনিখিগদৌরে। য়েক শলাই গুল্লমক রমাদি ধর্ম্মনা য়োথখিগদৌরে। বামোন
নুপী থিবিবা ধৌরম পরেংদা থৌনা ফনা চোংথোরকপদগী মৈতৈনুপী
চৌরানিশিংবু খামহৌসে। মৈতৈচা মীরমলেন্দা তিনিখিবা তারে। সনাগী
শেম্পাক্তা লমহই মকোল শাররে। মৈহম পায়দুনা তাম্মসে।
চোংথোরক্কে। ইরৈবাক কল্লাবা মৈতৈগী ঈ ইমাদা কংলসে। ইয়াস্বগী
ইবুংঙো চাউবা! ইয়াস্বগী শাম্মু পাক্কলনদি হল্লকপনা ইচা মোরাস্বগী মাঙ
থাদুনা য়েক্কা লস্বা পাবদা তেংবাংবা গুমদ্রে। ইয়াস্ববু বারৌগনুকে
চাউবা! মোরাস্বা! লাইরক্কনু। নপছৌ লৈরি। নপছৌ লাক্কে। (থোকথ্রে)

সিন - ১১

(কোণুংদা নিংথৌগা শান্তিদাসগা অনং ফিহাইরোইনা বাজোইদগী লাইসনাগী কোলুগী মচেৎ মকায় খুনবা থাখিবদু ঙাইরি।)

নিংথৌ : ননাই অনংফিহাইরোই গোপালদাস ইল্লকপা ফাওবদংদি বিশ্রাম ওইবিথো গুরুদেব।

শান্তিদাস : উম। সনামহি কোলুগী অজ-ভঙ্গদু ঐসু য়েংলগা চংপনা ফরে। রামা রাম।

(অনং ফিহাইরোই শগোল কন্না থৌরকই। ময়োম অমা পুরগা চংলকই। নিংথৌদা খুরুমই।)

নিংথৌ : কোলুগী অকায়বা মচেৎ মথৈ পুরক্করা অনং ফিহাইরোই?

অনং : পুজরক্রে ইনিংথৌ। (ময়োম অদু নিংথৌদা লানবা। নিংথৌনা ময়োমগী কিশি থোক্কা মুমা য়েংই।)

নিংথৌ : য়াইবীরেন শিদবা মপু - ও। ননাইনা সনা হকচাং শোকচগে। কুবিয়ুকো লাইংথৌ। হি : করিনো? চিংঙু সনা হকচাংগী য়েংথংবা পাশ্বোমদি কদায়? সিগী মরক্তদি য়াউদেনা।

অনং : ইনিংথৌ। ননাই ঐখোয়না লাইজা ইরোমুংদা ঙম্মমথৈ থিজরে। ফংবা ঙম্মদুনা, বাৎলে খঙনা

নিংথৌ : বাৎপা য়ারোই। মীয়াম চঙদুনা লাইজা ইয়োক্কোম কংনা ঙশিংলগা থিরু। করিগী ফংলোই? পানথিবা নিংথৌরেল সনা হাক্তক্তা পাঙথোক্কস্বা মরম অমত্তা বাৎপা য়ারোই। মিনমহৈদবা অমমম অঙান অনিগী চিংঙু মতিক হকপা খোয়ুম লাইনে। ফন্নবা শিনবদা ফন্তনবা মরম ওইদুনা পোইরৈ সনা লৈবাক অসি ইহাকথক্তা মাঙবা তাররা? (কপই, মহারাণী লাছবী চংলকই। ফিগাওদা লাইসনাগী য়েংকী পাশ্বোম য়োম্গা পুরকই।)

নিংথৌ : লাছবী। নপামদা খোঙদাহনত্রবী নহাক্সা সনা কোণুং অসিদা করি নতিক লৈদুনা খোঙ থাংজিল্লকই?

লাছবী : ননাই নুবীনা পুনেমজরি। ননাইনা লাকচবদি সনা কোণুংদা লৈজগে হায়জবা লাকপা নচদে। লাইংথৌ সনাগী কোলু নৌহৌননা ইরাং থৌনি পাংথোক্কদৌরি তাজবদগী খুদোল অমতং তমজবা লাকপনি। সনা মিৎয়েং অমুক্তা তাবিসি। (ফিগাও হাইদোকই)

নিংথৌ : (মুন্না য়েংলগা) হি : মসিদি চিংঙুগী য়েংথংবা পাংমোম? লাছুবী!
নংদি মসি মতৌ করন্না ?

লাছুবী : ইনিংথৌ ইবুংঙো। চিংঙুগী সনা কোলু য়ৈখাইহনবীবা নোংলেন অদুদা
লম্লেন মদাইমা নাগ তুরেল খোঙবান্দা লৈবী অরাম নিংঙোল থোইনু
অহোংবীনা ফি শারিঙেদা শিমাই ফিথক্তা চিংঙুগী শয়েং পাংমো
পাই থরকখি। অঙকপা মতৌ অদুদা মিপাইরবী ইনাও থোইনু
অহোঙবীনা চরৈ ফি অহনবা অমনা য়োমশিল্লগা ননাই ঐনা ইপামদা
লৈজরিঙেদা য়েংহল্লে। চিংঙুগী অরুবা খুদম্নি খঙদুনা ননাইনা তাবুংদা
চেৎনা লাংচরকপনি ইনিংথৌ।

নিংথৌ : লাছুবী! নহাক্তি চিংঙু য়াইবিরেল শিদবা মপুদা পুন্নিং তিনা থৌনিবনা
নিংথৌ ঐগী লনকুবিনবা নখোঙনা থোঙনা লাকইবোরেকো।

শান্তিদাস : রাম রাম, রাম....। মহারাজ! হৌজিক্তি সনামহি কোলুগী অঙ্গ উরবনিনা
ঐগী বিষ্ণু ভগবানগী মূর্তি শাগংহনবিরো। ঐহাক নিরপোন তৌনবা
অঙ্গগী পোংলম থৌরাং লাংউরগে। রাম রাম....। নুঙাইরে। বিষ্ণু
লেঙশিল্লগদবনিনা সনা কোনুংসি ঙাল্লনি। রাম রাম.... (চৎত্রে)

নিংথৌ : গুরুদেব (খুরমহৌই) মহারানী লাছুবী! কোরৌ নুমিং অরুবা থাবান
অশেঙবা য়েংদুনা সনা কোলু হৈনবা ইদাইরেম হাওবিজম থৌরি নোংচু
অহোংববু কৌখংহল্লুচো। অনংফিহাইরোই! নহাক্তা থুরনি।

অনং : ননাই কৌজরুগে ইনিংথৌ

(চৎত্রে। নুংশিং শিংলকই। লাইবাও চেম্বকই)

লাইবাউ : হে তাইবঙ চাউদবা-ও! ঐগী চেংলৌ শকপানথোংবু অমুক হন্না
লিংখংপদি পলেম পাইখু লাছুবীগী চেংলৌ শক্তম মিতমজৌ। নবুংঙো
ঐদি লম্লেন বাঙেই মকাইফমদসু লৈবিরোই। সনা কোনুংদসু লৈনিংদে।
লম্লেন হ্লিংখোঙবানবগী অবাংথংবা উফোং য়ুম্ফমদা শাউ। মফমদুদা
লৈদুনা পোইরৈ সনা লৈবাক ঙাক্কে।

(অখাক অরাউখোলদু নেমথখিবদা গরিবনিরাজ মশা খংশোন শোহুখি।
য়ান্না বানা তপ্পা চংখি)

লাছুবী : ইনিংথৌ ইবুংঙো। সনা হকচাং কমদৌবিরবগে?

নিংথৌ : করিসু তৌদে। কোকসি খরা ঙাওবগুম তৌই। য়ানি, ঐ ইরোমদোম
চৎকে।

সিন - ১২

থম্বালগী শঙ্গাই, অহিং

(খুঙ্গং খুঙ্গুংদা মীতিনি পাঙথোক্কা বা তামরক্কে। মৈতৈচা ঈ শাগথনরক্কে। লৈবাক হৌবা ঈরাঙগী ইরাং লাংবা লোইরে। মোরাস্থা লমচিং পুরেল ওইবদা বারেপ্নরে। লোইজিং লোয়না থুংনা মীয়াম উন্নবা চংপদা মোরাস্থা পোখাবগী মতম ফংলক্তরে। চারম-থক্কেম খঙলক্তরে। অহিংদা মোরাস্থা ময়ুমদা হক্কই। মমা থম্বালনা ওইদুনা লৈরমই।)

থম্বাল : ইমাগী ইবুংঙো! ইচা হক্কক্কেদনা। ওরাং অয়ুকসু চাক নবুক থমা চাখিদে। নুমিদিংসু চাদ্রে। ইচা চাক লান্নলনি। ইমা চাক থাংদোকপিক্করগে। ইচাগী শামু পাজল ময়েং তাহনবা যাদেকো (চংখি। চাক পুথোরকই) সে সে, ইমা চাক ইনবিগে। (ইনবীবা)

মোরাস্থা : (চখোম ২/৩ চারবগী মতুংদা) যারে ইমা (ঈশিং থকই) ইমা! ঐ অঙাং নংত্রে। পাখং ফারবনি। নুমিং মঙানি চরা হেনবদা নচা মোরাস্থাগী শয়েং পাস্থোম হিকথরোইনে ইমা।

থম্বাল : মীয়ামগী মিৎয়েংদদি নহাক পাখং শারেপ ফারল্লগনি। ইমাগী মিৎতদি নহাকসি ওরাংগী নবা ওইরিনে। ইমাগী মোরাস্থা! সে - চখোম অসিমতগা চাশিনখো। ওহাকসু লৈতানা ফল্লগা ইমাগী মমাঙদা নবুক থমা চাকসি চাখো কদৌগে।

মোরাস্থা : থবক পুন্সমক ইহিং হিংলি। ইমা, থিছুরবদি মোংবা পাইথোকখিগনি। মৈতৈ ঐখোয়সি চাক্তা মিতারিঙেদা ইথৌ ইঙম শান্দেনে ইমা। নাচাবু চাকয়াম চাবা মীদি ওইহনবিগনু।

থম্বাল : চাকয়াম চাবগী বা নন্তে। নপাজল হান্নিবনি। থবক তৌবদা তহা তাহগনু। অশোক অপন নংগনিকো নিপামচা। বাখল চংখোম্মা স্বল্পু। সে ঈশিং খরগা থকচিল্লু (ইনলিবা অদুগা ফিজিনা তৈথোকপিরগা মপি ঈরা চেল্লগা মচাবু য়েংই)

অমুবা : (চংলকই) মোরাস্থা!

(থাপ্প লেপই। থম্বাল হন্সোক্কা ফিক্কপ খুমই)

মোরাশ্বা : তাকপিয়ু ইপনধৌ।

অমুবা : শাফা লানঙম পুংফমদা পিনৌবী নুপীগী মনাস্তা থক লৈফদে। পাস্তল
থৌনা মমি শামথরকপনি। অসিগুশ্বা তাংফমদদি নহাকী অপোকপী
পলেমদি পোইরৈ সনা লৈবাক্রি। কাউরব্বা? পলেম পছৌ পোক্রিবী
পোক্রফম লমদম সনা

মোরাশ্বা : মহেলে! নচা কাউজদে ইপনধৌ। তাকপিয়ু মীয়ান গুরু কয়া ঐখোয়গী
খুং চল্লবগে?

অমুবা : অনকপদা মারী-ছল্লিঙৈদা খরদি তোংজৈ মরিন লিৎনা লল্লেন জিরি
পাংছেদনা।

মোরাশ্বা : মীয়ান গুরু শাস্তদাসতি ইপনধৌ?

অমুবা : কৈখু মায়কৈ পাংলুবা তশ্বা নিপা অমনা বারীগী লীখুল মরিক চুম্মা
হজৎলোরাউ। কনানো অমা হেস্তা চংলকউনে।

নিপা : (ফিমু শেংপা কোয়েং খদাংচেং লাকপা) ঐবু লৌইবা লৈমাবা। লৈবাক
শেনবী মহারানীগী খুয়া খাদা পুনেমজরি। হৌখিবা অহিংদা ননাই ঐখোয়
তশ্বা নিপা ৫০ কৈখু খুল মাইকৈ পাংজরুই। যুমথোং খুদিং হৌদোক্রা
নিপানা পরেং অমা লেং, নুপীনা তোঙান্না লেপহন, মীশক মীমায়
য়েংজবদা মীয়ানচা কনা থেংনদ্রে অঙশ্বা।

মোরাশ্বা : শাস্তদাস কৈখু খুম্মোমদা চেনখি হায়বা পাউ অদুদি?

অমুবা : অশাওবা ফাখথো মোরাশ্বা। ইপনধৌনা খঙই। মরৌ চাউবা শাস্তদাস
গোবাইনি। থেংহৌ কয়ারক চিংঙু খোংনাংথাবগা মায়োক্রশ্বা মীয়ান
গুরুনি। লৈরল্লবসু নাথেদুনা চংখিরমগনি। বাগী মখা তাবাদি নপনধৌনা
নাইতোম চিক্রা খঞ্জরগেনেকো।

মোরাশ্বা : খঙজরনি ইপনধৌ। অনং ফিহাইরোদি ইয়াশ্বা?

নিপা : ইনিংথৌদি অবাং মাইকৈ পাংছে। হৈঙাং ফাওবদি যৌছে। অনং
ফিহাইরোইদি লৌইনখিবগী পাউদি লৈতে লমজিং পুরেন।

অমুবা : অনং ফিহাইরোই থিবা ফংলরোই নিপামচা। অনং ফিহাইরোগী হকচাং
কুয়োম ঐখোয়গী ওইহৌরে। রমান্দি ধর্ম চংখিবদগী নাম ফংশ্বা

গোপালদাসতি স্বর্গগী লস্বীদা চৎস্বেনদনা। খোঙলোইদা করি পাউজেল
পিগদবা মখা চখবিরো লমজিং পুরেল। অঙস্বসি যাথং ঙাইজরি।

মোরাস্বা : ইয়াস্বখোয়। যোৎশি শারিঙৈদা য়ৈহৌসি। ইরৈবাক ইরৈচাগী খৌদাৎনি।
হমাংমন খনফরোই। অবা-অনা নিংশিংফরোই। নুমিং শিংবুম খরনিদংদি
চারম ইরম খঙদবা তারেদো।

নিপা : করি করম পাংথোকচৌগে তাকপিয়ু। মীয়ানগী মিনাই ওইগদবগী শরুক
মৈতৈ ঐখোয় থবায় য়াইবিরেন কচরবনি।

মোরাস্বা : অদুদি ইয়াস্বশিং পুন্মক মায়কৈ মরিদা শমজি খায়না মীয়ান গুরুবু
শাদানবীরো। খোঙয়ায় থিছুরবদি অশাওবা লোয়নবগা লোয়ননা অপুস্বী
শোয়রেল অহিংবা মী ওইখিনি।

নিপা : খঙজরনি লমজিং পুরেল, লোইবী চীংখোঙ চীংয়া মায়কৈ মরি শস্বল
খাজরগে যৌজরগে অঙস্বা।

মোবাস্বা : খোঙলেংবিরকো অঙস্বা (থোকখি) ইপনধৌ কৈরেন-কৈজাও শান্তিদাস
মৈতৈ ঐখোয়গী লাংনা ফবা ঙল্লরোইদ্রা?

হমুবা : করিগী ঙল্লোয় শাফম লানফমদা মাবু ঙমগনি নিংঙু। মালেমদা খোঙফম
চেৎনা লেপ্পা তায়। লাইরা শিজিন্নবা হায়বসি অশোনবা মীগী খুংলায়নি।
লাউ ইধৌ সনামহি খুরমউসি।

মোরাস্বা : ইপছৌ, ইধৌগী নাক্তা নশুবু পুবিরো ইধৌগী খুয়া খাদা নচা অমুক্তা
পুনেমজগে (চৎমিন্নাংখি)

থস্বাল : হে! চিংঙু লাই ইংগৌ নশু মোরাস্ববু চেৎনা থাগোল্লবিয়ুকো। ইনিংথৌ!
ননাই গোমতিবু নতুং ইন্দে বারৌকিনু। ঙসি নোংলেঙ্গগী চল্পগে... ননাইদি
ইরোম ওংবী থস্বাল। (চঙখি)

ସିନ - ୧୭

କବୁଇ ଖୁଲନି, ସନ୍ଧ୍ୟା ଯାଚଂବା

(ମଫି-ମରୋଲ ଯୋଗ୍ଗା ଭଗବାନ୍ଦାସ ଲାନ ଚେନଗଦବଗୀ ଥୋରକଇ)

ଭଗବାନ୍ଦାସ : ଇସ ! ରାମ ରାମ କବୁଇ ଖୁଲ ଅସି ଯୌରକପଦା ସ୍ବର ହେକ ହୋଲ୍ଲିଦା ।
ହାଓବୀ ! ଅସି ଭଗବାନ୍ଦାସ । ଐଗୀ ହାଓନୁବୀ । ନଂବୁ ଐନା କୌବସି ତାଦବ୍ରା ?

କବୁଇ ନୁପୀ : (ଥୋରକଇ) କରିନୋ ? ଥେଂଲେମଝି ଲାଢ଼ଗା କରିଗୀ ହୌନା କୌବ୍ରା ?
ନହାଢ଼ା ଐହାକପୁ ଲୁହୋଂଲଗା ଲୌବସୁ ନଞ୍ଜବା । କରିଗୀ ମୀ ତାନବା କୌବ୍ରା ?
ନୁମିଦାଂଗୀ ଚାକ ଥୋଂବା ନଂନବା ଚେଂଗା ଏଞ୍ଜାଂଗା ପୁରକ୍କନି ହାୟରସ୍ବା ନଞ୍ଜରା ?
ଖୁଲଗୀ କଞ୍ଜିଂ କରାଈ ଖୁରୁସ୍ବଗୀ ସ୍ବଂ ଥୋଂବା ଲୌବନେ । ଚାକ ଚାରୁରୋ ।

ଭଗବାନ୍ଦାସ : ମୈତୈ ତାଗନିନେ ହାଓବୀ । ବାମୋନ ଐନା ସ୍ବଂ ଥୋଂବା ଚାବା, ମୈତୈନା ଖଞ୍ଜବଦି
ଐଗୀ ଚରନାମିତ୍ର ଥକପା, ହୋବେନାଈ । ବୁଞ୍ଜିସ ? ଛୁନୋ ନହାକୀ ଫି ଲୌଥୋକ୍ଲୋ ।

କବୁଇ ନୁପୀ : ଚାକ ଚାରୋ ହାୟପିରଗା ଐଗୀ ଫି ଲୌଥୋକ୍ଲୋ ହାୟବସିବୁ କରି ନିପାନୋନେ ?
ସ୍ବଂଶା ଥୋଂବା ଲୌବନି ଚାକ ଚାରୁରୋ । ଯୁଢୌନା ଖଞ୍ଜଂଦା ଯାଉବନି । ଯୁଧାଦି
ଖୁଲନା ଲୌଥେ, ମାଥେ ।

ଭଗବାନ୍ଦାସ : ନଞ୍ଜେ ସୁନ୍ଦରୀ ! ଚାକ ଚାବଗୀ ସୋମୋଈ ଓଈଦ୍ରେ । ନଂଗୀ ଫି ଲୌଥୋକ୍ଲୋରୋ,
ଚଂଲସି ।

କବୁଇ ନୁପୀ : କଦାଈଦା ?

ଭଗବାନ୍ଦାସ : ଅରେ ତାରା ତାରି ତୌରୋନେ । ମୈତୈ ଲାନ ହୌରେ । ନିଂଝୌ କୋନୁଂଦଗୀ
ଚେନଝେ । ଐଝୋୟଗୀ ଦେଶତା ଚେଲ୍ଲସି । ନଂଝବଦି ଐଝୋୟ ମୋରିବୋ, ମୈତୈନା
କାତିବୋ । ଏଥୋନ କି କୋରିବୋ ? ଐଝୋୟ ଅନି କଦୋମଦା ଚେଲ୍ଲଗା ହିଂଗନି ?

କବୁଇ ନୁପୀ : କରିନୋ ଠାକୁର ମଚାନା ହାୟବସେ ? ମୈତୈ ଖାଓରେ ହାୟବା ? ଅଢୁ ସ୍ବରନେ ?
(ମପାଲ୍ଲୋମଦା ଯେଂବଦା ମୈରା ପରେଂ ଖୁଲ ତଲ୍ଲା ଲାକପା ଉରକଇ) ଅଲାଈ ! ମୈ
ପରେଂ ଅସିଦି କରିନୋ ? ଐଗୀ ନିପା ! ମୈ ମୟାମ ଲାଢ଼େ -

ଭଗବାନ୍ଦାସ : ରାମ ରାମ . . . । ଭାଗୋ । ଐ କଦୋମଦା ଚେନଗନି ?

ମୋରାସ୍ବା : (ଅରାଞ୍ଜଦଗୀ ଥୋଞ୍ଜେଲ) ମୈତୈ ଇଞ୍ଚିନ ଇନାଓଞ୍ଚା ! ମାୟାକୈ ଚାୟୟୁ । ମିଂ-ନା
ଶିଂବିୟୁ । ଲମଞ୍ଜୁଈ ନାଝୋକଞ୍ଚିବା ଯାଦେ । ଇନୁଂ ଖାଞ୍ଜିଞ୍ଜିଞ୍ଜିନା ଥବକ ପାଂଝୋକସେ ।

ভগবান্দাস : হাওবি! ঐগী থবায় কল্প। রাম রাম - (মক্কাক নিক্কাবা ভগবান্দাস হাওবিগী তুংদা লোৎলি) ভাগো। জয় প্রভুজি শ্রী রামচন্দ্রগী জয়...।

শান্তিদাস : (চেম্বিনলকই) ভগবান্দাস! ভগবান্দাস! মিৎ উইশিল্লগা থাঙ চন্দ্রা?

ভগবান্দাস : গুরুদেব। ননাইবু কনবিয়ু গুরুদেব (শান্তিদাসকী মখোঙ কোল্লগা কপই)।

শান্তিদাস : ভগবান্দাস! হৌজিক কপকদবা সোমোই নস্তে। থবায় খুবাস্তা হাপ্পগা নুংশিৎকী মমাং থানা চেনগদবনি। হৌগৎলু। নোং ঙাশ্রিউদা তোংজৈ মরিন লানত্রো। জিরি তুরেল যৌরবদি নহাক হিংগনি। নংত্রবদি ঐখোয়গী খোজুল মুৎলনি। জাউ-ভাগো।

ভগবান্দাস : গুরুজি! হাওবি। চৎলসি - (হাওবিগী মখুং পায়রগা চিংই)।

কবুই নুপী : কদায়দনো? এং তল্লিদা। মরোলসু খংদবা লমদা, নংগী নম্বুমসু খংদনা ঐ ঙল্লোই।

শান্তিদাস : ভগবান্দাস। হাওবি থনমউ। নুপীদি পুঙ্গিদাপোৎলুন্নি। ইশা ফাওবা চেনবা বারগদবা বোজাই পোরগা চেনগেরা। নথাই হিংনবা চেনত্রো। ভাগো।

ভগবান্দাস : মাদি কনাগা লৈহৌগনি গুরুদেব?

শান্তিদাস : নুপীদি লতানি, উরিনি। মনাস্তা লৈবা উপালদা য়েৎকনি। এখোন সোমোই নাই। ভাগো!

ভগবান্দাস : জি গুরুদেব। হাওবি, নহাকী মিৎ লৌরগা মৈতৈশিংনা মখোয়গী নুপীবু ননাই হাওনুবী কৌহৌরসনু। হাওনুবি... (কপই)

শান্তিদাস : ভগবান্দাস নহাক শিবা পাম্বরা? ভাগো...!

ভগবান্দাস : জয় হনুমানজিকী জয় - (খুৎনা বিদাই পিথি)

কবুই নুপী : গুরুদেব -

শান্তিদাস : উম গুরুজি।

কবুই নুপী : গুরুজি।

শান্তিদাস : অচ্ছা। কয়াদা নুংশিরে। ভগবান্দাস অমুক লাক্করোই। নহাকী অপাস্বা করিনো হায়য়ু।

কবুই নুপী : ঐদিকো...

শান্তিদাস : নন্তে, নহাক্সা ঐঙোন্দা বা হায়বদা ননাই ঐ হায়গদবনি।

কবুই নুপী : ননাই ঐদিকো - মীয়ানগী নুপীনি হায়দুনা খুলগী মীনসু শাওরে।
খুলগী পাখংনসু লৌবিররোই।

শান্তিদাস : চিন্তা তৌগনু সুন্দরি। অমার শঙ্গে চংলো। ঐগা চংলসি -

কবুই নুপী : কদাইদা ?

শান্তিদাস : নোংমাইচীংদা

কবুই নুপী : করিগী, করি তোঁবা ?

শান্তিদাস : নহাক ঐগী বাণী ওইরো। ঐগী নুপী ওইবদি নং মৈতেশিংনা ইমা
থৌরানি হায়না খুরুমগনি। গুরুগী নুপী ওইরবদি মৈতেশিংগী মমা
ওইরগদবনি। নিংথৌনসু নংবু ব্যবহার তৌগনি। ঐগী নুপী ওইবদি
হাওবী! নহাক মহারাণী অমগুম চাউরগদবনি।

কবুই নুপী : ননাই ঐদি লৈশাসু নন্তে। গুরু মচাগী নুপী ওইরবনে গুরুদেব।

শান্তিদাস : করিসু অকায়বা লৈতে। মৈতৈ লৈবাক্তদি অচৌবনা মচাগী নুপী লৌবা
চংনরে। মহারাজ ফাওবা মীগী নুপী লৌই। নখোয়গী অকনবা পুরেশ্বা
হায়বদসু নিংধৌগী নুপী মবুক কংবী লৌরে। নহাকশ হাওবিশিংগী
মরক্তা হিরা মণী-মুক্তা ওল্লগদবনি। ঐগী নুপী ওইবদি নহাকসু কোনংগী
লৈমা শিজ ওইরগদবনি। নং ঐগী নুপী ওইরসি হাওবি।

কবুই নুপী : হায়বিগনু গুরুদেব। গুরু মচানা হায়বদি নহাক্তি কোনংদা নংগী নুপী
মহারাণী লৈ হায়কো ?

শান্তিদাস : সর্কনাস! গুরু মচাগী বা কাউথো। ভুল জাউ। রাজকন্য, মহারাণী। ছি :
ছি : ছিঃ। অমস্তা পামদে। নহাক্সা পুন্মমক্তগী মশক ফজবা হেল্লি।
(কোনগে তোঁবা)।

কবুই নুপী : (হন্দোকথি) গুরুদেব নহাক্তি পাখংসু নন্তে। হনুনি। নকোইনা শাংলিবা
। কিংজৈ, তুঙ্কচৈ - ।

(শান্তিদাস মখুস্তা মন্ত্র শোল্লগা হাওবিগী মখুং পায়বদা হাওবি
লেকথরকই। শান্তিদাসনা চিংলগা পুথৈ)

সিন - ১৪

মফম : চীংনুং । মতম : অয়ুক

(মীয়ান মচানা মৈতৈ নুপীদা থৌরানি মীংথোল পীরগা য়ুন্না ক শাংগে হোংবা হৌখরে । মসিনা চিন্দম ইঙ্কাংনি । ইঙ্কাং অসিগী মুকাকলৈ মরুনা মৈত্রবাক শিনবা থুঙলে । তুংগী মীরোলদদি মীরানচানা হিংচাবগী মায়খুম উল্লগা মৈতৈ নুপীদা শারাক তল্লরনি । চীংঙু লৌরেম খোংনাংথাবনা চখরক্ক গদবা অসি উবদগী মায়চৌ মোইরাং ললহানববু কৌরগা কুন্মৈ অমা উৎখি । খোংনাংথাবগা ললহানবগা ফিঙৌ গাক্তা শেংলগা থোরকই । খোংনাংথাবনা নুপী মচা অমা মখুং চিংলগা পুথোরকই । ললহানবনা হিংচাবগী মায়খুম উপলগা হিংচাবগী কুন্মৈ চখরকই ।

(খোংনাংথাবা মমায় লৈথোকত্বে, ললহানবা হৌগৎলকই । মহাকসু খোংনাংথাবগী মতুংইমা ইমা)

ললহানবা : কাক কাক ... ?

খোংনাংথাবা : করি পাউনো ?

ললহানবা : ময়াং পাউনে । ইচা খোমদোন মৈরৌবী লৈব্রা ?

খোংনাংথাবা : লৈতে ।

ললহানবা : য়েৎলোম চৎকে

খোংনাংথাবা : চৎফদে ।

ললহানবা : ওইরোমদা চৎকে ?

খোংনাংথাবা : চৎফদে ।

ললহানবা : থক্তা লানগে ?

খোংনাংথাবা : লানফদে ।

ললহানবা : খাদা লিংকে ?

খোংনাংথাবা : লিংফদে ।

ললহানবা : তুংদগীদু কনানো ?

খোংনাংথাবা : ইচা খোমদোনবীনে।

ললহানবা : রা (খোমদোনবীবু ফাগদবগী কোইতান তাম্নে)

খোংনাংথাবা : হা খোমদোন মৈরৌবী! চেৎনা য়াংলো!

(নুপীমচাদু চেছোকত্রে। খোংনাংথাবগা ললহানবগা স্বর হোন্দোকই।
ললহানবগী মমায়দগী হিংচাবগী মায়খুমদু লৌথোক্লগা খোংনাংথাবদা
খুরুমই)।

ললহানবা : চিংঙু -ও

খোংনাংথাবা : ললহানবা। মীরেবাকচাগী নাওশুম ঈশৈনা মৈতৈ মচাবু তম্বি
তাকপিগদবা পলেম পছৌনা শাংথ তুমখুল তানত্রবদা, নখোয়গী শান্ন
শৈশক্লা য়াকাইহন্দুনা খোমলেন মিৎকপ থোরুবা হৌদোকউ। অদুন্না
তুংগী মীরোলগী অঙাং নাবানসু তুমত্রবা মৈতৈশিংবু শৈশক অসিনা
য়াকাইহন্দুনা মিকপ থোকহল্লুকো। মৈতৈনা তাইবঙ মিকপ থোরকপা
নহাক ঙাইরকখোকো। ইঁ সিদবা মপু।

(মখোয় অনি তুংথ-মাংথ চৎত্রে)

সিন - ১৫

মফম : নোংমাইচীং । মতম : অয়ুক অঙনবা

(নিংথৌ খনবা ফল্লাইবশিং ময়ুম মোংবা মরানয়াইদা কুল্লখিবদগী সনা কোনুংদা কানরকখিদরে। লবুক লম্বাং চীংখোঙ চীংয়াদা খুন্দিম্নরে। লেইশঙ মপুর্নেশিংনা নিংথৌগী য়াথং তুংওইনরক্কে। সনা কোনুং খুন্সক লাম্বিবগা মাম্নরে। সনামহিগী কোলুদি হয়িং খোঙবান্দা লাইশঙ শারগা পুজা তৌরি। কোনুংগী লাইদি ওইদরে। খাগেশ্বগী হাঙ্কস্তা (১৫৯৭-১৬৫২) কংলাগী অপোং ইঙ্কোলাদা লাইশঙ শারগা সনামহি ইরাং পুজা হৌরকই। পামহৈবগী মতমদা (১৭০৯-১৭৪৮) রমান্দি ধর্ম চংপদগী কংলাদগী সনামহিগী শক্তমদু (১৭২১)কী ইঙেনগী নোংমা পানবদা রাঙ্গোইদা থৈদোকখি। ১৭২৬ কী ইঙেলগী কুননি পানবা নিংথৌকাবা নুমিস্তা সনামহিগী কোলুগী শক্তমদু থুগাইহনখি। ১৭৩১গী থবানগী নোংমা পানবদা হয়িং খোংবান উফোং য়ুম্ফমদা সনামহিগী মুর্শি নৌহৈননা শেমগংলগা ইরাংপা হৌখি। ফার্স্ট এম আর গী কম্পাউন্ডদা লৈরিবা লাইশঙ অসি ১৮৯১দা কুল্লচন্দ্র মহারাজনা শারগা কংলম্বনি। ব্রিটিশনা সনামহিবু অরুবা লাইনি হায়না খল্লি। ১৯০৬ তা মেজর জেনরেল সেক্সপিয়ার (ষ্টেট সুপারিস্টেন্ট) না লৌ পরি মরি সনামহিদা কংলম্বী।

মহারাজী গোমতি (থম্বাল) গী মচানুপা মোরাস্বনা লমজিং পুরেন ওইরগা হৌরকপা প্রজাগী ইহৌদা মীয়ানচাশিং জিরি অমসুং কছারদা লাঙ্কেম্ব্রে। পামহৈবা গরিবনিবাজ মহারাজগী গুরু শান্তিদাস অমসুং মহাকী পরুবা ভগবান্দাস অমদি নরায়ন্দাসপু অতন্ননা থিরক্কে। শান্তিদাস কোনুং মনুংদা লোৎফম লৈরক্তবদগী কোয়চেন চেল্লগা লোৎপা হৌরক্কে। মৈতৈগী খুল্লস্তগী কবুই খুল্লস্তা থিরবগী মতুংদা চীংখোং চীংয়াদা মোরাস্বগী কাংবু যৌশিল্লক্কে।)

মোরাস্বা : (অরান্দগী) মৈতৈ ইয়াস্বশিং! ইরিল তুরেলগী নোংপোক য়ারল পাৎকা শম্ববা নোংমাইচীং চীংখোঙ যৌরে। ইনুং শোয়বা ঙাঙ্গিঙৈদা মায়কৈ মরি কোয়শিনিবিয়ু। মফম অসিদা ফংবা তম্বা নিপা অমস্তা ফাওবা নছোকহনখিবা য়াদে।

(লোকখাদা লোমুনা লৈরস্বী হাওবীবু মখুদাং পায়রগা চিংখোরকই)

লোৎকদবগী হোৎনরস্বসু শাই। যণবীনা যম্মাও লোৎপদা পাস্বা কৈনা থিবা
ফংদবদি তাইবং মপুগী খৌদানি। মীয়ান গুরুনা পোইরৈ সনা লৈবাক
অসিদা লোৎলস্বা নুগীদি মৈতৈদা শিল্লরস্বনি। নহাকী চেনফম লৈএবনি।
নবা নপাউ শেংউ। মীয়ান্দা নয়ুম পানবদা করি তোংজবা লৈ?

হাওবী : লাইবস্তা তস্বনি ইবুং!

মোরাস্বা : নস্তে। তাইবং মপুগী নোৎদমখোল ওইবা যারোই। তুমদুনা লৈবা
নোৎশাগী খয়াস্তা শজি অমোন্না থক চেনিঙ্গন্দে। মীয়ানচাগী চারা শন্দোরুবা
হোৎনরিবা করিগীনো? মুকাকলৈ পাস্বীনা পোইরৈ সনা লৈবাকী লিক্রাই
পাস্বী মখে হাৎখিদৌরবনি। হায়য়ু, নহাকী গুক কদাযদা লোৎলি।

হাওবী : ঐবু হাৎপিগনো ইবুং। গুরুজিনা ঐহাকপু তুমহল্লমগা মাংখিবনি। ঐনকো
তুমদ্রিঙৈদা গুরুজিনা লোক্তাক কদোমদা লৈ হংবনি। ঐনা চীংখস্তা
কারগা লোক্তাক মাইকৈ তাকপিবনি। ঐবু হাৎপিগনু ইবুং।

মোরাস্বা : অদুগা নহাক্সা লোকখাদা লোৎলম্বিবনা করিগীনো?

হাওবী : করম্মা ঐহাক লোক মনুংদা লৈরস্বকো? ঐখোয় কবুইদি অচুম্বদা
ঙাংবনি। ঐবু হাৎপিগনু, মৈতৈ ইবুং!

(মোরাস্বগী মখোঙ কোল্লি)

মোরাস্বা : ইয়াস্বশিং। লোক্তাক খোংবান পাংলসে। লমলেন লমাংদোং লমদমদা
খোঙশাল্লশে। যাস্গেই খুরুপ থাবিরো। তোংজৈ মরিল থিংলসে।

হাওবী : মৈতৈ ইবুং (কোনবা) ঐ ইতোমতা লৈহৌবা ঙ্মোই।

মোরাস্বা : ইচল হাওবী! হৌগৎলু। কবুই চনুরালস্তা নহাক্সি অরংবা তম্ফানি।
নহাক লৈমশিংদা চল্লবনি। ইচলনা বানা লৈরম্বিবা চীং অসিবু অবাচীং,
লৈমচীং হায়না কৌরসনু। ঝাংলেন তানফম চাদ্রে। নবুং য়ৌরে। যাইবী
মরাং কায়না পানবিহৌরো।

ইয়াস্বশিং! খোঙশাল্লশে। (শগোল তোংলগা কন্না খৌখরে)

হাওবী : মৈতৈ ইবুং - (তাম্বি)

সিন - ১৬

মফম : তোংজৈ মরিল । মতম : নুমিদাংরাই

(শান্তিদাস গোবাই মথবায় খুবাক্তা হাথুনা ধৌবাল ময়াং ইক্ষ্মাল ফাওরগা চেনখিদুনা ইনুং শোরা ডানবদা লমাংদোং লমদম যৌথরে। লাই মতোন চীংজাও মতোল লোম্বদদি কোরৌহনবা বাতোন লানখরে। অরাম ধৌরাংবনা মখোঙ থাংবা থোক্তরবদা শান্তিদাস তোংজৈ মরিলগী লম্বী য়েংলক্রে। মহাকী কমন্দলু খুজাইদু থাঙ্গলগা থরুবা হোৎনবদা ঈশিং য়াওরমদরে। লাই মতোন চীংদোন্দা পোথারগা তম্পাক লমদমবু চিংনা য়েংলম্বী)।

শান্তিদাস : তম্পাক লমদম লৈহৌরো। লোক্তাক মিৎশেন ডালহৌরো। লোক্তুংদা ইহুরম্ববী হাওবী মিৎকপ থোক্তনু। খোঙ্গুল মুখং মুখৎনা চেম্বকপদা স্বর অসি তৎখিদৌরে। বাম রাম . তুম্বিংবনসু শিগদৌরে। ওহাঙং পোথাখিগে। প্রভু রামচন্দ্রনা রাবোন্না ওনবা শজি ফাবা চৎখিবদা জানকি সিতানা লম্বনবু মতুং ইন্নবা চৎনবা য়াথং পিবদা জানকী সিতাবু ঙাকথোক্তবা রেখা তরেং চিংলম্বদু চিংলগে। (লম্বীদা লয়ি চিংই) লম্বেন্নানরেক্ষা তরেং চিংলবনি। মৈতৈ মুখ মফম অসিদগী হেন্না চংলকপা য়াররোই। ইস -লোক্তী ঈশিং অসিদি লুৎবেদা। (লোক্তী ঈশিংদু য়ান্না ধৌরাংনা খুজোক খুজোক থকই) স্বর হোনবা নুংঙাইরে। চীংলোন মাপল অসি লানবদা নুমিং কয়ানি চৎখিনি? ঐহাকপু বঙ্গদেশ যৌবা ওল্লরোইদ্রা?

(পোথাবদগী শান্তিদাসতু চীংদা ওরগা তুমথৎবে। মোরাস্বগী খোঙবু য়াঙ্গোই শগোল তোংদুনা শান্তিদাসকী খোঙ্গুল লিরকপদা লাইমতোন চীংদোন তল্লক্রে। তোংজৈ মরিনগী লম্বী তারকপদা মাংজিন থাবা লাম্বী অমনা লাউরকই)

লাম্বী : লমজিং পুরেন। লম্বী থিংখরে। চংশিনবা য়াদ্রে। মাংগী লম্বী মমখরে। (মোরাস্বনা চংশিনলুবদা মৈরিনা থৎলি)

মোরাস্বা : হাইস-য়াদেনা। (অমুকসু চৎকদবগী হোৎনৈ, ওমদে) ই চিংঙু লৌরেম খোংনাংথাবা। নশু মোরাস্ববু নথানুংদা চেৎনা থাদোন্মবিয়ু। ই শিদিবা

মপুনা যাইফরে। (থাঙলোনগা লোয়ননা রেক্সাদু লাহোকত্রগা শান্তিদাসকী
মমাংদা চপ লেঙ্গী)

শান্তিদাস : কোন? কনানো -? (কেইয়েং য়েংই, উবী ফংদে) মীগী শহ্মদি তাই
য়েংবদা কনাসু উদে। নহাক কনানো?

মোরাস্বা : গোষাই। মুন্না য়েংদুনসু ঐহাক্সা মিৎচানবা ফংলোই। মোরাস্বা ঐহাক্সি
ইমাগী নাওয়োমনুংদা লৈবনি। নহাক্সা উবা ফংলোই। নহাক্সা কৈরেন
কৈজাও ওল্লবসু, পাস্বা কৈবু মকোন্দগী কৌথোক্সগা ফাবা ওস্বা মৈতৈ
মচানি। নহাক্সা উচেক ওল্লগা পাইগে থল্লবসু ঐহাক্সি থৈলৈ নোংনাং
তেনহৈবগী চাদা নাওদানি। ঐখোয়গী তেন্দোংদগী নাহোক পা
ওইথোক্তে। গোষাই। চিংঙু খোংনাংথাবা নিংশিংউ। চিংঙুনা হিয়াং হিরেন
য়োংপা নহাক উরবা নত্তরা?

শান্তিদাস : দেখিছে, উরে -

মোরাস্বা : নহাক্সা নিংথৌগী মমাংদা হক্সাম মরু হন্দোক্সগা খুনবা উহনবদা, চীংঙুনা
করি উৎলি?

শান্তিদাস : চিংঙুনা হৌদোং ওল্লগা ঐবু হাৎকদবগী তাম্লে। ঐ থবায় হিংনবা চেঙ্গি।

মোরাস্বা : মহাবলি মোংবা হনবা হিদেন্দদি কমদৌখি?

শান্তিদাস : ঐহাক্সা ইম্ফাল তরেলদা খৌইরি লিনশাং পুথোক্সুনা চান্নিঙেদা চিংঙুনা
ঈশিংদা লৈতুম থাদরকই। ঐহাক শিবা তারবদা হায়জৈ।

মোরাস্বা : লোক্তাক্সা হি ইশম চাইবদা থাংনা য়ানখিবরা?

শান্তিদাস : লোক্তাক্সা নিংথৌগা উতোংচাক চাবা চৎলি। পাং ময়ায়দা হিনা ইশং
চারক্সে। অদুদগী হিদু লুপথখি। ঐনা হিদা থাংনা য়ানবদা ঈ থোরকই। হি
অদু থক থক নিক্সগা লুপকদৌরবদা মাইচৌনা ঈ থোকপা মফমদু মখুংনা
নানবদা ঈদু থকখি।

মোরাস্বা : কংলা মৈনা চাকপদি কনানা মুখৎখি?

শান্তিদাস : কংলা মৈনা তুন্না চাক্সবদা নিংথৌনা চিংঙু খোংনাংথাবা কৌহনবনি।
চিংঙুনা হৈ মৈ! নহাক্সি মিৎনা উনা চাকফদে। মৈ মুংলো। হায়না
শোনবদগী মৈদু মুৎখি।

মোরাস্বা : মৈতৈ পুরা মৈ থাবদদি?

শান্তিদাস : ইশা পুস্বা মৈনা চাকপগুম্মা শারে। খাংবা ওমদদুনা পুরুক শৌবিদা ঈরুজবা চৎলে। সনামচু মানবা মচি য়েং সনা য়োস্বা, ওইথংবা মচিনা লুপা য়োস্বা পাখংবা লৈরমই। চিংঙুদা ঐহাক্লা হায়জবদগী তাকপিরে। মাইচৌ লৌরেম খোংনাংথাবনা থারকপনি। ঈশিং মনুংদা লুপথবিশ্রো। নতেফমদা তেরো। নহনফমদা হম্মো। হায়না প্রনাম তৌবদগী ঐ হিংবনি।

মোরাস্বা : শান্তিদাস গোবাই। নহাক্কী থবায় চিংঙুনা কয়ারক কনবিশ্রো। নহাক্কী মতম লোইরে। নহাক্লা খল্লি। লমদম অসিগী প্রজাদি চীংনা ইকোই কোয়শিনবনি চাওখন্তবনি, মুখনি। যঞ্জেন্নহানা শল্পুপ পরেং হোইদুনা পুবগুম্মা নহাক্লা পুনিংবা মাইকৈদা পুনবা হোংনখি। নহাক্কি ধম্ম শন্দোকপা লাকপা নস্তে। মনিপুরগী লম্মিং তুমিং খংদোকগা মদুগী নোকশাদু য়েকুবদা পিরগা ঐখোয়বু মায়থিরবা লান্মী ওইহম্বা লাকপনি। য়েকুবগী মতেং লৌরগা নখোয়না ইরমদমসিগী ফম্মাইবা ওইগে থৌরাংবা নস্তরা?

শান্তিদাস : রাম রাম . . .

মোবাস্বা : নহাক্লা শোম্মিংবা হরিনাম শোম্মো। কদাই নহাক্কী কমন্দলু খুজাইদু ঐঙেন্দা পিরকউ। (লৌবা)

শান্তিদাস : রাম রাম রাম রাম

মোরাস্বা : কংলৈপাক অসিবু মাঙনবা শীনবা লল্লানবা, ময়ুম লমদমদা কদৌনুংদা হিংনা হনখিদি। মমা লৈবাকপু ছলানবা ইরৈবাক মচাশু মশাদি লায়রদনা মচা মশুসু নুঙাই য়াইফবা মপুঞ্জি নুংশাংদবনি। শান্তিদাস গোবাই - রাম নাম শোম্মো। ই শিদ্দা মপুনা য়াইফরে।

(খুজাইনা থোম্মগা শান্তিদাস হাৎলে)

- মৈতৈ ইয়ান্বশিং! অশিবা মশাসি খুজাইরোক অসিদা লৈরোল চল্পু। নুংপাক্লা ননশিন্দুনা থনমউ। লাইরেম মনাইশা! সনা কোনুং পাংলসে। ইনিংথৌ পামহৈবগী থৌগল তৌরুরসে।

(মোরাস্বা থোকখরে। খোঙমী লান্মীনা শান্তিদাসকী অশিবা হকচাং পুথোকখি)

লান্মী : তোংজৈ মরিলগী লম্বীদা নুঙ দলানগী নাক্তা চেম্বিবা তুরেল অসিগী মমিং খুজাইরোক হায়না খঙনরসে।

সিন - ১৭

মফম : হৈঙাংদা । মতম : অহিং

(মকোক মরু ফারবা পামহৈবা থোরকই)

নিংথৌ : মহারাণী লাছবী! মহারাণী কনা লৈ? ইপাগী ইবুংঙো শ্যামজাই? ইনাই
ইশন কনা লৈবগে? তম্বা কনা লৈ? মী অমন্তদি থোরকউদনা -

(তা পায়রগা মোরাস্বা চংলকই। নিংথৌদা খানা য়েংলগা লেপই)

নিংথৌ : নহাক কনানো? কনানো নহাক? ঐহাকী মিৎ অসি মশেন-মরাং উবে।
নহাকী নশক খঙবা ঙমদ্রে। চংলু ঐহাকী ইচাশিং রাণীশিং কৌকচো।
চংত্রিবা? ইয়া কয়াদা থৌগল্লোন ব্যবহার খঙদ্রিবা। মকোক লৈবাক তানা
খুরুমদে। হিঃ... মসিদি মী নন্তেনা... মসিদি কংলা শা নন্তরনে?

মোরাস্বা : ঐহাক মহারাণী গোমতিনা ইনিংথৌদা তিমে নানা থৌগল তৌকনবা
থরকপা ইরোম চাউবগী মচানুপা মোরাস্বনি।

নিংথৌ : হাইস মসিদি নমু তাইবং মী নন্তেনা। ইধৌ খাগেস্বা সনা হাক্তক্তা হৈরাং
কোঙজা থরোই কুমগী কালেন থাদা কংলা উত্রা শঙমাংদা হোংখিবা ঐবু
লৌইবা লৈমাবা লায়িংথৌ নোংসা বা নন্তরনে? খুদুং অনি কুছবগা মাঙগী
খোঙ অনিনা চপ তিংনা লৈবা, ময়া লাউনা কাথোকপা, লবাই লুতোন্দা
অনি লোঙবা মচী অমখক্তং পানবা, নোংশাগী শক্তম লৌবা অঙৌবা
কংলা শাদুনি। করল্লা মফম অসিদা লৈরল্লিবা?

মোরাস্বা : ঐহাক্সা পলেম ইমাগী খোয়জী খাগী মণি ওইরিঙেদা অপাম-কল্পক
মিহৌ লাংদা ঐবু পোকপা পছৌবু ঈমু ফিরাক খায়খিবা নহাক্সি।
নিংশিংউ...

নিংথৌ : করি। করি হায়বা কংলাসা? ঐবু... ঐবু... নোংশাবা চৈরাক পিবা
লাকইবা? নন্তে, নন্তে - ঐহাক্সি অচুস্বা চংপা নিংথৌনি। ঐদি অরানবা
চংখিদি। শমজোক অবা নিংথৌনা মৈতৈ নিংথৌগী মচানুপী অমা পিয়

হায়না নিরকপদা ঐহাক্সা মৈতৈ রাজকুমারী থিল্লকনি নিংথি তুরেল মপান্দা ওক্কমউ হায়না পাউ থাখি। উশম কৈরুংববু রাজ কন্যাগী ফিজোল শেংহল্লগা নিংথি তুরেল খোঙবান্দা অবা নিংথৌদা উহল্লগা অবা নিংথৌবু মায়থিবা পিথিবা মৈতৈ নিংথৌদু ঐহাক্সি। অবাগী খুল ছম্ফুমরি ঐনা জয় ভৌখিবনি। অবাগী চেকপল কাউঙুদো পেগোদা থুগায়থিবা ঐহাক্সী পাম্বোম পান্ধলনি। মেয়োদাদা ঐগী কোনুং শারগা যুআওজো। কৌবা অবামচা অমবু নিংথৌ হাপ্পগা অবা লৈবাক ঙাকহনথিবা মৈতৈ নিংথৌ গরিবনিবাজদু ঐহাক্সি। ঐনা অবাবু ঙমই হায়বা খঙনবা কাওঙুদো লাইশঙগী থোঙবাদা থাঙফম হকথিবা - কংলাশা নহাক খঙদে উদে হায়দুনা চেনবা যারোই। খু ১৭৩৪ দা তখেলগী নিংথৌ ছত্রজিং নরায়নবু মায়থিবা পীথিবা মৈতৈ নিংথৌ তখেলঙম্বা হায়বা মৈতৈ নিংথৌ অদুসু ঐহাক্সি।

চীংমী তম্মীগী অপুনবা হরাও কুন্মৈ পোংলাম্বা মেরা হৌ চোংবা পামহৈবা ঐহাক্সা হৌদোকথিবনি। রামজি প্রভু, মহাবলিদা হনুমান ঠাকুরগী মন্দির শাবা ঐনি। নিংথেম পুত্রি ঐহাক্সা ভৌবনি।

ঐদি লৈবাক প্রজাগী অপাম্বদা ভৌবা নিংথৌনি। গরিবনিবাজ ঐহাক্সি যুল্লোম্বা লৈবাক্তা মৈতৈ নিংথৌগী মিংচং উরোং থিল্লিবা নিংথৌনি। ঐহাকপু চৈরাক পিফম থোক্তে। ঐদি মনা-মথুম ফংফম থোকই।

মোরাস্বা : ওক্রে তোক্কো। নহাক্সা থবক কয়া পাংথোকথি। মদুদি নশাখক্তগীনি। নরোমদোম মিংচং তানবনি। লৈবাক প্রজাগী যাইফা-নুংঙাইনবাди নহাক করিসু তৌখিদি। ঐহাক্সী পছৌ ইরোম চাউবগী মশাদগী চেছথিবা ঙ্গনা তুরেল ওইনা চেনথিবা অহিং অদুদা পলেম ইমা থম্বালগী মীকপ মীরাউখোল নহাক্সা তাখিদি। ঐহাক্সু নঙগী বাকং তাফম থোক্তে।

নিংথৌ : নস্তে - নস্তে : ঐবু নোংশাবা চৈরাক পিবিগনু। কংলাশা -।

(কিদুনা চেনখরে)

মোরাস্বা : লৈচিল পোমাই হাংদোজুনা মিংয়েং শাংখৈবিরকও পছৌ অপোকপা। নচা মোরাস্বনা পছৌগী লমন শিংজরগে। হঁ শিদবা মপু। লায়িংথৌ সনামহিনা যাইফরে।

(লাউরগা মোরাস্বনা পামহৈবা নিংথৌ গরিবনিবাজবু তামরগা তানা থিন্দুনা লুরবা তুরেল খোংবান্দা ঈমু ফিরাক খায়খি। সনাহল মোরাস্বগী খৌগল্লোই ওইনা অহল ওইরবা মপল অমুবনা মোরাস্ববু করিদা খুদোংখিবা নংগদগে শেমদুনা মতুং ইম্বরম্মী। মোরাস্বনা পামহৈবা হাংপদু উবদা -)

অমুবা : হা... হা... পেঙ্গে। ঐহাকী নিংবা থুংলে। ইনাওনুপা চাউবগী বাশক ঙাক্লে। ইয়াস্বগী ইবুংঙো চাউবা। নোংমদোন পোমাই হাংদোজুনা অমুঙং য়েংথরকউ। ইনাউনুপী থম্বালগী খৌজিখাদা পুখিবা নহাকী থবায় মিরেল অদু শামু শারেপ ফারে। মখুংগু তিমনে তানা ইনাওবু হাংপা মীতম্বান পামহৈববু হাংলে। মপাগী লমন শিংলে। থম্বালনা মহাকী বাশক ঙাক্লে। নমিৎ পেঙ্গা য়েংথরকউ। ইয়াস্বগী ইবুংঙো চাউবা। নচানুপাবু নথানুংদা কোম্বুরাও। ইনাওনা নয়ান্না ঐঙোন্দা শিম্বরস্বা খৌদাং পাংথোক্লে। ঐহাক নুংঙাইরে। ঐ খুয়া তুশিংনা শিবা য়ারে।

(নিংথৌ শিবগী পাউ লৈবাক পুংজাও থিনখরে। তুফক তুফাই চম্বস্বা হিংবগী মহাও খঙজরস্ববা মীওইবগী হক ফংজরস্ববা প্রজা হরাও মথৌই কারমই। মখোয়গী লমজিং পুরেল ওইখিবা সনাহল মোরাস্ববু পোইরৈ সনা লৈবাকী নিংথৌ হাপ্বা বারেপ লৌখরে।)

- সনা কোনুংগী ফম্বাল
- হাঙবা য়াদে।
- লানজং পুরেল মোরাস্বনা
- নিংথৌ ওইগদবনি।
- পোইরৈ সনা লৈবাক
- প্রজা ঐখোয়গীনি।
- ঐখোয়গী নিংথৌ
- সনাহল মোরাস্বা।।

(লৈবাক প্রজাগী বারেপ মতুং ইম্মা মীয়ান্না মোরাস্ববু সনা কোনুংদা পুরগা লাক্লে)

অমুবা : মোরাস্বা। প্রজাগী খোম্বাওদি তাইবং শেখা মপুগী খোম্বাওনি। লাউ-চংলকউ। সিংহাসন অসিদা লাইবক অহ্মক কংলু। লৈবাক প্রজাগী অনিংবা অপাস্বা থুংহনগদবনি। সনা ফম্বাল অসি ইবুধৌ পাখংবগী শাদোংফম্বি। খুক্লগা থোনিয়ু। নহাক ওসি হায়বা নোংলেদগী প্রজাগী মপি মপা ওইরগদবনি।

(মোরাস্বনা সিংহাসন্দা লাইবক কংপা হৌরকপদা মমা থম্বালনা অরোইবা খোঞ্জেলদা লাউরগা চেঙ্গিনলকই)

থম্বাল : ওাইখো -। ওাইখো ইমাগী ইবুংঙো ওাইখো - (মতৈহন অমুবা লৈরস্বদু উরুন্দা ফিরক খুমই) ইতৈহন! ইপা ইবুং শক্ৰবা লোইশঙ মপুৱেল। তিনবিরিবা লৈবাক প্রজা পুন্মক। তোম্বাবী থম্বালনা খুক্লমদুনা হায়জরি। ওসি নোংলেন নোংজাদগী ঐহাকী অশেংবা ইমিং ইরোম ওংবী থম্বাল হায়না মীয়ান্না কৌবিবদু তাজবা ফংহনবিয়ু। লৈমরেস্বী! লৈমরেস্বী গোমতি! হায়বা মিসৌদু ঐহাক্সা কিনা তুচ্চৈ। ইপুরোইবগী য়াথং ওাকচবনা ইচা মোরাস্বসি মীয়াম মাঙদা তাইবং মী অমা ওইনা লেপইবনি।

- মোরাস্বা। নহাক্সা ইমাগী খোম্বাং লমন শিংলবনি। ইমানা নহাকী লমনদুম তোম্ববনি। সনা ফম্বাল অসিদি ইবুধৌ পাখংবগী মচা মশুগী কাইদোংফম্বনি। নয়াশুং সনাশিংগী ওইহৌরসনু। ঈমাংনা খুংলিংলবা লমদম অসি ইমা ইচাগী লৈফম নন্তে। লৈররোইসি। অবাং নোংচুপ হারমদা ওাছোইরিবা কৌক্ৰ চীংগী নাপোমদা ইমা ইচাগী পুলি মতেন লোম্বুরসি।

মোরাস্বা : পলেম ইমা অপোকপী। নচাশু সনা কোনুং পামজদে। ইপনধৌগী মশাইগোন্দা ইরোম শাগৈলক্তা ইমা ইচা হিংলুরসিনে ইমা।

থম্বাল : ইমাগী ইবুংঙো। ইচাগী য়াবা তাবদা ইমাবু করি ওইরসিগেনে? নুপামচা? নমা ঐহাক্সি শাগৈ শম্বল বাংমা লাঙ্কুরবীনি। ইরোম শাগৈগী মৌ অমুক হম্বা ওইবা যাদরে। ইমা ইচা কৌক্ৰ চীং পাংলসিনে মোরাস্বা।

(থম্বালনা মোরাস্ববু মখুং পায়দুনা চিংদুনা পুখরে। মীয়ান্না খামই। খুক্লমদুনা হায়জৈ। থম্বালগী ফিরেপ হোংহনবা ওমখিদে। মোরাস্বসু মমাগী তুং ইনখরে। অমুবনা থম্বালবু ইরোম শাগৈনা ইরোমগী মৌ ওইনা লৌশিল্লগে হায়না রাশকই। থম্বালনা য়াবা কৌবা লৈখিদরে। অমুবনা মীয়ামগী পুঙ্কিং ফাথরকই)

অমুবা : খান্ধা য়াররোই। থিংবিরুন্নু। মমা মচাগী নিংবা থুংজুসনু। মমা মচাগী
 পুলি লোমখিবা কৌব্রু চীংগী নাপোশ্বু তুংগী মীরোলনা সনাহল
 লোকচাও, লৈমখোং কৌনহৌরসনু।

(থম্বাল মোরাস্বা চংখরে। প্রজানা মনিপুরদা লৈহৌরে। মতাং অসিদা
 তাবুংগী থম্বাল লোইরে)

ইমানা ঐখোয়বু কৌরে

ইমানা ঐখোয়বু কৌরে

(১)

চীংখোঙদা। অয়ুক অমা।

শংবান্নবা অতিয়াগী ফিজোলনা লৈতেংবী ইঙালৈ লৈশেম জগোই শারগা
থোরকই। হরাও তয়ান্না নাগা দাঙ্গ শাই। ঙ্গৈ শকই। পাইসো, হরাওনা
য়েংজৈ। পাইসোনা লেপ্পাগা য়েংলম্বা উরকপদা ইঙালৈদু ইকায়জবনা খুবাংনা
মমায় খুমই।

পাইসো : ইঙালৈ। মীবমদগী ঐহাক্সা বানা হল্পকপদা নহাক্সা হরাও হরাও চেছোরক্সা
তরান্না কৌরকপগী মঙলান্দা লাকপনি। ঐহাক উরগা নমায় খুমজিম্বিবিদি
নপুকচেল হোংলম্বা ইঙালৈ? ঐবু য়েংনিংদ্রবা? ঐহাকপু কৌনিংদ্রবা
ইঙালৈ?

ইঙালৈ : বা ঙাংবা য়ান্না হৈরক্সা। ঐদি নহাকপু মিৎনা য়েংদ্রবসু উদুনতা লৈবনি। নুমিৎ
খুদিং ইনাক্তা কৌদনতা লৈবনি। নহাক লৈত্রবিদি ঐহাক্তি লৈকংলা ওনগনি।
পাইসো, নহাক ঐবু থাদোজুনা চংখিনুকো।

পাইসো : মদুগীদমক থবায় বাগনু ইঙালৈ। ঐহাক্সা চংখিবা তারবিদি নহাকপু শোয়দনা
পুদুনা চংকনি।

ইঙালৈ : ঐহাক ইমা থাদোজুগদি চংলোই।

পাইসো : ইমাসি মৈতৈনিনে ইঙালৈ।

ইঙালৈ : অদুগুয়া বা ঙাংগনুনে। ইশাগী শাগৈ জাং মচা ঐখোয়না থিবা হৌনদবনি।
পাইসো! নহাক অতোপ্পা লমবু পান্নরা, ঐখোয়গী ইমাদগী মীগী মমাবুনা হেন্না
নুংশিরা?

পাইসো : মদু করিগী হংবনো ইঙালৈ? ঐখোয় অনি নুংশিনবগী লম্বীদা কনানসু অকায়বা
পীবা ঙল্লোয়। নহাক্তি ঐহাক্তী থবায়নিনে ইঙালৈ।

ইঙালৈ : নহাক ঐগী বাহংগী পাউখুম পীদে।

পাইসো : নুংশিবা ! লভ। আই লব য়ু- (ঈশৈ)

মতম্বরা খঙদে ইঙালৈ। অঙাং ওইরিঙেদদি পুম্বমক নুংশি। চাওরক্কাগদি ঐ ইশা অমদি ঐগী মী অমসুং ঐগী লমবুনা হেমা নুংশিরে। ঐহাকী পাউখুমসি চুমদরা ইঙালৈ ?

ইঙালৈ : যান্না চুমই। ঐহাকসু নুংশি।

পাইসো : অদুদি। নুংশিরিঙে চংলসি। ঐহাক মীরমদগী লাকপদগী য়ুমদা চংলুদরি।

ইঙালৈ : ফরে চংলো। নুংশিবা য়ুমদা পোথারুরো। ঐনা ইঞ্জাং থিক্কাগে। নুংশিনরিঙেদা চংনরসি।

পাইসো : দেন আই সি য়ু এগেন ! বাই - (হরাওনা চংখরে)

ইঙালৈ : (মখুং হাইরগা) নুংতিগী উমসিগো পাইসো, মাই লভ। (নাগা দাম্ব নম্ববা, কুকি গ্রপকী দাম্ব ঈশৈ, কুকি পাখং পাউলিন লাক্কাগা ঈশৈ দাম্বতা শরুক য়ারে। নোকমিমে।)

ইঙালৈ : কয়াম কুইরে লাকপা।

পাউলিন : ওহাক কুইরে। ওসিদি থবায় নুংঙায়না লৈরমইকো। নহাক মতম চুমদা নুংঙায়দুনতা লৈয়ুকো ইঙালৈ।

ইঙালৈ : নহাকী ব্রেসিংদগী নুংঙায়বা য়াইফবা ওইজগে, পাউলিন ! নহাক ঐহাকপু থাদোক্কাগা চংলগে খনরা ?

পাউলিন : খন্দে।

ইঙালৈ : খনবা মাম্বেদা। নং নয়ুমদা লৈতবা কুইরে।

পাউলিন : অদুদি কিবদগী খুম্মাম্বনিদা।

ইঙালৈ : করিগী, কনাবু কিবা ?

পাউলিন : পাইসোগী কাংবুনা ঐখোয়বু নুংশিদে। ঐখোয়গী য়ুম মৈ থারে। ঐগী কাংবু হাংলে। ঐখোয়বু চংলু হায়দুনা তাম্বে।

ইঙালৈ : নখোয়নসু মখোয়গী য়ুম মৈ থারে। মী হাংলে। মখোয়সু নখোয়না খংনরগা ঐহাক থবায় বাই। ইমানা কপই। পাউলিন। নহাকীদমক ঐহাক লেঙদনা লৈরি। নহাক চংখিনুকো।

পাউলিন : চৎলরোই। চৎলগা ঐহাক কদায়দা লৈরুগনি।, ঐহাক নংগী ননাত্তা
লৈগেকো। ইঙালৈ। নহাক ঐবু তশেংনা নুংশিরা ?

ইঙালৈ : নুংশিয়ে।

পাউলিন : পাইসোগা ঐহাকসি কনানা হেমা নুংশি ?

ইঙালৈ : নহাকসু নুংশি, পাইসোসু নুংশি। পাইসোদি ঐহাকা হৌমিন্নরকপনি। নহাক্সা-
ঐহাক্সা মপুং ফারক্সা মতমদা শকখঙবনি। লৈমিন্নরবদি হৌদোংগা হুইগা
ফাওবা নুংশিন্দ্রনে ? (নোকই)

পাউলিন ! নহাক্সী কেসন অদু পাইসোগা নহাকা কনানা হেমা নুংশি হায়বা
নস্তরা ? থাইনা, অচুস্বা চৎনবা মতমদদি খুস্বদা বাবা কেসন ওইরমগনি।
হৌজিক্তি ভেরি ইজি। মবমদি হৌজিক্তি খায়দগী নুংশিবা ইমা ইপাদু খাংঙুথক্সী
মীগা হেক লুহোংবগী মতুংদদি। পোকপিরকপা, চাওনবা যোকপিরকপা ইমা
ইপাদু মেরিএজগী মতুংদদি দোন্ট কেয়ার। ঐগী নুপীনা বান ইন ওল নি। ইমা
ইপা মবা লৌদে হায়রে। চুস্বরা ?

পাউলিন : চুমই। খুদিংদা অহল ওইরবা মমা মপাবু মখোয়গী ফুবা দলান্দা লৈহম্মিংদবা,
অহাওবা পিজনিংদবা মচা মমৌ যান্না লৈবে। নহাকসু খঙবোইরে ইঙালৈ ?

ইঙালৈ : চুম্বদি অং ওইরিঙেদগী নুংশিনরকপা পাইসোগা ওরাংদা খঙনবা নহাকা
অনিসি কনানা হেমা নুংশিফম থোক্রে।

পাউলিন : ঐহাক্সা ?

ইঙালৈ : এবসুলটলি করেস্ত। অদুনা পাইসোদগী নহাক্সা হেমা নুংশি।

পাউলিন : প্রোমিজ।

ইঙালৈ : প্রোমিজ। পাইসোগী এতেক্কাতা নহাক কিরনু। ঐহাক লৈ। ঐহাক্সা নহাকপু
ইখানুংদা চেৎনা কোন্দুনা থমগনিনে পাউলিন।

পাউলিন : থেক য়ু, মাই দিয়ার ইঙালৈ। অদুদি চৎলসি খুৎশন্ননা (হেন্দ সেক)

ইঙালৈ : (মখুং শন্তেক্সগা) ওসি ফাওবদি ঐহাকসি নহাক্সগী ওইদ্রিবনিনা ঐথোয় অনি
শাগোমনা চৎমিন্নবা মীয়ামসিগী মাংদা ঐহাক ইকায়জৈ। ষ্টিট দ্রিম ! বাই -
(শলাম তৌবা)

পাউলিন : লৈখোক্তা শাংপী লৈরাং ঐতগীনি ঋম্মুবে ইঙালৈ। নহাক ঐগীদমক্তা
লেম্মীয়ুকো বাই (চৎখি)।

ইঙালৈ : এহাকসে নহাকীনি। তুংদসু খোঙফম লেংদনা লেথুনা লৈগনি। বাই।

এহাকপু নুংশিবদগী ইফমদা লাকপা মী খুদিংমক ময়াং পাঙল নেপালি ওইসনু।
এদি পুন্নমকপু নুংশি। এগী ইংখোলদা চেম্বিবা লোকী ঈশিং পিথকনি,
ইংখোলদা হৌরিবা ইঙ্কাং পিজগনি। মখোয়গী নুঙায় যাইফনবা কজিং করায়দা
খৌনিবিগনি অদুবু

(মনুংদগী মৈতৈ পাখং পেলেনা কৌরকই।)

পেলে : ইঙালৈ। ইঙালৈ।।

ইঙালৈ : (তাদা। শাওরকই) অদুবু। এহাকী ইংখোলদগী উ যাহুংলগা শেন তাম্বিবা
নখোয়। এগী উগী মাশুন লৌরগা ইনাক খুম্বিবা ফোরেষ্টকী কাংবু। এহাকী
জঙ্গল মৈ থাবা কাংবু (পেলে চংলকই, ওক্লা য়েংই) - নখোয়বুদি এহাক্লা
নুংশিবা ওম্মোয় কদৌনুংদসু ঙাকপিৰোই। ঙাকপিৰা ওম্মোই।

(তান্দোব জগোই শারকই। ভৈরবীগী শক্তম লৌরক্লে। পেলে কিবা পোক্ককই।
পাকথরগা লোম্মা য়েংই। ইঙালৈনা জগোই শানা শানা লাউরকই।)

-খঙগনিদনা নখোয়। ইচাক ইরল মাঙহনবা। হিংচা যাইতম্বা নখোয়। ঈশিং খুয়া
অমফাও পিথক্লেই য়েংউকো। ঈশিং ফংদবগী বারিঙে। ঈচাও থোকহনগে
শরিশো। নয়ুম নকৈ তেকহনগে। লৌ ইঙ্খোল মাঙহনগে। এবু কপহনবগী
লমন অশি খয়াংতা লংশিনগে। খাঙউদো তাইবং অপংবা। এসি নখোয়
লানপুঙলা। নখোয়গী মোংফল্লা। নখোয়বু চংজফম পিরুবা। শা উচেক
মাঙখরে।

(ইরোইননা জগোই তমথরকই। মকোক ঙাওরক্লে। বাহুরক্লে।)

পেলে : ইস! করি মতৌনো? ইঙালৈ ইঙালৈ..... কৈদৌরে? (কোনবা- ইঙালৈ।
করিনো নহাক্লা ওইরম্বিবা ফিভমসিবো? ইঙালৈ। জ্ঞান তারব্রা? সে-মিৎ
পাংথোকও। এহাক লাক্লে।

ইঙালৈ : নহাক লাক্লেব্রা? পেলে! এহাক য়ান্না বারে।

পেলে : করিগীনো নহাক্লা অদুক শাওরিদুবো? নহাক্তি পুকচেল তন্নী, অশংবা ফিজোলনা
লৈতেংবী, ঋতু তরুন্ধী লৈতেং, লৈরাং ওইনা নোফুনতা লৈগদবা নহাক্লা
ভৈরবীগী শক্তম লৌরবদি তাইবং মী ঐখোয় করম্মা হিংগনি। ইঙালৈ! শান্তি।
নহাক কোক ঙাওবা ফরব্রা?

ইঙালৈ : ঐহাক কৱিসু তৌদে । নহাক ঐহাকপু নুংশিদ্দা ? লোইবী চনুৱা ওইবী ঐহাকপু কাউৱগে হায়না খল্লৱা ?

পেলে : ইঙালৈ । নহাকী ৰাখলদু তায়োমৱে । নহাক ঐহাক কায়নবা হায়বসি নুমিৎ থা থবানমিচাৰু অতিয়াদগী মাঙখিদ্ৰিবা মথৈ ওইথোক্তবনি । নহাক ঐহাকপু নিঙশিংবা মিৎকুপসিদা ঐহাক ননাক্তা লেপ্লৱিবসিনি । নপাউ শেংউ ইঙালৈ । ঐঙোন্দা কৱি হায়নিংবা লৈ । ঐহাকপু কৌবগী মৱম কৱিনো ?

ইঙালৈ : ঐহাক যান্না ৰাৱে । ঐনো চিৰু লৈজৱসী ঐহাকী ৰাখল কঙাওনৱে । পল্লপফম খঙদৱে । পাইসেনা ঐহাকসি মহাক্তগী ওইৱগনি হায়ৱে । পাউলিন্না মহাক্তিনি হায়ৱি । ঐহাকী থৰায় হকচাংদি নহাক্তিনি । ঐহাক কৱল্লা হিংগনি ।

পেলে : নুংশিবা ময়ামগী শৰুক যেনখিবদা নহাক্তিনি হায়বা অমত্তা লৈহৌদৱে । মদুগীদমক নহাক কোক ঙাওৱে অসি নন্তৱা ইঙালৈ । নহাক্তা খোঙফম লেংগনু । কৱিগী মচেৎ মচেৎ য়েন্নগদৌৱিবনো ? পুন্নমক নহাক্তী ওইগদবনি । পাইসো, পাউলিন অমদি পেলে ঐহাক ইশামক, মীওইবা ঙাক্তনি । ঐখোয় মশেল খৎনৱগা হাত্তোৱগা তোংজবা কৱি লৈ ? মাঙ তাকহৌগদবসি মীৱমচা নঙে । ঐখোয়দনি । কুইৱৱেই লাক্তগনি নোংমদো । ঐখোয় পুন্নমক মমা অমত্তগী মচানি খঙগদবা । ইঙালৈ ! নুঙনাংবা ৰাখল থাদোক্তো । মহৌশাঙম অৱেবা পোং য়েন্নদুনা চামিন্নৱগা হৱাও তয়ান্না লৈৱসি ।

ইঙালৈ : নহাক্তী অদুগুস্বা ৰাহৈ তাবদা ঐগী অৱাবা ফৱে । মসিগীদমক্তনি ঐহাক্তা নহাকপু খৌৱানো ঙাইৱল্লিবা । ইমাগা ৰাৱী শাদবা কুইৱে । ইমাগী নাক্তা চৎসে ।

পেলে : চৎলসি লাকও (মখুং পায়ৱগা চৎলি) ঙাইখো মীখোল অসি তাখো (নোংমৈ কপ্লবগী, মৈ চাকপগী, নুপা নুপী তেংখা নাওইবগী মখোল) শান্তি পুৱবগীদমক লাল দবকাৱ ওই । লাল তৌৱবদি মৈহৌ লাংপোক, মীশি-মীনা মহৌশানি । খোঞ্জেল অসি তাবদা মীপাইৱগনু ইঙালৈ । খোঞ্জেল অসি শান্তিগী পাউজেলনি হায়না খন্দোকউ । লৈবাক অসি শান্তি ওইগদবা কুইদ্ৰবনি ।

ইঙালৈ : শিথ্ৰবা মীদি শান্তি ওইখৱেকো পেলে ।

পেলে : পোক্তবদি নোংমা শিবা শোয়দ্ৰবনি । (চৎখৱে)

(২)

(নেতাগী ফিজোলনি, অনেক উল্লা, দিষ্টিরাজ মোবাইল ফোন অমা পায়রগা
থোরকই। ইংলিস খবর অমসু পায়রকই। ফোনদা বা ঙাংনবা লোইরগা খবর
পাবা। মচানুপী দেলি ছারি শেৎপি, বেনী লোনবীনি, থোরকই)

দেলি : পাবুং! ঐহাক্কীদমক পাবুংনা লৈবী হায়বা লমদুবু মসিরো? মসিদি যান্না
ফজেনা। লমদম অসি তশেংনমক ব্যাটিফুল ফ্লোরস ওন দি লোফটি হিল নি
হেক হায়নিংই। স্বিজরলেন্দ ওফ দি ইস্ট কৌনিংইবো ঐদি।

রাজ : কৌবদা করিসু কায়দে। লম অসে লেন্দ ওফ দাইমন্ড, মনিগী লমনি। অদুনবু
ইপানা নমদনা লৌরিবনি। লম অসি থাজদনা ফজবনি।

দেলি : থাজদনা ফজেকো দেদি। ফজবদা নন্তনা নুংশিবা পোকই।

রাজ : ইপাগী ইবেম্মা দেলি। ইপা বা হায়গে তাও। লমসিবু নুংশিয়ু। লম অসিগী
মীবুদি নুংশিরুগানু। মরম খঙ্তা ? লম অসিগী মীনা লম অসি ঐখোয়গী পুন্জিগী
ওইবা যানিন্দবনি। নোংমা নংত্রগা নোংমদি ঐহাক্কী খুদুমদগী নাছোকত্রগদবনি।
অদুনা ঐহাক্কী ওইরিংউদা লম অসিগী মণি পুন্মমক লুট তৌরগা মশক্তা
ওইরবকান্দ থাদেক্রমগদবনি। ভাব তারেকো ইপাগী ইবেম্মা ?

দেলি : বৃটিশনা ভারত থাদেক্রগা চৎখিবদসু ইন্দিয়াসি মকু ঙাক্তা ওইহৌব্রা দেদি ?

রাজ : যেস। ইন্দিয়াগী মমল যান্নবা মণি কোহিনুরদা নন্তনা টাজ মহলদগী অশঙবা,
অঙাবা মচু মচুগী মণি মঠে লৌথোক্রগা বৃটিশনা পুখি।

দেলি : সনা, লুপা, মণি, খোন্সগা পুন্সবসু টাজ মহল, হিমালয়, কাম্বীর, গঙ্গা-জয়নাদি
পুখিদেকো দেদি।

রাজ : প্রকৃতিগী ফজববু লমকোয়বা মীনা পুখিবা যাব্রনে, ইবেম্মা নহাকসি
শিংগদবা বাৎলি।

(চন্দ্রমোহন (সি এম) গা মহাক্কী সনানা তেকথমঠে শিবী মহাক্কী নুপী
ইনাকখুনবীগা লাকই।)

দেলি : পাবুং! নিপা অমগা নুপী অমগা লাকএ।

রাজ : কনা কনানো ? ও নিপা অসিগী মমিং চন্দ্রমোহন কৌবনি। ঐহাকী চমচানি।
লম অসিগী নেতা লুচিংবা সেক্রেটারিনি। ঐহাকী পোলিসি পোগ্রাম
পাঙথোক্রিবা সি এম নি, মঙোন্দা পাবুং কৌশিল্ল, মহাকী নুপী অসিদনা ইমা
হেঙ্তা কৌশিল্ল। লমদম অসিগী অহলশিংসি ইমা পাবুংবু কৌরবদি থবক
শিজিল্লবা য়াবনি। অন্দবষ্টেন্দ বেবি?

দেলি : যেস দেদি।

সি এম : নমস্তে রাজ সাহেব।

ইনাকখুনবী : গুদ মোর্নিং সাহেব।

রাজ : নমস্তে পাবুং। গুদ মোর্নিং ইমা।

ইনাকখুনবী : ইবেম্মাসিবু।

বাজ : ঐহাকী অমস্তা ঙাইজবী ইচানুপী দিল্লি।

ইনাকখুনবী : ইবেম্মা নহাক্তি পাবুংগা লম য়েংবা লাকইবরা ?

রাজ : লমসু কোয়বকপা, কোলোনিগী শাসন্দা মপাগী মতেং পাংবা লাকইবনি।

ইনাকখুনবী : লম অসিগী শাসনদি লায়ত্রপোৎনি ইবেম্মা। নপাবুং অসিগী অশম্মা মমিং
সি এম নি। সি এম নবু হায়রবদি লোইরে কনা অমস্তনা নো হায়বা ঙমপোং
নস্তে। নমা ঐহাক্সা নপাবুং সি এমগী এদভাইজরনি। ঐহাক্সা শিরিবা সনাসি
উরেদনা। চহি অমগী মনুংদা যুম মথোল মঙা শাবা লোইরে। বস, জিব,
ফোরেইন কার লৈরে। ইচাগী অপাম্বদা ইমানা পীগনি। ইমা লৈরি।

দেলি : থেঙ্ক য়ু ইমা।

রাজ : ঐহাক মফম অসিদা কুইনা লৈথবা য়াদে। সি এম সাহেব। ঙহাক কাংদনা পৈশা
নিবা লাকপসি অতোপ্লা লমগী নম্মাম্বনা সি এমবু ইকায়বা খঙদবা ভিঙ্কারি
ওইনা উথিরোইদরা ?

সি এম : ঐখোয়গীদি শেঙ্কো লৈজদবনিনা মচিৎ মচিৎ পীবকপদুনদি ইকোন কোম্মদে।

ইনাকখুনবী : রাজ সাহেব। মীওইবা হায়বসি শেল পামইনে। শেল পীরগনা হরাওবা।
পীদ্রগনা শাওবা। করি হায়গে ? ইনাকখুনবী ঐহাক্তি অচুম্বদা হায়জগনি। পোৎ-
চৈগী মমলনা স্বর্গ যৌত্রবনিনা খুৎশুমন তলব হেনগৎতবা য়াদে। লমসি সি
এম না শাসন তৌবদা নিং-খা তম্বা য়ানবগীদমক মীচঙ খোঙদবা য়াদেদো।

মীচঙ খোম্বা হায়বসিমস্তবু লুপা খাউজাও খাউজাও পীবা তাবনি। মচা মশু মরিমতা তলব চাবা থবক হাঙ্গিবা তাবনি। মদুগা লোয়ননা মপাগা ঐহাক্কাগী মরি মতা ১০০/২০০ সু থবক হাপহৌদবা, প্রমোসন পীহৌদবা য়ব্রনে রাজ সাহেব ? ঐহাক্কা অচুস্বদা হায়জবনি। ঐহাক্কা হায়রিবসিবু খেৎফম লৈব্রনে মাইপাবুং ?

দেলি : (মপানা বা ঙাংগে তৌবদু খাল্লগা) পোৎ-চৈগী মমল হেনগৎপা থিংনবা ৫০০ দা নস্তে ৬০০ পীরক্কা। চাওখৎ খৌরাংগী এগ্রিকলচর, হোর্টিকলচর, ইলেক্সিসিটি, ডায়, লম্বী থোংগী ক্রোর ৮০০ অমগা পীরক্কা। নহারোলগী ইরাংনা, লো এন্ড ওর্দর ফস্তবনা পৈশা পুস্বা মাঙত্রে হায়না রিপোর্ট অমা তৌরকউ। বট, ঐহাক্কা

সি এম : সি এম গী চাদ ৫০ ককচগে।

ইনাকখুনবী : ঐহাক্কাদি সার ?

রাজ : নহাক্কাদি চাদ ২০

ইনাকখুনবী : থেক্কা য়ু সার। লো এন্ড ওর্দর ফৎচিল্লস্তরে হায়বা উৎননবা মীয়ামগী লুচিংবা লিদর খরা হাৎহঞ্জরগেকো সার।

রাজ : রাইট। কেরিওন।

দেলি : (খুবাক খুবা) বেল দন। দেমোক্রেসি চৎপা লমদদি পিপলস হায়বা বাইহেগী আর্থ, ঐহাক্কা হায়না হনগদবনি। দেমোক্রেসি ইস দি গভর্নমেন্ট ওফ দি পিপলস ফোর দি পিপলস বাই দি পিপল- দেমোক্রেসি হায়বসি ঐহাক্কাদমক ঐহাক্কা! শেস্বা সরকার অদুগী মমিং দেমোক্রেসিনি, মাম্বিকো ইমাবেম্বা!

ইনাকখুনবী : মানি মানি অদুমক্কা। ইচাদি ভাব তাইদকো। নুংশিত্রেদা।

রাজ : ঙাইখো ঙাইখো। বারী লোইশিল্লিসি। আ-দা লাক্কিসি মনিইলমা নস্তরা ?

সি এম : মাননি অদু ঐখোয় ইনাকখুনবী চৎসি।

রাজ : অদোমদা থোকস্তনু। মনিংথোঙলোমদা।

(মখোয় অনি থোকখরে)।

দেলি : মনিইলমা হায়ববু কনানো দেদি ?

রাজ : লম অসিগী মপুনি। মহাক্কা ইপাগা বারী খরা শাগে। নহাক্কা ইমুংদা চৎত্রো।

দেলি : ঐহাকসু বারী তানিই।

রাজ : ঐখোয়না শাম্বা বারীদমক ভাউ। যান্না শিংবী নুপীনি। মরক্তা বা ঙাংলক্‌নু।
ঐখোয়গী পোলিসি প্রোগ্রাম মহাক খঙহনবা যাদে। ভাব তারেকো বেবি।

দেলি : ওকে দেদ। অদো-ঐহাক্‌দি মঙোন্দা করি হায়না কৌগনি দেদি?

রাজ : ইমা কৌ। মৈতৈ নুপীদি ইমা কৌবসি যান্না পামজবনি। মনি লৈমা! চংলক্‌উ।

দেলি : ইমা! চংবীরক্‌উ। চৌক্রিদা ফস্বীয়ু। ইবেমন্না-রাজ-ইচানুপীনি। মমিংনা দেলি

লৈমা : মহাজনগী ইচানুপী! রাজধানী নিঙোল মিৎগা চুনৈ। শারী শেংপা পক্‌চে।
মহাজন। সি এমবু যৌরক্‌মদ্রিবরা? ইরমদা ইপা ইচা লাকপদি অবাং অপা
করি?

রাজ : নহাক্‌কী লমসিদসু বাংতবা করি লৈগনি?

লৈমা : বাংতনবা হোংনরিবনিনা করিবুদি লৈগনি? হংফম থোকপগী হংলিবা
হায়বদুনি। ইবেম্মা! লমদম অসিগী ঈশিং নুংশিং শেংবনি। চাবা থকপা
হাউবনি। প্রকৃতিগী খুৎশেম মী অমসুং দৃশ্য ফজবনি। অদুবু মপাল লমগী হবা-
নুংশিংনা কাহৎখিবা অহানবা উবদদি লমদমসিগী অশেংবা শক্তমদি উবা
ফংলোয়। মফম অসিদা মতম শাংনা লৈরবদি নয়ুমদা চংনিংলোই। লম অসিগী
নুপীগী ফিজোল শেংনিংলক্‌কনি।

দেলি : য়েংবা হায়বদুনি ইমা।

লৈমা : য়েংউ। য়েংগদবনি। য়েংলগা খঙলক্‌কনি। লম অসিগী মনা মশিংগী এক্‌ছাং
মথেল লুকোয়, জগোই, সংস্কৃতিসু খঙজিনিখিবা কান্নগনি।

দেলি : ফনি ইমা-

লৈমা : মহাজননা লাকপবু ঐহাক্‌কা করি খন্নসিগে?

রাজ : খন্নগদবা হায়ববু নহাক্‌কা হেন্না খঙলিবনি। হান্নগী শেন্দোই শেলপতি
লায়রদনা ঐঙোন্দগী পুশিনিখিবা শেনফন্না হিমালোয় চীংদোন্দগী হেন্না
বাংখরে। কমদৌসি হায়বা?

লৈমা : মীগী শেল তোনবা হায়বসি কনাসু পান্নম্নোয়। তঙাইফদবগী পুনরিবনি।
লায়রবা মীদা লিক্‌তবা মহাজনশিংনা করিমত্তা চিংনবা লৈতনা খুৎচাও থাদুনা
শেল পীশিনবগী মরম অমসু লৈরখা য়াই। নৎহনে ইবেম্মা দেলি।

রাজ : করিনোনে লৈমা নহাক্লা হায়রিবদুবো? নহাক্লী লম অসিদবু করি পোৎ পুথোক্ৰিবগে? চেং ফংই ঐহাক্লা সুপের ফাইন্দ, মেডিয়ম, পালমল, পঞ্জাবতগী পীরি, পাটনা শিল্পোদগী অলু। অচাথাউ, ঘী, হবায় তিলহৌ, শেথনবা ফিরোল টেক্সটাইল মিলদগী, যুম শানবা জিঙ্কা, যোৎপী, হবাগাড়ী, মোটোর সাইকল, পেট্রোল, কেরোসিন, সাইকল, সাইকলগী পার্ট, নশ্তেনে, নখোয়গী লম অসিদবু মৈথেং শারব্রাও, য়েতুম অমা ফাওবা পুথোফ্রি। শম কল্পবা হাজাম, দোবি কুলী ফাওবা বিহারদগী কৌশিল্লিবা নত্বনে? শম্মা হায়রবদা লমদমসিগী প্রজানা হিংলিবসি ঐহাক্লী তেঙবাং শেম্মনি হায়বসি য়ানিংদবরনে লৈমা?

লৈমা : ইচাশিংগী লিদর নেতা মহাশোয়শিংগা মাজনগা চহি ৫০ হেন্না মরুপ ওইবদগী ফিভম অসি ওইখিবনি। ঐহাক য়াবা তাবনি। ইংশোক ১৮৯১ ফাওবা ঐখোয়গী চিঞ্জাক অবা, তখেল অমদি অহোম লৈবাজগী নিরগা হিংলমদে। অংরেজনা ১৮৯১ দগী ১৯৪৭ ফাওবা দোখোল তৌস্তবা লমদম অসিগী চিঞ্জাক ইংলেদগী পুরক্কা পীরজমই হায়বগী বাফম ইতিহাসতা-ইচাইবেম্মা নহাক বি এ পাস তৌরবা?

দেলি : ঐহাক মাষ্টর লোইরগা এল এল বি পাস তৌজরে ইমা।

লৈমা : অদুদি নহাক এম এল এ এল বি নি। ইতিহাসতা কবো, ত্রিপুরা, অসাম্মা অমদি বৃটিশনা ঐখোয়গী চিঞ্জাক স্ক্রমই হায়বা থেংনবনে? ১৯৩৯ দা লমদমসিগী চেং মপাল্লমদা পুথোকখিবা য়াবোই হায়দুনা বৃটিশকী মায়েজ্ঞা নুপীলাল তৌখি হায়বদি থেংনরস্বা য়াই। ১৯৪৯ দগী মহাজনগা মরুপ ওইরকপদগী ঐহাক লনশোৎপী ওইরিবনা হায়বসিদি মহাজন য়াবিনিংদবরা?

রাজ : বাফমদুদি ঐহাক য়ানিংদে। মরমদি ঐহাক্লী লমদম অসি শেমগৎ শাগৎনবগীদমক চহি খুদিংগী পৈশা পরি।

লৈমা : ঐহাক্লী লমদম হায়বদি? ঐহাক্লী লম অসি মহাজনদা মমল লৌরগা য়োনখিবা অমদি বনধোপ থমখিবা লৈতে। মহাজনগী রাখল অদুদগীনি ইচা ইশুশিংগা মহাজনগা নুংশিনবগী ম্লি তৎনরিবসে। চাইনা, ভিয়েটনামগী নিপাশিংদা বৃটিশনা কানি পিজরগা লম লৌশিনখিবশুম মহাজ্ঞা ঐখোয়গী গুরু শাবা নেতাশিংদা লুপানা য়াই থারগা মীওই খরবুনা ফুবা-দলান শাগৎনবনা, প্রজা খরবুনা ময়ুম ইংখোল য়োল্লগা হিংহনবা, ইচাশিং মশেল খৎনহল্লগা হাত্তোরহনবা, লমদম অসিদা লো এন্ড ওর্দর লৈতনবা শীল্লগা চাওখৎ খোঙথাং পুমলেপ লেপহনবা, ইন্দুষ্টি অমা ফাওবা লিংখৎত্রিবা পুন্মক অসি

মহাজনগী খুজিল খৌরাং ঙাঙনি হায়না ঐহাক্লা হায়বা তারবদি চুমদে,
শেমজিন শাজিনবা অরানবা বাফম্নি হায়রোয়দ্রা ?

রাজ : মদুদি মশানা তারবা বাফম্নি । য়ুম্ফম য়াওদবা বাদি বারেম্নি ।

লৈমা : অদুবু । নুংশিং শিংতনা উনা লেংদবনি । নৎত্রনে ইবেম্মা ? ঐখোয়গী বারী
অমা লৈ ।

দেলি : করি বারী অমা ?

লৈমা : হ্রানবা ফাবগী । মী ময়ামগী মরক্তা হ্রানবা অমা য়াওবা । নিংথৌনা হ্রানবদু
মশক্তি খঙদবা । অদুদা, নিংথৌনা “হ্রানবা ! নকোক্তা নাপী পক্লে” হায়বদা
হ্রানবদুনা মকোক নাল্লি হায়বা বাফম লৈ হা ...

(নোকই । দেলিসু নোকই)

বাজ : অদুবুদি লনশোৎপীগী পাউখুম বাৎপা হৌনদেকো বেবি ? হা (নোকই)
বেবি ? মহাক্লা খঙগদবনি ১৯৪৯ দা লম অসে ঐঙোন্দা শিন্নবগী, পীবগী
শাক্কিগী মমাংদা ইনবা দলিন লৈ । কোপি অমা নঙোন্দা পীগে, পাউ ।

লৈমা : পাবুংনা হায়রিবা দলিন অসে শেল দিদ ওইরম্মোই । মাজর এগ্রিমেন্ট
ওইবমগনি । বৃটিশনা লম অসি থাদেক্লম্মগা চংখিবা মতমদা লম অসি করম্মা
মখলগী স্টেটস ওইহৌবগে হায়বদু হান্না পাউ । অদুগা মাজর এগ্রিমেন্ট পাউ ।
অদুগা মতৌ করম্মা মফম কদাইদা, শাক্কি কনাগী মমাংদা দলিন অদু সেই
তৌনখিবগে হায়বদুসু খঙননবা হোৎনৌ । লো পাস তৌরবী ইচানি । অমুক্তং
পাবদা ভাব হেস্তা তাগনি । ইমানা হায়গদবদি দেলি । লমদম অসে নহাক্কী
পাবুংগী লৌইলম নত্তে । লম মচা মচা লৈবসি য়েক্লবনা লান্দারকপা থিংবা বায় ।
খুদম অলেকজেন্দরনা লান্দারকপদা পুরু নিংথৌনা তাখিবা দযা, টিপু সুলতান্না
মায়থিখিবা ইচানা হেন্না খঙলিবনি । ঐখোয় লৈবাক মচা মশেন পুন্না চংমিন্নরগা
তরাগী চৈশুনা লেংথোং ফাই । ইংলিসতনা হুং বি স্টেন, দিবাইট বি ফোল ।
হায়বা বাখল্লোন অসিদা ঐখোয় অমত্তা ওইনা মতেং পান্বেবনি । তেঙবাং
পীনববু মীখা পোনবা ওইনা খনবা, পৈশা পুবনি শেদ্যোয় পীযু হায়বদি ঐখোয়
শ্বাইদদি চংনদে । ফরে অমবু ওইরবসু অমবু ওইরবসু পুকচেল চাওরবা
মহাজনগী শেলগী তেঙবাংগীদমক থাগৎচরি অমসুং লায়রবা মরুপকী শিংবা
ঙমদ্রবা শেনফম কোকপিরগা অনৌবা কারবার পায়খৎনবা অনৌবা শেনফম
শোয়দনা পীবগিনি হায়বগী থাজবা থমজরি ।

রাজ : করি হায়বা ? শেন্দোনসি কোরুরবা ? অদুগা নৌনা অমুক শেনফম
থাদরকউ অসিরা ?

দেলি : ইমানা হায়খিবদু মদু ওইরমাল্লে দেদি ।

রাজ : মসিবু ঐহাক য়াফম থোকপরনে ?

দেলি : য়ানিৎবা অমদি য়ানিৎদবা হায়বদুনা দেদিগী রাখলনি । মহাজন অমা ওইনা শেল
পীথরুরবদি মাঙখিবা শেনফমদু হঞ্জিন্নবা রি-ফাইনান্স তৌফমদি থোকই ।

রাজ : লোক্তাক পাৎতা থুম বোরা অমা থাদবগা মান্নরবা, মপুক্রিংদা ঐহাকী পৈশা
হাৎলগে খন্নবা মীদা শেল অমুক পীশিনবদি গখাদনা তৌগদবনি । ঐহাক্তি গখা
নন্তে ।

লৈমা : মহাজনদি কয়াদগী গখা ওইগদগে ? লমছইনি ।

দেলি : আঙ্গুর পাস্বীগী মখোঙদা অঙ্গুব মুল্লগা কেল্লকপা ঙাইবা লমছই ।

রাজ : বেবি । চুপ । ইপাগী শেল হাৎপা য়ারোই ।

দেলি : হাৎখিবা তারবদি করিগুয়া । কমদৌবা ? লৌ ইংখোল নমদুনা লৌগনি, নস্তরা ?
রাখলদুদি য়োংনা যুবী মপুম কোনবদি ওইরোইকো দেদি ?

রাজ : নুংঙাইখিদ্দেদা দেলি । নপাগী মীচং চংউনে অপংবী ।

লৈমা : এ এ নপা নচা খৎনবীগনু । খন্নবীযু । চাওখৎত্রিবা ইরমদম অসি চাওখৎননবা
খৌরাংগী, পৈশা খরদি থাদবিনবা বা তান্নবীযু ।

রাজ : অদুদি এম ও ইউ অমা সোই তৌবা তায় ।

লৈম : মদুদি মশানা তাবনি ।

রাজ : ফরে অদুদি এক্সন প্লানদু ড্রাফ্ট তৌরগা সি এমদা পীরক্কেগে । মদুদা সোই
তৌবিরকউ ।

লৈমা : খন্ন-নৈনবগী য়াওদনা অইবা চেদা সোই তৌবদি (মঙক হাইবা)

রাজ : বেবি । নমাগী অপাষ্বদু নোট অমুক্তা তৌশিলহৌ । ইপা টেলিফোন অমুক্তং
তৌরুগে । লৈমা ! নমা নচা কুপ্পা তান্নরমউ ।

দেলি : এক্সন প্লানগী মতাংদা ইমাগী অপাষ্বা কন্দিসনশিং করি করি মতাংদা
ওইরবনো ?

লৈমা : মসিগী মতাংসিদি কুপ্পা খম্ববগী দরকার ওইগনি।

(ইঙালৈ স্বৰ থবেৎ থবেৎ হোল্লগা ফিংনা চলকই।)

ইঙালৈ ! কনা কৈদৌৱে ? কৰিগীনো নহাক্সা অদুক পাখৎনা চেম্বকইবনো ?

ইঙালৈ : ইমা ! শেল পুবগী দলিন সেই তৌজবৱা ?

লৈমা : কৰিগীনো ?

ইঙালৈ : মবোলদু কৰি কৰি হাফনা ইনবগে ? দলিনদু সেই তৌৱমদাইদা কুপ্পা পাহৌবৱা
? বাইশিংগী মৱস্তা অতোপ্পা বাইহে কোম্মা হাপচিনফম যাওৱস্বা যাই হায়য়ে।

লৈমা : কনানা ?

ইঙালৈ : তামো পেলেনা !

দেলি : ইমা মহাকপু ?

লৈমা : ইচানুপীনি। মমিংনা ইঙালৈ।

দেলি : ইমানা হেক পোকপা ?

লৈমা : উমঃ চীংগী নিঙোল ইচানুপীনি।

দেলি : ও লমসিদদি চীং তম অনি খায়কো !

লৈমা : কদায়দগী চীং তম অনি খায়দোক্‌দগেনে। লম অসিদা চীংসু লৈ তম্পাকসু লৈ।

দেলি : ও-তম্পাকসু চীংসু অনিমক পুমা লৈবগী বানিনে। অদুগা পেলে হায়কনা কনা ?

লৈমা : মহাক্সা, ঐহাক্সা হেক পোকচবা ইচানিপানি।

দেলি : ও ও। বাবী চম্ববিয়ু ইমা।

লৈমা : ইঙালৈ। ইচানা লাকপা খজিঙ্গং থেংখিদা। নহাক্সা খঙলিবদুনি নমাদি মী য়ান্না
থাজগল্লি। মীনা ইবা দলিনসু ইমাদি পাসু পাহৌদে। সেই তৌথোক্সেদো।

ইঙালৈ : ইমা নহাকসি ওছোকপা নুপীনিদকো নহাক্সা মীনুংশি লৈনবসিদা, নহাক
লায়ৱবি ওইবিবনিদকো।

লৈমা : নমা ঐহাকসে মীনুংশি চাওবী নন্তে। পুকফবি অপংবীনি। অদুনবু ইমানা মীগী
মীনাই ওইদুনা মতোঙ মথৈ লম্মানবনা চাঙ্গা ইমানা শৰু পোলাং ওইৱিৱনিনে
ইমাগী ইবেম্মা ইঙালৈ।

দেলি : (লৈমাগী ড্ৰামাটিক এক্টিং অদু উবদা নোকথোৱকই) হা ... ইমাগী দাইলোক
অসি আৰ্থ খঙলব্ৰা ইঙালৈ ? লোইবী চনুৱা ওইবী ইতা ইঙালৈ। ইমানা ওসি

করিগুয়া দলিন অমস্তা সেই তৌখিবা লৈতে। সেই তৌনবা এক্সন প্লানগী কন্দিসনসু ইবদি লায়রদনা দ্রাফট ফাওবা তৌদরি। শোরি শোরি। ঐহাকী খায়দগী চাওবা অশোয়বা অমা লৈরে। ইয়ুম অশেংবনা রাজধানি দিল্লি ওইজরবসু গুসি বাইখুংলরিবা বঙ্গলো অসি ইয়ুম ওইরে। য়ুমদা লাকপা অতিখী ইমা অমদি ইতা ইঙালৈগী চা প্লাস অমা ফাওবা সেবা তৌদ্রিবা ঐহাকসে কয়াদা হৌনা লমচৎ খঙদ্রিবনো? ঐহাকী অশোয়বা অসিগীদমক ঐহাকপু ঙাকপিয়ু। চা ফানখিসি। ইমুংদা লেংখিল্লিসি।

লৈমা : ইমাখোয়দি পেরুক মহিগা ওমু লুকংগনা চাওরকপনিচা চা-চিনি হৈনজবা জাং নঙেদা।

দেলি : অদু ওইরবসু ষণগী শঙ্গোমগা লফোইগদি যাইদনা।

ইঙালৈ : হোয়। অদুবুদি লোকী ঈশিং খুয়া অমনসু যাইদা।

দেলি : ইমা। ইমুংদা ওহাক পোখারুখিসি। চারা, শঙ্গোমলা, ঈশিংলা খজিস্তং সেবা তৌজখিগে। ঐহাকপু নচানুপীমক্লি-খম নুংশিবীয়ুকো ইমা।

ইঙালৈ : ঐঙোন্দা ইতা কৌরবনিচা ঐহাকসু ইতা কৌরগেকো ইতা। ইমাগী মচানুপীদি ঐহাক লৈরবনিচা। মমৌ ওইনা নুংশিবীয়ু হায়য়ো ইতা।

দেলি : ইমাগী মমৌনুপীদি ইতানা হেমা পকচরোইদরনে ইমা?

ইঙালৈ : হায়। হায়হেদে। হঙ হঙ হায়য়ো ইতা। ইমাগী মচানুপা অহম পাইসো, পাওলিন অমসুং পেলে ঐহাকীদি শাটগে ঙাক্তনে, ইবুং ঙাক্তা। ঐখোয় লম অসি শাটগে লৌনবদি য়েক থোক্রে। ফঙে হায়। মৌদি ইতানা ওইগদবনি।

লৈমা : ফরে ফরে। মৌসু ইচানুপীনি। ইচানুপীনা মীগী ওইখিনি। মীচানুপীনা ইমৌ ওইনা ইচানুপী ওইরনি। অনিমক ঐহাক্তি চপ মান্না নুংশি। অদুবু নখোয় অনিগী মিজৌদি ইতাদি ওইররোই। কভি সৌটলি কভি সহেলি। মৌগা নিঙোলগা নুংশিনরজিবসে ইমা খারে। (চংমিমখরে)

(৩)

(নোংমৈ কাপ্লগী মখোল। মৈ চাকপা। মীকপ মীরাউখোল। পাউলিন নোংমৈ অমা পায়রগা চেছোরকই। মহাকী খুল মৈ থাখরে। মী শিরে)

পাউলিন : ওরাংদা জাতি পুন্নমকী অহম্মোনশিংগী মীতিংদা লমদম অসিদা জাতি কাংলুপ মশেন হাৎন-শুনবা, খৎন-চৈনবসি তোন্ধরসি। মহৌশাশুম নুংশি চান্ননা লৈমিন্নরসি হায়দুনা সোই তৌনত্রে। অদুগা ওসিনা ঐখোয়গী কুকিগী খুল নাগানা মৈ থারে, মী হাৎলে। ঐখোয়দি পোন্ধ্রকপদগী লান্মী ওইনা পোন্ধ্রকবনি। হে হে। মখোয়না ঐখোয়দগী করি হেল্লি। আই এ এস/আই পি এস ঐখোয়না মশিং হেল্লি। নখোয়না আন্দর গ্রাউন্দদা সিফাইগী মশিং হেল্লি স্বা যাই। ইন্দিয়ান আর্মিদিদি ঐখোয়না মশিং হেল্লি। নখোয়না ঐখোয়দা নুঙাইতবগী মরম বা ওইনা ঙাংবগী মহত্তা, নোংমৈ গুলিনা ঙাংলক্সবনিনা ঐখোয়সু নোংমৈ গুলিনা পাউখুম পিবনি। ইচিল ইনাও পুন্নমকী চেঙ্গা শিগদবগী শক্ক কাপখায়নরগা শিরসে। নাগাগী খুল এটেক তৌন্ধরসি লাকও।

(থোকখরে- নোংলৈ নুংশিং, মৈ চাকপা, নোংমৈগী মখোল, অঙাং নুপীশিংগী মীকপ মীরাউখোল মরত্তা-)

পাইসো : (পাখৎনা থোবকই) লবুত্তা লৈরিবা খুলগী মীয়াম পুন্নমক। যুম অমা অনিদা চাকপা নত্তে। খুল তুন্নবা কুকিনা মৈ থারল্লবনি। মৈ কনবা ওল্লরোই। চাকচত্সনু নয়ুম-নকৈ, নফি-নরোল। মায়কৈ অসোমদা চেঙ্গকো। খুল্লোমদা চেনস্ত্রিবা কাংবুদু খামউ। তুবেলদু লাঙ্কোয়গা মায়কৈ অসোমদা চেঙ্গক-ও। হনুবা, হনুবী, অঙাং, অনাবা-পোরগা পুরকও।

(ওতোমেটিক নোংমৈ কাপ্লগী মখোল)

যুম তুন্নবা মৈ থাবদা নত্তনা অঙাং নুপী ফাওবা হাৎলবা! হে কুকি। নখোয়সু মীওইবনিকো? খুঁটাননিকো? - লাক্লে। পৃথিবীসি মাঙহন তাকহন্নবা সৈতান। কুইররোই দিস বান্ড বিল কম টু এন ইন। ঐখোয়গী মীরোল অসি তুন্না শিষ্টগা, থাইনগী মীনুংশি খঙবা মীওইদু লাক্কদবা মতমদু কয়াম বাৎলিবগে? হে ঈশ্বর! মরাল লৈতবা মীওইবু হাৎপদা হরাওবা কাংবুসি স্বর্গদা নুঙাইনা ধর্মীয়কো (প্রার্থনা)

(মনুংদগী লাউরকই- “Victory to Nagas! Ramthar! Simthar! Moses! খুংলাই পায়রকও। কুকি হাংলসি। ময়ুম মৈ মৈ থারুসি। (অকি অখং নোংলৈ নুংশিং মীকপ মীরাওখোলগী মুজিককী মরস্তা ভিক্তোরি টু থারুসে।” মদু তাবদা-)

পাইসো : নস্তে। ঙাইখো-। নখোয়না চৎকদৌরিবদু কদায়দনো। কুকি হাংলুগদবা নস্তরা ?
(ময়াম মনুংদগী)- মামি।

ময়াম : কুকিনা নাগা হাংলে। নাগাগী যুম কৈ মৈ থারে। লমন শিংবা তাবনি। নৎত্রবদি কুকিনা নাগাবু পাংদবনি হায়ত্রনি। নাগাদি পোকপদগী ইন্দিপেন্দেন্ট ওইনা পোক্কপনি। বি আর নোট ইন্দিয়ানা/বি আর নাগাজ।

পাইসো : রামথার ! সিমথার ! মোসেস ! মীৎকুপ অমস্তং অশাওবদু ফাথখো। অশাওবা অমদি লমন খুন্নিংবগী খোঞ্জেলনা নখোয়গী য়েক্কবনি খন্তে। য়েক্কবদা লমন করন্না খুগদগে হায়বদু অমুক্ত খন্নিখিসি। হৌনা ফবা শাদুনা য়েক্কবগী কেম্পতা চংলুরবদি অপংবা উৎপনি। ঐখোয়গী পোক্কফম লমদম অসি ইন্দিয়াগী ষ্টেট ওইরি। ঐখোয় ইন্দিয়ান নস্তে হায়দুনা পাউবদা কনানা তাবিগিনি। নাগাদা নস্তে, জাতি খুদিংমক পোক্কপদা কনাগীসু মীনাই ওইনা পোক্কপা নস্তে। জাতি অতৈদি ইন্দিপেন্দেন্ট ওইদবরা ? চহি লিশিং অমগী মমাংদা মীওইবনা জঙ্গলদা মফি শেত্তনা অফংবা শা-ঙা-নাপী চাবা। থুম চাবা ফংদবা। মৈ মশক উদবা। শা মরক ঙা মরক। মতম খরা হিংলগা শিবা। ইন্দিম্‌দন্ট ওইবা। অকনবনা অশোনববু হান্তোক্কা চাবা। মদুগী ইন্দিপেন্দেন্ট ওইবা নাগা অদু নংত্রা মখোয়না পান্নিবা ইন্দিপেন্দেন্ট নাগা হায়বা জাং অদো ?

ময়াম : মদুগী বাখল অদুদি-

পাইসো : ঙাইখো! ঐগী বা লোইত্রি। চর্চ, বিল্ডিং, ইলেক্ট্রিক, টেলিফোন, টি ভি, রেডিও, সুইট, টাই গাড়ী পুন্নমক মৈ থাখরো। মাঙহনস্তো। থাইনগী নাগা হিলস শাংলো। চীংনুংদা নখোয় নাগা ঙাক্তা লৈরুরো। অদুগা, কৈ নোংশা শামু লমশা তাননবা লাউরুরো ইন্দিপেন্দেন্ট নাগা। ইন্দিপেন্দেন্ট নাগা। নাগা খন্তা খুন্দাবা লৈবাক নাগালিম শেমউরো। এ। অপংবগী থবক্কি। খৎনবা কনবা ঐখোয় নাগা-কুকি তোঙান লৈগনি। লমদি অদুম লেংদনা লৈহৌগদবনে। মী ঐখোয়দি নোংমা চৎখিগদবনে। লৈবাক্তি কৈদৌনুংদসু কদায়দা চংলোই। অবানা লান্দারকপদা মৈতৈ মৈখৈ কছারদা চেনখি। মনিপুর্দদি অদুম

লৈহৌবনে। জপান্দ এতোম বোম থাদবদা মীদনি শিবা। নাগাসাকিদি শিদে, চেনসু চেন্দবনি। শিবদা পুবা য়ারোইদবা লমগীদমক খৎনবা ফস্তে। নখোয়বু pahom গী How much land does a man need হায়বদু তন্নজবরা ? নুপীগীদমক পৈশাগীদমক লমগীদমক মী হাৎপা ফস্তে। অমুক্তা খন্নখিসি, লাকখো।

(ঙাংনা ঙাংনা চংখি। ষ্টেন গন পায়বা কুকি অমা চেছোরকই। মনজন্দা য়ান্নকপা হেবরসেক অদুদগী তাংখুলগী ফিজোল পুথোরকই। ষ্টেন গনদু মতেক মতেক শিদেক্রগা হাপই। শেৎলিবা কুকি ফিজোলদু লৌথোকই। নহারোল ওইরমই। নাগা-কুকিগী ফিরোলদু হেবরসেক মনুংদা হাপচিনখি। মী অসি মৈতৈ নস্তবা জাতি অমনি।

মী : ময়ামদু পুশিল্লকউ-।

(মমিং খুমশিনবা পাইজমা কুরতা শেৎপা ময়াং অমা পুশিল্লকই।)

কম্মান্দো : মুরলি মহাজন! ঐথোয় নহারোলগী চিঠি ফংলত্রা ?

মুরলি : লুপা লাক্ষ মঙা পীয়ু হায়বা লেটর ফংই। ঐহাক্কী প্রোবিসন ষ্টোর অসিদি লমদমসিগী প্রজাগী দুকামি। ইমুংগী চংদবা য়াদবা পোৎচৈ কম্পেনিগী মমলদা য়োনবনি। ঐহাক্কী টাটা অনি অসি ঐহাক্কী পৈশানা লৈবা নস্তে। গুৱাহাটিদগী মাল চিংবগী ভারা তিংদনবা গুৱাহাটিগী মহাজন্না গেরেন্টর ওইরগা লৈবনি। বেঙ্কতগী বিজিনেস লোন লৌবনি, শিংবা লোইদরি। ঐহাক্তি শেদ্দোং য়ান্না য়াওনা লৌবা দুকান্দার নস্তে। ঐদি লম অসিগী প্রজা, ভোট্টর ওইরবনি। নহারোলগী লাক্ষ মঙা পীনবা ঐগী উপাই লৈতরে। নহান লাক্ষ অনি পীত্ৰবনি। মঙা শুনবা পৈশা থিবা বারে। লুপা লাক্ষ অমা খক হাপ্নগে। অহুন্না য়াবিরো। ঐবু নুংশিবীয়ু। ঐহাক্কী থবায় কনবিয়ু।

কম্মান্দো : অমদুদি য়াওরক্ৰত্রা ?

মুরলি : য়াওরক্ৰে।

কম্মান্দো : কদায়। (লৌরবগী মতুংদা, সিয়াইদা) মহাক্কা নখোয়গী নশক খংলমগদ্রা ?

সিফোই : খংলস্বা য়াই। অদুগা করস্বা নহারোলনো, করি পার্টিনো য়ান্না হংই।

কম্মান্দো : ময়াং অপংবা লৈবা হৌনদে। ঐহাকসু কম্মান্দো অপংবা নস্তে। হা ... (মুরলিবু মাগী রিভোলবরনা কাপ্তুনা হাংলি।)

- গাড়ীদা হাপচিল্লু ! (পুথোকখি)

- খৃষ্টানগী ফাদরদু করি হায়রি ? (মমিৎ খৃষ্টা ফাদর পুশিল্লকই)

সিকোই : ফাদর ! ঐথোয় নহরোলগী কম্মান্দর মাংদা লৈরে। হায়নিংবদু হায়রো।

ফাদর : গোদ ব্রেস য়ু, মায় সন। যীশুনা নখোয়বু থৌজানবিবা ওইসনু। ঐথোয়দি লম লৌবা, পৈশা তানবা লাকপা নন্তে। খৃষ্টান ধর্ম শন্দোকপা, লমসিগী প্রজা লাইরিক হৈনবা তস্বীবা লাকপনি। লালহৌবা কাংবু খুদিংদা লুপা লাক্ষ তরা, তরা পীনবা ঐথোয়গী ইনকম লৈতে। ঐহাকী অহানবা লাক্ষ মঙা পীত্ববনি। বি কাইন্দ টু অমেন বিয়িং। ঐহাকপু নুংশিবীয়ু। ঐহাকপুদি হাংকনু মাই সন।

কম্মান্দো : হাংলোই ! লুপা লাক্ষ অহমগা পীথো।

ফাদর : পীনিংঙাই লৈতরে। লৈরবসু পীররোই। মীনুংশি খঙদবা মীদান দান তৌররোই। মীওইবনা সৈতানদগী থৌজাল নিবা হৈনদে। (কম্মান্দো শাওবনা মমিৎ ঈ কারক্রে) ফন্তবা মীশিংগী পাপ প্রভু যীশুনা কোকপিবা ওইসনু (কাপ্লগা হাংলি) ও ! গোদ ! ফোর গিপ হিম (শিরে)

কম্মান্দো : গাড়ীদা হাপচিল্লু। মুরলিদু লাজোলদা। ফাদরনা ঙারিয়ান্দা। (পুথোকখ্রে)- দাস।

দাস : (মনুংদগী) সার

কম্মান্দো : নহাক অমুস্তা লাকখো। দাস চংলকই, (হেবরসেজু পীবা, কি অমগা পী) খাও অসিগা লুপা অদুগা (লুপাসু পীবা) আইরল চেষ্টতা। নখোয়গী সিয়র হোরেল নুমিদাং। তেক কিয়ার, গো-

(থোকখি, গাড়ী অমা থৌথ্রে।)

সহর ময়োন্দা লম লৈরে। বিল্ডিং শাগৎপা লোইরে। মাকটি, জিপসি লৈরে। নুপীগী সনা শাবা লোইরে। ইচানুপীগী কাইনেটিক হোন্দ লৌরে। ইচানিপা এম বি বি এস তল্লবা মিনিষ্টরদগী কোটা লৈরে। করি ঝাংলি। উম হন্দকী শেনফমসিনা বজারদা দুকান অমা লৈহৌদবা যাদে। তংখায় অমনা নম্বর ফোর কারবার তৌবা তায়।

(থোকখি, গাড়ী থৌথরে।)

(৪)

লৈমগী য়ুম, অয়ুক, লৈপাক নিংবগী ঈশৈ

নুপী : অলাব

নুপা : তাইবং শক্কোন

ময়াম : য়ামই য়ামই।

নুপী : মালেমদা জাতি /য়ামই য়ামই মশিং থিঙমদে

নুপা : তাইবং শেয়া মপু /অমন্তনি। অমন্তনি

মালেম্বু নাওকোনবী প্রকৃতি/অমতনি অমতনি, অমন্তনি

নুমিৎকী মৈশানা/মীচং মীখাই নাইদ্রগা

থাজগী থাবলনা /থম্মোয়বু ইঙহম্বিবা

শিৎলিবা নুংশিৎনা/শ্বর হোনবা লেপহন্দবা

লোক্তাক তুরেলগী ঈশিৎনা /খৌরাংবা কোকহম্বিবা

মালেম ইমানা /তাইবংগী অরুয়া খালিবা

মালেমগী পোৎলুম পুরিবা সে

নং, ঐ, মা খঙদে হায়গেরা

হায়রো অদুদি-নুমিৎসি হিন্দুগীনি

থাজ অসিনা ইস্রামগীনি/নুংশিৎনা খৃষ্টিয়ান

ঈশিৎনা মাইনোরিটিগী/নুমিৎ, থা, নুংশিৎ, ঈশিৎ, মালেম

নখোয় মশেন অমমম লৌনরোদনা

ঙম্মোয়, ঙম্মোয়/নখোয় মশেনদি কনানা কনাগীনা

- খংদে খংদে/অদুদি ঐখোয় পুন্মমক অমন্তনি অমন্তনি।।

(ফনেক অমোৎপা, খুদে ১৩০৮ অমা ইল্লি, মখুৎতা খুদে মচা অমা পায়- লৈমা

থোবকই। ইল্লকপা ফিনা খাংচেৎ শেথলি, পায়রকপা ফিদুনা কোকশেৎ,

ফনেত্ৰু, খরা তাখৎলগা লবুজা লৌ লিংবা কুমথখরে। লৌ লিংবা। পেংবা
ঈশিংপা। লোং খোনবা। ইন চিংবা ঙা তুঙ্গোলদা হাপচিল্লি। শীং খায়বা।
চিংহি লুজবা। ঈরুজবা। ঈশিং শেত্রুগা কারকই।)

ইঙালৈ : লাইবজা শিন্দুর, শম বেনি। শারী শেৎপা হৈতরি। শারিদু নেত্তনা চৎপদা।
ছারি শেন্নবদা শারি মতোন্দুনা লৈবাক্তা তাখি। শারিদু শেন্নবদা হুমাং কাংই।

দেলি : ফনেক শেৎপদা মখোঙ থাংবা যাদবা, ফনেক শেন্নরিঙদা নফি লৈবাক্তা
তাখি। ফিদু ইনবদা হৈতবদগী বাবা ফিজোলদু শেন্নরগা চৎনবা হোৎনবদা হুমাং
কাংই।

(ইঙালৈ অমদি দেলিনা হুমাং তাবা মথৈ হোৎনবদু য়েংবদা লৈমাদু নোক্রিংবা
থাংবা ঙামদবদগী নোকথোরকই। মখোয় অনিসু য়েংনরগা খুদোদ্বীনা থিন্নরগা
নোকথোরকই।

দেলি : ময়াঙ নুপী খাস মাম্লে।

ইঙালৈ : মৈতৈ নুপী তশেংনা মাম্লিকো

দেলি : ইমা! দেলি অসিবু মৈতৈ নুপীরো

লৈমা : নখোয় অনিমক অমত্তা নত্তে। ক্রায়া রাহোংগী মতুং থেৎচিনবনি।

দেলি : ক্রাতি কনা?

ইঙালৈ : ঐহাক্তি রাহোংনিকো ইমা?

লৈমা : (ঈশৈ) বাকোলও বাকোল-ও চীংদা তাবা

তমদা তাগে/তমদা তাবা

হো যা যা যা

হোয় যায়া যায়া যা...

বাকোলও

হো চীংগীদি ঈঙালৈ- যা যা যা

(জগোয়দগী খুবাক খুজিনবদা ইঙালৈ শাওরে। ছারিদু লৌথোত্রুগা দেলিদা
পীরকপা)

ইঙালৈ : সে নহাকী শারি ফিজ়েৎসি লৌজহৌরো।

দেলি : (লৌরগা লৈমাদা পীবা) শারিসি ইমাগীনে।

লৈমা : (লৌরগা) থাবলগী ইপোমদা ঙাওজবী, মালংবগী তাছাদা জগোয় শাথেক তমজবী, লোকী ঈশিংনা ঈরুজবী, অশঙবা ফিজোলনা লৈতেংবী ইচা ইঙালৈগী অশাওবগী শক্তম উবদি, লৈবাক ইকং থোজুনা মৈহৌ লাংপোকা লৈবাক হাহাকাব লাউরগদ্রা, নংত্রগা ঈশিং ইচাও থোজুনা লায়না লায়চৎনা মীশি মীনা নংলগদ্রা ? ইমাদি মিপাইরেদো ইবেম্মা। অদুগুহ্মা শকফম উৎহৈদেকো, (দেলিদা ওঙ্গিল্লগা) বাকোলও বাকোলও . যা যা যা (মথোয় অনি জগোই শাবগা খুবাক খুবগা নোকমিমৈ। শকফম হঞ্জিল্লগা ইঙালৈদা) মী শাওব্রা ? নহাক্সা কবিগী শাওবি ? মীনা লক্সা শাওবা মীদো -

দেলি : অপংবনি। সোবি। শীংদবা মীনি।

ইঙালৈ : করেক। অন্দবষ্টেন্ড ?

দেলি : ইমা ছাবিদু শেংলসিবা ?

লৈমা : ইমানা ছাবি ছেংপা যেংনিংববনে ? (কোকশেং অদুনা থবাস্তা শেংচিল্লগা, ঝাংচেং লৌথোক্সগা খোইখা শেংলি। ঝাংচেং অদুনা ফনেক মথস্তা শেংচিল্লি। ছাবি শেংলি, শমদু নাছোক্সগা নাকন্দা মাংলোংদা থাদৈ। অদুগা শো ক্সমদা থহ্মা মোদেল অমগী মওংদা পোজ তৌবগা লেপই। দেলিগা ইঙালৈগনা ঙক্সা যেংই। মাং তুং বোয়না চংলগা যেংই।)

লৈমা : কবিগীনো অদুক ঙক্সা যেংলিবদে ? ঙকউনু। ইমাদি উমংগী মীগী ফিজোল শেংলকই। ইংলিসকী মেম শাহেব শাবকই। গৌব ধম্মগী দাশিনি মনাইনুপীসু ওইরকই। চিঞ্জাকসু ইমাদি চিলহাও থিদে। ইমাগী পুলিগী মচুদি ঈশিংনি। ইমাদা শঙনিংবা মচু শংবদা ইমা ঝাংবা ঙমই।

ইঙালৈ : অদুবুদি পলেম অপোকপী ইমানিনদা

দেলি : ইমা ফনেক শেংপা তম্বিযো

লৈমা : যান্না হৈনিংববা

দেলি : শেংলগে

লৈমা : যান্না ঙাইঙমদ্রবা (ফ্রং ফ্রং চোংলগা অঙাং মচাঙম্মা কল্পদা ফনেক ফি লৈবাস্তা তাখিবদুদগী ফনেক খুল্লগা) নখুংতু ঐহাক্সা পায়রিবসিদা পায়মু (পায়হল্লগা শেংপা তাকই) বান, টু, থ্রি ফোব, (ফোবদা নিংদুগী ফি চিংথবা) ফিনিষ্ট, লোইরে। লৈবদ্রা ?

পেলি : (ফনেক শেৎপা তস্বীবদগী চংলুঙ্গা য়েংলবনি) লিনদা শঙ্গোম পিথকপদি মহ হেমবনিদা ইমা।

লৈমা : চংজরকপা মীবু চংজফম পীবা, কনবিবা-লমদমসিগী ধম্মনি। শাহিং চাবা কৈচাও, শামু লমশা ফাওবা মীওইবনা নুংশিনা তোৎন-তিম্নরগা তস্বীরবদি সার্কসকী ভাবকপু পেলহল্লগা শেন্দান লস্বী ওইবনিনে ইমাগী ইবুংঙো পেলি। নহাক ঐহাকী ইচানি। দেলিনা ঐখোয়'ইমুংদা নৌনা লাকপী (চংখি)বাখল খল্লু- (চংখি)

ইঙালৈ : নৌনা লাকপী নুপী ! (চংশিল্লগা দেলিবু ফিরক খুমগৎপিরল্লগা) মৌ। ইমুংগী মৌ অনৌবী- (চেছোকখি)

পেলি : ও ... বারীসিদি আ য়ৌনরল্লবা ! ঐহাকসি করিমত্তা ভাব তাদ্রিবা অঙাং ? মীনো ? মীতোপ ? অদুদি দেখা জায়েগা।

দেলি : দেখাও দেখাও। মরৎকা অকল, হিমৎ-দেখাও। নিপামচাগী নরিল ফুদোরকও। নশক খঙগে।

পেলি : হৌজিক ফাওবা ঐহাক কনানো। ঐহাকী শক খঙদ্রিবা ? খঙনবা তাকউ অসিরা ?

দেলি : (নোকমি নোকমি তৌনা য়েংলগা মঙক নোমই)

পেলি : ঐহাক নিংখা তন্না পাল্লকপা নিংথৌগী লৈবাক্তা মনিং তন্না পোক্রকপা প্রজা অমনি।

দেলি : ইপা ইপু মীগী মীখা পোম্লক্কে। য়েক্লবগা মায়েক্লবা লান্দা মায় ওন্দুনা চেম্লক্কে। অদুনা ঐহাকসু- সোরি। তামোবু ইন্দিপেন্দেল পামই। তোঙান্না লৈনিংই। নাইতোম তাবা ষণ কৈনা চাবগী বারীসু (নোক্রগা) লৈকো -

পেলি : করস্বা বারী ?

দেলি : মনিপুর হায়বা নাইতোম তাবা ইন্দিপেন্দেন্ট লৈবাক অমগী বারীনি। থাইনা মমাংঙোদা অবানা লান্দারকপদা মনিপুর চহি তরেং খুস্তাক লানশিখি। নুপী অঙাং কয়া অবানা য়ুম মনুংদা হৌজিল্লগা মোরোক মৈ থাদুনা হাংখি। নুপা মইখো মনাদা য়াইরিনা লেংলগা লানফা ওইনা পুখি। মনিং তস্বা নিংথৌদু প্রজাশিংগা লোয়ননা কছারদা লানচেনখি। মরৈবাক হঞ্জিমবা বৃটিশকী মতেং লৌরগা অবাবু তাছোকখি হায়বগী বারী অমা লৈবদু তাদ্রিবা ?

পেলি : কনানা লীবা বারীনো ?

দেলি : ইতিহাসনা। আই কেন রিদ হিষ্টরি। ইতিহাসতি অনৌবা মীরোলনা হোংদোকপা যাদে। শোক তারিখ লৈবনিনা লান্নি হায়দুনা প্রমান তৌবসু।

পেলি : অদুবুদি ওইথোক্তে। অদুগা....

দেলি : ওইখো। ঐহাকী বারী লোইদ্রিয়ে।

পেলি : ও ঐহাক ওসিদি বারী তাবা নুমিং থোকুবা লীরো তারগে (ফমই) বারীদি শাংওইসিকো।

দেলি : তেজ্রিক তেনবা বারীনি। ইন্দিপেন্দেন্ট ওইবা মনিপুর লৈবাজো...

পেলি : অদুদা কদৌরবা ? মখা চথরকওনে।

দেলি : চথরকদৌরবনে ? যান্না থুনা তানিংলরা-ও। ইন্দিপেন্দেন্ট মনিপুরগী মথৌনা মবিংজেল লৈবা নিংথৌমচা মশেন খৎনরক্রে। অমনা বৃটিশ লৌরুরে। বৃটিশনা মনিপুরগা লাল শোকুবে। থোঙজোম লাল। মনিপুর মাইথিরে। ইন্দিপেন্দেন্ট মনিপুর চহি ১৬ বৃটিশকী মীখা পোঞ্জে।

পেলি : বাবী লোইরেকো ?

দেলি : লোইদ্রি। ইন্দিপেন্দেন্ট মনিপুরদু অবাগী লান্দা চহি তরেং খুস্তাকলুরে। চহি ৫৬ অমা মীখা পোঞ্জে। অদুদগী ইন্দিপেন্দেন্ট নিংথৌদুনা ঐখোয়দা বঙ্কোপ থল্লবা মনিপুরদু হৌজিক ফাওবা হন্দোজ্রি। (নোকই)

পেলি : দেলি। (ফুক হৌগৎচি) ঐঙোন্দা করেম্বা মিনোন্না লরুবা মী, ঐহাক্সা লেন্না খক থারাজ্রি। নহাক নুণী ওইরম্বগী ফবনি। নৎত্রদি।

দেলি : নৎত্রবদি ? মাই দিয়াব পেলি, তামো। ইন্দিপেন্দেন্টকী বাহছোকী বারী শাসি। গোক্সবগী মশক হান্না খঙথিসি। অদুদগী লাল শোক্সবগা মায় পাক্সগনা লানঙম ফিরাল থেংপা। মায়থিবা তারগনা নোন্না-নোন্না ইমা লৈবাকীদমক থবায় কৎথোকসি।

পেলি : দেলি! নহাক্সা ঐঙোন্দা হায়নিংইবসি করিনো ?

দেলি : ওসাইদগী লিরক্সিবা বারী অসিনি ঐহাক্সা তামোদা হায়জনিংবদি। তামোগী ইন্দিপেন্দেন্টপু করম্বা য়েক্সবনা মুনবিত্তবগে ? তামোদি য়েক্সবা মশক খৎদনা লাল শোক্সে।

পেলি : ঐহাকসে ? নহাক্সা অদুন্না খল্লিবদুগী মরমদি-

দেলি : মরম ? তামোগী অশেংবা য়েব্বদি অবা নন্তে, বৃটিশ নন্তে । গৌর ধর্ম নন্তে ।

পেলি : অদুদি কনা ?

দেলি : মীওইবগী অশেংবা য়েব্বদি লাইরিক হৈতবা, লাইরিক হৈতবা মীদি মনা পংবনি, মমিং তাংবনি, মরোল খোক্তবনি । (পেলিনা বা ঙাংগে তৌরকপদা) হুম- তামো ঐগী এনিমি, ঐহাক খঙজৈ । মীওইবগী অশেংবা য়েব্বদি কল্লকপা, মীহৌবা, মীগী মপোং পাস্বা, ইশাখক্তগী ওইজবা থিবা অসিনিনে তামো । লাইরিক হৈতবদগী হায়বদি মাংজৌননা খল্লগা পিরাই ঙাকহৌদবদগী অবাগী লান্দারকপদা মায়েব্বদি ওমদবদগী লানচেনবা নন্তরা ? অবা হায়বদু গন্তিরসিং মহারাজগী মমাংদা পাল্লস্বা চরাইরোংবনা মায়থিবা পীরস্বা অবাদু নন্তবরনে ? টিকেজ্জিৎকা পাকান্সাগা নুংশিনরল্লবদি, গন্তির সিংহ নিংথৌনা মাগী সিংহাসনগীদমক মতেং লৌরল্লবদি মনিপুর (মঙক হায়রগা) ওরাংগী মনিপুব ওইরমদবসু যাই । হৌজিকসিবু তামোবু মিনাই কনানা ওইহল্লিবগে ? লমদমসিগী বায়েল পথাপ লমদমসিগী মখুত্তা লৈ । খরচ ইরমদমগী মীনা তৌজবনি । ইশাগী ইপোং ইরল ইশানা হুরাল্লগা মীঙোন্দা হুরানবা শিবিগনু । লমদম অসিদা চলাইরিবা আর্ম ফোর্সেস স্পেসিয়েল পবার্স এক্ট তামোগী প্রজাগী লুচিংবা সি এম না থস্বীয়ু হায়জবদগী থমখিবনি । হৌজিক ফাওবা ব্রেক লো অমুবা আইন হায়দুনা লাউরিবা এক্ট অসি লৌথোজ্জিবসু, তামোগী ওরাংদা ওইরস্বা প্রজাগী লুচিংবা রাজনিতি নেতা সি এমনা, শাংথনা থস্বিথো হায়জবদগী লৌথোক্তবনি । লল্লানবনা নমদুনা এক্ট অসি চলাই বা ওইরম্মোয়দা ? তামোসু অমুক্তা খস্ববিয়ুনে- মীয়ামগী মীহুৎনা মরমদা প্রজা, হায়বদি মহাক্কী ভোটরবু উনবা চংপদা সিফাই মপোং মপোং নোংমৈ গুলি মপৈ মপৈ পুরগা চংলিবা করিগীনো ? তামো ! ইশাগী য়েব্বদি হাম্মা মশক খঙবিয়ু । খুজিল মনুংদা চংলিবা তুমদু হাম্মা শস্তোকপিথো (পেলিনা মখুং য়েংলগা বাখল) কুইরবদি নাই চারকনি । টু মেনি কুক ইষ্ট পোইন্ড দি দিম্মর । পুজারি য়াল্লবদি ইজ্জাং থুম য়াকপনি । মী খুদিংমক লিদর ওইনিংবগী বাখল থাদোক্সা হোৎনবিয়ু । লমদম অসিদা খুন্সা লৈতামিম্মরিবা জাতি খুদিংমক্কী ইচিল ইনাও পুনমক অমত্তা ওইবিথো । তোখায় ভাবগী বাখল থাদোকপিরো । অদুগা পস্বুং অমা লেগ্লিরগা, মদু যৌনবা চংশিনবিয়ু । লমদম অসিগী ইন্দিপেন্ডেন্ট তানববু লালহৌলুপ মশেল হাংনগদ্রা ? চফু কায়রবদি কাল্লা

হবাওবনিনে তামো। (পেলি, বাখলদা উংই। মমায়দু অকাশতা হইগৎলগা
মমিৎ উইশিল্লগা খল্লি, খুদুম কল্লা পাযশিল্লগা মতোমদা ইকায় নুংশি যাম্মে।

দেল্লি : লম মথং মথং লাহোরস্কুনা লমদম অসিগী সিমানা হেক লাগিল্লকপদা
অঈংবা নুংশিৎ শিৎলকই। অকাশতগী য়েংথরকপদা নাল্লবা লৈকোল
অমগুম্মা উই। তশেংনমক তামোগী লমদম অসি এ ফ্লামবার ওন দি লোফটি
হিলস কৌবা যাই। মফম অসিগী ইপা ইপুগী থৌনা লিংজেল, নহাবোলগী
হৈ শিংবা, কলেজ, য়ুনিভার্সিটি অমদি স্পোর্টসতা মকোক থোংবা অদুগা
কবিগীনো লমদম অসিনা ওসি স্থিজাবলেন্দ ওফ দি ইস্ট, জপান ওফ ইন্দিয়া
ওইবমদ্রিবসিবো? লমদম অসি ফজবদা ওইবমদবে। ওসিদি তশেংনা
নুংশিবে। বিএল্লি, আই লভ য়ু তামো (কিস তৌবল্লগা চেছোকখি)

পেলি : আই টু লভ য়ু (মমিৎ পাংথোবকপদা লৈবমদবে) দেলি, দেলি।

(৫)

(রাজাগা সি এম গা তুংথ-মাংথ থোরকই।)

রাজা : সি এম সাহেব প্লেন পাইরকদবসু পুং অমা থেংলনি হায়রি। অস্বাইদা বারী লোইশিল্লশি। সি এম। ঐখোয়গী অপাস্বা লাইনদা ইবা এক্সন (এম ও এস) প্লানগী চে অদুদা লৈমনা সেই তৌ হায়বা যাদবে। থেমদুনা কয়া য়েংলে। থেল্লগা হেমা বাখল লুনা খঞ্জিনখরে। মহাকী মতুংদা জাতি খুদিংমক্সা তাইনরকব্রিঙেদা নঙেংন্দা এটেক তৌরকপা য়াই।

সি এম : ঐঙেংন্দা ? মীয়ান্না ঐঙেংন্দা এটেক তৌবকদৌবিবা ? করিগী।

রাজা : লমদম অসিগী প্রজাসি অপংবনি। জঙ্কলিনি। গুহা মনুংগী হঙেইনি। অপঙবা মীনা শাউবদি তাইনফম থিবগী মন্তা, অপায় অপায়বা পোৎনা অনকপদা লৈবা পোৎ থুগাযবনি। মীসি মনিঙ থুংদ্রবদি শাউনিংবনি। ঐহাক খঙই। নখোয় অচৌ অশাং, নেতা, লিদবশিং নন্তনা মীচম প্রজা বারে। লালহৌবগা সিমাইশিংগা চীংনুংদা লান শোকুরি, লুচিংবনা মপান লৈবাক্তা, ফাইব ষ্টাব হোটেলদা লৈ। প্রজাদগী লুত তৌবগা লৌবা পৈশানা মখোয় মখোয়না নিংহৌ শাবি। লাইববনা শাউরক্সবদি উনাকখুনবদা তাইনরকদবা নংত্রাও ? সি এম। মমা হায়বী জাৎ অসি লাইববী লুখাবী ওইববসু মচাবু চরা হেলহন্নিকদবনি। নুংঙাইহন্নিকবনি। মচাগী হাবন চংবদা শিবা কিদবনি।

সি এম : চুমই সাহেব, অদু ঐহাক শোক্তনবা করি থবক ?

রাজা : ঐহাক মন্ত তাকপিরমগে। লাইবানি। মমানা মচা নুংশিরবসু মচানা মমাবু নুংশিহনগনি। মচাগা মমাগা তোৎন-তিন্নদনবা হোৎনৌ। নাগা, কুকি, মৈতৈ পীরক্সনি। মখোয়সু চাওখংলনি। মখোয় ইন্দিপেন্ডেন্ট জাতিনি, লৈমাগী লমদগী তোঙান্না ইন্দিপেন্ডেন্ট ওইনা লৈরো হায়যু। নহাক হিংবগীদমক লৈমগী চীংগী লম মথৈ মচেৎ মচেৎ ফঙ্কুনা শায়েন ভায়েন্ড য়েছোক্সদবনি। অদু ওইরবদি লৈমগী মপাক্সল শোম্বোইদ্রা ? লৈমা শিবা নহাক হিংবা নহাক শিবা-করস্বনা পামই ?

সি এম : ঐহাক হিংবা পামই।

রাজা : অদুদি লৈমা হাংলসি। অহানবদা নাগা তোঙাননা চংহনখো, লৈমাগা মরি তংহল্লগদবা অদুগা মতুংদা কুকি ... (এরোপ্লেন পাইক্রে। এনাউন্সমেন্ট - দেল্লিদা চংপিগদবা পেসেঞ্জরশিং প্লেন পাইরক্রে, চংনবগীদমক সেক্যুরিটি ইনক্ৰোজরদা চংবিরো) প্লেন লাক্রে, ঐহাক চংখুংগে। সি এম। নহাক হিংবা পাল্লবদি ঙসিমক থবক পায়খংলো- ঐ চংলে (চংখ্রে)

সি এম : ফনি সাহেব। ঐহাক লৈজহৌরগে নমস্তে। লৈমাদগী চীং মংখৈ তোঙান তাহনখিবা, লৈমা শিহনবা, ঐহাক হিংহৌবা ... (ঙাং ঙাংদুনা চংখি, প্লেন পাইখি, কার থোখি। দেল্লি মখুং হাইর হাইরদুনা প্লেন য়েংদুনা থোরকই। হৌখিবা সি এম গী কারদসু মখুং হাইবা।)

দেলি : করিগীনো, সি এমগী নুপীনা লৈহৌরিবসে। ফৈ। দেখা জায়েগা। চংশিম্নরগে অদুগা লোন্না কুন্সো য়েংগে খঙগনি। (হঙ্গং হন্দা চংতুনা ইনাকখুনবী চংলকপা ঙায়, ইনাকখুনবী চংলক্ৰবদা) ইমাইবেম্মা, কদোমদগী?

ইনাক : ঐহাকসু নখোয়গী পাবুং দিল্লিদা চংপা থিন্দোকপা য়াওরকপনি। পাবুং সি এম না ওফিসতা চংখ্রে। ইমাসু মী অমতং উনরল্লগা য়ুমদা হল্লনি। নহাক্তি? ঐহাকসু নখোয়সু পাবুং দিল্লিদা চংপা থিন্দোকপা য়াওরকপনি। পাবুং সি এমনা ওফিসতা চংখ্রে। ইমাসু মী অমতং উনরল্লগা য়ুমদা হল্লনি। নহাক্তি?

দেলি : ঐহাক্তি বঙ্গলোদা দাইরেক্ত চংচরনি। ইমাগী গাডীদি?

ইনাক : য়াওরি।

দেলি : অদুদি ইমা ঐহাক খরা হাঞ্জরল্লগে।

ইনাক : য়ৌরো, হাল্লম্মো- (দেলি চংখরে মী কোয়েং য়েংলগা লোল্লপ্পা) সবিতা, সবিতা ...

সবিতা : (মনুংদগী) ইচেম্মা থোঙ লোন্দবনে। ঐহাক, কেথেল কারুখিগে। কুইরকওই, থোঙদি হাংদোকপিগনুকো (ইনাকখুনবীনা মী কোইয়েং য়েংলগা অরাল্লদগী মী মখুং খংলগা কোই। কন্ম্যান্দো ফিজম শেংলি। মীরক নারক য়েংলগা চংলকই।)

ইনাক : করিগীনো কোইয়েং য়েংলিববো। ইমুংসিদা কনাসু লৈতে। ঐহাক্কা স্কুল তন্মিম্নরকপী ইমাল্লবী সবিতাগী কাঁটরনি। মহোয় নিপানা এয়ারপোর্টকী দ্রাইভরনি। ওফিস চংখ্রে। সবিতানা কেথেল কাখি।

কম্যান্দো : ঐহাক কৌববু কনা ফাগদবা লৈগে?

ইনাক : মী ফানবা নন্তে। নহাক ফানবা কৌবনি। ঐখোয় অনি লৈকায়দা উনবসু বাথোক ওইনি। সি এমগী বঙ্গলোদা ফংই, সিফাই ঙাক্তা। হোটেলদা উনবসু ছাত্রগী কাংবুনা ছইদৌনা কোইথি থিরে। অদুনা ঐখোয় অনি চিৰুা বারী শাফম ননাইনুপীনা থিজবনে ইবুংঙো। নিপানি হায়দুনা অচিকপা উনফম অমা ফাওবা শীনবা ওমদে। নিপানবু অসুক পাঙদবদি-

কম্যান্দো : থৌনা লৈবী ইবেম্মা। ননাই হাজির ওইজরে। সনা য়াথং তাউথবিরো।

ইনাক : পুলিসকী ঙাইঙমদবা, চরাং খোইরাংনবসি থিং তোক্রোবা। থবক য়ান্না চিলহৌব্রা-ও?

কম্যান্দো : ঐখোয় শাগৈগী কন্ম্ব অমা লৈ হায়দুনা এস পি দগী পার্মিসন লৌরগা লাক্ৰবনি। ঙসিগীদি ঐহাকপু থিরক্ৰোই।

ইনাক : বারী ঙংনা শাবা য়ারেদনা। সি এম সাহেবতো রাজা সাহেব দিল্লিদা চংপা থিন্দেক্রম্গা ওফিসতা চৎশ্রে। ঐহাক্কা মশোমদা ইন্দোমচাগী মনাক্তা চংলুগে হায়দুনা পার্মিসন লৌরগা লৈহৌরবনি। নুমিং তাবা ফাওবদি ঐহাকপু থিরক্ৰোই।

কম্যান্দো : প্রোগ্রাম শীনবা য়ান্না হৈকো।

ইনাক : নুংশিবা নিপাগীদমক্তদি নুপীনা ওমদবা থবক লৈতবদো (নোকমিম্নে) ঙাইখোসে, বা অমা হংগে। চীংদা থাউ চিংলকপা টেক্কা ১০ মৈ থাদোকপদু নহাকপু য়াউরুন্না-ও

কম্যান্দো : য়াউদে। খুনেকশিংবু থাহনবনি।

ইনাক : নহাক য়ারিবমথৈ য়াওক্ৰনুকো। থাওদি খায়দোকহৌবরা?

কম্যান্দো : ড্রম ১০ খক্তং খাইদোকহৌই।

ইনাক : ঐখোয় মান্মাগী দুকানগী য়োমবা কেরোসিন ড্রম অমখক্তং পীযু হায়বদুদি কৈদৌরবা?

কম্যান্দো : অশাই অযুক পীযুবদাইনে!

ইনাক : ফরে ফরে অদুদি। লৈকায়গী থাও য়েল্লক্তবা থা ২ ওরবনি, লিটরদা লুপা ৩০ য়েল্লগদবনে। অদু ওইরবদি কান্নরেদনা।

কমান্দো : নহাকী কান্ননবা হোথনবদা ঐহাক্সা কাংগালি ওইহৌবা

ইনাক : ইঃ ইঃ ঐখোয় অনি মরি লৈনরকপদগী খুদোংচাবা ফংবসিবু কনানা হেনবগেনে ?
এস আই দগী ইঙ্গপেত্তরদা চোংলকপগী চহি ওন্দনা দি এস পি কাবা মীবু
কনা যাওরিবগে ? ঐহাক্সা নহাকীদমত্তা ইকাই ইকি বাংমা লান্না থবায় খুবাত্তা
হাপুনা হোথনজখিদি অসিরা ? অদু ফাওবদি-

কমান্দো : অদু ঐহাক খঙই কৈদৌরিগে ? বারৌচাউবসিনবু

ইনাক : ফরেসে। বানা, তাংনা উনবদা বারী কোইথোক্তুরোইসি। ঐখোয় অনি হৌজিক
কমদৌসি হায়রিবনো ? ঐহাক হৌজিক নহাকী খুদোংচাবা মতম ঙাইবা
য়ারছে।

কমান্দো : মদুগী থোইদোকপা মরমদি

ইনাক : ঐহাক মস্ত্রি অমগী নুপীনি। মীয়ান্না ব্যবহার তৌবদা নন্তনা, ওফিসার খুদিংমকী
মেম সাহেবনি। নহাক্সা নুপী অঙাং লৈরবা পুলিস ওফিসারনি

কমান্দো : চুম্মী কদৌরিগে ?

ইনাক : ঐখোয় অনি কয়া কুইনা পাখং লৈশাবী শাখিগনি। নহাক নিপানি ঐহাক্সা
নুপীনি। ঐখোয় অনি নুংশিনবগী পছুংদা থুংবগী মতম যৌরে। ঐহাক নহাকী

কমান্দো : খুনবী ! ঐহাক খঙই। মতম খরদং ঙাইখিসি

ইনাক : শংলিঙেদদি মুনবা ঙাইবা য়াই। হৌজিক্তি মুন্নবনে। মুল্লিঙেদা হেকহৌদ্রবদি
কোন্নগদবনিনে ! নহাকী নুপী অঙাং চরা হেন্দনবা লৌ ইংখোল শম্পতি পৈশা
লৈরবনি। ঐহাকীসু য়ুম অমা লিংলগা পুন্নি অসি নুঙাইনা লেন্নবা সনা লুপা
পৈশা লৈজরে। ঐহাকপু নিপা অমগী গপ যাওদবা হনুবা আয়ন অসিগী নুপী
রাখিকা ওইনা লৈখো হায়রিবনো ? মীনা হায়নিংবা হায়জসনু। নিপা নুপী রাইট
মামরবনি নিপাঙাকী অপাছা নুপী তৌরিবশুম ঐহাক্সা ঐহাকী অপাছা নুংশিবা
নহাকী নুপী ওইবা করিসু কায়দে। নহাকসু নিপানি নুপী ১০ গী মপুনি। ঐহাক
লৌবদা নহাক্সা ঐহাকপু থাকপদা বাগদবসু নত্রে। ওসিমক থবক পাংথোক্তুরিসি।

কমান্দো : ওসিমক ঐখোয় অনি চেল্লসি অসিরা ?

ইনাক : নন্তে। ঐহাকসে-নহাকী নুপী ওইরবনি হায়বদু মীয়ামদা খঙহল্লসি হায়বনিনে
নহাকপু সি এমগী নুপী লৌবা ওম্বা বহাদুর ওইরো হায়বনে ?

কমান্দো : ঐহাকসু সারদগী বহাদুর ওইব্দু পাষদগী নহাক্কা মরি লৈনরিবনিনে খুনবী।
অদুদা-সি এমগী নুপী। ঐহাক্কা কমান্দোগী ও সি অহ্ম অসিগী খজিঙ্কং
খনবগী বানি।

ইনাক : হৌজিঙ্কি বাখল খন্দুনা লৈগদবা মতম নস্তরে। ইপুরোইবা সি এম দেম কিয়ার।
নহাক্কা ঐহাক্কা নিপা, পোকদৌরিবা ইচা অসিগী মপা!

নপা : (মনুংদগী) ময়াম করি থবকী ওইরবনো

নুপী : ঐখোয় চঙাংগৈ মালোম টুলিয়ান্মা ঘড়ীগী নেশাবন্দি কাংবুনি। এয়ারপোর্টকী
ফেমিলি কাটরদা ওস্তবা ওস্তবী শানৈ য়ুনৈরে হায়বগী পাও ফংলে। চেক
তৌবা লাকচবনি। (মখোয় অনি মদু তাবদা পাখংলে)

কমান্দো : খুনবী! মপানগী ইরাংসি তারত্রা?

ইনাক : তারে। ঐখোয় অনি ফাহল্লসি। কৈন্যা কংহল্লসি

কমান্দো : নো!! কৈন্য কংলবদি ফে। ওস্তবা ওস্তবীনি হায়দুনা ঐখোয় অনি লু কোক্কা
শুনা যাইঙং তৈশিল্লগকা টিদিম রোদতা খোঙ্গোইনরবদি ঐখোয় অনিবু
হিংখিগদ্রাও।

ইনাক : চুমই। নুমিং ২৭ ইইনা চাখিগদবা নস্তে। সি এমনা দিল্লিদা চৎত্রিঙৈদা ঐখোয়গী
থবক পাঙথোকপা যাইকো। অদুদি নহাক নাহোক্কা-

কমান্দো : ঐখোয় অনি চেন্নবা নুমিং লেন্নগেকো খুনবী। ওসিগীদি ঐহাক চেন্নগে-
(চেন্নে)

ইনাক : নিশাবন্দি কাংবুগী মথৌ য়ু, নম্বর ফোর ফারুচো। মৈরা পায়বীনা আর্মিগা
থেংনরুচো। মখোয়সু নুপাগা নুংশিনরগা ময়ুম পাল্লকইবনি, মচা-মঙ
লৈরিবনি। মী নুংশিনবদা মখোয়গী মথৌ করি লৈ। লমদমসিগী নুপীশিংসি
মথৌ নস্তনা মথৌ থিরে, মপুরোইবনা বারস্তদনা তৌরিনি। লমদমসিগী
নুপীশিং কা খরদি হেন্নেকো। ঐহাক্কা কমদৌবা। সবিতাদুসু কোক হেন্নেকো
হায়দে। ও আদা লাক্কে। সবিতা! সবিতা! ঐহাক চংলেকো। নয়ুমসে
শঙজহৌরে- (চংখরে)।

(৬)

লৈমগী য়ুম, অয়ুক

(অকনবা নোংলৈ নুংশিং-খা বাং খঙদনা শিংলি মশম ইফা ফারবী লৈমা
বাখলদা উংলগা থোরকই নোংলৈ নুংশিংকা ইরোয়নবা নুপীগী ঙ্গশৈ)

ঙ্গশৈ : অলাব

লৈমা : (বাখল খনবা মথৈ খল্লবগী মতুংদা) হো ইবেমহল ! ইবেয়াইমা ! ইবেতোন !
/নহাকসুনে কৌরিবসে,/অকিম ! নহাকসু পান তানবা লোইরবদি ওহাক্তা লাউ !
/থাংমিনলা নংত্রাও, চংলিদুবো ? /অমুক্তা চঙলকখো/হো খাংশিলিয়ু-ঙ্গশিংদু
খনল্লগা/ঐহাক্তা অমুক্তা উল্লসি !/ঐখোয় নুপী মশেন বা অমা খল্লসি

ঙ্গশৈ : বা অমা খল্লসি/মালেমগী নুপীগী চহি/নুপীদা শক্তি শিন্নবা চহি /লাক্রে লাক্রে
খল্লরসি/ঐখোয় খৌদাং পাংথোক্লসি

লৈমা : লৈবাক অসিগী বায়েল শাসন নিপাশিংদা ঐখোয়না শিন্নবদগী করি ওইরে ?
লৈবাকসি কাং-খোং চায়রে। মাঙ তাক্রে। ইপোং ইরল অমত্তা লৈতরে। মীশি
মীনাগী খোম্মাউনা নীল্লে। মীগী শেন্দোলনা খাং কোয়রে। নিপা মথৈ তাক্সোই
ওনখরে। নুপী ঐখোয়বু করস্বা জিবা ওল্লসিগে ? খল্লসি

ঙ্গশৈ : বা অমা খল্লসি

লৈমা : বন্দ ব্রোকেন্ড ষ্ট্রাইক বোইকোং জেনরেল ষ্ট্রাইক। তোয়মনত্রে। তোয়মন্দবরনে,
নুপী নখোয় খুমউনে। চহি অমগী মনুংদা ইচা ইশুশিং স্কুল কলেজদা নুমিং
কয়ানি লাইরিক তমইবগে ? নুপী ঐখোয়গী মরক্তা খরনা ফুরা দলান, জিব-
কার, বৌ-শারেং, সানা মোহর মোহর। নুপী অয়াস্বনা ময়ুম নোং যুবদা ফনেক
খোঙদাই শেংপা চরা হেল্লিবা। নখোয়বু উল্লবরা-ও ? ঐএখায় নুপী মশেন
মরক্তা অসুক খেল্লরিবসিবু করিদগীনো ? লাইরিক হৈরবীনি হায়দুনা তলব
চাবী নুপীশিংনা নিপাগা নুপীগা রাইট মাম্লে হায়না লাউ খোংলি। ঐখোয়
নুপীশিং, ঙ্গরমদম অসিগী নুপীশিং, হাম্মা রাইট মাম্ননবা হোংনখিসি। বা অমা
খল্লসি-

ঙ্গশৈ : বা অমা খল্লসি

লৈমা : ইনাক খুনবী নুপী মখোয়না- হজিরা শুরিবি, এজ্জাং যোনবী, ফি শাবী, নচা-
নশুব চাওনবা য়োক্রিবি ইমা ওইবীশিংবু মিনাইনুবী ওইনা নখোয়গী নমিত্তুনা
উরিবা, নখোয়না খল্লিবা অদুবু লমদম অসিগী নুপীগী বাখম্মোন ? লায়রবী
নুপীশিংগী য়েৰুবা, খাইদগী চাউবা য়েৰুবসি-নুঙাই যাইফবী অচাওরম কাবী
নুপী নখোয় শোয়দনা ওইরল্লগদবনি। ঐখোয় নুপী মশেননমক্তদা নুংশিনদ্রগবু
চীংমী তম্মী পাঙন ময়াং নুংশিনফম থোকপ্রনে ? অদুনা

ঈশৈ : বা অমা খল্লসি। (ঈশৈ শক্সা শক্সা ইঙালৈ চংলকই) ইমানা নুপী ময়াম কৌরিববু
করি খল্লগদৌরিবনো ? ইমুং অমদা মৌ হায়বদি নুপী অনিদা শুবদা খৎনদুনা
ইপা ইপুগী ইংখোল খাইবোক অনি থোক্সা য়েৰুবসিদা ইমানা নুপী ময়াম
কৌরিবদুবু ইমাগী কোজুবু মচেং মচেং কায়রগেরা ?

লৈমা : কায়গদবা নস্তে। ইমাগী কোক অসি মচেং কয়া থোক্সা কায়রে। য়েংখি য়েংখিবদা,
খল্লুবা খুদিংদা নিংবা কায়বা ঙাক্সা। মচেং মচেং কয়া থোক্সা কায়রবা কোক অসি
নুপী ময়ান্না নপশিনহনগে, ফেংহনগে কৌবনিনে, ইঙালৈ।

ইঙালৈ : নপশিনবীরোই। ফেংপীবদি লায়রদনা মচেং মচেং য়েৰুবগা পুনখিগনি। যুম
কায়দনবা হোৎনবী যুম কোইবী গৃহলজ্জমি হায়বীদুদি থাইনগী বানি। কলি যুগ
অসিদদি নুপী খুদিংমক যুমকায়বী ঙাক্সা ওল্লবনি। নুপী মশেন্নবু নুংশিনরবদি,
জাতি কয়াগীসু ওইসনু, নিপা মশেল শোয়দনা নুংশিনগদবনিনে ইমা। লৈকোল
অমদা লৈরাং লৈশক লৈচু তোঙান তোঙানপা শাংপদি লৈকোলদুর্গী
লৈতেংনি, ফজবনিকো ইমা অদুগা

লৈমা : নুপীনা খুলিংবা ইমুংদি মীমাঙ থোকপনি। চোপ্পা নংবনি। মীনা উশিতবনি।
হা ইঙালৈ। ইমাসু খঙইনে।

ইঙালৈ : ইমানবু করিগী, খঙদদগে। ইমা ! ধর্ম লৈবা মী অপঙবা ওইরবনি। মবুক ফবা
মীগী শরুক থুংদ্রবনিনে ইমা

লৈমা : মীচং মীখায় নাইদবী ইচানি। অচুম্বদা ঙাংবীনি। ইচানা হায়বা চুমই। অদুবু,
ঐহাকসি মমা অমনিনে, ইঙালৈ (কপই)

ইঙালৈ : পীরাংদু খামখো ইমা/ চয়াম পোকপী পলেমনা/ মচা চাওবা ঙাইরকপা/
মচাগী মপান চারমদাই/ পিরাং শিহুবা হৌনদে/ কপ্রগনু ইমা-নচাশিং-শামু
শারেপ ফারবনিসে-

লৈমা : ইঙালৈ ! নহাক্সদি শৈরেং থিরি। মহৌশা নিঙোলনা শম লৈশারিঙুদা
কাক্সাগী নামিবা নুংশিত্না নুরাগী শাইনোল খোমগংলগা মৌগী শীংদা

চলহনলস্বনি। হৌজিক্তি লৈশাবীনা শম খোমগৎলগা মৌনা লুমাংগী শম কক্কে। মচা নাওরোল তারবগী তুংদা শম পুনবগী মছস্তা বোই কস্তিং চৎনরে হায়বসু ইমা খঙই।

ইঙালৈ : অদুগা ইমানা লোছোক্তবী শাদুনা কুঁন্দো য়েংলি ?

লৈমা : শাউখিনু ইঙালৈ। কনানা করি তৌরি ইমা খঙলে। কনানা মখা করি তৌরকপগে য়েংলিবনিনে ইমানা-

ইঙালৈ : মীগী চগৌ কয়াম কুইনা য়েংখিনি ইমা ?

লৈমা : য়েংলে, উরে, মিৎ নারে। পুনমক তারে, নাকোং শিংজা য়ৈরে। ইচাশিংসু খঙলে। দিল্লি নিঙোল অসিগী য়েংগদবদা ঙায়রে।

ইঙালৈ : দেলিসু ইমানা খল্লিবসিগুম বাখল খল্লে।

লৈমা : ইচাদা দেলিনা করি বারী, বারীদমক শাব্বা ? করি করি পায়খৎনবা খৌরাং তৌরি ? ইমাদা শেংনা তমউ।

ইঙালৈ : মহাক খনবা লোইরে। ঐখোয় নুপীশিংগা তান্নরবগী মতুংদা থবক পায়খৎপা হৌখবে-

লৈমা : দেলিনা নুপীশিংগী লিলা অমা পাঙখৎলে। উৎনবা খৌরাং তৌরে হায়বা ? মপানা চহি ৫২ নিপাগী লীলা লিংখৎলগা শান্নরকপদা ঐখোয়গী নিপা মখে মোইনা ওঞ্জে। দিল্লিনা নুপীশিংগী লীলা অমমুক লিংখৎলে হায়বা, নহাক্তি করি রোল ফংই ?

ইঙালৈ : নুপী লীলা উগদবা ঙহাক্তা ঙায়রে। লীলাবু হৌত্রমাম্মেনে ইমা-

(নুপীশিংগা মনুংদগী “থৎলু থৎলু, ফাউ ফাউ।” ফু, ফুজিল্লু, ফুদৎলু নুপীশিংগী ইরাং মরস্তা মকোক কায়রবা সি এম মথবায় হিংনবা চেনশিল্লকই)

সি এম : ইমা ইবেম্মা ঐগী থবায় অমুক্তা কনবিয়ু

ময়াম : (মনুংদগী) হাৎলো হাৎলো !!

লৈমা : ঙাইখো ! ময়াম অমুক্তা ঙাইখো !! মফমদুদগী হেমা চংলকনু

সি এম : মীয়াস্না নহাকপু ফুরকইবা করিগীনো ? ময়ান্না তান্নরকইবসিগী মরম করিনো শেংনা হায়য়ু, নথবায় কনবীগনি

ইঙালৈ : মরম ঐহাক খঙই-

লৈমা : ইঙালৈ ! মশাদগী তাবা পামই।

ইঙালৈ : ইমানা হংলিসি প্রপ প্রপ খুস্বা যাত্রা ?

সি এম : (ইঙালৈনা চংশিল্লকপদুদা মঙোন্দা ফুরগদবোই পাখৎলি) মীয়ান্না ঐহাকী য়ুম তুন্ন মৈ থাদোকত্বে। লৌ শম্পতি পুন্নমক ঐহাকী নুপীগী মমিংদা পানবনি। সনা লুপা পুন্নমক পুরগা ঐহাকী নুপী ইনাকখুনবীদু শকথিবা মীনাই মচা কমান্দোগী ও সি দাস হায়বা রিফুজি মচাদুদা চেনত্বে। ইচাক ইরন পুন্নমক মাঙলে। ঐহাক লোইরে.... (কপই)

লৈমা : নয়ুমসু মৈ থাদোকপা, নহাকসু মীয়ান্না হাৎকদবগী তাম্নরকইবনা করিগীনো ?

সি এম : খঙদে। ঐঙোন্দা পংহায়দা হায়জিল্লে। ঐহাক্সা লমদম অসি জাতি মৈখ নুংশিনদনবা শীল্লি, ইন্দপ্পি- প্রোজেক্টকী শেনফম ঐহাকী লম্মাই ওইনা শিজিন্নরে, ইশাগী খুদোংচাবা য়েংদুনা লমদম অসি মচেৎ মচেৎ লম্মানবদা য়োছোক্কে হায়দুনা ঐহাকপু হাৎনবা মীয়াম অসিনা তাম্নরকইবনি। কোকসু কায়রে, মিন্সসু হনখৎত্বে। কপ্লাকসু নিকপনা চেনবা ঙম্নরোই। ঐহাকপু শিবা তারু-ও ?

লৈমা : সি এম নহাকপু মীয়ান্না হায়বদুবু তৌবু তৌরু-ও ?

সি এম : ময়ান্না খঙলোয়দমাত্বে খন্দুনা ...

ইঙালৈ : খরদা নত্তে ইমা। থাউ গাড়ী লস্বীদা মৈ থাদোকহনবসু মহাক্সা ইনশিনবনি। কমান্দোনা যমরাজ শারিবসিবু মহাক্সা দিরেজ্ঞন তৌবনি।

সি এম : ইঙালৈ নহাকসু শিৎ শিৎনা হায়দোকনুদা আ...

(মপান্দগী মীয়ান্না লাউশিল্লকই)

লৈমা : মীয়াম পুন্নমক! সি এম সি মশানা মরাল যাজরে। করি দন্দি পীসিগে ?

মীয়াম : হাৎপা। হাত্তোক্কে। ঐখোয়দা শিল্লবীরো-

লৈমা : সি এম! কপকনু, হৌগৎলু। শিরমদাইদা কপ্পা হৈনদে। নিপামচাদি নোন্না থবায় থাগদবনি। লৈবাক ময়ামগী ইহৌনি। ঐহাক্সা নহাকপু কনবা ঙম্নরোয়। নহাকপু মীয়ামদা শিল্লবা তারে (সি এম ও-খোংনা কপই)

লৈমা : মীয়াম পুন্নমক! ঐহাকসু অসিগুস্বা সিভিল বার অমা লমদম অসিদা থোক্কদরা খনবদগী ঐখোয় নুপীশিং বা তাম্নগে খল্লম্বনি। মীয়ামগী থবক্সা হাত্তে। অসিগুস্বা মীওই এম এল এ।

ইঙালৈ : এম এল এ হায়বদি কনানো ইমা

লৈমা : এম এল এ হায়বদি মরৈবাক ললোনবা এজেট। মশাগী কাম্বা থিবদা মমা লৈবাক পোরুফম লমদম লম্মানবদা য়োছোকপা ঙস্বা কাংবুনি। এম এল এ হায়বসি

ইঙালৈ : এম পি হায়বদি

লৈমা : এম পি মহা পাণী প্রজাবু হাংপা মীদি মহা পাণীনিদনা। মহাকসি এম এল এ নি। এম পি মকোক্রি। মীয়াম পুন্নমক। ময়ুম মকৈ তুন্নবা মতু লৈমা কাং কেক্রবা কবুই কেওইবা সি এম অসি ময়ামগী মফমদা শিম্মবনি। ঐঙোন্দা মথবায় কনবীনবা চংজরুক্রবা মীনি। মথবায়দি লৌবিগনু। মরু কোথোক্রগা শুনু যাইঙং তৈশিম্মগা খুনাইনা বোইকোত তৌবা ওইনা লমদমসিগী বাংমদা লোই থাখো। মহাকী ধারা শন্দোরকুনবা, রাজনিতিবালা ককনাওশিংদা সি এমগী মহিক চোংশিনহৌদনবা, ওসিমক ইরমদমসিগী বাংমদা কাউরগা তাছোকখো (কাউগে তৌবগা চেম্মি, ইঙালৈ লুশম পায়রগা চিংথোকখি। মীয়ান্না “মশমদু থাঙ্গোলনা ককসে, থাংজৌনা মরু কোক্রসে ... মরু কোকত্রিঙৈদা হান্না ফুহৌখিসি... মসিগুন্না মীওইসিদি হান্তোকদবনি)

- প্রজাশিংসি হিংবদা ওছোক্রা বানা লৈরম্মবোইদা। নোংমদি শোয়দ্রবা থবজু ওসি ওইনা পাঙথোক্রবা। মতম্না পুরকপা থৌদোক্রি। করি উপাই লৈ? তুংদা থোরকদবা বাথোকসু মায়োক্রবা তাবনি। খছরুগা নোকথোরকই,

(চংখিগে তৌবদা ইঙালৈ চেনশিম্মকই)

ইঙালৈ : ইমা কদায়দনো?

লৈমা : মীয়ামগী শারবা নুংশাশ্বরনা য়ৈবদা ইমাগী হকচাংসি পখবগুম তৌই। ইমা ওহাক পোখারুগে-

ইঙালৈ : পোখাবা যাখিরোয়

লৈমা : করিগী?

ইঙালৈ : নুপীশিংগী লীলা লোইদ্রি - (অথান্নদা খুদোম্বী)

দেলি : (মনুংদগী) ইমা ইবেন পুন্নমক, লৈবাক অসিগী প্রজানা শান্তি ওইনা হিংবগী খোঙজং অমা ওইনা থৌদাং অমদি পাংথোক্রবনি। উরুম লাংবা লম্পাক অসিদা ওহাক্তং পোখাখিসি। মরাল লৈরবা অনি অসিগী দন্দিগীদমক্তদি ইমাইবেম্মদা শিম্মসি। ময়ামগী মোং?

ময়াম : যারে। ইমাদা শিম্মরুরো।।

দেলি : (মনুংদগী) ইরমদম অসিগী লন-থুম, শান্না হায়রবদা শেন লুপা, বিল্ডিং দ্রগ কারবারগী মঙলান্দা অমদি নেম্বাদা লুপত্রবা ঙাওরবা নিপাশিংনা নুপী ঐখোয়না লৈবাকী যাইফনবগীদমক, শান্তি ওইনা হিংবগীদমক পায়খংপা থবকপু, থৌ

লৈতনা খৌ থীবা কাংবুনি হায়দুনা জ্বান্দুনা ঙাংলি-শক্লিবা পুন্সদা নিংহম্বীগনু। কাউবীরোইদবদি-ইন্টরনেস্কেল বুমেন ইয়ার, মালেমগী নুপীগী নুমিৎ, বুমেন ইম্পাররমেন ইয়ার, নুপীদা শক্তি পীবা চহি- লমদম অসিদসু পালন তৌরিবনি। নুপী ঐখোয়না ঐখোয়গী ইখৌ পাঙথোকপদা অকায়া করিসু লৈতে। লমদম অসি মালেমগী চাউখৎ লমজেলদা খাইদগী তুংদ লৈহৌরবনি হায়বসি কাউবীগনু। নুপীদি ইমুংদগী মপান থোকপা যাদে, কুপ্নোম শুদুনা লৈগদবনি, নিপানা তৌবা লৈবাক মাঙনা তারুবা থবক্তা বা ঙাংহৈদে, হায়দুনা লোন থোক্‌বী, আইন খঙদবী ওঝা ওইবা ঙমদবী, পৃথিবীদা লমদম অসিগী মিংচৎ উরোং খিন্দুনা মেদল লৌরকপা ঙমদবী ওঝোলা নুপী ওইনা ঐখোয় লৈখিগদ্রা ??

ইঙালৈ : লৈফম থোক্তে। ঐখোয়সু লমদম অসিগী ভোট্টর অমনি। লমদম অসিদা লৈরিবা নিপা খুদিংমক ইমানা পোকপনি। মমানা খোম পিথক্লগা চাউনবা য়োকপনি, চৎপা, বা ঙাংবা তস্বীরকপনি মমা লৈতবা নিপা কনা লৈ? চোংথোরকউ। মমাদু নুপীনি। নুপীবু উশিস্তবা নিপা মালেমসিদা লৈফম থোক্তে। করিগুস্বা, লৈরস্বা তারবদি-

লৈমা : মহাক অদু লমদমসিগী রাজনিতি নেতা, এম এল এ, এম পি ওইরমগনি। (মখেয় অনি নোকমিঁলৈ)

ইঙালৈ : মালেমগী নুপীনা-, যাইফরে!! /পাহোইবী ইমা, যাইফরে।।/দুর্গা মাতানা, যাইফরে!!/জয় কালিমায়কী জয়!

(ইঙালৈগী মতোদু উবদা লৈমানা খুবাক খুরগা নোকই। মীয়ান্না মশম ককথৎপিরবা, মমায়দা হামোক তৈশিনবীরবী ইনাকখুনবীগা, মফি মরোল শেগায়রবা মমায় মমিৎ ঈখেঙ চেল্লবা কমান্দো দাসকা মখুৎ পুন্সগা দেলিনা ইল্লিকপদু উবদা লৈমা ঙকই। মশম পুন্সিল্লি, খাংচেৎ শেৎচিল্লি। হরাউরস্বা মায়েথোঙ মাঙখি। স্বর মপী)

দেলি : ইমা! মসিগী নুপী অসি মশাগী সনা শীনবগীদমক মপুরোইববু হাবী জাবী করপসন তস্বীবী, মপুরোইবা লৈনা লৈনা অতোপ্লা নিপাদা ময়ুম পানবী, নুপী খুন্সাইবু লৈখা তানা মাঙনবা থবক তৌবী চিনফেন ফবী মহারানীনি। নিপা অসিনা সরকারগী ওফিসারগী মায়খুম উল্লগা মী হাংপা পৈশা তানবা, প্রোমোসন লৈবা। আইনবু লান্না শিজিন্নরগা প্রজাবু হিংবগী মহাও য়াওহন্দবা। ময়াঙগী অশেংবা মিনাই মীরমচা। হকপান্নবী নুপী লৈনা লৈনা মপুরোইবা লৈবী নুপীবু লৌবা ঙস্বা। খৌনা ফবা মহারাজনি।-

লৈমা : মহারানি, মহারাজগী বারী ওহাঙ্কং লেপখো। দেলি! নখোয়না পাঙথোরক্লিবা থবক অসিনা লমদম অসিগী নুপীশিংসি আইন কানুন খঙদবী, অচুস্বা অরানবা খঙ্ডোকপা ওমদবী, মৰা মপুৰোইবা মনেম মকুনা স্বারক বাতেমদবী নুপীদি তারোইকো- ?

দেলি : মীরমগী মীনা করি খনখিগদগে হায়বগী বাফল্লা ইমা ?

লৈমা : মীরমগী মীনা হংবা নন্তে ? ঐহাক্লা নঙোন্দা হংলি। মীচম, সধারন প্রজানা লমদম অসিগী পুলিস কমান্দো মহারাজবু, চিনবান্দা জরদা কানা লৈতেংবী মারুটি কারগী মবেস্মা মহারণীবু, ফাবা ওম্বগী শক্তি কনানা পী ?

দেলি : মীচম প্রজাদি মীওইবা নন্তবরা ? আইন হায়বসি মীনা শেশ্বনি। মীওইবদা ঈশ্বরনা পীবা শক্তি-মতমগী মতুংইনা, ফিভমগী মখা পোন্না, উৎলকই। শিবা কিরক্ৰবা মীদি খৌনা ফরকইকো ইমা। অচুস্বনা মমৈথংদা জয় ওইবসিনা অচুস্বা ওইবা তারবদি ওসি নুপীশিংনা পাঙথোক্লিবা থবকসি লান্দে।

লৈমা : করন্না ?

দেলি : পুলিসনা ফাদ্রবদি মরাল লৈত্রে। ফাদোক তাদ্রবদি লান্দ্রে। নৎব্রনে ইঙালৈ ?

লৈমা : ঙাংবগা থবক্দি যান্না খেমবনি। মশা অমস্তা নন্তে ?

ঈঙালৈ : খেমদে ইমা। লান্দবা, ওইদবা ঙাংদবা। মখৌনা লৈবা মীগীদি ঙাংথোকখিবা বা থবক্তা ওম্বোকপগী শক্তি ঈশ্বরনা পীবী। চুমইকো ইমা ? বারী হান্না লিখিগে। নুপীশিংনা লান্দবগী বারী। কমান্দো যমরাজ মহারাজ অসিগা অপসারা মছরা মহারাগী অসিগা হোটেলদা রোমিও-জুলিয়েৎ লীলা শান্নরিঙৈদা মৈরা পায়বীনা ফাবনি।

দেলি : হেরো হেরোনী অনিগী মচিন হংবদা মতৈ মনাওনি। মহাক্লা মহাকপু লৌবা কুইরে হায়না আই জি পিগী মমাংদসু খুমই। খৌদোক অসিগী তারাবগী মতুংদা নহাক (দাসতা) থবক্তগী খুদক্তা সস্পেন্দ তৌরবা নৎব্রা ? অদুদগী ময়ান্না অনৌবা অনৌবী মখোয় অনিবু থানাদা পুরে।

ইঙালৈ : মখোয় অনিগী মথক্তা, করি কেস- ?

দেলি : এদলটরি! সেক্সননা 497 IPC দন্দিনা চহি ৫ ফাদোপ।

ইঙালৈ : কেস রেজিষ্টার তৌরে। মখোয় অনিবু ফাবদি ঐখোয়না শিল্লরগে হায়রন্না ইমাগী মনাক্তা নুপীশিংনা পুরকইবনি।

দেলি : (দাসতা) নহাক হৌজিক কমান্দো ওইরিরা ? লীরিবা বারীসি লানবরা ? খুমউ !
নচিন পান্দ্রা (খুপাক্সা থাবা)

দাস : সম্পন্দ তৌরবসু ঐহাক পুলিস ওইরি। লুদা চংবা লিনহা ওল্লবা, মীয়ান্না
ফুবদা শোক্সবা মীদা অকন অরীং শীংবনা থৌনা ফবা শাবদি য়ারোই।

দেলি : করি ? নহাক নিপানি, ঐহাক্সা নুপীনি। অদুনা নহাক্সা ঐহাকপু উশিংতে
অসিরা ? দাস ! নহাক ইদুকেসনগী মঙাল ফংদ্রি ? নহাক্সা উরিবা শক্তি অদুদি
ঘমনধীনি। অচাউরম কানিংবা ফুটানি উৎনিংবনি। নহাক্সা চৈশু পায়বা মশাদা
খুঁদে অমদগী হেন্না থোংদবা মহাওয়া গাঙ্কিদগী নোংমৈ পায়বা মমল য়ান্না
শামতু ফিজ়েং শেংপা ব্টিশনা হেন্না শক্তি লৈবা হেল্লি, থৌনা ফে-

লৈমা : দেলি ! - দাস ! নহাক উপাই লৈতবদগী নহাক্সী শক্তি শিজিন্নবা য়াদবনি।
মীয়ান্না নেংপগা কাউবগদা নহাক চোকথনা উরে। অদুবু নমিৎ অদুদি নহাক্সা
কমান্দোগী ড্রেস শেংলগা নুপীশিং অসি নোংমৈনা কাপখায়দুনা হাংলগা
অশিবশিংদুনা নহাক্সা ফবা লালহৌবশিং মুনবনি, লালহৌবগা নোংমৈ কাপবদা
শিবনি হায়নিংই, নংত্রা। রসিয়াগী বোলসেবীক্স বিভোল্লুন নিংশিংউ
লৌমীশিংগী ইহৌদা নিংথৌরোন, জার মায়রোং য়াবা ওমথিরা ? মথরাং
মাঙত্রিবদুনি। কমান্দো নহাক্সা মীনুংশি মচেং অমস্তা য়াওদনা হাংথিবা
নখুৎচল্লবা নহারোলশিংদুগী মমাং কয়া মীয়ামশিংসিগী মরক্তা য়াওরিবনি। মুঃ
য়েকউ। মহাকপু হিংনা ইনাক পুরকইবসে নংগী নরাইবক ফবনি। ইশাগী ইবাল
ইশানা লৌজগদবনি। দেলি ! মথোয় অনিগী মখুং পুল্লিবদু লৌথোকউ।
মীয়ামগী মফমদা মথোয় অনিসি শিন্নরবনি। মথোয়গী দন্দিদি কোটনা
পীহনসি। নুপী অসিনা নুপী ঐথোয়দি শমসি য়ান্না পান্দ্রুজ়ে অদুনা মক
কোকথোক্সগা উ মোরোক শিজিন্নরগা, নিপা অসিনা মহাক্সী ময়ুম দোলান
মথোল ও দু কাবা ওমদনবা মথোঙ থুদেক্সগা, শেন- মিংচং প্রোমোসন তাল্লিবা
মখুং য়েং অসি য়াউহল্লগা পুলিসতা শিন্নখো। দেলি ! কমান্দো পান্দ্রনবা অসি
পুথোক্সো। ইঙালৈ ! নুপী অসি মৈরাপায়বীশিংদা শিন্নররোদনা কদৌরি ?
(মথোয় অনিবু পুথোকথিবদা দেলি-ইঙালৈনা লাউই - “মীয়ামগী শক্তিনা”
মীয়ান্না “য়াইফরে”)

মালেমগী নুপীনা, মীয়ান্না, য়াইফরে। মীয়ামদুনা “ঐহাকসু অমুক্ত ফুহৌবিগে”
মখল মথেলগী খোল্লাউ- পুথরে। চৎত্রিবদু য়েংনা য়েংনা লৈমা মপি চেহুরকই।
কপই। টৌক্রিদা ফল্লগা মখুং অনিনা মমায় খুমজিন্নগা হিলা হিলা কপই।
কষ্টেট ড্রেস শেংপা পেলৈ থুনা চলকই)

পেলে : ইমানা ঐহাকপু খুংলাই পায়রগা লাকউ হায়ববু করি তাকপিগদবা ?

লৈমা : (মমায় ফং হাইগৎলকই) নহাক খুংলাই মতিকচানা পায়রবা নংতবরা ?

পেলে : থাঙ, থ্রেনেদ, রিভোলবর, এম সিঅটিনগী নোংমৈ অসিনা লান্ধী অমগী খুংলাই মতিক চারে। (পাইসো ফিংনা চংলকই)

পাইসো : ইমানা পাইসো ঐহাকপু কৌবিরা ?

লৈমা : কৌই। মরম - মী হাৎকদবা লৈ। ফীজোল অমসুং খুংলাইদি মতিকচানা থৌরাংলক্লেদনা। গুড, নিপামচা হায়বদুদি মতম খুদিংমক্তা এস্তিব ওইগদবনি। কৈনা ময়া অমদি খুজিল থাদবগুম নিপাদি খুংলাই থাবা হৌনদে।

পাইসো : কনা হাৎসিগে ইমা ? (পাউলেন পাইশিল্লকই। পাইসো উল্লমক্তা খুংলাইশৎনৈ)

লৈমা : পাউলেন ! নহাকপু ইমানা কৌবনি। ইমাগী নাক্তা হান্না চংলকথো।

পেলে : ঐখোয় অহুমখক কৌবা ! (পাইসোগা য়েংনৈ) মী হাৎনবা ? ওসিগী ইমাগী শক্তম ! ইমানা পামইবসি করিনো ?

লৈমা : মীওইবগী হক মৎপিরবা লৈবাক অসিদা, ইচা ইশু মইহে তক্ষম খঙদ্রবা, পোং চৈগী মমলনা হেনগৎখিবদগী হস্থবা কৌবা লৈত্রবা, লায়রবনা চঙ ফংনা নংলবা, ইনাকখুনবগী য়ুন্না অতিয়া পল্লবা, নুপীগী ইজ্জৎ সন্মান থমদ্রবা হিংবগা অশিবগা খেল্লবা লৈত্রবা লমদম অসিগী মমাং অমা ওইনা ঐহাকী শকফম করি ওইফম থোকই ? মীগী শেন্না থাঙ কোয়রবী, চরা হেল্লবী, শিবা ওইরবী ঐহাক্কা করি রাখল খল্লমগনি ? ঐহাক্কা ইয়াঙ কংলিবা, শকফম, মক্কাবা রাখলনা চিন্তা ওইরিবসিগী মরম নখোয়ননি।

মখোয় ৩ : ঐহাক্কা ? ঐখোয়না ??

লৈমা : য়েস নখোয়না। মচা ওইবা নখোয়না নমাগী মফমদা উৎলীবা ব্যবহার, নমাগী খোন্নাং লমন শিংববু নচিন ননাও য়েক্কা ওইরগা মী হাৎপা, হিংচা য়াইতস্বগী শাজৎ চংপা, শেন পাষদগী ডাকু ওনবা, নোংমৈ পায়রগা থৌনা ফবা শাবা-অসি নংত্রাও ? নখোয়গী শাজৎ লমচং বাঙাংনা তৌথোরকপা থবক্কা লৈবাকসিদা লো এন্দ ওর্দর লৈত্রে, চাউখৎ থৌরাং অমস্তা পায়খৎত্রে, লমকোইবা টুরিষ্ট লম অসিদা কোয়রকপা কিরে। হিংচাবা বোককী চাকথাক থাকপগুম নখোয়গী খরচ অমদি চিঞ্জাক, নফি নরোল, মোতোর সাইকল, জিপসি পীনবা হোৎনবদা প্রজা ঐখোয় হিংবদা বারে। নখোয়না নমা নপা, নচে নচল নচিন-নাওশিংবু নুঙাইহনগনি, ইন্দিপেন্দেন্স পীগনি হায়বদু শিবদা নিংতস্বা পীরিবা অসিরা ? নখোয়নসু হাৎলি, সিফাইনসু হাৎলি লমদম অসিগী

প্রজা করন্না হিংগদৌরবনো ? (কপই) অদুনা ঐহাকসু মী হাংপা তারে, নখোয়সু হাংতোরুরো। ঐখোয় অমত্তা হিংলরোইসি। অদু ওইরবদি মালেমসি শান্তি ওইরনি, প্রকৃতি চাউখংলনি, শা উচেক মনিং তন্না হিংলনি। ঐখোয় হাত্তোরুরসি, অমত্তা হিংহৌবা য়ারোই, নংসু নংসু নংসু -

৩ : ইমাগী বাখল তায়োন্নরে।

লৈমা : তায়োন্নদে। ইমা ঙাওদ্রি। কয়ারক য়েংলবনি, খনবা য়াবা মথৈ খল্লবনি। নখোয়গী নশক মুন্না খঙলে। নখোয়গী লম শরুক পীযু, হোমলেন্দ শেল্লগে, তোঙান চারগে। নচিন ননাও শম্বন খা-নারগে হায়বা নত্ৰা ? ইমানা নখোয়গী ননিং থুংহল্লনি, নরন্নাই শেমকৎচরো, মীরমচাদা য়োহ্লেক্রম্মগা রিফুজি ওইনা মীরমদা লৈগে খল্লসু লৈরুরো ? অদুগা অসিমদি খঙউ-

৩ : করি ?

লৈমা : লমদম অসে বর্ম্ণনা ব্টিশনা পুবা ঙমদবদগী থনম্মবনিকো। বর্ম্ণ মহাদেশ, পৃথিবীগী মপু ব্টিশনা পুবা ঙমখিদ্ৰবা ইরমদম অসে নাগালেন্দ স্টেটনা পুবা ঙমগদ্রা ? ওইথোক্লেই। নখোয়দি মীচেন ওইনা মীরমদা তাংজদুনা লৈরুবদি য়াই। লৈবাক অসিগী য়েতুম মতোন্দা পকপা লমগী ইফুল মরিক অমা ফাওবা পুবিদি নমঙদা ফাওবা মঙলনু

৩ : (লৈমানা লেকথরকপদু উবদা) ইমা ! কদৌরে ?

লৈমা : চঙশিল্লকনু। মীহাংপা নখোয়গী পাপ চেল্পবা নখুংতুনা ঐঙোন্দা শোক্লেকনু। নখোয় থৌনা ফবা ইচা ঙাক্তনি। শিববু শীংনবা ঙল্লবনি। করিগী লম মচেং য়েল্লগনি, পুন্লব লৌ। নখোয় ৩ হাত্তোকনৌ। অমা ফাওবা হিংহৌবা য়ারোই। ঐহাক্কাী ছক্ফুন্নি। নমাগী য়াথং ঙাকউ-

৩ : ইমা ! করি য়ারানো অদুদে ?

লৈমা : নখোয় অহ্ম হাত্তোকনৌ। অমত্তা হিংহৌবা য়ারোই। ঐহাক্কাী ওর্দরনি। নমাগী য়াথং ঙাকউ। নখৌ পাঙথোকও-

(ইরাউখোল ম্যুজিক, চংখি)

পেলে : পাইসো ! করি খল্লি ?

পাইসো : ঐহাক্কা পাউলেন হাংপা

পাউলেন : পেলেনা ঐহাকপু হাংপা

পাইসো : পোলেন-নাগা, কুকি অনিমক, শিরবা-অদুদি মৈতৈ পেলে হিংহৌরে।।

পেলে : ঐখোয় অহম্মক হিংবা যাদবনীনা ইমানা ঐহাকপু হাংপা । অদুগী মহন্তা, পাউলেন ! নহাক্সা ঐখোয়গী ইরক্তগী তোখায় তনিংলবা নাগা পাইসো অসি হাংলো । পাইসো হাংলবগী মতুংদা রিভোলবর পায়ম্বু ! নহাক্সী রিভোলবরনা ঐহাক্সী কোক অসিদা, ঐহাক্সী নোংমৈ অসিনা নহাক্সী নকোক অসিদা নন্নগা অমুক্তদা কাপশিল্লগা ঐখোয় অনিম্মক শিরবদি-

পাউলেন : অদু ওইরবদি ঐখোয় অহম্মক শিরে । ইমাগী য়াথং ঙাক্লে । অদুবু পেলে ! ইমাগী লমসি ঙারুনবা, ইমাবু থাকহৌনবা ঐখোয় অনিগী মরন্তা অমদি হিংহৌবা ফবনি ।

পাউসো : নখোয় অনি শিরগা ঐহাক্সা ইমা কোলহৌবদি-

পাউলেন : অদুদি, নহাক্সা ইমাবু নাগা ওলহনখগনি ।

পাইসো : মদুদি মশানা তাবনি । নহাক মৈতৈগী লাই হরাওবা য়েংলে ? মৈতৈনা লাংলিবা পাছোইবী হায়বদো নাগা নুপীনি ।

পাউলেন : নাগা নন্তে । হাওনুবীনি ।

পাউসো : হাও হায়বসি নাগানি ।

পাউলেন : নন্তে । চীংদা খুন্দাবা কাংবুসি হাওনি । হাও মরিং, চোথে, কবুই, কোম, মার পাইতে, কুকি ঐখোয়-নাগা নন্তে ।

পাউসো : ঐহাক্সি ?

পাউলেন : নহাক্সু নাগা নন্তে । নহাক্সি তাঙ্খুলনি ।

ইঙালৈ : (খেঁক্সা খেঁক্সা নোক্রগা চংলকই, জগোয় শাজিল্লি) শিরগদবা মীশিংনা মরৈ য়েৎনরগা অশিবগী খয়াঙগী নাছোকপা য়ারোই । শিরমদাইদদি ঈশ্বর খুরুমউ । নহাক নহাক্সী লঙজখিবা পাপতু কোকপিয়ু হায়জৌ । অদুগা নখোয়বু স্বর্গদা লৈহনবীনবা খুরুমজৌ ।

পাউসো : ইঙালৈ । নহাক্সু নোংমদি শিরগদবনি, ঈশ্বর খুরুমউ নহাক্সী ঈশ্বরবু কনানো ?

ইঙালৈ : ইমানা ঐহাকপু শিবগী য়াথং পীরক্তি । অদুনা ঐহাক্সি শিবা য়াদে । ঐহাক্সী ঈশ্বরদি তাইবঙ শেখা মপুনি । ঈশ্বরদি শুপ্লগী অমখক্তনি । শায়োন য়ামজবনি । মালেমদা লৈরিবা ঐখোয় মীওইবা পুন্নমক ইচিন-ইনাওনি । মদুসু খঙদবা নখোয়দি অপঙবনি । নখোয় অহম্মক শিবদা মতিক চারবা ঙাক্তনি । বারেম ঙাংদুনা মতম মাঙহল্লনু । ইমানা নখোয় শিবা বানা ঙাইহৌরে ।

(নোক্রগা থোকখরে)

ঐখোয় অহম্বু শিরো হায়না শাপ তৌরলগা ঐখোয়গী থবায়বু কোনগদবগী
ইমানা ঙাইহৌরি হায়বা ? ঐখোয়বুদি নুংশিদবা অদুগা পাইসো, পাউলেন,
পেলগী থবায়বুদি পাস্বা ?

পাইসো : পাউলেন- পেল। ঐখোয় শিদবসি য়াররোইদরা ?

পেলে : ঐহাকসু শিনিংদে। অদুবু ইমাগী য়াথং মচা ওইবা ঐখোয়না হিন্তোকফদে।
ঐখোয় শিদবা য়াররোই।

পাউলেন : ঐখোয় অহম্বক শিবগী ইমাগী ওর্দর অসি অইহা উকিল অমা নেক্সগা অপিল
তৌবদি -

পাইসো : উকিল অমা লাক্রে। আপিল তৌসি। মিস দেল্লি!

পেলে : কনাগী কোর্টতা তৌগদৌরিবা আপিলনো ?

পাউলেন : দেলিদি য়ান্না শিংবনি। মহাক্তি খঙলমগনি। হেম্মো দেলি! ঐখোয়গী অরুবা
কেস অমা লৈরে। ম্লিজ

দেলি : (চংলকই, মখোয় অহম্ব উবদা ঙকই) এ, লোক অমদা কৈজাও অহম পুন্সপ
লৈরমইনা! হান্তোকগেদি হায়দ্রদনা কদৌরমইনো ? করিগীনো তুমিন তুমিনা
লৈরিবদে? করি কেস লৈগে ? এনি প্রোব্রেম?

পেলে : ঐখোয় অহম্বক ইমানা কৌরগা শিবগী হুকুম পীরল্লে।

পাউলেন : ঐখোয় অহম্বক নংত্রবসু অমত্তুংদা ওইরবসু হিংবনা আপিল তৌবিদবা যাদ্রে।

দেলি : অমদি কনা ?

পাউলেন : ঐহাক

পাইসো : ঐহাক

দেলি : তামো পেলদি হিংবা পামদ্রবরা ? শিনিংলব্রা-ও ?

পেলে : শিবদি শিনিংদে। হিংবা তারবদি ঐখোয় লোইনমক হিংবা পামই।

দেলি : উপাই লেতে। ইমাগী ওর্দরদুগী কোপী ঐহাক ফংলে, কয়ারক হম্মা খহুরবগী
মত্তুংদা ইমানা নখোয় ৩ হান্তোকুবা, ইচাসু মীচাসু লমদম অসিদা অমত্তা
হিংহৌবা য়ারোই হায়বগী হুকুম্নি। আপিল তৌবা য়াররোই। শিবা তাবনি।
(মখোয় অহম শুকথখি) ও য়েস, লাইবক য়েংবনা চাঞ্চ অমদি লৈ -

৩ : করি চাঞ্চ ?

দেলি : ইমাগী য়াথং ঙাক্তবা য়ারোই। নখোয়সি লোইনা হান্তোকফে। নখোয় অহম্বক
শিরবদি -নখোয় হিংবসু য়াই।

পাইসো : মীবু শিরগা হিংবরনে ?

দেলি : পাইসো ! নাগা ওইনিংবা তোঙান তানিংবা, নাগালেন্দদা তিন্নিংবা, নহাকী পোক্‌ফম লমদমবু অমদি নরমদমগী মচিন মনাওশিংবু নুংশিবা ওমদবা নাগা পাইসোদু হাশোকখো। ইমাগী মনাক্তা তাংখুল অমা ওল্লগা চংজৌ। নহাক হিংবগী চাঞ্চ লৈ।

পাইসো : ঐহাকসে ? নাগা পাইসো হাশোকখগা তাংখুল ওইবা !

দেলি : পাউলেন ! উম কুকি পাউলেনদু হাশোকখো। তোঙানবা জাতিগী বাখলদু শিহ্নখো। লমদম অসিগী অশেংবা প্রজা অমা ওইরো অদুগা হিংবা য়ায়া য়েংউ।

পাউলেন : ঐহাকসি কুকি ওইদ্রবা, কুকি হোমলেন্দ তানদবা লমসিগী প্রজা অমা ওইবা।

দেলি : তামো পেলৈ ! অমাও অশেঙ, শাগৈ জাং চাউবা পিকপা, অশিংবা অপঙবা, মানা মহেঙ্গে হায়বগী বাখল খল্লিবা মৈতৈ পেলৈদু হাশোকখো। অদু ওইরবদি হিংগনি। - গুড বাই, পাইসো, পাউলেন, পেলৈ। গুড বাই ফোর ইভর। নখোয় পুন্নমক শিখো। অমুকহুয়া উন্নরবোইসিকো। ফেয়রয়েল, বিদায়- (চংখরে)। মখোয় অহুম মুকুম মুকুম শোল্লগা বাখল খলহৌই। ইরাউখোল। নোংলৈ নুংশিকা ইরোইননা লৈমানা অরোইবী খোজ্‌লন্দা কৌরকই)

লৈমা, পাইসো : (মনুংদগী) পেলৈ-পাউলেন ! ইমানা নহাকপু কৌরে। (চেনখরে)

লৈমা : পাউলেন !!

পাউলেন : ঐহাকপুসু কৌরে। লাকএ ইমা- (চেনখরে)

লৈমা : পেলৈ !!

পেলৈ : ইমানা ঐখোয়বু কৌরে। ইমা- ! নচা লাকচরে। (চংখরে) অখাক অরাও, নোংলৈ নুংশিকী মরক্তা খাংচেং শেংপী মশম-মনা ফারবী লৈমা চেছোরকই। মায়কৈ ওন ওন্দুনা পাইসো, পাউলেন, পেলৈবু কৌই। ইঙালৈ- কবুই দ্রেস চেঙ্গিল্লকই)

লৈমা : নহাকপু ঐহাক্সা কৌখিওনে ? মহাকপু কনানো ?

ইঙালৈ : নোংচুপ-অরাং হারমগী চীংশাং লাকপা ইমাগী ইচা য়াইমানি। ইমানা ইচাশিং কৌবগী তেংখাখোল কৌক্‌ চীংদোলদা তাবদগী লাকচবনি।

লৈমা : ইমানা নহাকসু উন্ননিংই। নহাক লাকপা নুঙাইরে (পাইসোদা) নহাক্সা কন্য ?

পাইসো : (সিভিল দ্রেস ফুরিং অঙৌবা) তোঙান তানিংবা নাগা পাইসো হাংপা নোংপোক চীংখৈ ওনবা নচানিগা অহল তাংখুলনি।

পাউলেন : বন্দ্যদগী শাইদালেকপা যুম অমা নিংখৌ অমা লৈনিংবা মপুক ফন্তবা কুচু
মুবা মী মচা পাউলেনদু ঐহাক্সা হাঙোকচত্রে। ঐহাক খা মায়কৈগী পনঙাকপা
নচা কুকিনি ইমা

পেলে : (ফিজম) ইমাগী য়াথং তুংইমা, অশং-অমাং খায়বা শাগে-জাং অচৌবা শানিংবা
ময়াংগী খোঙবী মচুম থকপা মীনাই মচা পেলেবু হাংপা, নচানিপা অতোনবা
মৈতৈ পাজলবনি ইমা।

লৈমা : মতম কুইরবগী তুংদা ইচাশিংনা ঐহাক্সী ইনাক্তা পুন্না লেপমিন্নরবসে ইমা
পেলে। নচিন ননাও খুজ্জেং পাল্লোইনৌ (পাইসো, পেলে, পাউলেন মুখং শাগে)
নখোয় অহুন্না পাইসো, পাউলেন, পেলেবু তংশেংনমক হাঙোক্সেমেকো?
মখোয় অমুমক হিংলক্সরোইকো? নখোয় রাশকউ !

৩ : রাশকচরি (দেলি চংলকই, মৈতৈ নুপীগী দ্রেস) পাইসো, পাউলেন, পেলে
শিখে। অমুক হুন্না উবা ফংলরোই। খাজদ্রগা দেলিদা হংবীযু

দেলি : ঐহাক্সা শাক্কিনি ইমা। মহাক নাগা পাইসো নস্তে, থাইনা ফুটবোলদা ফাওরস্থা
পুকচেল চাউবা তাংখুলদুনি। মহাকসে তেংনৌপলদা লুট তৌবা, সদর হিলগী
ডাকু পাউলেনদু নস্তে, পাউলেন শিখে, মহাক্তি রাজনিতি দল কুকি নেস্কেল
এসেমব্রি লিংখন্তুনা ইমাগী সেবা তৌরক্সিবা কুকি অশেংবনি। মসিসু পেলে
নস্তে, পেলেদি হাংত্রে। মহাকসি মৈতৈ পাজলবনি ইমা।

ইঙালৈ : ইমাগী লমহেনবা ইমাবু রা-নাবা শিল্পস্থা নচা শারস্বশিংদু লোয়না শিথ্রবনি।
হরাওরো ইমা, নোক্সো। নাগাদি নাগালেন্দদা চেনথ্রবনি।

লৈমা : অশেংবা ইচাশিং ফংজরবনিনা ঐহাক হরাউরগে। অদুদি ইমাগা লোয়ননা হৌ
চোংলসি (থাবল চোংবা)

দেলি : ঐহাকসু যাউবা য়াব্রা ?

ইঙালৈ : করিগী যাদগনি ? লমদম অসিদা লৈবা জাতি পুন্মমক যাউবা য়াই।

দেলি : অদুদি ঐহাক কদায়দা য়াওগনি ?

লৈমা, পাইসো, পেলে, পাউলেন খুৎশন্নরগা থাবল চোংবদু য়েংলবগী মতুংদা
পেলেগা পাউলেনগগী মরক্তা ইঙালৈনা দেলিবু ইজিনখি। ইঙালৈনা পাইসোগা
পেলেগগী মরক্তা য়াউখি। থাবল জম-জম মখোয় হরাউনা চোংই। লৈমনা
লাইরেন মথেক চিংলগা চংখরে। বেন্দগী মখোল নেমথখি।

শারঙ নোংশা

শারঙ নোংশা

সিন - ১

(ইম্ফাল। নুমিদাং পুং ৮ সরকারগী উকিল রাধা ময়ুমগী প্রোইং রুমদা ইংলিস খবর পারি। নোংমৈ কাপ্লবগী মখোল তারকই। রাধানা মখোলদু মায়কৈ কদোমদগীনো তারবগী মতুংদা থোঙ থোঙনাউ লোঙ্গিল্লি।)

রাধা : নুমিৎ খুদিংগী কাপ্লবগা হাংনবগা করম্বা ইরৈবাকনো খংদ্রেদা করম্বা মতমদা শান্তি ওইনা লৈরগবা? (থোঙদা কোক কোক থিল্লকই) কনানো? কনা ওইরবনো? (হেমা হৌনা থিল্লকই) কনানোনে।

(রাধানা থোঙ হাংদোকই। নোংমৈ গুলিনা পাল্লবা কেমোফ্রেকী ফিজোল শেংপা নহারোল অমা লিৎশিল্লকই। থোঙদু পুনা হাপচিল্লগা স্বর থবেৎ থবেৎ হোল্লগা থোঙদা ডারগা কুস্থি।)

রাধা : নহাক কনানো? নহাক নহারোল্লা? নহাক্লা চংলকইবা যুম অসি কনাগী য়ুমনো খত্রা?

নুপা : খংজৈ। এদভোকেট জেনরেল মেদাম রাধাগী য়ুম্নি। ঐগী রাখলসি তায়োন্নরবা?

রাধা : তায়োন্নদে। সরকারগী উকিল রাধাদু ঐহাক ইশানি। মিৎকুপ খরগী মমাংদা ঐহাক্লা নোংমৈ কাপ্লবগী মখোল তাখি। মদুদা নহাক নোংমৈনা পাল্লবা মীওই অমনি। চুমইকো?

নুপা : আর্মিনা এটেক তৌরকপদগী ঐখোয়সু ইশা কন্নবা সেলফ দিফেন্সতা খুং হনবা তাখি। ঐহাক আর্মিগী গুলিনা পাল্লে। চংজফম লৌরবনি। ঐ স্বর হোনবা বারে ইমা ইবেম্বা।

রাধা : নহাক য়াওন্মুপকী মীনি, শোয়ঙ্গেকো?

নুপা : মামী হায়না খুমজবা তারে - অসঃ...

রাধা : ঐনা পায়রিবসি মোবাইল টেলিফোনি পুলিস কৌরগা নহাকপু শিল্লরবদি নহাকী অশোকপদু সরকারগী ডাক্তরনা লেমা লায়েংবিগনি। লোক

অপত্তা অমদি জেলদা চাকসু লেন্না ফংগনি। ঐহাক মদুগী থবক অদু ফাওবদি তৌবিররোই। নহাক খুদক অসিমক্তদা মনিংলোমদা চংত্রো। ঐগী যুমগী মনিংদা লৈরিবা শব্বন অসি লাছোকপদা মেনরোদ লৈরবনি।

নুপা : ইমা ইবেম্মা (নাইন এম এমগী পিষ্টেল পুথোরকই) ঐহাকসি শাশিম্বা, ওস্তবা নহারোল ওইনা খনবিরবদি, পিষ্টোল অসিদা গুলি ৬ হেমা য়াউরি, মরনশিং অসি ঐঙোন্দা কাপশিনবিয়ু। ঐবু ইমাগী তম্পাক্তা পোখাহনবিরো। নচাগী হকচাংদা মীয়ান শিফাইগী নোংমৈ গুলি লৈরি। ঐবু মিৎকুপ খরদং পোখাহনবিয়ু ইমা।

রাখা : (নহাদুনা পিরকপা পিষ্টোলদু লৌরগা) ঐহাক নহাকী নমিং লৈফম, করম্বা কাংলুপকী য়াওল্লোইনো হংলোই। মরম খংব্রা? খঙলমগনি। নোংমৈ গুলিগী চেন্নাখোলদু ওহাক তুমিমা খাংউ। মৈতৈ নোংশা পাউনা ব্রজবাসিনা খোঙজোম লান্দা মশাদা ব্রিটিশকী নোংমৈ গুলিনা মশিং খংদনা পাল্লবদা অয়ো নাহেখিদি। ঐহাক নখোয়গী মীকপ মীরাউখোল তানিংদে। তুমিমা ওহাক্তং লৈয়ু। মখোল অসি তারব্রা? নোংমৈ কল্লা কাপরি। নহাক্তি হিংহৌরে। মী খরদি শোয়দনা শিরমগনি। (বাখল ওহাক খল্লবগী মতুংদা টেলিফোন তৌই) হল্লো! কনানো? ডাক্তর বোনলা? বোন! মার্নী, ঐ নচে রাখানি। য়ুমদগী। নহাক খুদক অসিদা ঐগী য়ুমদা লাকউ। সর্জিকেল ওপরেসন অমা দরকার ওইরে। বুলেট ইঞ্জুরিনি। নো নো। হোম্পিটালদা পুরকপা য়াবা পেসেন্ট নঙে। অশোকপা মীসি কোলাল ওইরবনি। মমাংগী গেটলোমদা লাক্কনু। মনিংথোংদা ঐ গেট হাংলগা ওইরমগে। ইমজেনিনি, ভাব তারব্রা? (নহাদুদা) ইবুংঙো মনুংগী কাদা চংলসি লাকও। কমাল্লো লাকপা য়াই।

নুপা : ইমাগী লমন নচাগী পুন্দিদা কাউজরোই।

রাখা : বা ওংগনু। নহাক ঐগী ইমুং অসিদা নপুলিগী চেংঞ্জেল নিবা চংলক্কাব নত্তরা? নহাক্সা ঐঙোন্দা ইমা হায়না কৌরবনিনা ঐহাকসি নহাকী কনা ওইফম থোকে। ঐহাক নমাংদা নমা ওইনা লেন্নি। ইমাদা করি হায়নিংই।

নুপা : ইমা, মমা ওইবীশিংগী নিংখা তম্বা পুরক্কবগীদমক নচা কয়গী ঐখেঙনা পোন্ধফম ইরমদমগী লবুক লমহাংদা চাইজরিবনিনে ইমা।

রাখা : ইবুঙো, ইবুংঙো...। সে ইমাদা কোল্লকউ। মনুংগী কা ফাওবদং চংসি। খোঞ্জেল থোক্কনু। চেন্নাখোল খাঙউ। (পুশিনিখি)

মপান্দা হবাগাডী ময়ামগী মখোল তারকই। খামস্ত্রে। থোঙদা কোক কোক থিল্লকই। কোলিং বেল থিংলকই। রাধানা কা মনুংদুদা ই তাব্রা য়েংই। অদুদগী করিমস্তা তৌখিদবা শাদুনা খবরদু পায়রগা থোঙ হাংদোকই।

রাধা : য়েস, কম ইন!

(কমান্দোগী ওসি রঘু চংলকই। রাধাদা শলাম তৌই।)

রঘু : শুদ ইভিনিং মেদাম!

রাধা : এঃ কমান্দোগী ও সি শাহেবনিনা, করি খন্নসিগে?

রঘু : মখাগী হৈনৌবোন্দা অর্মিগা নহারোলগা এনকাউন্টর তৌনরে মেদাম। আর্মি ৫ শিরে। নোংমৈনা পানবা নহারোল মায়কৈ অশোমদা চেনখিবগী খুদম ফংবদগী খোজুল লীজরকপনি।

রাধা : ঐহাকী যুমসিনা চেক পল পুমকোই কোই শিনবসিদা কাপ্তবদু তাহৌবনিদো। ফমউ, চা থকখিসি

রঘু : নো থেক্স। যাজরে। নহারোলশিংদু মেদামগী কম্পাউন্ড অসিদা চোংশিল্লগা লোংপ্রা হায়না চেক তৌজবনি।

রাধা : চেক তৌফম থোকপনি। চিংনবা কোরুবা ইমুংসু সার্চ তৌবদা করিসু অকাইবা লৈতে। ঐনা অয়াবা পিরি।

রঘু : যাজরে (মমিৎতি ইমুংলোমদা, থোংনাওরোমদা চিংননা য়েংই।) চেনশিল্লক্কা থোক্কাবসু চৎখিরল্লগনি। থেক্স ইয়ু মেদাম (শেলুট তৌরল্লগা থোকস্ত্রে)।

রাধা : থেক্স ইয়ু! (ইমুংলোমদা কৌরগা) বোন! থবক লোইরব্রা? লোইরবদি অমুক্তা থোরকখো। তারব্রা?

ডা: বোন : থোকচরক্কে ইচে।

রাধা : বোন! ওপরেসন লোইরব্রা? মহাক করিসু থোইদোকপা তৌররোইকো?

বোন : ওপরেসন পাঙথোক্কে। আউট ওফ দেপ্তর - করিসু চিংননিংজাই লৈস্ত্রে ইচে।

রাধা : মহাক্সা জ্ঞান হেক তারকপদা - মহাকপু থিন্ননবগী থৌরাং ...

বোন : ইচে, মহাকী মরিংজেলসি নৌপা তশেংনা কি। মহাকপু শিখহন্দনা ওপরেসন তৌরগা মশাদগী নোংমৈ গুলি অনি লৌথোকপদা অয়ো হায়দে। মহাক চৎস্ত্রে।

- রাধা : করি? করনা চৎত্রিবা?
- বোন : ঐহাক্সা শল্পগা মনিংগী শোরোক ফাওবা থিন্দোকুই। শোরোক যৌবদা মহাক্সা টোর্চ লাইট মচা অমা অতিয়াদা অহল্লক কাপই। কদোমদগীনো খঙদে, লাইট থান্দবা মখোলসু তাদবা মারুটি ভান অমা খৌরকই। মদুদা মহাক তোংলগা চৎত্রে।
- রাধা : (বাখল মুন্না খল্লি) মহাক্সা করিগুস্বা অমস্তা হায়রমদরা?
- বোন : ইচেবু অমসুং ঐহাকপু থাগৎলমই। ইচে অমসুং ঐহাক্সী লমন শিংবা গুস্বা ঈধৌ পাখংবনা কুবিবা ওইসনু হায়রমই।
- রাধা : উম। ঐগী বাখল চুলে। মহাক মীরোন লোনবা নোংশানি।
- বোন : ইচে।
- রাধা : করি হায়নিংই ইপানা হায়নিংবদু নচেদা চিংনদনা হায়য়ু।
- বোন : ইচে সরকার অসিগী এদভোকেট জেনরেলনি।
- রাধা : মান্নি। মখাদি?
- বোন : নৌপা ঐহাক স্পেসিয়েলিষ্ট সর্জননি। রিমসকী প্রোফেসারনি।
- রাধা : অদু কদৌরবা?
- বোন : মহাক্সা আইননা থিংত্রবা লানহৌলুপকী মী অমবু ইচেনা চংজফম পিবদা নস্তা ঐহাক্সা লায়ংবসি...
- রাধা : নহাকসু ঐহাকসু না তাথিবা অমস্তা নস্তে। তপ্পা ঈংনা বা গাংবা তস্বসু ফৈ। ইচে খংই, নহাক ফোরেন কন্ট্রি ইংলেন্দ, যু এস এ, জার্মনি, ফ্রান্স অমদি জপান্দা ট্রেনিং চংলুরবা সার্জননি। নচে ঐহাকসু অচস্বা এল এল বি নস্তে। ইংলন্দগী বার এট-লো নি। ইপাবু মীরেবাস্তা লৈরিঙেদা ঐখোয়গী ইরৈবাক্সী মনা মশিংগী এঙ্কাং, হিদাক লাংথক, মরুপ মপিজা, লমদম অসিগী প্রকৃতিগী দৃশ্য কয়া করিগুস্বা মিৎকুপ্তা নিংশিংলক্তবরনে?
- বোন : করিনো ইচেনা গাংইবদুবো? তাইবঙ মীওইবা কনানা মমা লৈবাকপু নুংশিদবা, নিংশিংনদবা যাউবগে?
- রাধা : কবেস্ত। যু আর অবসোলুটলি রাইট। নহাক্সী পোল্লফম লমদম নরৈবাকপু নুংশিরবদি নরৈবাস্তা লৈবা মীপুম খুদিংমকপু নুংশিফম খোক্তরা?

- বোন : ইচেগীদু ফিলোসোফিনি। সরকারগী থবক তৌরিবা ঐখোয়না আইম্না যাদবা মীদা তেঙবাংবসি - ইচিন ইপা খোং নাম্মা জেলদা থাংজিনবনি।
- রাখা : পোকঙমদনা পোক্কাবা মীওইবা অমগী সেবা তৌবসি ঈশ্বরদা থৌগল তৌরবনি। তাইবং মপুনা মীওইবা শেমই। মীনা আইন শেমই। ওসি ইরমদম অসিগী এম এল এ, মস্ত্রি, ওফিসার কনানা লো ওফ দি লেন্দ খংলগা ঙাক্সা চংলি? এপোইন্টমেন্ট, ট্রান্সফর, প্রমোশন... পুন্মক্তা অনা সিকি, হাবি জাবি - (ঘরি য়েংলগা) ছম, নহাক থেংথনি য়ৌরো।
- বোন : অদুবুদি চুমই। আইনবু ব্যবহার তৌরগা অচুয়া থবক তৌবা মী থিবদা বারে। মিনিষ্টরদগী চেং কেরোসিন য়েনবা এজেন্ট ফাওবা ছরানবা ঙাক্সা ওইরে। নহারোলসু খোংউপ লুপা লিশিং পিবা তোংনবা, মোটোর সাইকল অহনবা তোংনিংবদগী নহারোল লানহৌবা ওল্লে। ছরানকনা খুংলিংবা, থবক শুদনা শেন পান্সা প্রজানা খুংলিংবা লৈবাক্সু চাউখংপা হৌনত্রা? য়ুম্মোন্নবা স্টেট নাগালেদ, মিজোরাম লংথ্রে। মনিপুরনা লৈত্রনক চংলে।
- রাখা : অদু ফাওবদি নহাক খংলেদনা। প্রজানা ভাব তাদ্রবদি লৈবাক্সো চাউখংলোই। অদুনা প্রজাগী মাংথরক্সবা পুন্দিদগী ঐখোয় জ্ঞান তারবা কাংবুনা কন্দবা যাদবনি। অদুনবু লাইরিক লাইশু হৈবা ওফিসারশিংগী নুপীগী ফোরম, ক্লাশ রান ওফিসার ওইরল্লবা মতিক চারবা অহল্লোন কয়গী সংস্থান লিংখংলকইবসিনি। ছম, থেংথনি নহাক য়ৌরো।
- বোন : অঙাওবা মীশিংগী মরক্তা ঙাউদবা মী অমা লৈবসি ঙাওবনিকো ইচে। শুনিংদবা লাইরবা তরাবু ইনাক খুনবা অমনা তেঙবাংবা ওল্লোই। মী তুশীনবা হৌগংলুনু। ষণ অশিবগী মনাক্সা লেপ্পা মী প্রাইশিত ফংই হায়বা বাফমদি লৈকো ইচে।
- রাখা : অদুবু বোন! ঐখোয় হোংনবদি লেপ্পা যাদে। নেবর সে ফেল। ট্রাই ট্রাই এগেন। য়ু বিন সঞ্জিদ। মহাপ্রভু নম্বো পোরগা লমজেল থৌইবা য়ারোই। সরস্বতী পুজা কংলগা পরিক্ষা পাস তৌরোইকো। হোংনদবা মীদা ঈশ্বরনসু তেঙবাংদবনি। নচেনা ওসি নোংমৈনা পাল্লবা শিরগদবা নহারোল অমগী মতেং পাংথ্রিবদো ইমা লৈবাক্সী তুংগী য়ুম্বিরেল অমদা ঐগী অঙস্বা তেঙবাংবনি।
- বোন : ঐখোয়' ইচেসি মথংগী ইলেজ্ঞনদদি ওপোজিসন পার্টিগী কেন্দিদেট ওইরকদবা মাল্লেকো। ইচে, ভোং লেপকে খল্লবদি ছরানবগা শঙ্গা ওইদ্রবা,

নমথাক বাইে ঙাংদ্রবা, রাশকপা কিরবা মীদুদি ভোং কাদবনিকো। মনি পবার, মেন পবারসু দরকার ওইবনি। ঐ যৌজরে ইচে।

(বোন চৎত্রে। রাধাদি রাখল অমদা উংদুনা লৈহৌরে। নোংমৈনা পাম্ববা নহা অদুনা হায়রম্বা বাইে খরা কাউবা ওমদ্রে। অরাম্বদগী হায়রকই)

নহা : ঐহাকসি শাশিন্নবা ওস্ত্রবা নহারোলনি খনবিরবদি পিষ্টোল অসিদা গুলি ও হেল্লা যাউরি। মরুশিং অসি ঐঙোন্দা কাপশিনবিরো। ঐহাকপু ইমাগী তম্পাক্তা পোখাহনবিরো ... ইমাগী লমন নচাগী পুলিদা কাউজরোই ... মমা ওইবীশিংগী নিঙুখা তম্বা পুরকুবগীদমক মচা কয়াগী ঙ্গেংনা পোকুম ইরমদমগী লবুক লম্বাংদা চাইজরিবনি... ইমা অমদি ডাক্তরগী লমন নোংমদি শিংবা ওমজবা ঙ্গবুধৌ পাখংবনা কুবিবা ওইসনু... ইমা, ইমা, ইমা-।

রাখা : ইবুংঙো অদু কনানো? মহাক্কা ঐহাক্কা করি মরী থোক্কে?

সিন - ২

(লুত্ৰাবী রাখানা এদভোকেট জেনরেল ওইরিঙেদা বসির খান মিনিষ্টর ওইরে।
বসির খান মুস্লিমনি। অদুবু হৌজিক্তি মৈতৈ পাঙল ওইরে।)

মস্ত্রি বসির খানগী বঙ্গলো। অয়ুক অমা।

বসির খান : বেগম! জানেমল —

রুহিনি : অম্মাহগী পাংখক ওইবা মস্ত্রিজি। ঐগীদি সনা ইবুংঙো। করি সনা য়াথং?

খান : মহমদ আলি জিনাগী ফোটো পুরকউ। ঐগা কনানা শক ফজবা হেনবগে
য়েংগে।

রুহিনী : জিনাগী ফোটোদি মৈ থাদোকস্ত্রে। লৈত্রে।

খান : করিগী জিনাবু অদুক শাওরিবা?

রুহিনি : হিন্দু মুস্লিম নুংশিনদ্রিবা, দেশ অমমমগী প্রজা ওইরিবসি জিনানা নংত্রা?
অদুনা ঐহাক্সা মাংহনস্ত্রবনি।

খান : তু ওইরগনা ইন্দিয়াগী প্রসিদেশ্ট ফক্ৰু-উদ্দিন আলি অহমদ নংত্রগা
হিন্দুস্থানগী রাস্ত্রপতি জকির হুসেনগী ফোটো পুরকউ।

রুহিনী : মখোয় অনিনা ঐখোয় ইমুংগী করি কাম্বা তৌরস্বগী লাংকদৌরিবা?
মখোয়গী ফোটো লৈত্রে। জুলফিকর আলি ভুটোগীদি লৈ।

খান : ভুটো? মীনা হাংলগা শিবা পাকিস্তানগী প্রাইম মিনিষ্টর ভুটো। পাংদবা, মীনা
হাংপদা য়াবা ভুটো? বসিরখান ঐহাক অসিবু মীনা হাংনবা নেতা ওইরিবরনে
বেগম? ঙাইখো - খুল্লকখিনু। মহাত্মা গান্ধি, ফাদর ওফ দি নেসন, নারগা
শিখিরা? নথুরাম গোদসেনা নোংমৈনা কাম্বগা হাংখি। ইন্দিরা গান্ধিদি -
পঞ্জাবীনা হাংখি। মচানুপা রাজিব গান্ধিদি মদ্রাজী নুপী অমনা বোমগী লৈ
পরেং হুকপিরগা শিমিলখি। হাংস্ত্রবা, শিখবা মী অমবু হিংলকপ্রা?
হিংলস্ত্রেকো। তুদি ঐবু কদৌবগী হাংহনগদৌরিবা? ঐহাক শিনবগীদমক মস্ত্রি
ওইবা নস্ত্রে। হিনেবগীদমক করি তৌবা তাই? ঐহাকপু হাংকদবা মীদু ঐহাক্সা
হাম্মা হাংপা তাই। অদুদি কদায়/ঐগী ঞাঙ! ঐগী নোংমৈ।

- রুহিনি : টিকেদ্রজীৎ শারিরো ? টিকেদ্রজিৎসু ফাসি তৌরগা হাৎখি ।
- খান : শিরগা হিংবা মীগী মমিং হায়বদি ওদ্রা ?
- রুহিনি : ওম্মী । মহমদ, বুধা, গাঙ্কি, নেহরু, সুবাসচন্দ্র, কোমরেদ ইরোবোৎ মখোয় হৌজিক ফাওবা শিদ্দি ।
- খান : তুংগী মীরোলনা কাউদবা, নিংশিংবা মীসি অহিংবনি অসিরা ? ও.. (মিংশেলদা মশক য়েংলগা) ঐহাকী শকসি ফজদ্রদা । মীনা কাউদনবা, নিংশিংদুনতা লৈনবা হেমা ফজহনবা তাই । ঐহাকসিবু ফজদ্রবরনে বেগম ?
- রুহিনি : ঐহাকী নিপানবু ফজদবা হৌনদ্রা ? বারকী তয়াল অঙাংবা, ফৌ শংবাই অচোনবা, গুরী পরেং অচুয়া ...
- খান : সুবান অল্লাহ ! হায়থরকউ ।
- রুহিনি : শবান্না লফু লেদ্রা ।
- খান : আ হা -
- রুহিনি : হায়বদি ফুম্পারুবদো । কুচু য়েংই কুলৈ কুচু ।
- খান : বা বা ...
- রুহিনি : হায়বদি ডৌদবদো । য়াতা য়েংই
- খান : বাখাগী কফেই !
- রুহিনী : শবিনা ইকাইনিংঙাইনি ।
- খান : শবি ? শবি ময়া ? ঐগী য়াসি শবি ময়া মাল্লি হায়বা ?
- রুহিনি : ওইখোবা । য়েংথোরকপা মিৎয়েংননে —
- খান : পিশুন্না (রুহিনিদা মমিং খংচিল্লগা) কামদেবগী লীকুং
- রুহিনি : মানে মানে । মকু মিৎতানে । খাস মকু মমিং ।
- খান : করি হায়বা ?
- রুহিনি : ওংথোরকপা খোঞ্জেলনা —
- খান : পনচোম গুর । ব্রিন্দাবনগী কৃষ্ণগী বাশিগী মখোল । লৈশাবী চন্দ্রবলীদি লায়রদনা ময়ুম পান্নবী শ্রীমতি রাধিকা ফাওবা ওাওদুনা অহিং নোংয়াইদা চেছোরকপা খোঞ্জেলদো - নংদ্রো ?
- রুহিনি : সিওর ! কালেনগী য়াক্রবা নুংশাদা —

খান : ইয়াৰ কুলৰ। ৱিক্ৰিজেৱেটৰ —

ৰুহিনি : উম, কালেনগী নুংশাদা ময়াং ক্কাৰা খোংবা —

খান : বেগম নহাক্কা নুশিৱগদবনি হায়দুনা ঐহাক্কা জাংই শক্ৰিবসি নহাক্কা নাকোংদদি অসামগী নুংশা মৱস্তা ময়াং ক্কাৰা খোংবদুগা মান্নৱবা ? তুদি হায়বিগে তাজৌ বেগম। ঐহাক্কা পাখং ওইৱিঙেদা ৱিক্কা থৌৱল্লবসু, যেন ঙানু লম্বোম্বদগী চম্প্ৰাসি ওইৱল্লবসু হৌজিক্তি মন্ত্ৰি ওইৱবনি। ওফিসাৱশিংগী সাৱ। মীয়ামগী মন্ত্ৰি মহাদয়। ঐঙোন্দা কৱেম কথাইনবা মীদুদি মথায়দু, বেগম নহাক নশক ফজৱমদ্রবদি ইতিক খংগদবনি। অদু অদা খংদে, ঐহাক মীনা হাংপা য়াৱোই। শিসু শিবিৱোয়।

ৰুহিনি : অমেৱিকাগী ৱোকেটনা হাংপা ঙমদবা ইৱাক্কা সদাম হুসেন ওইৱিৱা ? য়েক্লবগী খুংতা শিনিংদ্রবদি ফুৱা দলান শাগংলিবসিগী মহংতা কোম তৌবিয়ো। উচি ওল্লগা লোংনবা।

খান : বসিৱ খান ঐহাকসিবু কয়াম পাঙদবা মন্ত্ৰিনো ? ঐহাকসু শিবা কিবা মী নন্তে।

ৰুহিনি : ঐহাক্তি মন্ত্ৰি শিবদা য়াওবা ঙম্মোইকো।

খান : নপুৱোয়বা শিবদা নহাক শিবা ঙম্মোইদবা ? অদুদি নহাক সতি নন্তে।

ৰুহিনি : মুস্লিম নুপীবু সতি ওইৱাও ?

খান : ও.. নহাক পাঙল নুপী ওল্লেকো। তু ওইৱদি...

ৰুহিনি : এ: মন্ত্ৰি ওইৱকানদা তুদগী তু পুৱকউ হায়বদু তেঙ্কসি হায়বসি ঙমদ্রবনিনে। ছইবু দোলাই তোংহল্লগা...

খান : বেগম নহাকপু (মনাতোন মেহ্লগা) নমথিবা ৱাৱী নংদ্রবদি নুংঙাইবা চাউখংপগী ৱাৱী শানিংঙাই লৈজদ্রৱা ?

ৰুহিনি : কৱি লৈবাক্কা নুংঙাইবা চাউখংপা কৱিনো ?

খান : ঐ মুস্লিমনি পাকিস্থানি নন্তে। পাকিস্থানগী মমিং পল্লকনু। হিন্দুস্থান হায়বসি ইন্দিয়া নত্ৰা ? মৈতৈ নহাৱোলনা ইন্দিয়াবু শাওৱি। ইন্দিয়াগী ৱাৱীসু শাৱোইসি। মনিপুৱগী ৱাৱী শাসি।

ৰুহিনি : মনিপুৱগী ! মনিপুৱ হায়বদি বিষ্ণুপ্ৰিয়াগী মমা লৈবাক মনিপুৱদো। মহাভাৱতকী আৰ্জুনগী মচানিপা ৱাক্ৰুৱাহম্মা কোনুং শাবিৱমই হায়বা

মনিপুরদুরো? নৎত্রগা শান্তিদাস গোবাইনা মনিগী লৈবাক্লি হায়দুনা মনিপুর
থোনবীরস্বা লৈবাক্লিগী বারীরো?

খান : নুংঙায়খিদ্বেদা। ভারতকী নোংপোক চিদাইদা লৈবা চীংনা কোয়না পনশাবা
হাওনা ইকোয় কেইশিনবা লৈবাক মনিপুর —

কুহিনি : ও ও। মাঙহনখিগদৌরবা লোক্তাক পাং লৈবদো। পৃথিবীদা উবা ফংদ্রবা
শঙাই হংলগা চাথোকপা লমদো। গোবিন্দজীগী সনা লুপা ছরানবদা নন্তনা
মফি মুনবা লৈবাক্লি নৎত্রো মনিপুর হায়রিদুবো?

খান : করপসন্না রাই চাইবা। তলব পিবা ওমদবা। মীচম হাংপা। নুপী খোসোইলবা।
ঙাইহাক কাংদনা সরকার কায়বা। তোতি ঈশিং থকপা ফংদবা। ইলেক্ট্রিক
মিকুপ খুদিং মুংপা। বন্দ ব্রোকেদ কফিযুগী লৈবাক্লো - অসি হায়রিদি তাবদা
নুঙায়রত্রা?

কুহিনি : ও ... ভাব তারে। যু জি, আর্মি, মন্ত্রিগী সাশন অহম লৈবদু নৎত্রো? অদুগী
প্রজাদি ইপানাং ইপুনাং, ইমারোল, ইশাগী ফিজ়েং চাকচা থাদোকপনা
চাউথংপনি খঞ্জবনি। লৈবাকসু পিকমন্নি অদুনা মচেং অমসু খাইদোকপিৱনি
হায়বদাইনে।

খান : বেগম। নহাক কমান্দো য়ান্না পাম্মেনে?

কুহিনি : পামই।

খান : কমান্দো পামই হায়বা? করিগী?

কুহিনি : কমান্দোদি হাংনিংবা মী হাংপা ওমই। মীচম হাংপগী মেদল ফংই। প্রমোসন
কয়া। ময়ুম ফুরা দলান শাগৎলি। মপুরোইবালৈবী নুপী ফাওবা লৌবা ওমই।
কমান্দোনা মন্ত্রিদগী শক্তি লৈবা হেল্লি।

খান : বেগম। কমান্দো হায়বদু ঐঙোন্দা শলাম ভৌবা মীনিনে। ঙাইখো। গাড়ী
ময়াম খামস্তিবসি ঐখোয়গী গেটতা নৎত্রা?

কুহিনি : কমান্দো লাকএ।

খান : হা? ঐহাক হংলগা লৈতে, মিটিং চংখি হায়মু। (লোথখি)

রঘু : (মপান্দগী) ঐ অমুক্তা চংজরকপা য়াগত্রা?

কুহিনি : যেস প্লিজ (রঘু চংলকই) এ: রঘু। নহাক ওইরে। চংলকউ। করি
থবকীনো? মন্ত্রিদি মিটিং চংত্রেনে। ঐঙোন্দা হায়রস্বা য়াদবা স্বাফন্না?

বঘু : মিনিষ্টর শাহেবতকী এদভাইস লৌজনিংবনি। অদুবু চথোকথবনিনা, মেম শাহেবতা পাউ পিজরস্বসু য়াই। খুল অসিদা খুংলাই পায়বা নহারোলগী কেম্প অমা লৈরে হায়বা ইন্টলিজেন্সকী পাউ ফংবদগী আই জি পিনা কোথিং ওপরেসন তৌনবা ওর্দর পিরক্কে। মদুগী পাউ পিজবা চংজরকপনি।

কহিনি : মদুদি সেক্যুরিটিগী পাংথোকফম থোকপা দুতিনি। করিসু কায়দে।

বঘু : অদুদি ঐহাক ইথৌ পাংথোকচরুরগে। য়ুমদগী মী অমস্তা মপান থোকহনবীরনু (চথি)

কহিনি : রঘুবাবু অমুস্তা গুইবিথো

বঘু : করি তাকপিগদবা?

কহিনি : ঈরমদম অসি নুপীনা খুংলিৎবনি। হাউস সার্চ তৌবদা নুপী পুলিস য়াওহনবা ফৈ। সার্চ মেমো, পোৎ ফারগনা সিজর মেমো, মী ফারগনা এরেষ্ট মেমোদি পিবিরমউকো।

বঘু : ফনি। আইনদি ইমা ইবেনশিংনা হেমা খংবিরবনি।

কহিনি : অফাবা মীদু কবিগী ফারিবনো, কদায়দা থমগনি খংহল্লমদবদগী ইমুংগী মীশিংনা কঙাওনবদু নুঙাইবরদো। অদুগীসু মথস্তা সেক্যুরিটি কাংবুনা ফাদুনা পুত্রগা থিবা খংখিদবগী মশিংসু য়াল্লে। মমা ওইবীশিংগী খল্লগা অচুয়া থবক খরা পায়হল্লিংবগী নিঙশিংবনিকো। বারৌব্রা রঘুবাবু?

বঘু : অচুস্বনি। বাফম অদু সপ্তিম কোর্টকীসু ওর্দরনি। ফনি, যৌজরগে

কহিনি : যৌরো যৌরো। (রঘু সলাম তৌরল্লগা থোকথ্বে)

খান : চংথ্রা?

কহিনি : চংথ্রো। শামুনা উচিবু কিবা হৌনদেদা। মস্ত্রিনা পুলিস উবদা লোৎপসিদি ইকায়থ্রোদা।

খান : লাইরেনবু নাচলনা ওয়া মতাংসু লৈ।

কহিনি : মসিদি বাফংনবগী মন্ত্বেতা ঈশৈদুম শক্লিংলকই। শাবি লাউ লাউ, মাঙদা চংলোরাউ। ননাইনুবী হিংলিঙে মাঞ্জ নংবু ফাবদি কনাগী মতিক লৈ? যল্লা হাংপা সত্যবানদো শাবিত্রিনা কনখিবনি।

খান : অদুবুদি বেগম নংগী কুপাদগী ঐহাক্সা মস্ত্রি ওইবনি। তু ঐহাক্সা খংদবা নস্তে হায়খি। কবি? মাগী রঘু হায়বা কমান্দো মচাদুনা হায়জরমইদু

করিনোমি? মা হায়রন্নিবা নহারোলদু পাঙল খুংলাই পায়বা লৈরে হায়বনি। মুস্লিম খুংলাই পায়বা যাদে হায়বা মপা কনাগী আইম্নো? মৈতে কুকি নাগা পাইটে মার লোইনমক নোংমৈ পায়রে। মী হাংপা হৌরে। পাঙল ঐখোয় চৎত্রো হায়দুনা তাম্মগদবা হয়েংদা গুইরবনি। মতম অদুদা ঐখোয় অমিয়া কাদুনা লৈগদ্রা? তুনা ঐখোয়গীসু নোংমৈ পায়বা নহারোল থস্বা তাবনি বেগম।

রুহিনি : মদুদি মীবু মীনা কিবদগী নোংমৈ পায়গে হায়বনি। পাঙদবা মীনা নোংমৈ পায়রগা কদৌদৌরিবা?

খান : পাঙলবু পাঙদবা! যেন গানু মঙক ককপা গুস্বা, চুনাচাবী মনবীবু মুলা তৌবা ঐখোয়বু পাঙদবা? ইতিহাস পাউনে বেগম। হিন্দুগী লাইশঙ মঠে ঐখোয়না য়ৈখায়রগা স্না লুপা লোইনা লুট তৌবনি। অযোধ্যাগী রাম মন্দির কনানা থুগায়থি? মুস্লমান্না। গুরাংদসু অফগানিস্তান্দা বুদ্ধগী অচৌবা নুঙগী মুর্শ্তি কাপখায়থিবদুনি।

রুহিনি : ইষ্ট পাকিস্তান্দা বেঙ্গলী নুপীমঠে পাক লান্মীশিংনা মুস্লিম ওলহনথিবগী বারীসু হায়থরকউদনা।

খান : বেগম নহাকসু মদুগী পাউদু তাহৌবোইরে। পাঙল ঐখোয়সি খৌনা লৈবা, অশিংবা পাক্সনবা জাতিনিনে।

রুহিনি : ঐহাকপুসু নমদুনা পাঙলুবী ওইহনবনি নংত্রা?

খান : ঐ তুদি হায়দে।

রুহিনি : খোঞ্জেল খোজ্জবসু থম্মোয়দুনদি হায়নিংলমগনি। অদুবু ঐহাক্সা পাঙলদা ওংলিবসিগী মরমদি - পোকফম লমদম ইমালৈবাক অসিদা খুন্দা লৈতামিন্নরিবা জাতি বিজাতি খায়দনা পুকচেল খোইজেল তিন্ননা নুংশি চান্না লৈমিন্নবগী রাখলদা মস্ত্রিজীবু নুংশিথিবনিকো।

খান : অদুবু ঐনা লান্নি হায়ত্রবো?

রুহিনি : অদুদি। যেন গানু হামেং মন হাংপা গুস্বা মুস্লিমনা বেঙ্গলগী নাবাখালীগী বাথোক্তা করিগী বঙ্গলাদেশ থাদোক্তুনা কল্পিবা? পাঙলগী খৌনাদু উত্তুনা ভারতপুস্বা জয় তৌরগা হিন্দুস্থান অসিপাঙনস্থান ওইহল্লস্থদি কদৌই।

খান : তুদি কদায়দগী ওমগদৌরিবা? হিন্দু মী চাম্য়গা পাঙল মঙাগা লাম্বা তৌবদি অপংবা তারোইদ্রাও। পাঙল ঐখোয়দি যান্না শিংবনি। তুনা চেম্গা পাকিস্থান শারিবনি।

রুহিনি : অদুনদি মৈতৈ নাগা কুকিনা ঐখোয়বু তানবা তারবদি পাঙল মঠে পাকিস্থান্দা চেনগদ্রা?

খান : নো! নেভর আলি জিনানা পাকিস্থান শেমখিবগুম বসির খান ঐহাক্রা মনিপুরদা পাঙলগী হোমলেন্দ শাগৎকনি। মদুগী লাম্বোং শেম্বসু হৌরবনি।

রুহিনি : করি খৌরাং পায়খৎলবগেনে?

খান : খায়দোকপদগী তিনশিনবনা কান্নবনি। মুস্লিমগী হোমলেন্দ তান্নবগীদমক বার্থ কন্মোল তৌরোইদবনি। অঙাং শঙ্গু শঙ্গু পোক্কাগা ঐখোয়গী মীশিং হেঙ্গংহনগদবনি। নোংমদা মৈতৈগী লম ইঞ্চি অমমম খোপচিনগদবনি। এম এল এ ৪ লৈরিবসি ১০ শুহনগনি। অদুদগী ২০ শুরবা মতমদা মৈতৈগা হাওগা খৎনহম্গা ঐখোয়না চিফ মিনিষ্টর ওইরনি। ঐহাক্রা চিফ মিনিষ্টর হেক ওই বদা পাইটে মারগী হোমলেন্দ চুরাচান্দপুর, তেংনৌপলনা অনাল মরিংগী, তাংখুলগীনা উত্থুল, মাও, মরাম, সেনাপতি, সদর হিলসনা কুকিগী। তমেংলোংনা কবুইগী, ঈশিং বাৎতবা লৈহাও চেনবা তম্পাক লমদমনা মুস্লিম ঐখোয়গী হোমলেন্দ ওইরগদবনিবেগম হা ... (মথায় তানা নোকই)

রুহিনি : মৈতৈগী হোমলেন্দ? ময়াংশিংগীদি পিরোইদ্রা?

খান : মীয়ানশিংগী হোমলেন্দ তান্নবদি জিরিবাম পীগনি। মৈতৈগীদি বেগম- কংলৈপাক। লৈকংলা। মৈতৈদি স্কুটর মারুটি কার তোংদুনা শান্নরিঙে, ঙা থোংবা চারগা তুম্শিঙেদা ময়ুম ইংখোল মীগী ওইত্বনি। নহারোল মঠেনা হেরোইন নম্বর ফোরনা, শিফাইগী গুলিনা হাংলনি। নুপী মঠেনা ঐখোয়না লোজিল্লগা খামেন থাহনগনি, য়েন ঙানু লোইহনগনি....

রুহিনি : মোন্সংগী বারীদু অমুক্তা ওইখো। নোংমৈ কান্নরে।

খান : ইমাই ইমাই নোংমৈ কান্নরে। শোয়দ্রে। পাঙল শিরে। পাঙন মঙা তরা শিবদি শিসনু। মৈতৈদগী তরা কুন লৈরগা লোইরে। ঐখোয় শিঙ্গগা

লোইরে। বেগম লোৎলসি। শোমদা গুলী পাইরক্কে। বেগম নহাকপু
পাকথৌ হায়বনি।

রুহিনি : ঐখোয়গী খুন্দা মী হাৎনবা য়ারোই। নুপী খুন্মাই থোরক্কে। কাংসি
থিংউ। মৈরা পায়বী পুন্নমক। নোংমৈ কান্নফমদা চৎলগা নোংমৈ কান্না,
মী হাৎপা থিংলুরসে। য়ুমথোংগী নুপী অমমম চোংথোরকউ (চেছোকথি)

খান : বেগম। নহাকপু শিবা তারেমি। বেগম। নুপীশিংসি লাইমসু কিদেই।
নহারোলগী লান, সিফাইগী লান, দ্রগকী বার, নুপীগী লান... লান মরক্তা
ঐনা কমদৌবা? মস্ত্রিদি শিবা য়াদে। ঐ হিংনবা লোৎলুরগে। (ইমুংদা
চেস্কিনথি)।

সিন - ৩

(কমান্দোগী ওসি ওইরিবা রঘু বাবু মতমগী শেংলবা পুলিশ ইন্সপেক্টরনি। মহারু এ এস আই ওইরকপদগী ইন্সফালগী রাংমদা ট্রান্সফর চংত্রি। মেদল তন্তনা ফংই, এ সি আরসু আউটস্টেন্দিং ঙাক্তনি। প্রমোসনসু কাল্লগা কাখি। হৌজিকসু দি এস পিগী ওর্দর থোক্কদবগী থারাক থারাক যাল্লবনি। ময়ুম বিল্ডিং শাবা লোইরে। মপান লৈবাকী পোংনা থম্ফম লৈতরে। বস, ব্রক মারুটি বাংত্রে। মচন্সুপী মাক্সোলঙানবী পোষ্ট গ্রেজুয়েটকী ছাত্রীনি। অলট্রামোদের্ন ফেসনগী মবেম্মা লৈশাবী তীং ফারবীনি। অয়ুক অমা মথায় যান্না নুংঙাইনা জগোই ঈশৈগা ঈবোইননা মালেমঙানবীনা মাগী থম্মোয়না খোইদাজবা মহাক্সু ওইরি। মহাক্সু অতৈ কনাসু নন্তে। নোংমা নুমিদাং গভর্নমেন্ট এদভোকেট রাধা দ্বেগী য়ুমদা ডা: বোননা ওপরেসন তৌরগা লায়ংখিবা নহারোল অদুনি। মাগী মমিং অজিৎকুমার কোই। মালেমঙানবীনা মথোয়গী মাক্সোলদা ঈশৈ শক্টিঙদা জিন খোছাও শেংপা, টি-শার্ট অমসুং জেকেট লিংপা অজিৎ চংলকই। শুমাংদা লেঙ্গদা ডানবীনা উবিদ্রবদুদা অজিৎতু চংত্রগে খনবমস্তা ডানবীনা উরে।)

মালেমঙানবী : নিঙোলগী মংলানগী মাঞ্জনা ইমাংমস্তদা অহিংবা মুর্শি ওইনা লেপ্তম্বসিদি অস... মিহ্নগাসি আ- য়ৌত্রে। হে পাখংচাওবী থম্মোয়। করিগীনা নহারু মিপাইরিববো? মাংদা লেপ্তিবসি শাকখংদবা মীতোপ নন্তেয়ে। ঐহাকী থম্মোয় হরানবা থবায়গী মবুংঙোনে। হায়নিংবা হায়হৌগে। মৈতৈ নুপীনবু অদুক পাংদবা। ঐহাকসিবু নুপীলানগী অবোকশিংগী শুথাং নত্তবরনে?

অজিৎ : নুপীলানগী থোনাফবী অবোকী মশুনুপীনা ঐহাকপু লাক্তবা যাদে হায়না পাউজেনবীরকপবু নিঙোল য়াথং করি তাওথকিগদবা?

ডানবী : ঐহাক পৌরানিকী রাজকুমারী নত্তবদো।

অজিৎ : বাইে কারন চনখিবা য়াওত্রবসু - নুংশিচাউবী নিঙোলনি। ঙাকপিগনিদো। শ্বর হোনবা খুদিং ঘড়ি কাতাদি চংপা লেপ্তে। খৌদাং কয়া তুংওইজরল্লগা মজাইবেম্মগী য়াথং কিজবদগী লাকচবনি। ঐহাকসু খুঙ্গংগী খুলাং ঈশৈ শকপা তৌত্রি খোংবা যঞ্জেলহাদি নত্তবদো।

ভানবী : সাহিত্যগী লৈশি লৈথোল বাইনো ঐহাকী পুন্সিবু মঙলানগী লৈবাক্তা
পুবিবা ওল্লগদ্রা ?

অজিৎ : ঐহাক সাহিত্যকার নৎচদে। সাহিত্য একাদেমি এবার্দ ফংনবগীদমক চে
কলম পায়বা, বানোম শরেং কৎলগা কবি ওইবা মীসু ওইরমদবা য়াই।

ভানবী : ঐহাকসু মঙলান্দা ঙাওবী কবি অমোম নন্তে। কমান্দোগী ওসি রঘুগী
নাইতোম শাৎচবী মচন ওইরমসু য়াই। ইমিংনা মালেমভানবী।

অজিৎ : কমান্দোগী ইমুংদদি নোংমৈ গুলিগী লৈরাং শাৎলমগদবোই খল্লি।
মালেমভানবী লৈরাংসু শাৎপোইরে। ঐহাকসু পুলিসকী মচনুপী খংনরগা
খুদোংচাবা ফংগনি খনবা পাখংদি নন্তে।

ভানবী : মদুসু অচুস্বা ওইরমগনি। অদুগা পুলিস ওফিসার অমগী মচনুপী
মালেমভানবীনা অজিৎ কৌবা পাখং অমবু থরায় হকচাং কখোক্রুগা নুংশি
হায়বসিদি হায়শিল্লবা নন্তে। অচুস্বনি।

অজিৎ : রাফম অদু ঐহাক্সা লাল্লি হায়খিদি।

ভানবী : নহাক্সা ঐহাকপু নুংশি হায়বসু ঐহাক খংই।

অজিৎ : মদুসু অচুস্বা ওইরম্বা য়াই।

ভানবী : যাবা নন্তে। সেন্ট পারসেন্ট করেষ্ট। অচুস্বনি।

অজিৎ : অদু কৈদৌরবা ?

ভানবী : ঐহাক লাইরিক মখা তমথবা তোক্লনি।

অজিৎ : মরমদি ?

ভানবী : লুহোংদবা য়াদ্রে

অজিৎ : কনাগা ?

ভানবী : নহাক্সা। চেঙ্গগা হোঙসিরা ? অহন লমন হায়না শিংনরগা লুহোংবনা ফবরা ?
করস্বনা হেমা পান্মী।

অজিৎ : রাফমদুগীরা ঐহাকপু কৌরিববো ?

ভানবী : উম

অজিৎ : অদুগী ওইরবদি ঐহাক অমুক্তা খল্লুখিগে

ভানবী : খনবগী মতম পিররোই। ওসি হায়ববু হৌজিকমক পাউখুম পিগদবনি।
মরমদি চহি ৬ চুপ্পা ঐহাক্সা নহাক্সা পাউখুম ওইরক্লবনি। ঐ চিংনরক্লে।

নহাক নাছোকখগা মাঙখগনি। চেঙ্গগা লুহোংসি হায়রবদি ঙসিমক হায়ববু হৌজিকমক ঐহাক চেনবগী রেদিদা লৈরে।

অজিৎ : ঐদি নহাকপু লুহোংনবগীদমক নুংশিবা নন্তে, মালেমঙানবী। ঐহাকসি নহাঙগী ওইবগী রাখলদু থাদোকউ।

ঙানবী : ঙম্মোই, ঐহাক শুকঙম ঙম্মোই। ঐ নহাকী নুপী ওইগে হায়না রাশকত্রে।

অজিৎ : মদুনা নহাকী রাশক্ৰি। ঐহাকী রাশক্ৰা নহাক্ৰা উনবা মফমদা নুংশিনা বারী শামিন্নরগা নহাকপু বিদ্যায় পিবনি। নুমিৎ অদু ঙসিনি, মালেমঙানবী। ঐখোয় অনিগী নুংশিবা, লৈবাক মীয়ামগী ওইহনসি। ঙসিদগীদি ঐখোয় অনি লাপথোররসি। নহাক্ৰা নহাকী অপাস্বা লস্বীদা চংখো। ঐহাক্ৰা ঐগী লস্বীদা চংলগে।

ঙানবী : মদুদি নপাঙস্বা বানি। (মালেমঙানবী শাউরকই। ফুল য়ুনিফোর্ম শেংপা রঘু জিপ খৌজিল্লকই। জিপতগী কুমথরগা গপ গপ চংলকই। অজিৎপু উবদা চপ লেপ্লী। অজিৎ খোঙফম অমা হন্দোক্ৰগা লেপ্লী। রঘুনা রাখলগা লোয়ননা মমিৎতু চেপ্পপ অজিৎতা মুন্না য়েংই। অজিৎনসু য়েংই। মালেমঙানবীনা অনিমক্তা য়েংজৈ।)

রঘু : ঙানবী। মহাকসি কনানো?

অজিৎ : ঐ....

ঙানবী : ঐগী লভরনি তামো। ঐখোয় অনি নুংশিনরকপা চহি ৬ হেঙ্গে। তামোগা শক খংনহনগে হায়দুনা ঐহাক্ৰা কৌবনি। নশেন নবাই বারী শারমউ। ঐহাক চা শেম্মুগে।

রঘু : বা...!!

ঙানবী : ঐখোয় তামোসে (রঘুগী নঙ্গন্দা পোপ ফুরগা) মীনা উবদা ঙুন্দা হিংচা-সাইতস্বা মানবনি। মবুক য়ান্না ফবনি। ঐহাক্ৰা হায়রিবা মখে য়াবনি। কমাদোগী ও সি নি হায়বগী কিরনু। হঙ্গোইদনা বারী শারমউকো। ঐ চা লৌথোকউগে।

রঘু : বা! ঐহাকী ইচন্মুপীসি খরদা নন্তে ফনা ফজনা হেঙ্গে। মসিবু করম থেঙ্কগবনো? (অজিৎতা) ফমউ। সিট দাউন্দ।

অজিৎ : থেঙ্ক য়ু।

রঘু : অহন লমন্দি শুরিদনা? থবক ইনখাংদি করি ...

অজিৎ : ঐহাক এম এস সি এল এল বি পাশ তৌজরে। পাবুংদি থুপত্রে। য়ুম নোংমক্তি য়ুদ্রি। চানবদি চহি অমগী কোল্লফাৎতে। তলব চাবা সরকারগী থবক পায়জদে।

রঘু : থবক তৌদ্রি নংত্রা? হৌজিকী মতমদবু থবকপু থিবদা হেস্তা ফত্ৰা? মস্ত্রি খনবা তাই। অদুব মস্ত্রিসু মীনি। লুপা লাক্ষ কয়া অমমুক দোনেনন তৌরবগী মতুংদা মিনিষ্টর ওইরিবনি। মীওইবা হায়বসি শেন্দোং তানবা লাকপনি। অদুনা খরচ তৌখিবা শেনফমদু হঞ্জিন্নবা শেল তানবা হৌনশানি। অনৌবা থবক চংবদা লুপা লাক্ষ ১/২ চংবগী বাফমদি থমখোনে। ইলপেক্টর ওইরবা ঐহাক্সা ও সি ওইরিবসিসু অচৌ অশাংদা মংকং কংলুরগা ওইরিবনি। অদুনা ঐহাক্সা লৌবা য়াবা মফমদগী লৌরগা য়ুম-কৈ শাগথলিবনি। হা - করি কায়। মতমসিগী চংববীনি নংত্রা? করস্বা মতমদগী থবকী আশা তৌরি?

অজিৎ : মদু হংবিবগী মরমবু?

রঘু : নহাক্সা তলব চাবা থবক তৌরবগী মতুংদা ইচননুপী লুহোংবগী মতম লেপকদৌরিবনি।

অজিৎ : করিশুস্বা ঐহাক্সা সরকারগী থবক তৌদবা তারবদি?

রঘু : গাউচংনদুনা লৈবা, মশাগী শেহোক লৈতবা, মখৌ অমা শুদবা, মমা মপা বানবা পোকপা মচাদা ইচননুপী বারুনবা, চরা হেল্লবা মবুংনা থাজবা হৌনদেকো? ইচননুপীবু নুংশিরবদি, নহাকী ওইবা পাল্লবদি নহাকী নুপী অমদি নচা থাকপা ওল্লবা নহাক শেল তানবা তাই। ভাব তাব্রা?

অজিৎ : ভাব মুন্না তারবগী তুংদা ঐহাক সরকারগী থবক্তি তৌররোই।

রঘু : অদুক থৌইচংনবা বাঙাং? নহাক নুংশিবগী অর্থ খংদবা মীনি। ইচননুপীদগী খুদোংচাবা লৌনবগীদমক গানবীবু নুংশিবা শাবনি।

অজিৎ : অদুন্না খনবীরবদি ঐহাকী নিংবা থুংলনি। থেঙ্ক য়ু ভেরী মচ্চ। ঐহাক চংচবা য়ারদ্রা?

রঘু : ওইখো। ঐহাকপু অঙাওবা শেল্লমগা নহাক চংখিবা য়াখিরোই। ইচন মালেমগানবীনা ঐঙোল্লা ওইদবা গাংলোই। নহাক ইচন্না নুংশিবা, পামজবা নুপানি। গানবীসি নহাক নুংদি নুংশিবা?

অজিৎ : নুংশি।

রঘু : লুহোংবদি পামদবা ?

অজিৎ : পামদে ।

রঘু : মরমদি ?

অজিৎ : ঐহাক্সা গানবীবু থবায় হকচাং যাউনা নুংশি । মহাকপু বাহমিংদে । নুঙায়না মপুন্সি লেলহমিংই ।

রঘু : নহাক গানবী লৌবা পামদে । ঙ্মোয় অসিরা ।

অজিৎ : ঙ্মোই ।

রঘু : শুকঙম ঙ্মোয় । (গানবী ত্রেদা চা হাপ্পগা পুথোরকই)
খুমউ । নহাক ইচননুপী লৌবা শুকঙম ঙ্মোয় ?

অজিৎ : ঙ্মোরোয় ।

(রঘুনা অজিৎকী মমায়দা খুপাক্সা থাই । গানবীগী মখুস্তগী ট্রেদু লৈবাক্সা তখি ।
গানবীনা শাউনা লাউরকই ।)

গানবী : ঐদি মঙোন্দা লৈতবা ঙ্মোয় ।

(অজিৎ শাউগে তৌরমই । কন্ট্রোল তৌরগা নোকফেং তৌরগা রঘুদা
হায়রমই ।)

অজিৎ : থেক্স য়ু ভেরী মচ্চ । বাই -

(অজিৎ মালেমগানবীদা বাই-বাই তৌরঙ্গগা চৎস্ত্রে । গানবীনা মবুংদা লিন
অমোমগুম ফি ফি কামদুনা শাউনা ট্রেদু রঘুদা লংশিল্লঙ্গগা ইমুংদা চেনশিনিথি ।)

রঘু : ইবেম্মা ! আই এম ভেরী শোরী !

(রঘুনা ট্রে অদুদা প্লাসশিংদু খুঙ্গৎলগা ঝিনা তপ্পা চৎস্ত্রিবা অজিৎপু য়েংহেই ।
মতোমতা বাখলগা ইরোইননা মুরুম মুরুম শোল্লি ।)

নুপা অসি মখৌনা মরিংজেল লৈবা মীনি । ইচলগী মচিং মতা অসিগা । ছাট
শেল আই দু ? ওছোকপনিদা । ইবেম্মা ! গানবী ! ইবুং লাম্পে ।

(ট্রে পায়রগা চৎখি)

সিন - ৪

নোংমৈ পায়বা সিফাইনা শৌপ্রি হৌরবা ইম্ফালগী ময়োন্দা লৈবা মাগী বঙ্গলোমস্তদগী মস্ত্রি বসির খান নহারোলনা কিদনেপ তৌথ্রে। ইম্ফাল রেষ্টকী এস পিনা হায়বদি নহান অয়ুক অঙনবদা মস্ত্রিগী দ্রাইভর মুনাল মস্ত্রিগী গাড়ি থাউ হানবা চৎলি। হল্পকপদা নহারোলনা মাবু গনপোইন্টতা বঙ্গলোদা পুরকই। মস্ত্রিগী কারদুগী মমাংদা নহারোলগী ফ্রেক পোষ্ট হাঙ্গা জিপসি অহনবা অমা থৌই। ভি আই পি গারি থৌজিল্লকপনিদা গেটতা দ্যুতি পুবা সি আর পিনা চ্যক তৌদে। মুনালগা নহারোল অমগা বসিরগী কাদা চংমিল্লৈ। অনিনা থোঙদা লেপহৌই। মথোয় অহ্মক নোংমৈ মচা পায়। নহারোল অমদুনা বসিরগা বারী শারস্বদগী বসিরদা কোনখি অদুদগী বসির রাহুথ্রে। মুনাননা মস্ত্রিবু কোনখৎকে চংলুবদা মহাকসু জ্ঞান মাংখি। মুনাননা জ্ঞান তারকপদদি মথোঙ মখুং পুন্সিল্লমই। মচিনবান্দা প্লাষ্টর নপশিল্লমই। গেটকী সি আর পিনা হায়বনা নস্বর যাউদবা জিপসি অদু তপ্পা ঙ্গনা থৌদোকখি। মদুদা মস্ত্রিদি তোংখিদি। মস্ত্রি বসির নহারোলনা ফাথ্রে হায়বা পাউ তানরকপদগীদি পুলিসনা ইম্ফালদা রাই চাইরে। ইম্ফাল রেষ্টকী কমাল্দোগী ও সি রঘু মকোক ঙাওরে। সেকুরিটি ফোর্সনা তম্পাক্তা অউপ্পা উনা লোংথোক্তুনা থিরিঙৈদা মিনিষ্টর বসিরদি চীংথক্তা লৈবা নহারোলগী কেম্প যৌথ্রে।

নহারোলগী কেম্পনি। অয়ুক অঙনবদা কেমোফ্রেজগী ফিজোল শেংপা অজিৎ মচিন মখা শেংদোক্লগা টারেল অমনা মমায় তৈথোক্লগা থোরকই। মমায় নোংপোক ওল্লগা নুমিৎপু খুরমই।

অজিৎ : হে অমস্ববু কোকহনবিরিবা নুমিৎ! ননাইগী মম্নবা রাখলবু ঙালহনবিয়ু। অয়ুকী লিক্কানা চামথোক্লবা উপাল রাপাল লৈপালনা তগৎ তগৎ তেকখৎপশুম ননাইগী অনৌবা বুধি লৌশিং পিনবিয়ু।

: ওঝা! চা (মাগী শিফাই লোয়ালাকপনা মগ অমা অজিৎতা পিরমই।)

অজিৎ : উম, টেবলদা থমউ।

(অজিৎনা মগ অদু লৌরগা চা থক্কে তৌবদা লোয়া কপ্পকই।)

অজিৎ : লোয়া! কদৌরে?

লোয়া : ওঝা! চেচে মনিলৈমা ... (কপই)

অজিৎ : নচে লৈমা কদৌৰবা? নচেদু হাৰ্ট পেসেণ্ট ওইৰবনি। দিল্লিদা লায়ংবা চংখিবনি।

লোয়া : চেচে লৈমা ... (হেন্না হৌনা কপথোরকই)

অজিৎ : নখোয় খায়গী চেচে লৈমা কদৌৰগে? কৰি পাউ লাকই? হোম্পিটালদা লৈখিদ্ৰাও?

লোয়া : নস্তে ... (কপই)

অজিৎ : নত্ৰবদি কৰি তৌৰে হায়বনোনে, লোয়া ?

লোয়া : চে চে হাস্তোকপিথ্ৰে

অজিৎ : কনানা ?? কদায়দা? কৰম্মা??

লোয়া : অসাম রাইফলসনা হাস্তোকপিথ্ৰে ...

অজিৎ : কৰি?

লোয়া : খবৰদা যাউৰে।

অজিৎ : খবৰদা কৰি ইৰিবা? পাউদু মৰিক চুম্মা তমউ।

লোয়া : জুলাই ১০ গী নোংয়াইদা চেচেনা তুল্লিঙৈদা ময়ুমদগী ১৭ শুবা অসাম রাইফল কাংবুনা থোঙ কাউখায়গা চংলগা চেচেসু ফাৰে। মাস্তোল কাচিন্দা, শুমাংদা ঈশিং হৈদুনা ইণ্টৰোগেসন তৌৰবগী মতুংদা পুখ্ৰগা ...

অজিৎ : ফাখ্ৰগা কদৌৰবা?

লোয়া : নোংঙানবদা ঙাৰিয়ানগী চীংখোংদা হাস্তোক্ৰুগা ছন্দোক্ৰুমে। মশা নোংমৈ রাউন্দ ৬/৭ পাল্লি। মশাদা থাঙফমসু লৈৰমই।

অজিৎ : খংঙে তোকও।

লোয়া : অসাম রাইফলসনা চেনবদা কান্ননি। চেচেদগী হেন্দ থ্ৰেনেট অমগা বায়রলেস সেট অমগা ফংই হয়।

অজিৎ : য়ারে তোকও! চেনবদা কান্নদা শিবনি। ফেক এনকাউণ্টৰ? অশিবা মশাদগী নোংমৈ, হেন্দ থ্ৰেনেদ, বায়রলেস, দিমান্দ লেটর, লালহৌবগী মৰু ওইবা চে চাং ফংই। মদু হায়দনা ময়াং লান্মীনা কৰি হায়গদৌৰিবনো? মদুদা দিল্লিগী মিনাই সরকার অসিনা থাজরি। কষ্টদিয়েল মৰ্দর, অফাবা মীবু হাংপগী এক্সন অমস্তসু লৌখংপা ওমদে। মনিপুৰগী হোম

মিনিষ্টরগীদমক ইকায়বা পোকই। ওহ ... মনিলৈমা। নহাক ঐখোয় পুন্নমকপু খাদোক্ৰমদুনা চংলবোইরেকো। ইমা লৈবাকী নিংখা তন্নবগী লাঞ্জংদা, নিঙোল ওইবীগী হরাও মিনোক তমজবা ফংখিদ্ৰবী, চাফম তু স্ফম খংখিদ্ৰবী ই চলনি। লৈমা ! নহাকী হকচাংগা থবায়গা খায়নরমদাইদা নহাকপু কনবা লাঞ্চে হায়দুনা ঐখোয়বু বারৌরমগনিদকো। পুকচেল চাউবী থোনা ফবি ইচলনা নবুংবু, ঐখোয় খায়বু ঙাকপিয়ু। হে তাইবঙ মপু! মপুন্দিদা নুঙাইবা শরুক ফংখিদ্ৰবী ইচল মনিলৈমগী থবায় মিরেলবু নুঙাই-য়াইফনা থন্নিয়ুকো।

লোয়া : চেচে চেচে চেচে...

অজিৎ : লোয়া! নহাক্কা কল্পীবা করিগীনো?

লোয়া : ওঝাসু কপইবদুদি?

অজিৎ : ঐদি কল্পা নস্তে। নখোয়গী চেচে লৈমনা ঐখোয়দগী বিদায় লৌরগা স্বর্গদা পোখাবা চংখিবদা মিৎকী পিরাংনা খুদোলপোং ওইনা পিবনি। কয়াদা লাইবক ফন্ডবী নখোয়গী চেচেনো লোয়া? ঐখোয়দি কপকদবা নস্তে। লৈমগী ঙারিয়ান চীংখোংদা চেহুখিবা ইখেঙ অদু ঐখোয়দা হাঞ্জিনগদবনি। ঐখোয়গী পাজল থোনা হেঙ্গলগদবনি। নখোয়গী চেচেবু হাংখিবা সিফাইশিংদু থোনা ফবা লান্মী নস্তে। মখোয়দি পাংদবা মীকিখিনি। নখোয়গী চেচে লৈমবু কিমনবদগী হাংলিবনিনে লোয়া।

লোয়া : চেচেবু ওং নৈরগা হাংখিবা সিফাইশিংদু ঐনা শোয়দনা হাংকনি। অদুগা ঐহাকসু শিগিনি।

অজিৎ : ঐখোয়না লমন খুমগদবা নস্তে। মীহাংপা সিফাই মখোয়বু বারকপা দন্দি পিবা প্রজাগী মীহুং, লৈবাকসিগী মপি মপা ওইরিবা হোম মিনিষ্টর, চিফ মিনিষ্টরগী মথোনি। চংকদবা চংখ্রে। ঐখোয়সু নোংমদি শোয়দনা চংলগদবনি। মৈতৈ মচাগী মতম মাঙহনবগী হৈনবীসি খাদোক্ৰসি। মতমগী মমল খংবা তন্নসি। সে- মগসি পুশিনহো।

লোয়া : ওঝা! চা অসিদি থুরুরোইদ্রা?

অজিৎ : যারে। নখোয়গী চেচেগী লৈছন নুমিৎ ফাওবদি ঐ করিমস্তা চা- থুরুরোই। (লোয়ালাকপা মগতু পুরগা চংখ্রে।)

লৈমা ! অসাম রাইফলসনা নংগী নখুদাং পায়দুনা ইমুংদগী চিংথোকপা
মিকুপুদগী ঙারিয়ানগী চীংথোংদা নহাকী থবায় চেৰানা পাইথোকখিবা
মিকুপু ফাওবগী মতমদু ঙাইবদা নহাক ওহোৰুৱা বারমত্ৰনিদকো লৈমা ...
নং নুঙাইনা চংলোকো ...

(মখুং অমদি মমিংপু ফিনা পুল্লিলবা বসিৰখানবু লোয়ালাকপনা
পুথোরকই। অজিৎকী মমাংদা লেপহল্পগা লোয়ানা হায়রমই।)

লোয়া : মস্ত্ৰিজি ! মস্ত্ৰিজিনা উননিংই হায়বা ঐখোয়গী ওঝা, মাঙদা লৈরে।
হায়বিনিংবা হায়বিয়ু। অদুগা ঐখোয় ওঝানা হংবা বাহংগী পাউখুম শেংনা
খুমদ্রবদি কাপ্তুনা হাংলগদবনি। শিৰবদি নরমাই ওইগনিকো।

খান : শালাম মালেকুম সার।

(শলাম তৌৰবগী মতুংদা মখুং জুর তৌই।)

ঐহাক অচুম্বদা খুমজগনি। দোনেসনসু অহায়বদু নয়া পৈশা অমা তাউ
হায়জরোই। ঐগী থবায়দি কনবিয়ু।

অজিৎ : মস্ত্ৰিজি ! মকাদা হজ্জ চংপিৰুৱে। কুদরং অল্লাহগী নমাজ শোনবিৰুৱে ?

খান : চংচরুৱে

অজিৎ : হল্পকপদা বোম্বোদা কুমথহৌৰগা পাকিস্তান্দা চংলুবা মরম করিগীনো ?

লোয়া : (খান্না খুম্বদা লংপদু উবদা) শেংনা খুম্বিয়ু। ঐখোয়গী ওঝা অসি
জিৰিবামগী কাশিমপুৰগী পাঙল অঙ্গুলহৈক শাৰগা মস্ত্ৰিজিখোয়গা হজ্জ
চংমিল্লরুবদগী হল্পকপদা ঙায়রি। ওইদবা ঙাংলবদি - চখরকুগে -
(মমায়দা নোংমৈ বটনা শুজিল্লি)

অজিৎ : লোয়া ! লুদা চংলবা লীন্দা ফুগনু। মখুলদা চংলমদাইদদি লীনসি থেক্কা
খোইনা চত্তবনি। চুমনা চংবনি।

খান : অশেংবদা হায়জরগে। অল্লাহ কসম। নাগা, কুকি, পাইটে, মারগী
খুংলাই পায়বা কাংবু শেমগৎথে। মৈতৈগীসু ৫/৬ লৈৰেদো -

লোয়া : মৈতৈগী ৫/৬ লৈ হায়বদি করম্মা খংইবা ?

খান : লুপাগী দিমান্দ লেটর থাজিল্লকপদা খংই।

অজিৎ : মিনিষ্টর শাহেব ! মখা হায়থরকউ।

খান : নোংমৈ পায়বা শকখংদবা নহারোলনা মতু শোনবা মীদগী লুট তৌরে। মী ফারগা হাৎপা হৌরে। ঐখোয় মাইনোরিটি মুসলিম কাংবুগীসু ইশা কঞ্জনবা নোংমৈ পায়বা কাংবু শেন্নে। হৌজিজি করিগী মীনম্বা বা ঙাজরুনি। মুসলিম লালহৌবা কাংবুগীদমক ইরান্দগী নোংমৈ লৈরকই। ঐখোয়গী পাঙল নহারোলবু লান তম্বিনবা পাকিস্তানগী আই এস আইগী মী নেকপা করাচিদা চৎচরবনি। ঐখোয়গী নোংমৈ পাকিস্তান্দা য়ৌরকহৌরে। পাকিস্তানগী অরোনবা লান্মীনা পুরকুবা শিজুরেন্নে। মখোয়গী পৈশা পিরেন্নে। অশেংবদা হায়জরবনি। খুদা কশম! ঐহাকপু হাৎপিনু।

অজিৎ : খান শাহেব! পাকিস্তানগী ফিজম শেংপা লান্মী থুংলবা হৌরে। চান-থরুবা মাল পুবা ট্রকশিংদা খুংলাইশিংদু লোৎলগা পাক লান্মীনা কুলি শারগা পুশিল্লকপা খুংলাইদু মুসলিম এম এল এ, মস্ত্রি, ওফিসারশিংগী য়ুমদা লোৎতুনা থম্মি। লান্মীশিংদুনা পাঙল খুল্লকশিংদা চাইখায়দুনা লৈ। চুমইকো খান সাহেপ?

খান : (শোছাংননা) পুলিশ আর্মিনা খংদ্রগা নহাবোলনা করম খংবনোকো? লাইমা ঙকই হৈ। তোবা তোবা - (মতোমতা মনা অনি পায়জৈ)

অজিৎ : খান সাহেপ! ঐখোয় নুংশিনসি। পাকিস্তানগী অবোনবা লান্মী ঐখোয়দা সরেন্দর তৌহল্লু। ফোরেন্দগী পুশিল্লকইবা খুংলাই ঐখোয়দা শিন্নরো।

খান : এ: মদুদি ঐহাক কদৌনুংদা ঙল্লোই।

লোয়া : করি! ঙম্মেই হায়বা? পাকিস্তানগী লান্মী ঐখোয়দা সরেন্দর তৌহনগদবনি। ফোরেনগী নোংমৈদু ঐখোয়দা পীগেরা, পীরোইরা? (খান খুমদে) প্র-প্রপ খুমউ। ঐখোয় ওঝাগী মতম মাঙহনগনু। নোংমৈদু ঐখোয়দা পীগেরা পীরোইরা, খুমউ (খানগী মকোক্তা নোংমৈনা শুজিনবা, মকোক কায়রে)

অজিৎ : নো নো নো! লোয়াঙম্বা! খুং চল্লবা মীদা খুংলাই থাবা হৌনদে। মদু পাঙদবা মীগী থবক্ৰি। মুসলিম ওইজরবসু ইরমদম অসিগী য়াইফলবগীদমজা খনবা মিনিষ্টর খান শাহেবনি। অদুগীসু মথক্তা মৈতৈ নিঙোল লৌবা ঐখোয়গী জমায়নি।

খান : অচুস্বনি। ঐগী বেগম মৈতৈনি। ঙঃ ঐগী কোক কায়রমাম্মে। কোক ঙাওগদৌরে। প্রজানা নুংশিবিবগী এম এল এ ওইজবনি। ঐনা মস্ত্রি ওইবসু মীরামগীনি।

লোয়া : ঐখোয় মজ্জিগী ভাখন তানিংদে ।

খান : নমস্টে । চুম্বি ঐগী চীনসি তুমজিঞ্জগে ।

লোয়া : ওঝাগী বাহংগী পাউখুম পীরগা নরৈদু লোংশিঞ্জগে ।

অজিৎ : খান শাহেব ! যুমদা তেলিফোন তৌবিয়ু । মরোল ঐ হায়জগে ।

খান : মিনিষ্টরগী বঙ্গলোগী টেলিফোন ফাওবা বেরা তৌরবা মতমসিদা চীংনুংদবু টেলিফোন মরি তিৎব্রনে ।

অজিৎ : চিঠি অমসু ইবিয়ু ।

খান : মিৎ তুমশিমগা তুংদা পুল্লিবা খুৎনা করম্মা চিঠি ইগদৌরিবনো ? হে অম্মাহ । ঐহাক শিগদবা কুইদ্রে । বেগম ! নহাকী নপান্দগী ঐনা মজ্জি ওইবনি । ঐবু কনবিররো বেগম (কপই) ।

অজিৎ : লোয়া ! পুল্লিবদু লৌথোকউ ।

(লোয়নানা খানগী মখুং অমদি মমায়দা পুল্লিবদু লৌথোকই । মমিৎতু কুপ্পগা কোয়েং য়েংবদা লোয়াবু উরকপদা খাম্মা শলাম মালেকুম হায়দুনা শলাম তৌরগা খুরমগে তৌবদা লোয়ানা কোনখৎলগা)

লোয়া : ওঝাদি অশোমদা লৈরে ।

অজিৎ : ইরান লৈবাক্তগী পাকিস্তানগী সিফাইনা ইন্দিয়গী মনিপুরদা নোংমৈ পিরবত্তম্মা, খান শাহেব । ঐখোয়সু চিনাগী কিলোমিটার লিশিং অমগী মনুংদা লৈবা টেলিফোনগা বা ঙানবা য়াবা মোবাইল টেলিফোন অসি পায়রবনি । বেগমদা টেলিফোন তৌবিয়ু । অশোয় অঙাম য়াউদনা নুঙাইনা লৈরী হায়বিয়ু । বোমদি ওইরম্মোইকো ?

(খাম্মা মতোমতা শোঞ্জরগা অজিৎকী খুংতগী মোবাইল ফোন্দু য়াম্মা কিনা লৌই । ঙুঝা য়েংই । নম্বর লৌরগা বেগম্বু কৌই ।)

খান : হম্মো, হম্মো - বেগম । ঐহাক বসিরনি ।

বেগম : হম্মো, ঐখোয়গী মজ্জি নৎত্রো ?

(খানগী নুপী বেগম রুহিনিনা ফোন ওঝুকই । কদাইদগীনো ফোন তৌরকইবসে ? হকচাং করিসু থোইদোকপা তৌদেকো ?

খান : ঐ মফম খংদে । চীংদগীনি । ঐ নুঙায়রি (কপই)

রুহিনি : কপকনু। করিগী কপিবনো? ঐহাক লৈরি। থবায় হিংবগীদমক পৈশা পাম্মুগদবা নন্তে। মথোয়না নুপা কয়া দিমান্দ তৌই। শেনদি তাল্লগা ফংবনি। নুপা লাক্ক কয়া দরকার ওইবগে?

খান : নুপাগী বা নন্তে বেগম। পাঙল মথেনা শেল খায়গৎনরগা লৈরুবা নোংমৈ গুলী বোম তোপ মথৈ পিয়ু। ঐথোয়না নেকুবা পাকিষ্টানগী শিফাইশিংদু মথোয়দা সরেন্দর তৌহল্লু হায়রে। বেগম! ঐহাক শিবা শোয়দ্রে। ঐগী থবায় অমুক্তা কনবিয়ু (কপই)

রুহিনি : করিগী থম্মোয় অদুক শোছরিবনো? নুপানা কপ্পা হৌনদে। ঐ লৈরিবসিদি। মথোয়গী কমান্দরদা টেলিফোন পিয়ু।

খান : ঐগী বেগম্মি। মহাক্সা বারী অমুক্তা শানবিয়ু। (খান্না অজিৎতা ফোন পিবগা হায়রমই।) ঐগী বেগমদা হুকুম তৌবিয়ু। মহাক্সা পুন্নমক থৌরাং লাঙবা ওমগনি।

অজিৎ : হন্মো, মাম্মি। ঐ কমান্দরনি। (অজিৎতা খান্দগী ফোন লৌরগা রুহিনিগা বা ঙাংনে।)

বেগম : হায়বিয়ু। কমদৌবা?

অজিৎ : চুমই ...। ঐথোয় খান শাহেপতগী শেন দিমান্দ তৌদে। খুংলাইশিংদু খোমজিনবিরগা ঐথোয়গী মীদা শিল্লবিরকউ। পাকিষ্টানগী সিফাইশিংগীদুনা মথোয়গী আইদেন্টিটি কার্দ লৈ হায়বিবা নংত্রা ... আইকাদশিংদু পিবিরকও। মখা তাবা থবক ঐথোয় পায়খৎচরগে ঐথোয়গী মশক খংনবা? ... মস্ত্রিনা সোই তৌবা চিঠি পায়রক্কনি। বারী শাংনা শাবা ফন্তে। অদুগা চেকশিনবিগদবদি ঐথোয়গী মীবু তেস্তা কায়দনা হল্পকুবা শিনবিরকউ। মথোয়না হল্পকুবা মতুংদা খান শাহেব থাদোকচরক্কনি। ওকে- বাই। খান শাহেপ! বেগমদা চৎত্রিবা মী অসিদা নোংমৈ অমদি পাক লান্মীগী আইকার্দ পিরকউ হায়না চিঠি ইবিথো। সোই ময়েক শেংনা তৌবিথো। (লোয়ানা চেগা কলমগা খান্দা পিরমই। খান্না মখুৎতু থক-থক নিরুদুনা চিঠি ই। অদুগা অজিৎতা শিনত্রে। অজিৎতা চিঠিদু পায়রবগী মতুংদা) লোয়ান্না! খান শাহেবকা চংমিল্লত্রে। চানা থকুবা সেবা ফজনা তৌগদবনি। চিঠি অসিনা পাখৌদা পিয়ু। খান শাহেপ পোখাবিরুরো।

খান : ঐহাক শিররোইকো?

অজিৎ : থাখিবা মী হল্পক্কাগা খন্নরসি

লোয়া : লেঙশিল্লসি।

(খান্না অজিৎতা হন্না হন্না য়েংলগা লোয়াগা চংমিল্লত্বে। অজিৎনা ওহাক বাখল খল্পগা মাগী টু আই সি পাথোঁদা ফোন তোঁই।)

অজিৎ : পাথোঁ! চিঠিদু মিনিষ্টর বসির খানগী মেম শাহেপতা খুৎশিল্লগদবনি।
পোৎতু মজ্জিগী গাডীদা পুরকউ। মী অহন্না মিসন্দু পাংথোক্কাদবনি। মজ্জিগী
গাডীদু অল্লো খুলদা ওইহল্পমউ। পাথোঁ! ঐখোয়না মিনিষ্টর ফারগা
থল্পকইবসি নুমিৎ নিনি শুরবনি। কমান্দোনা বাই চাইরমগনি। মিৎ-না শিংউ,
শক ওহোকউ। গো তেক কিয়ার। শুদ লক, ইমা লৈবাক্কা যাইফরে।

(ফুরিৎখাউদগী ওয়ারলেস সেট মচা অমা পুথোরক্কাগা নাকোঁদা থল্পগা
অজিৎনা তারি। বাখল খল্লি। লোয়াওস্থা থোরকই।)

অজিৎ : লোয়া করি বাৎলে?

লোয়া : ওঝাবু কদোঁঙে য়ুমদা চৎকদোঁরিবনো?

অজিৎ : মিসন অসি পাংথোক্কাগা চৎতবা য়াদ্রবনি। নহাকসু খংলিবদুনি। ইমাগী
হকচাং য়ান্না শোকচিনত্বে। দাক্তরনা ওপরেসনগী নুমিৎ লেপ্লবনি। ইমাবু
লায়েংবগী মতম হেঞ্জিনখিগদোঁরে।

লোয়া : ওঝাদি চৎত্ৰনি। পাংথোক্কাদবা থবক্তি য়ান্না বাৎলি।

অজিৎ : মীওইবগী পুন্দিদনি চৎখিগদবা। থবক্কা লৈহৌরগদবনি।

লোয়া : ঐখোয়গী মিৎদা মরন্নাইগী পৈশা খায়রস্থা মী খরা ফাদুনা লৈরিবসি থাদা
কাহনত্ৰসিরা ওঝা? মকোঁজা গুলী হাঞ্জিল্লুরগে।

অজিৎ : মখোয়গী মরালগী হায়রবদি নোরোজ্জা ইষ্টখিবা চুত্ৰনি। অদুবু ঙাকপিবগী
মশিংসি বাইবলদা সবেস্তি টাইমস সবেস্তী হায়। হন্দকমুক্তি ঙাকপিরসি।
প্রেসমেন কৌরগা মখোয়গী কনফেসন লৌহল্পসি অদুগা মমা মপাদা
মখোয়না লৌখিবা শেনফমদু হন্দোকহল্পসি। ঐখোয়সি ঙা মখল অমনি।
ঈশিং লৈত্রবদি ঙা লৈত্রে। প্রজা লৈত্রবদি ঐখোয়সু হিংদ্রে। হ্রানবশিং অসিসু
মীনি। নুথিল পোবোজ্জা খুবাক ময়াইদগী লুট তোঁবা মজ্জি অমদি ওফিসারনা
খুলিংবা লৈবাক অসিগী প্রজানিনা মখোয়সু হ্রান চিহ্নি তোঁবা তাবনি।
নৎত্ৰনে। হ্রানবা দাকুগী মকোঁজি মজ্জি, অটো অশাংশিং অসিনি। ফাদুনা
লৈরিবা মখোয়সিদি অপংবা জিবনি। লোয়া! আ অরান্নদা মী লাকপা উবরা?

লোয়া : মীদি মাল্লি। ঐহাক অমুক্তা য়েংজরুগে ওঝা। (থোকখি)

(পাথৌ চংলকই)

অজিৎ : মিসন কমদৌরি পাথৌ?

পাথৌ : থবক পাঙথোকচরক্রে ওঝা -

অজিৎ : শুদ। মজ্জিগী গাড়ীদি?

পাথৌ : অম্মো খুঞ্জাওদা মজ্জি বসিরখানবু ঙাইয়ু হায়দুনা থাজম্বে।

অজিৎ : নোংমৈ, অতৈ খুংশু খুংলাইদি?

পাথৌ : ঐখোয়গী বেজ ফাইভতা শিন্নজম্বে।

অজিৎ : পাকিস্তানগী লান্মী?

পাথৌ : মখোয়গী আইকার্দ অসিদা যাউরে। মখোয়গী চংজফম পিবা মী খুন ইবা চেশু যাউরবনি ওঝা (ইনভেলপ অমা পীবা)

অজিৎ : অসুক লুবা মিসন চংপদা নখোয়না মী অমা ফারগা পুরকইবা করিগীনো?

পাথৌ : ফারকপা নন্তে ওঝা। মজ্জিগী য়ুমদা লৈরম্বনি। লৈহৌ হায়বা য়ামন্দবদগী পুরকপনি। ঐখোয়গী কমান্দরগা অমুক্ত উন্নহল্লু হায়।

অজিৎ : পুশিল্লকউ -(পাথৌ থোকখি) ঐঙোন্দা করি হায়নিংবা লৈরিগবা? নিপা অসি কনা ওইরমগবা?

(ট্রেকসুইট শেংপা মমায় খুমজিনবা মখুং পুনবা মী অমা পাথৌনা পুশিল্লকই)

অজিৎ : পুন্নিবদু থাদোকউ। মমায় হাংদোকউ। তুপীদু লৌথোকউ - (রাধে ওইরম্মী। শংত্রিক য়েংলগা - চেপিল্লগা খুরুমই) -ইমাইবেম্মা! মতৌ করন্না, মফম অসিদা...

রাধে : মমানা মচাবু ফংনবা থিবসি ঙক্লা থোকখা? মজ্জি খানগী নুপীদগী নহারোল মখোয়দা লাক্কনি হায়বা অরোনবা পাউ ফংবদগী মজ্জিগী বঙ্গলোদা এম্বুস তৌদুনা লৈরগা, ইবুংঙোহাইগী তুং ইল্লকপনি- (পাথৌদা) নখোয়গী কমান্দর কনানো? ইমাগা অমুক্ত উন্নহল্লু ইবুংঙো -

পাথৌ : ইমাগী মাংদা লেন্নিবসি ঐখোয়গী কমান্দর ওঝানি ইমা-

- রাখে : ঐহাৰা থিরকপা ইচানিপা উন্নবা মিকুপ্তা, মতম কুইনা অমুক্তং উন্ননিংবা
নহারোলগী লুচিংবসু থেংনরবা! লমদম অসিবু কোনবিরিবা ইধৌ ইবেঙ্কৌ
ঐবু থৌজানবিবগী খুরুমজনি : (লাই খুরুম্বা)
- অজিৎ : পাথৌ! নমাংগুদা লেপইবা নমাসে ঐহাকী থবায় কনকিরকপা ঐহাকী ইমানি।
লমশাং লাকপগী বারম্ভগনি। করিনো চানা থরুবা খরদং থৌরাং তৌসিরা -
- পাথৌ : ফনি ওঝা! ঐ খঙজরে। ইমা চা, উইহে, চাক ?
- রাখে : ইমাদি লোইনা যারে। ঈশিং প্লাস অমত্তা থকে -
- অজিৎ : পাথৌ! শঙ্কোম লৈবা নংত্রা? অরৈবা উইহে খরগা পুরকই -
(পাথৌ চংখরে) ইমানা নহারোলগী কমান্দর উন্ননিংববু করি হায়বিনিংবা
লৈবগে?
- রাখে : ইচাদি নহারোল লানহৌবগী লুচিংবা কমান্দর ওইরেকো - ইচাগী পুন্নি
নুংশাংবা ওইসনু - (অজিৎকী মকোক্তা নাছবি) নিপামচা! নহাকী নথক্তসু
সুপ্রিম কমান্দর লৈরমগনি। নহাকী ওঝাদা হজৎলু - ইমা ইপা ইচে ইচল
মরুপ মপিজা কয়াবু তুংওইনরগা নথোয়না চীংনুং মান্নুংদা নরম্মাই ওইনা
য়েক্লবগা লাশ্বেংনবসি তোক্তসি।
- অজিৎ : চহি কয়া লিশাং শিংনা খোঙফম হন্দনা নিং-খা তন্নবগী লাঞ্জং
চংশিল্লবনি। যাওম্লেই কয়াগী ঈখেঙ্জনা চীংমায়দা, লবুক লম্বাংদা চাইখরে।
ইমা লৈবাকীদমক পাম্মুরবা থবায় কয়া কথোকত্ত্বা মতম অসিদা য়েক্লবা
ময়াম লান্মীগী মফমদা খুংলাই থাদেক্লগা সরেন্দর তৌরসি - অসিরা ইমা?
- রাখা : নন্তে। ইমা সরেন্দরগী বা পন্দে। ইচাশিংনা লোম্মা নিংখাতস্বা তানবগী
মহত্তা মীয়াম হুপ্পা ফোংনা ঐথোয়গী হক তানসি হায়বনি। ইমা লৈবাকপু
মনিং মখা তন্নবা নথোয় নহারোল খক্তগী থৌদাং নন্তে। মীপুম খুদিংমকী
পাঙথোকফম থোকপা ইথৌনি। থাইনা ঐথোয় নিংখা তন্না হিংলকই। মীখা
পোনবা হৈনরক্তে। ঐথোয়গী নিংখাতস্বা মাঙহনখিবসি কনাননি হায়না খল্লি?
ঐথোয়গী য়েক্লবা কনানো?
- অজিৎ : ভারত সরকারননি। ঐথোয়গী য়েক্লবদি ময়াং লান্মীশিংনি।
- রাখা : নন্তে। ঐথোয়গী অশেংবা য়েক্লবদি ঐথোয় ইশানি।
- অজিৎ : করম্মা?

রাখা : ১৮১৯ দগী ১৮২৬ ফাওবা অবানা লান্দারক্ষুনা ইরৈবাক অসি খুস্তক লালিখি। মী কয়া কা মনুংদা মোরোক মৈ থরগা হাৎখি। মী কয়া মনাদা যাইরিনা লেংলগা বন্মাদা পুখি। অবা লান্মীদি খেলে নোংনাং তেলহৈবগী খৎনেকনি। মোইরাংগী নিংথৌ তেলহৈবনা ভাগ্যচন্দ্র নিংথৌদা শিংজন্মৈদগী মখা, মথংদা নম্বোলদগী মখাগী লম মঙোন্দা পিয়ু যাদে হায়দুনা মচানুপীবু অবাগী নিংথৌদা কংলগা লান্দাখিবনি। ভাগ্যচন্দ্রবু কছারদা তাছোকহনত্রগা মহাক্সা মৈত্রবাক্তী নিংথৌ ওইবনি। য়েক্সবা কনানো? অবানা ঐখোয়গী অশেংবা য়েক্সবা ওইরল্লবদি ওসি ঐখোয়না ম্যানমারদা মৈতৈ খুল, মৈতৈমচা উবা ফংগদরা?

অজিৎ : (রাখল খল্লগা) তাজরি ইমা -

রাখা : ১৮৯১ দগী ১৯৪৭ ফাওবা ঐখোয় ব্রিটিশকী মীখা পোনখি। ব্রিটিশ পৃথিবী জয় তৌবা পান্ধনি। নিংথৌমচা টিকেদ্দজিৎকা পকাসনাগা নুংশিনদবদগী নাকপাক তানরকপগী খুদোংচাবা লৌখিবনি। ব্রিটিশসি ঐখোয়গী অশেংবা য়েক্সবা ওইরল্লবদি ঐখোয়না ভারতকী লোন হিন্দিদগী ইংলিস খঙবা মীনা মশিং য়াল্লমগদ্রা?

অজিৎ : (মুন্না তারগা নোক্লিংই) মখা চখবিরকউ ইমা, তাজরি।

রাখা : ১৯৪৯ দগী ১৯৭২ ফাওবা, ঐখোয়গী লুচিংবশিনো পাঙদবদগী হৌজিক ফাওবা, দিল্লিগী মীখা পোন্না হিংলি। বুধচন্দ্র মহারাজনা ঐখোয় ভারততা তিঞ্জরগে হায়দুনা মৰ্জ্জর এগ্রিমেন্ট সেই তৌখিবদগী ঐখোয়গী নিংখা তহা মাঙখিবা নম্বরা? আর্ম ফোর্সেস স্পেসিয়েল পবার্স এক্ট চলাইদুনা আর্মিনা কুসি তৌরিবিসি ঐখোয়গী মঞ্জিনা থম্বিয়ু হায়রল্লবনি। হৌজিক ফাওবা এক্ট অসি লৌথোকত্রিবিসি ঐখোয়গী মঞ্জিনা শাংদোকপা নত্রা?

অজিৎ : মখাদি ইমা।

রাখা : ইমানা হায়বদি য়েক্সবা মশক মুন্না খঙসি হায়বনি। ইমানা ইচাদা পাওহোন্নিবদি খুংলাই পায়বা নহারোলনা মীচমগী য়ুমদা লেক-চাদুনা লৈবসি প্রজানা পামদ্দে। শেনগীদমক নখোয়গী দিমান্দ লেটর, ওফিসার মহাজন হাংপগী থবক চখরকপসিনা নখোয়বু টেরোরিষ্টনি হায়নরকদৌরে। লৈবাক অসিনা কাং-খোং চাইরিবা, প্রজানা মপি-মপা লৈতবা লমজা শান্না ওইনা হিংলিবসিদা হান্না মিথয়েং চংউ। করপ্তেং মঞ্জিশিংগী খুজিন ধৌরাংনা নম্ববরা?

অজিৎ : ইমানা হায়বিনিংবা চিংনবা লৈতনা মখা থস্বিনা হায়বিয়ু -

রাখা : ঐনা করি হায়নিংঙাই লৈ? লাইরক লাইশু মতিক চানা হৈরবা নখোয় নহারোলনি। খুনাই অসিগী, মালেমগী মরমদা কুপ্পা ষ্টিদি তৌরিবা ইচা ঙাক্তনি। ঐনা খরা কাঙথোক্লিবসিদি মীয়ামগী সেন্টিমেন্ট ফোঙদোকপনি। অদুগা ঐহাকী ওইনা হায়নিংবা অমদি ভারতনা স্বরাজ ফংবা মতমদা মহাত্মা গান্ধিনা প্রাইম মিনিষ্টর ওইগে হায়খিদি। নরৈবাকী নিংখা তস্বগী ঈহৌদা নখোয় লিদর অসুক য়ান্না চোংথোরক্লিবসি করিগীনো? লানহৌলুপ মশিঙ য়ান্ননত্রে। নখোয় অমস্তা ওইনা পুন্নিমরো। অপুনবনা শক্তিদি কাউগনু ইমাগী ইবুংঙো-

(লোয়া ঈশিং গ্লাস অমা পুরগা ফিংনা চংলকই)

লোয়া : ওঝা! (মখুংনা চীংদা সাইন তৌই)। ইমা! ঈশিং - (পিবা)

(অজিৎনা মতাইদা চংলগা চীংখাদা য়েংই। ফুরিংখাওদগী শাংদোকপা তেজিনবা য়াবা বাইনোকুলার মচা অমা পুথোক্লগা চীংখাগী অকোয়বদা য়েংই। রাখানা ঈশিং থক্লগা গ্লাসতু লোয়াদা পিরকই। অজিৎ ময়্যাদা চংলগা বাধা, লোয়া অমদি মখোয়গী কেম্প (বসির থস্বমলোমদা য়েংলগা রাখল কয়া খল্লবগী মতুংদা মখুং ওই থিন্দোরকই)

লোয়া : (ঙক্লা) ওঝা! করি পান্দিবনো -

অজিৎ : ও... মাইক্রোফোন -

(লোয়া চেকিনখি। চেছোবক্লগা অজিৎতা মাইক্রোফোন পিবা)

- হম্মো, হম্মো, সেক্যুরিটি ফোর্স। কমান্দো। ইয়োর এটেন্সন প্লিজ। নখোয়বু লমজিংলকইবা জোবো অদু ঐখোয়গী অঙাংনি। নখোয়বু চীংকোল অসিদি পুরকহল্লগা নখোয়গী নথক্তা খুং থানবা ঐনা শিনবা প্লাননি। অদুবু ঙসিদি ঐ খুং থারবোই। নখোয়না কারক্কে খল্লিবা লস্বীদুদা কারক্কনু। বোম ফুল্লিবনি। থাজদ্রগা য়েংউ - (মখুং ওইনা বিমোট অমা পুথোরক্লগী নস্বা - বোম পোকখায়বা) - লাক্লিবা নখোয়গী কনভোই অদু - নখোয়না গাড়িদগী কুমথল্লিঙেদা শিংকুপ শানা থুগাইবা ঙমই। থাজদ্রগা য়েংউ - মতাইদা লৈরিবা আমিগী গাড়ীদুগী মনাক্তা মী অমস্তা লৈগনু - ! (মখোয়দী কেম্পলোমদা) পাখৌ। ফোটি ডিগ্রি সাউঠ ইষ্ট, টেন এম এম, সিঙ্গল বোম ফয়ার-! (বোমগী মখোল, অরান্নদা হরাগাড়ী কাপখায়বগী মখোল)

- সেক্যুরিটি ফোর্স! ওসিদি ঐখোয় মী হাংনিংদে। নখোয় মিনিষ্টর বসির খান রেসক্যু তৌবা লাকপনি। মন্ত্রি হৌজিক মফম অসিদা তেঙ কায়দনা লৈ। নখোয়দনী নোংমৈ গুলী অমগী মখোল হেক থোরকপদা মন্ত্রিগী অশিবা মশা ওইনা ফংগনি। নখোয় অস্ত্রোরোমদা চংলো। মফম অদুদা বসির খান ফংগনি। আই রিপটি। অস্ত্রো খুঞ্জাওদা মন্ত্রি বসির থাদোরকনি।

- লোয়া! খান শাহেব পুথোরকউ - (লোয়া চংখি, মাইক্রোফোন পুসিনখি) পাখৌ! ঐখোয় মিনিট তরাগী মনুংদা বেজ সিঙ্ককীদমক মফম অসি থাদোরকদবনি। পেক অপ। এন্দ মূড।

- ইমা! মতাংনা যাদরে। খান শাহেবকা মখাগী লম্বী অসিদা চংপিখরো। খোঙ লম্বী অসিগী মতুং ইন্না চংপদা অস্ত্রো খুল ফংলনি। মফম অদুদা মন্ত্রিগী কারসু লৈরমনি। কমাল্দো কাংবুসু থেংনরনি।

রাধা : ইমা ইচা কদৌঙে অমুক উন্নগনি?

অজিৎ : ঐ পাউ পিজরকে। খান শাহেব। বারৌনবা যাদে। যৌবিরো (মপুক্রিং নুংশিনা কপই) - খুদা হাফিস -!

অজিৎ : গুদ বাই। ফির মিলেসে-। (চংপা হৌখি) ইমা! পছবা যাবা তাঞ্জা নত্তবে। চংলো ইমা চংলো। লোয়া! ইমাগা খান সাহেবকা লমখায় ফাওবদং থিল্লুচো।

রাধা : নিপামচা নহাকী থবায় মিরেন ইমানা চরৈনুংদা চেৎনা যোমদুনা পুরবনি। টেক কিয়ার ওফ যোরশেলফ মাই সন। ইমা যৌরে।

অজিৎ : ইমা! নচানা ইমাগী লমন শিংগদবা যান্না বাংলি। নচাগী শক্তি পিবিরমউ ইমা (খুরুমই)।

রাধা : নতু তুবুম নাম্মা তেজনা ইমাগী নাক্তা লাকউ (মকোক্তা নাছবা)

লোয়া : ইমা লেঙলসি। (খান, রাধা, লোয়া প্রপ প্রপ কুমথত্রে)

অজিৎ : পাখৌ! এ আর কাংবু কারকে। মোক বোম কাপউ। মূড।

(অজিৎ থুনা চংখরে)

সিন - ৫

- কমান্দো রঘুগী য়ুম, - অয়ুক

(কার খামখিবগী মখোল)

বসির খান : (চংলকই, মী য়েংলগা) হো ইবুংঙো বাবু! ওসি শাহেবপু লৈত্রাও ?

মনুংদগী : ঈরুজরি। থোরকুনি। চোক্রিন্দা পোখাবিয়ু।

খান : ওসিগী য়ুমসিদি ফজনা শায়েদা। পৈশা য়ান্না চংলমগনি। বা! অদর গুলাব অসিদি ফজয়েদা। মশা অমস্তদা অঙৌবা অঙাংবাবু শাংলিনে। লৈ পান্ধী অমদা লৈ মচু মচু শাংপদি অমুক্তবু উদ্রি। করন্নবু শেখকো! মীসি লাইনিকো-। লাইমসু চাউই গুলাপসে - (চংশিল্লগা পায়গে তৌরুবদা ছইজাও পাইথোরকুগা খোঙই। খঙপ্রেক খঙলগা খান চেছোরকুগা মনা পায়রগা ফমই।)

রঘু : (মনুংদগী) হাই জেকী! নো! কম হিয়ার -

খান : (ছই খেংখিদ্রে) মপুদা নস্তে, য়ুম অসিদিদি ছই ফাওবা কমান্দো ওইরন্নে। ইমাই ইমাই অল্লা কসম শিরমগনিদা। ছই অসি তুমিনা কুনয়েনে। মপোং শোকউবা যাদবজাংনি। তস্বিরবদি ছইসিসু মীণুম শিংবোইরে। ছইগী শব্দদা মিছনসি আদা চেনখৎয়ে। করিনোনে ঐহাক্লা হায়গে হায়দুনা লাক্রিবসিবো? কাওয়েদো - (নিংশিংই)

বেগম : (মনুংদগী) বেগম ঐহাকসে ঐখোয় মজ্জিগী থবায় কনবিরকপা অজিৎকী মচে ওইহনবিয়ু। ঐহাক্লা অজিৎপু মচে শক্লা নাউকোনগনি। মহাকপু খুনাইরস্তা মী অমা ওইহনগে। ইপা অজিৎ ঐঙোন্দা পিয়ু। কৌবির -

খান : আ... নিংশিংলে। কসম কাউরোই -

রঘা : (য়ুনিফোর্ম শেমজিন্দুনা থোরকই) বহাদুর! কনানো ঐ উন্নবা লাকই হায়ববো -? এঃ সার! শুড মোর্নিং সার। ঐহাকপু কৌবিরকুগা ঐহাক লাকচগদবদুবু -

খান : শুড মোনিং ও সি শাহেব। সরকারগী থবক ওইরবাদি কৌরগা খন্নবা য়ারবনি। প্রাইভেট, টোপ সেক্রেট। পাউথাংদা নত্ৰগা টেরিফোল্ডা হায়বা য়াবা বাফম নস্তে। অদুনা ইশা লাক্ৰবনি। মী হাংপদা হালেংদবা মথৌনা লৈবা আর্মিনা অমদি কম্বান্দোনা ঐহাকপু ঐগী বঙ্গলোদগী নহারোলনা ফারগা পুবা কনবা ওমখিদে। নিপা অমখক্কা ঐগী থবায় কনবিরকপদগী ওসি ঐহাক হিংলিবনি। ঐহাকী বেগম্মা নিপা অদু মৌপা ওইনা য়োকপা পামই। নিপা অদু ঐখোয়না কম্বান্দোদগী লৈজরগে। মসি পায়সিনবীয়ু। লাক্ৰ অছম্মি। এডভান্সনি। নিপা অদু ওসি শাহেবনা চানবিদুনা মচে বেগমদা শিন্নবিয়ু।

রঘু : নিপা অদু কনা-?

খান : নহারোলগী কম্বান্দর অমা ওইবা অজিৎ।

রঘু : অজিৎ - !

খান : মসি এডভান্সনি (ইনভেলপ অমা তেবলদা থমই) শোয়বিদনবগীদমক ইশামক্কা বানোম্মা লাকচবনি। ইখৌ চিনবা মশেম্মি। যৌজরগে - (চৎখি)।

রঘু : পোৎ অসিদি থন্নিরমগনু। পায়বিখো সার -

খান : পোৎ অদুনা ঐহাক মফম অসিদা লাক্ৰমই, করিগুম্মা অমা হায়জরম্মী হায়বগী নিংশিং খুদোল ওইনবনি। (থোকখরে)

রঘু : অজিৎ! মেদাম রাধানসু মচা শক্কা নাওকোনগে মঙোল্লা শিন্নদবা য়াদে হায়রিবা অজিৎ! বহাদুর, বহাদুর -

(মচমুপী মালেমঙানবী পুঙৌ ফনেক, খুদৈ মতেক, সনা লৈতেং য়াওদে থারকই। কৈথেল কানবা খাউ অমসু পায়)

ডানবী : তামো! ঐনা বহাদুর ময়ুমদা চৎহনস্তে।

রঘু : করিগী?

ডানবী : ওফিসার অটৌবশিৎনা গ্রেড থ্রি ফোরগী কর্মচারিবু ময়ুমদা মীনাইগুম্মা থবক শিজিন্নবসি ঐহাক য়ানিংদে। অদুনা ময়ুমদা ওফিস অঝার নস্তবা মতমদা থবক ইনখাং শুজরন্বা থাস্তে। ঐখোয় ইমুংগী নিপাগী থবকীদমক তামো লৈ। নুপীগী থবক্কা ঐহাক্কা শূগনি। কৈথেল ঐহাক্কা কাগনি। চাকশু ঐহাক্কা থোংগনি।

রঘু : কদোমদগী শিৎলকপা নোংলৈ নুংশিংনো? ইমানা বৃন্দাবোন্দা চৎখিঙৈদা ইচলবু বাহন্নিদবদগী ঐহাক্কা থৌরাং তৌবনি। নহাক্ বাজগে হায়না নরান

ডানবী : ইশানা তৌগদবা থবক মীঙোন্দা ইছোকপা হায়বসি কতনগী হে বিটনি।
চাউখৎনিংলবদি ইশাগী খৌদাং ইশানা পাংথোকদবনিনে তামো -

রঘু : ফুজৈ। পুলিসসি নহাক ওইরো। লৈবাকসি নথোয় পানবিরো -

ডানবী : নিপানা নিপাগী মথৌ মঙম পাঙথোকপা ওমদ্রবদি নুপী ঐখোয়না নিপাগী
মতেং পিবা তাবনি। ঙাওচৎনদুনা লক্ষাংনত্রবনি হায়রিবা নহারোলসু নুপী
ঐখোয়না থিরগা ফাগদবা ওইরমগনি। ইস্কোনগী বোম ব্লাসকী লংলা
লংজিনশ পুলিসনা খঙবা ওমদ্রবনিনা নুপী ঐখোয়না থিগৎলগা ফাগদবনি
নংত্রা ?

রঘু : নুঙাইখিদ্দেদা ! বা ঙাংবদা কোচি থাংবসি নুপীদদি পকচদবনি। ঙাইখো।
অতৈদি লায়রী, নংগী ফিজ়েৎতু করিনো ? ইবেম্মা নহাকপু ইকাইবা করিমস্তা
খঙদ্রবো ?

ডানবী : ফিল্ম, টিভি য়েংবদগী, সোরোক লমজাওদা শাংপী ইতারোই তিন্নরুদগী,
নচল মৈতৈ নিংঙোলনি হায়বা কাউকরে। মীরমগী ফিজ়েৎ-চাকচা মতৌ
তস্বনা, মীরোল ঙাংবনা ঐহাকী জাতিগী চাউখৎপা ওইরমদরে। অদুনা
ময়াংগী ফিজ়োল লোইনা পিথোকত্রে। সনাগী লৈতেং শিবনা নুপী মশেল
কল্পরুদগী, নুংশিনদবগী মচাক ওইরম্লে। অদুনা সনা মথৈ উপদা হাপচিনত্রে।
ইকাইবদি - মশানা মশাগী মশক খঙদবী, মথৌ মশক খঙদবী, বারেম ঙাংবী
নুপীদনা ইকায়জগদবনি।

রঘু : ও কে! ও কে। নবুং ভাব তারে। নহাক ঐহাকী মহৌশাগী ইচনুপী
মালেমঙানবী ওইদরে। লায়েনবগী ডাক্তর অমা দরকার ওইরে। ইচনগী
ভাষন তাদুনা লৈরবদি ওফিসতা বা থোররনি। ঐ থেঙত্রে। ইচনগী অপাষদু
চখরো। নবুং ভাবক ওইরগে। ঐ ওফিসতা এস পি না ঙাইরমনি। ঐগী
তুপী অমুক্তা লৌথোকউচো - (ডানবী চংখি)। ইবেম্মসি বি এ ফাওবদি
চন্না বারী শাবা নুংঙাইরম্মী। য়ুনিভার্সিটিগী ছাত্রী ওইখিবদগী মৈতৈ
নেসনেলিষ্ট ওনখরে। ঐহাক্লা বৃটিশকী মীনাই খাকি মতং শেংপা থানা
ওইদুনা লৈবসি মতমসিগা চুনরক্লোইদৌরি।

ডানবী : (থোরকই, তুপীদু মবুংদা পিরগা) তামো ! ঐনা হায়বদু কাউবা যাদেকো।

রঘু : করিবো ?

ডানবী : মঙোন্দা খুং হেক থারবা, নোংমৈ কাল্লবদি ঐ য়ারোইদবনি।

রঘু : উম -। অজিৎনা ঐহাকী পুঙমদবা অবা পোংলুম ওইবা তারবা ॥ (ডানবীদা
য়েংলন্নগা চংখরে)।

ডানবী : (মহাকী ফিজ়েৎতুদা মতোমতা য়েংজরগা নোকই। অজিৎকী বাখলদা
ঙাওরবীনি। ঈশৈ শকই)

হো লিরি শিৎপা মালংবা

অমুক্তা ঙাইখো কদৌগে

ইপাউ অমস্তা চেঞ্জগে

নুংশি মকাদা তব্বীরমউ।

(মমিত্তা অজিৎ উরকপা)

লাক্সগা অমুক্তা য়েংলোরাউ

ঐনা শেংলিবা ফিজ়োলশে

ঐ মৈতৈ নিংঙোল ওইরে

ঐগী থবায় হকচাং কচচরে : (অজিৎ থোকখরে)

চংখিবদগী করিগুয়া হন্নজরবা

ইমাংদা অমুক লেপ্পদ্রবদি

ঐবু হাংপা পাপ পুগনি

ঐদি শোয়দনা লাক্কনি ননাক্তা।

(তপ্পা তপ্পা চংখি)

ঐবু হাংপা পাপ পুজনি

শোয়দনা লাক্কনি ঐদি ননাক্তা

ঐগী লেঙদ্রবা বাশক্কি -

হো লিরি শিৎপা মালংবা

সিন - ৬

- রাখাগী যুম, - নুমিদাং

(ডাঃ বোননা মচে রাখাদা পাউ অমা তস্বা লাকই)

বোন : ইচে, ইচে !

রাখা : (মনুংদগী) বোন ! বোন নত্রাও ?

বোন : মান্নি ইচে ।

রাখা : ফস্মো । চংগে হায়রবসু চংলকউ । ঐ চাক থোংই । থাউ শারে । এঙ্কাং অমুক্তা ভৌরমখিগে । যান্না থুরত্রো ?

বোন : অথুবা করিশু লৈতেদা । ইচেগী পাউ অমা ত্সমগে লাকপনি । ঐ মপান্দা হকচিক লাংগে । (ঘরি য়েংই । ফুরিৎখাওদগী রেদিও মচা অমা লৌথেক্সগা তাবা) - অকাশবানি ইস্মালগী কংলা চেনেলনি । দেবলা দেবীনা পাউ পাজরি । ইন্দো নাগা শিজ ফয়ারগী বারী শাবদনা মুইভানা চীংগী দিষ্টিক মরি মনিপুরদগী ফজেক্সগা, নগালেগুগা পুন্সগা নাগাগী লমদম অমা শেহগী বাফম তকসিল্লি । সিফাইনা মীচম নোংমৈনা কাপ্তুনা হাণ্ডেক্সগা নহারোলনি, মখোয়দা নোংমৈ কাপ্তকই হায়বা অমদি খুনেক নাহারোলন্দা নোংমৈ পিশিল্লগা সরেন্দর ভৌররে হায়দুনা মনা লৌনবা হোৎনবগী মায়েক্তা মীয়ামগী অচৌবা সভাযাত্রা চংত্রে । প্লানগী পিরকপা শেনফম সরকারনা নিয়ম চুন্না শিজিল্লবগী যুটিলাইজেনস সাটিফিকেট পিবা গুমদবদগী সেন্টরনা মখা তানা শেন থাদোরক্সরোই হায়রক্সে । - (রেডিওদু মুখংলগা) ষ্টুপিদ, নলেম ! মনিপুরগী পাউসিবু অসিগুস্বসি নত্ৰবদি লৈএবজাৎলা ? উম - ইচেগী রাখল চুমই । খহুরদবগী ঐহাক্সা শাউরস্বনি । অতৈ ষ্টেটতশু নক্সলাইট অমদি টেরোরিষ্টকী পাউ লৈ । মখোয়বু ইন্দিয়াগী মথক্তা লানহৌবা, ইন্দিয়াদগী তোঙান তানিংবা সেক্সনগী বা হায়দে । ঐখোয়গী নহারোলবুদি ইন্দিয়াগী য়েক্সবা ওইনা খল্লি । ইচেনা অজিৎপু নুংশিবগী মরম লৈ । কেত্ৰু পাৎতা থবায় তরানিপালনা যাতারিবা নাগাদা ইন্দিয়ানা মতেং পাংশিল্লগা মনিপুর থুগায়নবা হোৎনবদগীনি । ঐখোয়গী চিফ মিনিষ্টর অসিবু ইন্দিয়া গভর্নমেন্টকী মীনাই মকোক্সনে ?

- রাখা : বোন! নহাক্সা মুকুম মুকুম শোল্লিবদুবু কনাগা বারী শাল্লরিবনোনে? সে চা থকউ - (চা পিবা)
- বোন : ইচেগী চাদু যারে। খারে। ঐহাক মনিপুরগী রেডিওগী পাউ অমুক হন্না তাররোই। মৈতৈলোনগী খবর পাররোই। ইচেগী রাখল চুমই। ঐহাক্সা ইচেগী যুমদা ওপরেসন তৌরগা নেংমৈ মরু লৌথোকখিবা নহারোলদুগী কাংবুসি মরোল লোনবা নোংশানি।
- রাখা : করিনো বোন নহাক্সা ঙাংলিবদুবো? নহাক যু থরুন্নুবা? মমৈ মকোক অমন্তা শন্ন দবা বা ঙাক্তা ঙাংইবদুবো -
- বোন : ইচে! হৌরিবা উ বা লৈপালশিং অসিগী মরু লৈ। রুট। ঙাংইবা বা পুন্নমকী মরম লৈ। ইচে কমান্দোগী ওসি রঘুগী মনাক্তা চংলুই। চুমইকো! ঈশ্বরনা পিনবিরক্তবনিনা ইচে নহাক নচা পোঞ্জে। ইচেনা অজিৎপু উবদা নচাশুম্মা নুংশিকরে। অদুনা মহাকপু ইচেনা নচা শক্সা নাউকোনবা পামই।
- রাখা : কদোমদগী লাম্মকইবা বাফন্নে অদুনা?
- বোন : ঐহাক্সা লাক্রিবসে ইচেদা মহাকী পাউ তমগে হায়দুনা লাকইবনি।
- রাখা : মহাক কদাইদা লৈহৌই? মানা করি হায়রকই?
- বোন : ইচে! অমুক্তা তপথখো। ইচিন ই পানা নহানমখৈ বানা থিবদু হৌজিক্তি খঙলে। ময়ুমদা চংলুরে। মহাক্সা উন্নরে, বারী শারক্রে। ঐনা ইচেদা তমগে লাকপগী মসিনা নুংঙাইবা পাউ।
- রাখা : পাউ তম্বদা মতং মতং তম্বা হৌনদে। প্র-প্রপ লীথরকউ। ইচে তানিৎবনা ঙাইঙমদরে।
- বোন : মখা পাউ হৌরগে ইচে। ঐখোয়গী রিমস হোসপিটালদা হনুবী অমা লায়ংবা পুখংলকই। কেল্লর পেসেন্ট ওইরন্নে। ঐখোয় ডাক্তর ময়াম্মা খন্নরগা লায়ংলে। থার্ড ষ্টেজ লাল্লিল্লুকা কেল্লরনা নারবা মী হায়বসি মাইকনা খুং থারবনি। মচানিপাদুনা মপাল্লমগী হোসপিটালদা রিফর তৌবিয়ু, মমাবু অরোইবী থাক্তা লায়ংজরুগে হায়। লৌপাদি ওইদবা ঙাংনিংদে। দিল্লি বোম্বোদা পুরুববসু মমাদু অশিবা হকচাং ওইনা পুরুনি হায়দুনা ঐনা রিফর তৌখিদে।
- রাখা : মচানিপাদু নঙোন্দা শাউদরা?

বোন : অহানবদা শাউগে তৌরস্মী। নুমিৎ মশিঙ থারবা অনাবনি হায়বদু
খঙলকপদগী মপি খাঙগতুনা তুমিনা লৈখি।

রাধা : অদুদগী কমদৌরে?

বোন : অনাবীদু যান্না লায়রবী লুত্ৰাবীনি। শিরবা মতুংদা মমাবু পুথনবা গাড়ী,
কু থিবদা অশিবদু হুন্দোক্লম্গা হারোই-হারোই খা-রাং চেম্মি। মদু উবদা
ঐনা নুঙাইতদুনা রিমসকী এম্বুলেঙ্গতা ময়ুম লাংমৈদোং ফাওবা থিল্লুই।
লায়রবী লুত্ৰাবী মচা ওইজরবসু মমাগী সংস্কারদা মী নিপা নুপী অঙাং
অহল লিশিংগী মথস্তা তিল্লি। ঐহাক মমাগী পোংলোইবা লোইবা ফাওবা
য়াউরকই। লুত্ৰাবী মচা ওইহৌরবা নিপা অদু অতৈ কনাশু নস্তে। ঐনা
ওপরেসন তৌখিবা ইচেগী অজিৎতুনিনে ইচে।

রাধা : মরাইবক ওস্তোকা থীত্ৰবা ইচানিদকো- (কপই) নং মাগী যুম খঙবা নত্রাও?
নংগী গাড়ী থনমউ। ঐগী গাড়ীদা চৎসি। ঐ ফি হোংদোক্লুখিগে-

বোন : ইচে! অমুক্তা ঙাইখো -! পাউ অসি খুদস্তা ঐনা তল্লবগী মরমদি মোরেদা
ঐনা লাংমৈদোংদগী হল্লকপদা ইমজেঙ্গি কেস অমগী চন্তবা যাদবদগী
চৎলুরবনি। হয়েং মমাগী অষ্টিনি। হয়েং অয়ুক গুস্তা চৎলসি। ইচে গুন্না
লোইশিনবিরমউ। ঐ যৌরে ইচে - (চৎস্ত্রে)

রাধা : বোন! নহাকপু অমুক্তা ঙাইখোনে - (তাল্লখি)

সিন - ৭

- অজিৎকী য়ুম, - নুংখিল

(অজিৎকী মমাগী শোরাং নুমিৎনি। সংকিটন লোইরবগী মতুংদা মমাগী মোংফমদা য়েংলগা লেপই))

অজিৎ : ইমা! নহাঙ্কি তাইবঙ চেংজেল লোইদুনা মপুগী য়াথং তুংইন্না মোংফমগী লৈরোমুংদা য়াতাং। ইমাগী পুন্জিদো নোংমতবু নচানা নোকহনবা ওমদি। ইমাগী খোন্নাং লমন শিংবা নচানা ওমহৌদ্রে - (পুঙৌ ফনেক শেংপী ইন্নফি ইনবী মালেমঙানবীনা থোরক্কা অজিৎতা য়েংই) নচাগী ইরাল ঙাকপিয়কো ইমা! (কপ্পগা খুরুমই) - তাইবঙ শেংবা মপুগী লৈকোন্দা ঙুঙনা চিক্কা নুংঙাইনা লৈয়ুকো ইমা। ইমাগী কন্মদা ঐগী ইতেং পাংবিববা মীয়ামগী লমন শিংজবা ওম্ববা নচাগী শক্তি পিনবিবমউ।

ঙানবী : তামো -! চৎখ্রবী ইমাবু অমুক কৌকরিবা করিগীনো?

অজিৎ : (মপি তৈথোক্কাগা) ও ঙানবী। চৎলগেরা-?

ঙানবী : চৎখিরৌই। ঐ তামোগা বা ঙাংনগদবা লৈবি।

অজিৎ : মসিনি ঐহাকী পুন্জি। নাইতোম তাহৌরবা চেংগী পাঙ্খক ওইরবা ঐহাকপু পুন্জিগী নোংলৈ নুংশিৎনা মাইকৈ কদোমদা হুমদুনা পুগদৌরিবা - ঐহাক খঙদে। পুন্জিগী পম্বুংফম খঙদ্রবা ঐহাক্কা কনাগী পুন্জিগা মরুপ ওইগনি। মালেম অসিদা নাইতোম লাকপনি। ইরোমদোম হনখিবা তাবনি। ফবে, য়ৌরো- ঐহাক লৈহৌরগে।

ঙানবী : ঐহাকপু তাল্লিবরা? ঐদি চৎখিরৌই -

(রাখা প্র-প্রপ চংলকই। মখোয় অনি লৈরম্বদুদা লক্ক তৌই)

বারী শাগদবা য়ান্না লৈরি। ঐনদি তামোগী শক অমদি থেংমায় মুন্না খঙই। ওসি ফাওবা ঐহাকপুদি খঙবিদ্রি। ঐ থবায় য়ান্না নুঙাইতে। তামোগী ইমা লৈখিদবদা ঐহাকী অপোকপী ইমামক কায়নবশুম কপ্পি। ইমা লৈখিদবা নুমিঙগী ওসি ফাওবা মিৎকী পিরাং কদরি। ও য়াতোন তংদবমখে চবা নামমখক্তা চারি। ওসিসু চরা হেল্লিবনি : (কপই)

রাধা : নিপামচা !

অজিৎ : ইমাবেম্মা !

রাধা : ইমা চলগে। কৈখেল কারুখিগদবনি থেঙুগনি। হয়েংগী উশোবকী ঐহাক্সা বামোন তরুণ, অরাং অপা পুন্নমক পুরগা মন্মিঙৈদা লাক্সগে। অঙাং খরা থারগা কোল্লিক লৌশিল্লু। এঞ্চাং শেন্নবা, ঈশিং শোরুবা লৈশাবী তরামুক্তি হায়জিল্লু। অনোয়বগী লফুদি অহাওবা হৌরে নত্রা? খরা নোয়বা খল্লগা মমদ্রিঙৈদা যানহল্লুরো। হয়েংদি থাংজনি লফু যানবা ফন্তে।

অজিৎ : ঐহাক্সাদি কনাশ লৈজদে। ইমানা পুন্নমক শীনবিগদবনি।

রাধা : ঐহাক্সা পুন্নমক শীনগনি। করিমত্তা নুংশা থীগনু। আ . . . ইবেম্মা অসি কমান্দো ও সি রঘুবাবুগী মচল ইবেম্মা নন্তরনে?

ডানবী : মানি ইমা। ঐহাক্সা মালেমডানবীনি।

বাধা : ইবেম্মাদি কদোমদগী . . .

ডানবী : কলেজ, যুনিভার্সিটিগী ছাত্র ছাত্রী ময়াম ওবাগী ইমাগী কন্ম যাউবা লাকপদা যাউজরকপনি। ঐখোয় ময়াম্মা ভোলন্টিয়ার ওইনা লৌশিনি থোমজিঞ্জরল্লগা পুন্না ওজ্জগনি।

বাধা : চৎত্রবশিংগীদমক হিংহৌবা ঐখোয়না রাহৌবা তাবনি। ইমা থেঙুত্রে। অদুগা নখোয় বারী শান্নবদা সেরিঅস ওইবা বাফমদা অঙম তাল্লনু। নুংশিবদা কা হেঞ্জিল্লবদি মী শিবনিকো - ইমা যৌরে। (চৎত্রে)

ডানবী : ঐনা নহাকপু নুংশিবসি মীরাইদুনা নহাক, ঐগা কায়নবা পাল্লবা নত্রা? কায়নরমদাই মিৎকুপ অসিদা ঐহাক্সী থম্মোয়গী তেংথাখোল অসি তাখো।

অজিৎ : মালেমডানবী! নহাক্সী থম্মোয়গী তেংথাখোলদু ঐহাক্সী ইফমদা সমুদ্রগী ঈরাউখোলনি। কুইরে তাবা ঐহাক্সি - নহাক্সী বাকৎ। নহাক্সী নুংশি ঈপাক্সী ঈরোম্মুদা ঐহাক্সা ঈরাক্সদুনা শিবদু নহাক্সেংবা পাল্লত্রা? ঐহাক্স মতম খরদদি হিংনিংলি।

ডানবী : ঐহাক্সপু মিকুপ অমত্তা ওইরবসু নহাক্সী ওইনা হিংনিংই। নহাক্সা হায়বদমক তাও। নহাক্সী অপাষদু তৌগনি। ঐহাক্সা হায়বদি তানবা নাকোং পান্দে অসিরা?

অজিৎ : শাগদবা বারী লৈ হায়বদু অদুরা? হায়গদবা লৌইরত্রা?

ডানবী : লোয়দ্রি! মীপুম খুদিংমক মাগী মাগী অপাষা লৈ।

অজিৎ : লৈরম্বা যাই।

ডানবী : যাবা নস্তে। লৈ। মীপুম খুদিংমক মাগী মাগী অপাম্বদু পাঙথোক্কাবা হোৎনরিবা ডাক্তনি। থবায় ফাওবা পাম্বুনজিবনি। নিংজবদু থুংলগনা হরাউবা। ফংদ্রগনা নিংবা কারবা। কল্পা।

অজিৎ : মদু হৌনশানি।

ডানবী : মীওইবা ঐখোয়সি খুনাইরক্তা হিংবা জিবনি। সোসিয়েল রেসনিং বীইং! ইমা, ইপা, ইচা, ইস্ত . . . (মুন্না য়েংলগা লৈ) অহিংবা মীপুম খুদিংমক্কা মালেমদা হিংমিন্নরিবা মীওইবগী রাখল খনফম থোকই। তারিকো?

অজিৎ : তারি।

ডানবী : তারবদি খঙগদবা! খঙদ্রগনা অখঙবা মীদা খঙননবা হংবা ইকাইরৌইদবা-

অজিৎ : খঙই।

ডানবী : খঙলবদি থবক ওইনা পাঙথোক্কাদবা।

অজিৎ : ঐহাক হোৎনরি। হোৎনদুনা লাক্রি অমসুং হোৎনখিগনি। ঐহাক্কা শাগদবা বারী লৌইরত্রা?

ডানবী : লৌইদ্রি। ওসিদি ঐহাকী বারী শুংলৌই লৌইহন্দবা ওমগনি। অদুবু ইমাগী কন্ম নুমিৎনি। ঐ খঙই। বারী শাংবা মতাং চাদে। কায়নবগী তাজ্জাদদি হৌজ্বা নুংশিবগী থৌদোক কয়া নিংশিংবদনা, কায়হৌরগদবা থম্মোয়গী পোখাফম্বি। অদুবু অরোয়বা ওইনা . . .

অজিৎ : হায়নিংবা মখাক থম্বনু। তুংদা অমুক বারী শাবগী খুদোংচাবা ফংদবা যাই।

ডানবী : হায়বদি ইমাগী তুং ইল্পগা চংত্রগে অসিরা? মীওইবনা নাঐথুদুনা চেনবা য়াররৌইদবা অশিবগী রাখল খনবা মীদি পাঙদবা . . .

অজিৎ : মাদ্রী। ঐহাক পাঙদবা মীনি। পেন্না ঐবু চৈরমউ ডানবী। ঐহাক্কী নুঙগী মুর্শি ওনবদি ঐগীদমক নস্তে। নশুংলাংগীদমক্তনি। ইশাগীদমক খল্পগা নুংশিবদি - মদু অশেংবা নুংশিবা নস্তে। ঐহাক্কা, নুঙগী মৌগী পুন্নি নুঙায়-য়াইফবা ওইহম্বিৎই। ঐহাক্কী পুন্নিদি হিংবা অমসুং শিবগী খেল্পবা লৈত্রবনি।

ডানবী : শিরগা মীওইবসি হেস্তা কায়নরত্রা?

অজিৎ : কায়নদে। শিরগা কায়নবদি হকচাংদনি। মহাত্মা গান্ধী, নেতা হিজম ইরাবোত, অরাস্বম সমরেন্দ্র, ঐখোয়গী নুতিগী নত্রবসু চহিগী উম্মরি। ঐখোয়গা তন্তনা বারী শারি।

ডানবী : বাফমদুগা ঙ্গরোইননা মমা মপাগী মঙলান মচা মশুনা মঙফাঙনহল্লি। মপা-
মমা, মচা অহুন্না পৃথিবীসি শেম্মীবনি।

অজিৎ : মদু কক্লিংঙাই লৈত্রবা বাফন্নি। অদুরা নহাকী পোলোইগী বারী?

ডানবী : তাইবঙ মপুনা মালেমদা নিপাদমক শেম্মকপরা? নুপীদি করিগী
পুথোকপিরমই? নিপা নুপী অনিদুগী নুংশিনবগী খুদম মচা! মচাদগী মশু।
অসুন্না সংসার অসি শেমখিবা নন্তরনে তামো? মৈহৌরোন্দগী চৎনরক্কাবা
কাংলোন অসি, লাল্লি হায়বগী প্রমান পিবিয়ু। নত্রবদি ঐহাকপু নাইতোম
থাদোক্লমগা নহাক চৎখিবা য়ারোই।

অজিৎ : পা, পী! নিপা নুপী! ডানবী! চুমই। নিপা অমগী মতুংদা নুপী অমনা
লেপই হাবসি ইতিহাসনা হায়ব্বনি অমসুং হায়রি। চুমসু চুম্মী।

মনুংদগী - (অজিৎ ময়াম হম্মগদৌরে। অমুন্তা উল্লহৌররাউ)

অজিৎ : ময়ান্না চৎলসি হায়দুনা নহাকপু ঙাইরিমাল্লে। (ডানবীনা অজিৎতা মমিৎ
কুপ্তমথৈ য়েংলবগী মতুংদা খোঞ্জেল থোকা কপ্লকই)

ডানবী : তুমদবা মী হৌদোকপদি ঐহাকশু ঙম্মোয়য়ে। (কপঙাংদা ঙাং ঙাংদুনা
চেনশিনখি)

অজিৎ : মালেমডানবী! মহাকীদি হায়নিংবা মখাক থল্লমদরে। ঐহাকী পাউখুমদমক
ঙাইরে। ঐহাকসি উরোক্লি। হা উরোক! নমাংঙসু লাং। নতুংশু তেন।

(অজিৎ থল্লমগা থোকখরে)

সিন - ৮

(ইস্ফাল। সিভিল ড্রেস শেংপা রঘু মহাকী অরোনবা পাউমী উন্নবা লাকই।
হায়নখিবা পুঙ, তারত্রা ঘড়িদা য়েংই। মরুম অমদা লৈশিন্দুনা লৈ। রঘুগী সোর্চ
নহারোলদু থোরকই। রঘু কদায়দা লৈবগে কোয়েং য়েংই)

রঘু : (খোঞ্জেল ফাজিলগা) কুমার, কুমার - (নহাদু মনাক্তা চংশিনলকই) - নহাক
লাংমৈদোং য়োররত্রা? করি পাউ লৈ?

কুমার : ঐহাক হৌজিক্তা থুংলবনি শুগনু য়ৌজরুরে। লফুপাং তেরাদসু
হাইজিনলস্মে। ওঝা অজিৎ, মমাগী শোরাং লোইবদগী মাঙত্রে। পাউ মথং
মথং লৌজরকপদা ওঝা মনিপুরদা লৈত্রে।

রঘু : অদুদি কদাইদা চৎত্রবা? বস্মাদা চৎথিবরা? বাংলাদেশতা চৎথিরা?

কুমার : বেক্তোক্তা চৎথিবা মাল্লি। নোর্থ ইষ্টর্ন স্টেটশিংগী য়াওল্লুপশিংগী মিটিং
লৈ হয়।

রঘু : জামিন্দা লৈবা নমাম্নবশিংদি উন্নরকপ্রা? মথোয়নদি করি হয়?

কুমার : সার! ইরাং অমা লৈরে হয়।

রঘু : কৈদৌরে?

কুমার : নহারোল অমস্তা ইস্ফালদা লৈত্রে। জামিন্দা লৈবা মী লোইনমক মাঙত্রে।

রঘু : অসাম রাইফলসনা শিজিলবা জোরোশিংদি উন্নরত্রা?

কুমার : মথোয়দি শেন তানবা থাদা কাবা ডাইরবা কাংবুনি। মথোয়না ঐখোয়গী
পাউ ফংবা গুল্লরোই। সার! ঐহাক ডিমাপুর ফাওবদং চচরুখিগে। ওঝা
অজিৎকী পাউ নাগা কাদরশিং খঙলস্বসু য়াই।

রঘু : কুমার নহাক নখোয়গী ওঝা অজিৎকী পাউ এনিহাও ফংনবা হোৎনগদবনি।
ঐ অজিৎ পামই। সে - লিশিং অহুমসি হাপচিল্লু (পিবা) নহাকী খরচনি।
নমাম্নবশিংদা হয়য়ু। অজিৎকী পাউ পিবা, লৈফম খঙবা মীদা ঐনা লুপা
লিশিং তরা পীগনি। সে- ঐগী মোবাইল নম্বর অসিদা পাউ পিরকউ - (কার্ড
পীরল্লগা চৎথি)

কুমার : কৰিগীনো সারনা ওঝা অজিৎপু অতন্ননা থিৰিবসে? ফোৱেন কত্ৰিদগী কৈদৌঙে ওঝা হল্পকৰা (চংখি। চীঙ্গোল। নহাৰোলগী কেম্প। শক ওল্পগা ফোৱেন কত্ৰিদা চংলুবদগী অজিৎ হল্পকপনি। মকোই চোমই, পাইজমা অঙৌবা শেংলগা আৱবকী অমুবা কোট অচোনবা লিঙলি। আনোক অমুবা, পাঙলগী তুপী। অজিৎ উবদা মহাকী কাদৱশিংনা খঙনিংবদগী বাহং কয়া হংলকই।)

নুপী : (মনুংদগী) ওঝা! বেঙ্কোক্তগী কদৌঙে থংলবগে?

অজিৎ : হৌজিকী কোলকতাগী ফ্লাইট অদুদা থংলবনি।

নিপা : কনফৰেন্সতি মঙ্গল ওইবিৱকপৱা ওঝা?

অজিৎ : উম। সেবেন সিস্টৰ্স পুল্পগা বা খন্নবা, পুন্না চাউখৎমিন্নবা হায়বা পান্দমদুদি যৌশিল্লক্ৰে হায়বা যাৱে। অসম মেঘালয়া, মিজোৱাম ত্ৰিপুৱা, অৰুনাচল প্ৰদেশকী যাওলেম্মায়শিংগী লিদৱশিং য়াঙ্গোন্দা উন্নৱে। নগালেণ্ডগীদি নাগাখন্তুগী ৰাখল্লোন অমদা বা ঙাংবদগী বেঙ্কোক্তগী মফম হোংদোক্ৰুগা ম্যানমাৱগী কোনুং য়াঙ্গোন, ৱেঙ্গুনদা কনফৰেন্স তৌবনি। থ্ৰেটৰ নাগালিম হায়বা লম অদুগী প্ৰজানা অসম অমদি মনিপুৰগী মতেং দৱকাৱ ওই হায়বসি খঙলক্ৰুবা মতমদা নাগাগী লিদৱগা অমুক উন্নবা তাৱে। ষ্টেট অতৈগী য়াওল্লোই লোইনমক মাগী মাগী ফুৰুপ মুখংলগা অৰাংনোংপোক ষ্টেটশিং অপুনবা লুপ নোথ ইষ্ট ৱিভোলুসনৱি ওৱগেনাইজেসন, নেৱো কৌবা লুপ অমা শেমা য়ানৱে। মদুগী চিয়াৱমেন্না অহানবগী ওইনা অসমগী ৱেবতি ফুকন্না ওইৱে। ঐহাকপুনা সেক্ৰেটৰী জেনৱেল ওইৱো হায়ৱি।

নুপী : (মনুংদগী) ওঝা বাংলাদেশতগী ঐখোয় মী খৱা চেল্লক্ৰে।

অজিৎ : ও : মথোয় যৌৱকপা হৌৱৱা? ফৱে ফৱে। পৃথিৱীগী দেশ অয়াস্বদা টেৱোৱিষ্টকী ঈৱাং হেনগৎলক্ৰে। থিংনবা অহানবা উপাই ওইনা দেশ পুন্মমজ্ঞা অতোপ্পা দেশকী ৱিভোলুসনগী কেম্প লৈহন্দবা হায়বা ৱাৱেপ লৌনত্ৰে। অদুনা ঐখোয়গী মী কৌথোকপা হৌৱবনি।

নুপী : ময়াম থোৱক্ৰুবদি লৈফমসি লৈগদৱা ওঝা?

অজিৎ : লৈফমগী ৱানিংঙাই লৈতে। বাংলাদেশ, ত্ৰিপুৱা, মেঘালয়দগী লাকপা কাংবু জিৱিবাম অমদি তমেংলোং ডিষ্ট্ৰিক্টা, বৰ্ম্মা অমদি এসিয়াগী কাংবুনা চুৱাচান্দপুৱ, টেংনৌপল দা লৈগনি। ঐ অৰুৱা মিটিং অমা লৈৱি। ৱাৰী কোন্না শাৱসি। পাখৌ অমুক্তা কৌৱকউ।

পাথৌ : (খোরকই) করি অথুবা ?

অজিৎ : পাথৌ। মপান্দা লৈরিবা বটালিয়ান পুন্নমক কোশিনবা তারে। মখোয়গী ট্রান্সিপমেন্টকী অচৌবা শেনফম দরকার ওই। হয়েংমক ঐখোয় স্টেট বেঙ্ক লুট লৌগদবনি। কম্যান্ডো ট্রেন্ড তৌরুবা ঙাক্তগী মিসমি। সঙ্খ্যা যাচংবদা বেঙ্ক কবজা তৌগদবনি। ইম্ফালগী মফম খরদা বোম পোকখায়রকনি। মমাঙ অমসুং রিয়ারগী সি আর পি সত্ৰি অনি ফাগদবনি। ওপরেসন পুংখায় অমগী মনুংদা লৌগদবনি। ঐ মতম চানা যৌরকনি। আমিগী মানবা গাড়ী বেঙ্ক মমাংদা খান্ননি। মদুদা সি আর পিগী নোংমৈ অমদি পৈশা পুরগা শমজি খাইনদুনা লারুগা মফম অসি যৌরকদবনি ভাব তারনিকো ?

পাথৌ : খংজরনি।

অজিৎ : চমন্নবা, চিংনা লৈরবদি ঐবু কস্তেক তৌরকউ। অদুগা মাষ্টর শো ময়ামদু পাথৌদা লৈরিবা নংত্রা ?

পাথৌ : লৈরি ওঝা।

অজিৎ : মাষ্টর কীশিংদু কাস্তদা শিন্নবা কাউনিকো। বেঙ্ককী শোজাওশিংদু থুগায়দুনা লৈরবদি ওপরেসন সত্ৰেস ওইবোই। ঐ দিষ্ট্রিক কম্যান্ডরশিংগী সিটিং লৈ। এরেঞ্জমেন্ট পুন্নমক ওসি ওকে তৌসিকো (চংত্রে)

পাথৌ : স্টেট বেঙ্ক লুট। হয়েংগী সঙ্খ্যা যাচংবদা সত্ৰি ফানবা মী খাজিনবা। বোম মখোল হেক তাবদা ওপরেসন হৌবা। হয়েংগী থবকসি মায় পাল্লবদি নুংঙায়ত্রনিদা - (খন্ন খন্না চংখি)

সিন - ৯

- স্টেট বেঙ্ক, - নুমিদাং

(মমশিনলকপগী চরাংনরিঙেদা মায়খুম উল্লা নহারোল অনি স্টেট বেঙ্ককী চেকপল নপুনা চংলকগা অমনা ফ্রন্ট গার্দকী মখাগী মরুমদা, অমনা রিয়ার গার্দকী মখাদা লুমদুনা লৈ। মশা মশাদা য়াউবা খুংলাই কমান্দো নাইফ, নাইন এম এম পিষ্টোল, সস্ত্রি ফাবদা শিজিন্নগদবা হিদাক চায়রবা লশিং য়োম্বা রুমাল চেক তৌই। সিফাইগী খোঙউপ মখোল তারকপদা মশাদু তুম্পক তামিল্লগা লৈ। মখুৎতা কমান্দো থাঙ পায়। অরান্দা বোম মথং মথং পোকখায়রকই। মখোয় অনিমক কৈনা চেগপ চোংবগুম চোংথোকখি)

মনুংদগী - হেন্দস অপ! হিম্বো মৎ! কোই অরাজ নহি নিক্লেগা। চুপ চাপ রহে।। কিসিনো অরাজ নিকলনেসে মার খায়েগা। জিন্দগী পিয়ারী হায়তো চুপ চাপ চংলো - ইসি কমরামে জাও। মুখ উস তরফ। হাঠ উথাউ।

(কাগী থোঙ লোঙ্গিনলগা শো লোনবগী মখোল। নোংমৈ ময়াম পুঙ্গপ খোমজিন্নগা, শো হাংবা, য়োংকী থোঙ হাংবগী মখোল। অজিৎকা লোয়গা চংলকই। অজিৎ য়েৎনা মোবাইল, ওইনা বায়ারলেস সেট মচা)

অজিৎ : (মোবাইলদা) পাথৌ! নোংমৈ হাঙ্গা গাড়ীদু থাখো। তন্নগী মতম লৈতে। চংহনখো। (বেঙ্ককী লুপা বোরা অমা নহারোলনা পুথোরকই। থোকখিগে তৌবা) লুপা নন্তরা বোরাদো? মখা অমুক চতুনা মতম মাঙহন্নু। মথকসিদগী হেত্তা লংখো। (নহারোলদুনা বোড়াদু ওকেষ্টারোমদা লংখখি। অদুগা অমুক চংখি) - কাস্তা! শেল অচোইবদু লৈহৌরসনু। অচৌবা বন্দল মথৈদু পুখো। সেকুরিটি ফোর্সকী গাড়ী লাকপগী মখোল তাই। নখোয় থুনা বেঙ্কতগী কুমথখো পাথৌ! সেকুরিটি ফোর্সকী গাড়ী মান্নি। গাড়ী স্টার্ট তৌরো - কাস্তা থোরক্কবা -? গাড়ী অমত্তা বেঙ্ক মমাংদা থনন্নু। - ঐনা থোকপা লাক্কনি - চংখো! - মুভ

(নহারোলগী গাড়ী খৌখো। কমান্দোগী গাড়ী ময়াম যৌরক্লে। খামখি। বেঙ্কতগী মখোয়গী গাড়ীদা তোংবা নংহৌদবা নহারোলগা কমান্দোগা নোংমৈ কান্নরে।)

অজিৎ : লোয়া! কমান্দো যৌরক্রে। ঐখোয় নাছোরুবা হোৎনরসি। শোমদা কুমথত্রসি লাকও। (চৌত্রিন্দা কারগা চেকপল বাংমা শাম্বা হোৎনরিঙেদা ওটোমোটিক নোংমৈ কাগশিল্লকপদা অজিৎতা পাল্লে। চৌত্রিন্দগী ওহুরকই।)

লোয়া : ওঝা! (চেলিল্লগা কোনখংলি)

রঘু : ঐ শোক্তে। করিসু তৌদে। নঙ কুমথত্রো, চেনত্রো। (অজিৎ মকোক্তা গুলিনা পাল্লে। মথোঙদসু পাল্লে। মাগী ফুরিৎ মনুৎদগী ফি অমা লৌথোরুগা শেগাইরগা মকোক অমসুং মথোঙ পুলিল্লি। ঈনা মশা অপুস্বা তৈরে)-লোয়া! নঙ কুমথত্রো, চৎত্রো - !

লোয়া : ওঝা! কয়াম থীনা শোরুবগে? চৎপা ওল্লরোইদ্রা?

অজিৎ : ঐ করিসু তৌদে - (ফুক হৌগৎলকই) মাঙ থাউ, কুমথত্রসি-(লেগ্না ওমদবদগী তুখি। মকোক ওঁওই)

লোয়া : ওঝা -! (কোনখংলি। নোংমৈ কাগ্না লেপত্রে। সোরোস্ত্রগী রঘুনা মাইক্তা লাউই)

রঘু : বেক মনুৎদা লৈরিবা নথোয় খুদিংমক! বেক অসি আর্মিনা কোর্দোন তৌরবনি। নথোয়গী চেনফম লৈত্রবনি। নথোয় অমমম থোরুগা নখুং থাঙ্গৎলগা সরেন্দর তৌরো। কমান্দোগী ওসি রঘু ঐহাক্সা নথোয়দা অমুক্ হায়রী। নথোয়গী চেনফম লস্বী লৈত্রবনি। নথরায় হিংনবগীদমক সরেন্দর তৌরো।

অজিৎ : লোয়া! ঐ করিসু তৌদে। নহাক্কীদি ওসিগীসিনা অহানবা লাঞ্জনি। ঐদি অসিগুস্বা দেঞ্জর কয়াদগী নাছোরুবনি। মতম লৈত্রবনি। অসিদগী পাইপ অসিদা কুমথত্রো! য়েরুবগা মায়োরুবদগী চেনবনা হায়বদি রীট্রিটনা, হেমা কান্নবসু লৈ। লোয়া! চেনত্রো -

লোয়া : নন্তে ওঝা! নোংমৈনা পান্দুনা চেনবা ওমদ্রববা ওঝাবু ছন্দোক্রুগা ঐনা থরায় হিংনবগীদমক চেনবা ওম্মোয়। মদুদদি তাকপিগনু। শিরবসু ওঝাগা লোয়ননা শিগনি।

অজিৎ : নো টাইম ফোর টোক! লোয়া! নহাক নংগী ওঝাগী হুকুম ইল্লোইদরা? নহাক ডিসিগ্নিন লৈবা নহারোলনি। ওঝাগী চিহুস্তা খুস্বা হৌনদে। নংগী ওঝানা নঙোন্দা হুকুম পীরি। কুমথত্রো, চৎলো, মুভ।

লোয়া : ওঝা -

(চেছোকত্রে। অজিৎসু চেনফম য়েংই। লোয়ানা কুমথনবা হোথনরিঙেদা ওটোমেটিক নোংমৈ খপচিনলকই। উগ্না লৈবাক্তা ভারকই।)

অজিৎ : লোয়া! হৌগৎলু! ঐগী ইতুং ইল্লকউ।

(অইজৎনা হুগ্না য়েংবদা লোয়া হৌগৎলঙে। চঙশিনলগা য়েংবদা লোয়াগী মমায় অমদি থবাক্তা নোংমৈ গুলীনা পানবগী ঙ উরকই) লোয়া!

লোয়া : ওঝা! ঐ য়ান্না বারে . . .

(লোয়ানা মমিৎ পাঙদনা বাইে খরসি হুগ্না হুগ্না হায়রস্বদগী খোঞ্জেল পিকথখি। নুংশা স্বর খাৎতগু হোম্মি। শিবা ঙাইবদা বারবা লোয়ানি। হিংবগী আশা উদরে।) - লোয়া! নহাক য়ান্না বারব্রা?

(খুল্লঙে। শিরগদবা মীবু বাহনবা পামদ্রমাল্লে। অজিৎনা লোয়াদা মুগ্না য়েংলগা পিষ্টোল শঙোকই। লোয়াগী মকোক মপাদা থল্লগা)

লোয়া- , নহাক য়ান্না বারবা? নংঙাইনা তুমখুল তাম্মোকো-

(লোয়াবু অজিৎনা কাপ্পগা হাৎলবগী মতুংদা চেৎনা কোম্পগা কপই)

রঘু : (মপান্দগী) বেক্ক মনুংদা লৈরিবা নখোয় খুদিংমক! ঐহাক্সা মশীঙ তরারক থীবগী মনুংদা সরেন্দর তৌদ্রবদি আর্মি ওপরেসন চখরনি।

(অজিৎ হৌগৎলগা চেনগে তৌই। লোয়াগী বাখল খল্লবগী মতুংদা লোয়াবু পাল্লদুনা পুথোকত্রে। মপান্দগী)

নোংমৈ কাপ্পা লেপউ। কোই ফয়ার নহি কব্বেগা। ঐ বেক্ক মনুংদা চঙলে। ঐগী ওর্দর ফংদ্রিবা ফাওবা বন্না অমত্তা নোংমৈ কাপশিনলকনু। জব তক মেরা হুকুম নহি মিলে, কোই ফয়ার নহি কব্বেগা।

(রঘু চংলকই। কোইয়েং য়েংবদা মী অমা উই। মুগ্না য়েংই। অজিৎনি হায়বা খঙলে। মরুমদা থুগুনা লৈ। অজিৎ চংলকই। চেনফম কোইয়েং য়েংই। কুমখিগে তৌবমত্তদা)

রঘু : হেন্দস অপ! লেঙগনু। নহাক ফারবনি। নখুং থাঙ্গৎলু।

(মখুং থাঙ্গৎতুনা লেপ্পিবা অজিৎকী মশা রঘুনা চেক তৌই। পিষ্টোল লৌথোক্সগা মতুংদা য়েপশিল্লি।)

নহাক শেঙ্কবনি। চেনবা গুল্লরোই। মাঙ থাউ। চংলু।

(রঘুনা রিভোলবরনা অজিৎকী মনঙ্গন্দা নঙ্গগা ইল্লি। খোংথাং অমা অনি চৎপদা অজিৎনা মতুং হন্না রঘুবু কাউরগা মখুস্তগী নোংমৈ মুনখরে। অজিৎনা রঘুদা নোংমৈ এম তৌদুনা লৈবদুদা মখুং অনিমক থাঙ্গলগা)

ঐবু হাৎকনু। মৈতৈমচা মশোন্নি! ঐ মশেন হাৎনবা ফন্তে। ঐবু হাৎকনু। ঐগী থবায় কনবিবগীদমক লুপা লাক্ষ কয়ানো হায়বিয়ু...

অজিৎ : (মখুৎনা বা ঙাংবা লেপহল্লি) বাইহগী লাংদা ঐবু ফানবা হোৎনগনু। ঐবু হিংনা ফাবদি ওইথোক্কাই। ঐগী থবায় রাউদ্রবা হকচাং কমান্দোনা খুনবদি ফংবা যাই। নহাক নখুস্তা থুৎলাই পায়রগা ঐবু হাৎনবা ইমাংদা লেপ্লবনি য়েঙ্কবগী মফমদদি ঐহাক খাইদগী খাইদগী তমথিবা য়েঙ্কবনি। ঐগী, পাম্মুরবা ইচা ইনাও কয়াগী থবায়না নহাকপু স্বর্গদা ঙায়রি। মথোয়র্গা শেংলবা ঙেখেঙনা লবুক লম্বাংদা চায়রি, কংদ্রি। কৈ মচাবু চাউনবা য়েঙ্কগ' মপুনা শিগদবা ঐদি নন্তে।

রঘু : ঐহাক মৈতৈ মচানি। ঐ মশেনগী মীনুংশি য়েংদুনা ঐবু হাৎকনু অজিৎ

অজিৎ : ঐগী মতম মাঙহনগনু। শোন্নিংবা লাই শোন্মো -

(কাপই। নোংমৈ মখোল থোরফ্তে। ত্রেগর সৎলি। হন্না কাম্পদা নোংমৈ মর থোরস্তবদুদা অজিৎ ঙকই। রিভোলবরদা য়েংলগা, হাংদেঙ্কগা য়েংবদা গুর্ল রাউরমদে। রঘুদা ঙুন্না য়েংই। মখুং থাঙ্গলগা রঘুনা মখুং থাদব' ফুরিৎখাওদগী নোংমৈ মর পুথোরক্কা অজিৎতা উৎলি। অজিৎ রাখল ম' খস্থরবদগী লেকথরক্কা তুস্তে। রাষ্ট্রখিবনি। রঘুনা মশা নোন্নাগা খৌদোকপ' খুল্লন্তরে। (মোবাইলদা)

রঘু : পিশক ববু! অশিবা নহারোলশিংদু পোষ্ট মোটেমগী থাননবা হোৎবিয়ো এসপিদা পাউ পিবিব্রবরা? এস পি সাহেব লাক্কাগা ঐবু হংলবদি নাহোঁকথিৎ নহারোলশিংদুগী খোঙ্গুল লীবা চৎখি হায়বিয়ু
- (মপানলোমদা) চাউবা ! চাউবা!

চাউবা : সার! (কঙ্গটেবল চাউবা চংলকই)

রঘু : চাউবা অশোকপা অসি মখাদা পুথশি। মকোক্কাওমদা থাঙ্গলকউ। (চাউবনা অজিৎপু থাঙ্গলকপদা) ঙাইথো। চাউবগী ফুরিৎতু চিংখংলগা অজিৎকী মকোক খুমজিনবা) - কনাগুন্না অমস্তা মাগী মশক উহ্নবা যাদে। থাঙ্গলো। ঐগী গাডীদা থুনা চৎসি -

(অজিৎপু রঘুগা চাউবগনা থাংলগা পুখরে)

সিন - ১০

- ডাঃ বোনগী য়ুম, - অয়ুক

(ডাঃ বোন অজিৎপু ওপরেসন তৌশ্ববগী মতুংদা বাখল খল্লগা থোরকই।
পাখৎপা, মথুই বাবদি ফাওরি)

বোন : হে ঈশ্বর! ননাইবু চানবিয়ু। অজিৎকী পুঙ্গিবু ননাইনা নিজরি। করিশুস্বা
ফন্ত-নুংদা থোক্লবদি - ঐহাকপু ইচেনা পুঙ্গিগী ঙাকপিরোই। ননাইবু
থৌজানবিয়ু (খুরুমই)। খানগা বেগমগা ফিংনা চংলকই। - টেলিফোন
লাকই।

বোন : যেস বোন হিয়ার!

ট্রাইবেল নুপী অমগী খোঞ্জেল : ডাক্তর! ওপরেসনগী থৌরাং লোইরে লাকপিরো।

বোন : নর্স সর্জন জোসেফ লাক্লুবা?

নর্স : লাক্লে সার।

বোন : সর্জন বিদ্যারানিদি?

নর্স : অদুদাদ নর্স। সর্জন জোসেফতা ঐহাক লাক্লেগে হায়য়ু। সেক্রেটারি সাহেবকী
ওপরেসন অদু পাঙথোক্লমউ হায়য়ু। হিষ্টরি সিট তি ঐহাক লাক্লেগা ইসি
হায়য়ু। অদুগা দিলিভরি কেস অনি অফ্রম লৈবনি। মদুনা হান্না সর্জন বিদ্যাদা
শিল্পত্রো। অতৈদি ঐহাক লাক্লেগা তৌরসি হায়য়ু। ভাব তারেকে। ঐহাক্কী
ইমজের্গি কেশ অমা লৈরে।

নর্স : সার! পুঙ কয়াদদি যৌরকদগে সার?

বোন : কোমাদা লৈরবা পেসেন্টনি। ঐহাক্কী মথংগী টেলিফোন ঙাইয়ু।
(টেলিফোন থমখি) ষ্টুপিদ। গুলিনা পানবদগী জ্ঞান মাঙদুনা লৈরবা অনাববু
করস্বা মতমদা ফগদগে হঙলকইনে? গধা।

খান : (কোম য়েংলগা) গধা

বেগম : ঐদি নন্তে।

খান : ঐহাকসু নন্তে। অদুগি গধা ওইদনবা বা হংদবা তারেনে?

বোন : ও! নমন্তে। চৌক্রিদা পোখাবিয়ু সার।

- বেগম : (খান-দা) হংদ্রবদি ঐখোয়না খঙনিংবসি করন্না খঙগদৌরিবা ?
- বোন : ও ! শোরি । ঐহাক অকাওবা অমা লৈরে (চঙখি)
- খান : ওপরেসন লোইবগা ফোৎচিনবদা কাত্তী ফুমঝদী ?
- বেগম : (শাওরকই) ওপরেসন তৌরমদাইদা লৌথোক্কা থমহৌবা থবায়দু ওপরেসনগী মতুংদা হাপচিনবা কাউহৌরে হায়য়ে ।
- খান : তুদি শীরে । নশেন নিপা
- বেগম : শীরে । শিরবা নত্রাও ? শিরবদি কবরদা পুত্রোদনা । হায়হৈদবা বা ঙাক্তা ।
খান সাহেবকী চিন্দু বন্দ ।।
- খান : হুম, ঐখোয় লাঙবা ফন্তে ।
- বেগম : হম্মা তৌরগা করি কান্নবা ও । কয়াম থীনা শোক্কাবগেমী ? গুল্লীনা পাল্লো হায়ববু । মফম কদাই কদাইদা পানবগে ?
- খান : তুবু ঐহাক্কা খঙব্রো ?
- বেগম : মস্ত্রিনা খঙদবগুম ঐহাকসু খঙদে ।
- খান : তুদি খঙদবা অনি হঙনরগা করি কান্নবাও ? ডাক্তর যৌরক্কে, খঙনবা হঙহৌরসি ।
- বেগম : গধাগী বাহংদি হংলোইসিকো সাহেব ।
- খান : উকিলগী অশিংবা বাহংদো হান্না হংলো ।
- বোন : হৈমা লেপুনা লৈবিরব্রাও ? লেংশিম্মো চৌক্রিদা ।
- বেগম : যারে ডাক্তর । ঐখোয় পোথাবগী মুদ যাওদ্রে । কম-কম তৌবা ? হৌজিক করি মতাংদা লৈরিবগে ডাক্তর ?
- বোন : মশাদা গুলী অনি পাল্লি ।
- খান : হায় অল্লাহ ! তোবা তোবা ।। (বেগমনা মচিন মেনবা)
- বোন : মফৈগন্দা পানবা গুলীদু লৌথোক্কে । মকোক শোকপদু খজিক্তং চঙশিল্লম্বদি উপায় অমস্তা লৈরল্লোই ।
- বেগম : হৌজিক্তি ডাক্তরগী উপায় লৈরবা নত্রো ?
- বোন : আই এম ট্রাইং মাই লেভেল বেষ্ঠ । ঈশ্বরগী খৌজাল য়েংসি ।
- খান : ডাক্তরগী উপাই লৌইরবা । অল্লাহগী দুবা- তুদি (নমাজ) আল্লাহ হু আকবর (লাউরকই)

- বেগম : (মচিন মেমগা) অল্লাহ লাওগদৌবা ওইরবদি মসজিদতা চংলো। ডাক্তর।
ঐখোয়গী ডাক্তরশিংনা অরুবা অনাবা লায়েবদা হিদাক অমা শিন্দোকুগা
অতোপ্পা অমা থারগা ফরকপা ওই। য়াররোইদবা মতমদা মপালগী
হোসপিটালদা পুত্রো হায়বদুদদি
- বোন : (নোকই) মদুগী বাফমদু থাপ্পা থম্বিত্রো-। ওপরেসন সেণ্ট পার্সেন সকসেস
ওইরবনি। হৌজিকমক্কি প্লোব্রেম হায়ববু মশাদগী ঈ য়ান্না চংনখিবা অসিনি।
- বেগম : মহাকী গ্রুপকা মাম্ববা ঈদি ব্লদ বেঙ্ক তা ফংগনিকো?
- খান : হোসপিটালদা ফংদ্রবদি অপাস্বা মমল পিশি। কনাদগী ব্লেক-তা ফংগনি?
- বেগম : (খানগী মনাকোংদা) সিনেমা হোলগী কলাবজার নুপীদগী ফংগনি।
(শাওনা)।
- খান : কলাবজার নুপীগী ঈদি নকলি ওইরমগনি। সিভিল সপ্পায় মিনিষ্টরগীদা
ওরিজিনেল লৈরমলোইদ্রা?
- বোন : ঈদি কাপ্পে। জ্ঞান্দি লাক্ছি।
- খান : ঈ পিবা মীদুগী মমিং এড্রেসতি লৈগনিকো ডাক্তর।
- বোন : লৈ।
- বেগম : করিগীনো মদু হংলিববো?
- খান : মরম লৈনে। হৌখিবা নেসনেল গেমসকী মেদলদু ঐহাক্সা সপ্পাই
তোইদনা? মেদল খরা লেমহৌবদু থৌনা ফবা ছাত্র-ছাত্রীশিংদুদা মিনিষ্টরস
লাইফ সেভিং মেদল ওইনা পিগনিদনা -
- বেগম : মদুগুস্বা বাফমদু কোল্লা খম্বরসি। ডাক্তর অজিৎকী মশক অমুক্তং উবা
ফংগদ্রা?
- বোন : করিগী ফংদনি, উম্ববিগদবনি।
- খান : বেগম, কমান্দর উম্বরুসি লাকউ (চংগে তৌবা)
- বোন : অমুক্তা ওইবিখো। মাদি পুত্রে।
- খান : কদায়দা? মোর্গতা, মীরেলশঙদা পুত্ৰবা? হে অল্লাহ! মাঙচরে। ঐ বরকাৎ
ওইরে। ঐহাক্সা কমান্দরবু ফারগা মচেনা শিম্বিযু হায়দুনা রঘুদা লুপা লাক্
অহম পিবদু মহাক্তি কমান্দরবু কয়ামৎতা থাখো হায়না তারবোই। ঐ

কমদৌসিগে, লুপাসু বরবাং ওইরবা, কমান্দরগী লমন করন্না শিংগনি খনবসু
অরেস্বা ওইরবা। ঐদি পুন্মাঙ মাঙলেদনা - ঐ বরবাং ওইরে (কপই)।

বোন : কল্পদু ঙাইহাক্তা ষ্টে তৌবিখো। ঐগী যুম অসি কল্পগী রিহার্সেল তৌফম
ষ্টেজ নস্তে। মোগর্তা পুখিবা নস্তে।

খান : তুদি কদায়দা পুজমস্ত্রবা? শোয়দ্রে কমান্দোনা ফাবা মীদি মী চীকপা
চীংগোন্দা হাংলগা হুন্দোক্লমনি। থানাগী লোক অপ-তা নমশিনলমনি।
ওইনিংবা ওইজরসনু। ঐ মুন্নিম খাম্মি। খানগী তৌবা ঙস্বা ঙ্গতিক খঙহ্নগে।
অল্লাহ কসম (শাওনা চৎত্রে)

বেগম : মতাং চাদনা শাওগনস্ত্রপোৎনি। বারৌবিগনু ডাক্তর। রঘুনা অজিৎ পুখিবদা
করি করি হায়রস্বগে?

বোন : অনাবগী কন্দিসন কুপ্পা হঙলমই। মফম অসিদা অজিৎপু থস্বা সেফ ওইদে
হায়না খাস্বা যাদনা পুখিবনি।

বেগম : অদুদি - মমা ইবেস্মগী যুমদা লৈরস্বা য়াই (চৎখি)।

বোন : ঐহাকসু হোসপিতালদা ঙাইনরস্মনি থোকমিন্নরসি। (থোকখি)

সিন - ১১

- রঘুগী যুম, - অয়ুক পুং তরামাথোই

(রঘু থুনা চংলকই। থোঙ লাওনা হাংদোকই)

রঘু : চাউবা। (মপাল্লোমদা) ভান্দু মনিং হঞ্জিনলকউ- (গাড়ী মখোল) যারে
পুশিল্লকউ - ঙাইথো! যান্না তপ্পা -

(বঘু থোকথি। চাউবগা রঘুগনা অজিৎপু ফি অঙৌকনা যোল্লগা তপ্পা পুশিল্লকই।
অজিৎকী মকোক, চুবা মঙক বেদেজ য়েংলি। অজিৎ স্তান লাক্তরি)

সিদি নস্তে। মনুংগী কাদা-(চৌক্রিদা অজিৎপু তপ্পা থমই) চাউবা! নহারোলনা
মহাক্কী অশিবা মশা উদবনা, মখোয়গী কমান্দর ওঝাবু ফংনবা থিরকপা
মশানা তাবনি। অদুনা ঐখোয় খুদিংমক চেকশিনগদবা। ভাব তারেকো-?
চংত্রো। গাড়ী স্টেসন্দা থম্মুচো। ঐহাক হংবদা প্রাইভেৎ সোর্চ উন্নরনি
হায়রমই হায়গদবা-।

চাউবা : ফনি সার! ঐহাক খঙজরনি (সলাম তৌরল্লগা চংত্রো)।

রঘু : (অজিৎতা মুন্না য়েংলগা অকাশতা) হে ঈশ্বর! অজিৎপু কনবিয়ু।
(ডাঃ বোন মহাক্কা চংলকপদা মী কনা উবগে হন্না য়েংলগা প্র-প্রপ চংলকই।
অজিৎপু চেকশিনা চেক অপ তৌই)

ডাঃ বোন : (তুমিনা য়েংদুনা লৈরিবা রঘুদা) দোন্ট বোরী। করিসু চিৎননিংঙায় লৈত্রে।
পুন্ডায় অমগী মনুংদা স্তান লাক্তবদি ঐঙোন্দা ফোন তৌরকউ- (চংথরে)

রঘু : (বাখল খল্লবগী মতুংদা মোবাইল ফোন তৌই) -মস্ত্রি সাহেবপু লৈবরা?
মেম সাহেবতি? -বেগমদা কমান্দোগী ফোন লাকই হায়য়ু- (বারী শারবগী
মথংদা) - ইমাইবেস্মরা? মামি ঐহাক রঘুনী। ঐগা যুমদা হৌজিকমক অমুন্ডা
লাকপিয়ু-(মথংদা) ডানবী নহাক হৌজিক কদায়দা লৈ? যুনিভার্সিটি- নহাক
হৌজিকমক যুমদা লাকও- পছরক্কুনকো। নমামবী অমস্তা লোয়নরক্কু।

(কায় অমা খামখি। বেগম প্র-প্রপ চঙলকই)।

বেগম : ইপ্পাবু কদায়দা লৈবগে? রঘুনা অজিৎকী মাইকৈদা খুদোব্বী থিম্মি। অজিৎ!
কয়াম থীনা শোক্তবগে? (ফি হাইদোক্কা য়েংই) করি মতৌনো ইবুংঙো

নহাক্সা অসি ফাওবদি হাকমল্লি। ঐখোয়গী মায় খজিত্তা ফাওবা য়েংবিদবা।
 বাইহেদা নন্তনা লাক্ষ অহুম পীরগা ইপাবু তেস্ত কায়দনা ঐঙোন্দা শিল্লবিয়ু
 হায়জবদুদি অসি ওইরে? মকোক্তা কাথুনা হাংলগা অসিবা মশা ওইনা
 শিল্লবসিমস্তি হাকমল্লি। নঙ মীওইবা নন্তে!

(রঘুনা বা ঙাংগে তৌরিঙেদা রাধা পাইশিল্লকই)

রাধা : রঘু করি পাউ লৈরবগে?

বেগম : (কপ্পগা) নচানিপা অজিৎ শিরে।

রাধা : করি? করি হায়বা! অজিৎপো? কনানা হাংলিবা -

বেগম : কনানা ওইনি? কমান্দোননিদনা -! অসিদা লৈরে অজিৎ

রাধা : জিৎ! অজিৎ! ইবুংঙো - (অজিৎকী বেদেজশিংদু য়েংবা)

রঘু! ইচাগী ওইরিবা ফিভম অসি করিনো? ঐনা নঙোন্দা হুয়া হুয়া অজিৎ
 ফারগা শিল্লো? ঐহাক্সা মাবু খুনাইরক্তা তিলহল্লগা তুংগী য়ুশ্বিরেল অমা
 ওইহনগে হায়জবা নন্তরা? মহাক্সা চেনবদা ফা-নবগীদমক মখোঙ মখুংতা
 কাপউ। ঐ য়াই। মকোকমস্তদা কান্নদি নংনা অতল্লনা হাংনবা হোংনবনি।

(রঘু বা ঙাঙনবা মতম পিদে। রঘু বানা তাদুনা খাঙই)

রঘু, নহাক মীনুংশি খঙমন্দে। নহারোল খুদিংমকপু নখোয় কমান্দোনা য়েক্সবা
 ওইনা খল্লিবা করিগীনো? ফরবসু ফৎব্রবসু মখোয় ইমা লৈবাক অসিগী
 নচিন ননাও নন্তরা? মাইকৈ অমরোমদা য়েংলগসু নখোয়না শাগংলিবা নয়ুম,
 লেপশিল্লিবা শম্পতি নহারোল ইচাশিং লৈরমদ্রবদি ঙমগদরা? তোংলীবা
 জিপসী, পায়রিবা ওটোমেটিক নোংমৈ কনাগী মপান্দগীনো? অমুক্তা খহৌ।
 খাকি ফিজোল শেংলুবদগী। নমা নবেনগী মমিৎকী পিরাং য়েংবদা নংদি
 নুংঙায়রমগনিনে?

বেগম : (অজিৎপু কোল্লগা) ইচেমগী ইবুংঙো ঐদি মাঙজরেদনা। অজিৎ! ইচেনা
 কৌবসি অমুক্তদি খুল্লকউগবা - (কপই)

রঘু : বেগম! করিগী পিরাংনো? মস্ত্রিগী নুপীদি নহারোলগী ঈখেঙ, অশিবা
 হকচাং উরগা খেক্সা খেক্সা নোকদবনি। প্রজা মীয়ামগী মীহুং এম এল এ
 হুম্ফু! লৈবাকসিগী মপি-মপা মস্ত্রি। না নংত্রা সিফাইনা মী হাংনবা আর্ম
 ফোর্সেস স্পেসিয়েল পবারস এক্ট চলাইরিবা, মতম শাংতোক শাংতোক্ষুনা

থল্লিবসে? শর্মিলা চরা হেল্লি। ইমা ইবেল কয়ানা খুস্তা মৈরা পায়দুনা লাউ
খোংলি, তেংথারী। নখোয় এম এল এ মস্ত্রিগী নুপী কনা চোংথোরকই?
অদুগসু পিরাং শিহরি। ইকাইদরা। কপকনু। নুপীশিংগী ঈহৌদা নখোয় এম
এল এ, গেজেটেং ওফিসার, মস্ত্রিগী নুপীশিংনা স্থাংচেং শেঙ্গুনা
চোংথোরক্কবদি নরৈবাক অসিদগী মিজোরনা হেন্না চাউখংখিগদ্রা? (অজিৎপু
কোল্লি) ইবুংঙো অজিৎ

(রঘু অমদি বেগম বা ঙাংবা নংহৌদে। মাস্তোলঙানবী চেনচস্তা চংলকই)

ডানবী : তামো! কদৌরে হায়বনো? হামি - ইচেম্মা ! ও . . ইমাইবেম্মাসু
লৈবিরমই? কনানো? ওঝা জিৎ নব্রনে? ওঝা, ওঝা! কয়াম থীনা
শোক্কবগে? কনাগা কমদৌনরিবনো? ওঝা, ওঝা. . .

রাধা : কনানা ওইনি? নবুংদা হংউ।

ডানবী : (অজিৎকী মকোকী বেন্দেজদগী মবুংদা শাউনা য়েংলকই) নচনগীদমক
খনবিদুনা মঙোন্দা খুৎলাইদি থাবিগনু হায়বা নংত্রা? (কপ্পকই) করিগীনো
মকোক্তা নোংমৈনা কাপইবা? করিগুন্না ওঝানা পুন্নিগী ওইনা চংত্রবদি -
ঐবু হাংপা পাপ তামোনা পুগদবনি -

অজিৎ : (নাহেরকই) ইমা, ইমা . . .

রঘু : ইবুংঙো, ইমা লৈয়ে-। ইমাগী ইবুংঙো . . .। ইচা করিসু তৌরোই। ইচাগী
থবায় মিরেল নমানা চেৎনা ফাজিন্দুনা ফিজিনুংদা য়োমদুনা থল্লি ...

অজিৎ : ইমা -। কপকনু ইমা, ঐহাক করিসু তৌদে। মাঙদা লেপইবসি কনানো?

বেগম : নচে ঐহাকপু শকখঙদ্রবরা ইবুংঙো? ঐ নচে রুহিনীনে।

অজিৎ : (কোইয়েং য়েংলগা) ঐনা লৈরিবসি কদায়দনো?

ডানবী : ঐখোয়গী য়ুমনে -

অজিৎ : নহাক্কা কনা . . .

ডানবী : ঐনা ওঝাগী পুন্নিগী মরাপ, ননাইনুপী - (খুন্মই)

রঘু : ময়াম পুন্মক! (মখুং জুর তৌরগা) ময়াষা ঐঙোন্দা হংবিগদবা রাহংগী
পাউখুম অজিৎনা পিহৌরসনু। ইরমদম অসিগী নুপী খুন্মাইনা শারঙগী
নোংশা নহারোলবু য়োকপিরো। নোংশা অসি - হন্দক অমুক নাছোরক্কবদি
থিবা অমুক ফংলরোই। ঐ ওফিসতা য়ৌকখিগে - (চংপা হৌখি)

নুঙ্গী : শারঙ। ঐখোয় শারঙ?

অজিৎ : ঐখোয়না, ঐহাক্কা নোংশা-?

(রাখাগা বেগমগা মখুং শন্নরগা অজিৎপু থথলি। অজিৎ লেপ্পগা অতিয়াদা
য়েংই। ঙানবীনা মখোঙ কোন্নি। রঘুনা হম্মা য়েংলগা নোক্কাগা শলাম
তৌরমই। ফ্রিডজ)

কৃষ্ণ খান

কৃষ্ণ খান

১

—লম্বী

ও মাতিরে (অসামি ঝাঁপে) - অম্বুক

(মশম, নাম্না হাংপা, পাইজামা কুরতা লিংপা, চন্দোল খিনবা বামোনমচা শ্যামকাহাই—কাছারগী লাক্ষিপুৰ শরক্তা চংলি। কার তোংবা মকোই চোম্বা থিকাদার আগা খাননা গাড়ী খাল্লগা চংলকই।)

খান : ইবুংঙো শ্যামকাহাই! ইচাগা থেংনবা য়ান্না নুঙাইরে। ঐহাক নহাক্সা উন্ননিংদুনা লাকপনি। ঐহাক হৌজিক শিলচরদগী হল্পকইবনি। টিপাইমুকী দাম শাবদু ঐঙোন্দা ফাওরে। ঐহাক হয়েংমক টিপাইমুক্ত চংলগা থবক পায়খেনবা থৌরাং লৈরবনি। হন্দকী থবক অসিদা নহাকী চাউরবা থৌদাং লৈরে। নহাক্সা খংলিবদুনি ঐহাক ইংলিশ হৈতে। হন্দকী থিকা অসিগীদি ইংলিশতা কোরেসপোন্ডেট য়ান্না চংনবগী মথৌ তায়।

স্যাম : খান শাহেপকীদমক্তদি ঐহাকী অঙম্বা ইতেং পাংজগনি।

খান : করিগীদমক ঐহাক্সা বারাক প্রোজেস্ট অসি লৌবনো নহাক খরা ঙ্কা থোকপ্রা? শেন তোংবগীদমক্তসু নস্তে। অসাম মীজোরাম অমসুং মণিপুরগা মরি লৈননা খুংশন্ননা চাউখং খোঙথাংদা চংমিম্বুদা ঐহাক্সা থৌদোক্সা য়াওনিংউবসু নস্তে। চাউখংতবগী প্রামান তৌনরিবা চীংনুংগী শুক্সা উমং অমদি বাংলবা চীঙদোন্দা জগৎকী অনৌবা য়াওলগী মঙাল বিজুলি ফংহনবগী বাখল অসি ঐহাক্সা মতম কয়াদগী মঙলক্সা মঙলাননি। ঐহাকী মঙলান অসি মঙফাওনহনবদা শ্যাম, নহাক তেংবাংনিংদব্রা? ঝৈরেকা কী চাওখং লম্বী শেংম্বদা ইশাগী ইরল ইশানা হ্রানবদি ঐহাক পামদে।

স্যাম : অচুস্বনি খান শাহেপ। ঐহাক খান শাহেপকী পুকচেল খংজৈ। খান শাহেপকী মঙলান অদুনা জাতি কয়াগী মীওয়চা কয়ানা চাওখংপা ফংহৌরগদবনি। মসিদা ঐহাকীসু থৌদাং য়াজগদৌরিবনি।

খান : নুঙায়রে। নহাক্সা হরাউ হরাউনা ইতেং পাংবীগনি হায়বসিনা ঐহাক শোয়দনা
মায় পাক্সগনি খল্লগে। অদুদি কলেজদগী হল্লকপদা চংলকউকো।

স্যাম : শোয়দনা লাকচগে খান শাহেপ।

খান : কলেজ ফাওবা থিল্লমউরা

স্যাম : য়ানি ঐহাক লবুক শল্লগা চৎত্রগে

খান : অদুদি ঐহাক য়ৌরে। হোব্রেন্দগী থবক পায়খৎপা হৌরসিকো।

স্যাম : ফনি (চৎথরে)।

খান : সুলেমান ! দুকান্দ চৎলো -

(থোকখি, কার থোখি, কার খাল্লগা খান চংলকই)

বেগম বেগম !!

(বুরখানা মমায় খুমজিনবী মচানুপী ফরিদা থোরকই)

ফরিদা : অপাজান ! আমিদি জয়পুরদা অজ্ঞা বীবীসনগী মচানুপী লুহোংবগী চৎখি।
ঈশিং অসিদা লৈরে অপাজান।

খান : ও চুমইনে। অজ্ঞা বীবীসনগী মচাগী লুহোংবা লৈ। পোৎপাংদি কমদৌত্রে ?
করি মরম খল্লত্রে ?

ফরিদা : ফনেক ময়েক নাইবা অমগা বাঐঐগী রানি ফি অমগা, সনা তুলা অমগী লিক্সুগা
পুখি।

খান : য়ারে। হয়েং মঙানি চাকৌবদা, ঐখোয়না রৌ মথেল অমা ওল্লগা য়ারেদনা।
ফরে ফরে, ঐহাক অজ্ঞা গোপালদু অমুক্ত উল্লরুখিগে। হয়েং ঐখোয় অনি
টিপাইমুক্তা চংলুবা তারি। সে সে নহাকী ফোটোদু এনলার্জ তৌরুল্লবনি।
অদুগা ফরিদা !

ফরিদা : অপাজান

খান : লক্ষ্মিপুরগী অজ্ঞা কৃষ্ণদাসকী মচানিপা শ্যামকাহাইদু লাক্সবদি ঐহাকপু
ঙাইহল্লমউকো। মহাক্সা চিথি ১/২ ইমিল্লগদবা লৈ। ভাব তারত্বা ? কাউনিকো
- সুলেমান ! অজ্ঞা গোপাল থিরুসি। গাড়ী ষ্টাট তৌরো (চৎত্রে)। গাড়ী
থৌদোকখি। ফোটোদু তেবলদা থনমই। ফরিদা চৎখি। শ্যাম চংলকই।
ফোটোদু য়েংই)

স্যাম : কনাগী ফোটোনো ফজ্জোদা !

(ফরিদাজলান থোরকই)

ফরিদা : কদৌবগী মীগী ফোটো য়েংবিরিনো ।

স্যাম : ফজ্জবা হায়বসিদি য়েংনিংইদনা ।

ফরিদা : অদু ওইরসু মদু পাঙল নুপীনে, থৌরানি নন্তেয়ে ।

স্যাম : য়েংহম্নিংদ্রবদি ফোটোসি বুখা উপশিল্লু । নহাকসু কা মনুংদগী মপান থোরকনু ।

ফরিদা : ঐহাকপুদি ছকুমদু ইঞ্জরগে । কদৌবগী পর্দা হাইদোকপিরিনো ?

স্যাম : ঐহাক্সা ?

ফরিদা : পঙশিল্লরিসে য়েংঙো । অজ্ঞা ! ও সোরি । তামো নহাক বা অমা হায়বিগে, চেকশিল্লো । অমিজাননা বা অমা হায়বনিকো

স্যাম : করি হায়রিবা ?

ফরিদা : ঐখোয় অনি নুংশিনরে হায়রিবা

স্যাম : অদুমক হায়রা ? নহাক্সা করি খুমই ?

ফরিদা : ঐহাক করিমন্তু খুমদে । তুমিনা লৈ । ঐখোয় অনি জাতি তিন্নরল্লবদিকো

স্যাম : জাৎতি তিন্নরল্লগা কদৌদৌরিবা ?

ফরিদা : খঙদে । জাৎ তিন্নরল্লবদি ফৈদনা । তামো চন্দোল খিনবা তস্বীগেরা ?

স্যাম : গুম্মরোইদবা থবক্তা ইচঙ থৌরকনু মেমা !

ফরিদা : হৈনিংইনে । খান অদুল গাফর খান গীতা পাই । মহাভারত, রমায়নগী বারী খংই । মাবু মুস্লিম নন্তে হায়বা য়ারানে ? ঐহাকসু মুহমদকী বারি তল্লকই, বাইবলসু পাই, বুধগী বারী খংই । ডাক্তর লুথর চাম্মা হাৎতেল্লবসু নেত্রো হায়বা জাতি অসি ইংলিশ মচাগী মিনাই ওইবা য়ারোই ।

স্যাম : ধর্মগী লাইরিকশিংদা মীওইবগী হৌরকফমসি মী অমদগী শন্দোরকপা ওইনা ই । ঈশ্বরসু সংসার অসিদা অমখক্তনি হায় । অদুগা পৃথিবী অসিদা তোঙান তোঙানবা জাতিগী মশিং থিবা গুমদে । ধর্মনা কয়াদা য়ামত্রবা ? জাতি অমগা অমগা কয়াদা খেল্লরিবা, নুংশিনবগী মছত্তা হাঙোরুরি । নুমিং থা ঈশিংনা তাইবং মীওয়বদা মীচং মীখায় নাইদ্রগা, মীওইয়বা ঐখোয়না মীচং শঙ্গন চংনদুনা হিংচাবা য়াইতস্বগী শঙ্কোন লৌনিরবসিবু করিগীনো ?

তামো নংদি নিপা নস্তে । ঐহাক্কা নিপা ওইরল্লবদি ঋংগদবনি ।

স্যাম : নহাক্কীদমক ঐনা পাছোম তিৎলুবদা পাছোম অসি ককল্পগা লোইরে । নহাক্কা
ঐবু কদায় ফাওবা নুংশি হায়দু উৎলুবদতা ঐহাক্কী পাক্কন কনগদৌরিবনি ।
ঐহাক্কি মুন্নিম ওনবসু ওমগনি । ঐহাক নুপানি । নহাক্কা ঐহাক্কী ইনাক্তা
লাকফম থোক্তা ?

ফরিদা : মরৈসি অপাজান ওইবা ওইনা ইমুংদা চা থক্কুগা য়েৎনরুসি । চা ইংথনি,
চংলসি লাকও (চংমিন্নিথি) ।

২

- গোপাল শর্ম্মগী য়ুম, - অয়ুক

(ফেজোম পুময়াং, চন্দোন গোপাল শর্ম্ম (৫০) হিন্দি ফিল্মগী ঙ্গৈশে অমা ঙ্গলগা থোরকই।)

খান : অস্তা গোপালবু লৈতব্রা - ও

গোপাল : ঐহাক লৈজৈ। কনা ওইরবনো ? লেংশিল্লকও । এ! খান শাহেপনি। কদোমদা লেংউরিনো ?

খান : ঐহাক শর্ম্ম থিরকইবনি। টিপাইমুক দামগী লেবর লিশিং অমরোমসিগী রেশন সপ্লাইসি শর্ম্মনা পায়বিদবা য়াদ্রে। শিলচরদগী বরাক তুরেন্দা হিনা পুবিগদবনি। শিলচরদা ঐহাকী দুকান্দা ষ্টোক থল্লগে। পেমেস্টনা লেবরগী তলবতগী করুগা পিবিয়ু। শিলচরগী বজারগী রেংতা পেমেস্ট তৌবিয়ু। রেশন সপ্লাইগী শেন্দোংদু শর্ম্মনা লৌবিয়ু। ঐহাকী পারসেস্টেজ পিরক্কনু।

গোপাল : অদুক য়াস্বা খুদোংচাবা ঐঙোন্দা পিবিগনু খান শাহেপ। ঐগী লেবরগী খরা ফংজরগা লৌহিরে।

খান : সিয়ার নস্তে শর্ম্মা। নহাক বরাক প্রোজেক অসিগী ঐহাকী পার্টনর ওইরগদবনি। পার্টনরশিপকী চে-চাং শিলচরদা চংলগা ইরুসি। শর্ম্মনা টিপাইমুক্ত চংত্রিঙেদা থবক মচা অমতংদি পাংথোকপিরস্বা তারে।

গোপাল : তাকপিয়ু। করি করস্বা থবক ?

খান : মী অমা চাক চারা অমতং পিজবগী বাফমনি। কোরফু খাং ঙ্গিশিংগী টেকী অহনবা ঙ্গাক্তা লৈরগা, কৈথেলসু শর্ম্মনা কাবিগদবা, পুজারিসু ওইবীবা তারে।

গোপাল : মী অমখকীদমক ওইরবদি হোটেলদা স্পেসিয়েল শিংলুবসু য়াবজাংনি।

খান : য়াবজাংনি। অদুবু ঐহাক্সা য়ুমদা ইমুং মনুংগা পুন্না চাকৌবা পামই। অটৈ কনাসু নস্তেদা, লক্ষি পুরগী অস্তা কৃষ্ণদাসকী মচানিপা শ্যামনিদা। টিপাইমুক ডামগী ঐহাকী কোরসেপোন্ডেঙ্গ পুন্মক ইবুংঙো শ্যামনা

ইবীবনি। কোরেস্পোন্দেশতা নন্তনা লক্ষিপুৰ দুকানগী একাউলু মহাক্সা
চেৰু তৌৰিবনি।

গোপাল : ঐহাক ভাব তাজরে। নুমিত্তি কৈদৌঙে।

খান : কলেজগী ছুটি লৈবা নুমিত্তা হেজ্জা যাই।

গোপাল : ঙাগা হবায়গদা তারেদো

খান : শাদি মহাক চাদবা মাঈ

গোপাল : খংজরে, এলিশাগা রৌগা, অনৌইবা মশক থোকপা অমগা। ঐহাক শিঞ্জরগে।
অদুদি লেঙথোক্সিরা খান শাহেপ।

খান : থোক্সি। শিলচরদগী কোরফু, খাং, তোটি ঈশিং হাপ্ৰবা ব্রাইট অচৌবা অমগা,
জগা গ্রাশ খরা য়েংলুসি
(থোকমিমত্ৰে।)

৩

- লম্বী, - নুংখিল

(ওঝা বাবাধন মুকুম মুকুম শোল্লাগা শাউনা থোরকই)

বাবাধন : হে হে মাগুস্বা অঙাং পেতুবানা মহাজন্দগী হেল্লেনে চাউরিবা ! ঐহাক্সা ইবা হিশাপ মহাকুস্বনা লাল্লী হায়রমই হায়বা । মসিগী অঙাং অসিগা খান শাহেপকা তিল্লরিবা মথৈ ঐহাক্সী খুদোংচাবা বাৎকদৌরি । মসিগী বামোন মচাসি চংহনবা যাদ্রে । বাবাধন ঐহাকসি কনানো হায়বদু খংহনবা তায় ।

সুলৈমাননা দুকান্দ ফস্বনি পোং য়োনবনি । ঐহাক্সা কেরানি কম কেসিয়ারনি । শ্যামগী মবা তারগা আগা খান মচিমা চেদিং অমদা হিশাপ চখখো । কেস বুকতি শ্যামনা চেক তৌরি হায়বা ! আদুদি খংগনিদনা - (কৃষ্ণদাস লাকপা উরকই) লাকইবসি অজ্ঞা কৃষ্ণদাস নংত্রনে ?

জয় জয় ! অজ্ঞাবু ননাইনা ভক্তি কচ্চরি (মকোক লৈপাক তানা খুরুমই)

কৃষ্ণ : জয় জয়, এ বাবাধন ! কি রোগোম চলীসে, ভালোতো -

বাবাধন : যাইফরী অজ্ঞা ! ইবুংঙো শ্যামগুস্বা মশক ফজবা, হায়বা ইনবা, লাইরিক ফবা ছাত্রসি, ঐখোয় লক্ষিপূরসিদদি অতাংবনি অজ্ঞা । মহাক্সী লমচং অসিদংগা নহা ওইরিঙেসিদা নিংখিজনা লমজিংবীরবদি ফরিবসিগী মথক্তা ফস্বনিদা -

কৃষ্ণ : ইচানুপাগী মরমদা করি পাউ তারবগেনে বাবাধন ?

বাবাধন : পাউদি ফনা ফজনা শন্দোরক্রে অজ্ঞা । আগা খানগী মচানুপীনা থোংবা চাক ইবুংঙো শ্যামবু পিজবমাম্লে । লাইরিক ওঁরাইবগী মছত্তা পাঙল ইমুংদা থবক শুদুনা লৈরমাম্লে । মনিন্দি থোকহনবিগনুকো অজ্ঞা, আগাখান হায়বসি পাঙল মচানি । পাঙল মহাক্সা শেন খরা পায়রগা মী অসুক উশিংতবদি । শ্যামকাহাই অসি ব্রাহ্মন মচানি, অজ্ঞাগী নাইতোম পোকপা ইচানিপা কলেজগী ছাত্রনি খংনা খংনা ফাবিত্তবনি । ব্রাহ্মনগী ইজ্জৎনা লৈখা তান্ত্রবদি হিন্দু ঐখোয়দি মাংলৈদো অজ্ঞা । শ্যামসি আগাখাননা মচানুপী পিশিল্লাগা জাং তাহনগদৌরবনিকো অজ্ঞা । ঐহাক্সি অজ্ঞাবু নুংশিজবদগী পাউ অসি

তমজবনি। ঐহাকী পাউনি হায়দুনা মনিদি থোকহনবীবা যাদেকো অজ্ঞা।
জয় জয়, ননাই ভক্তি কচরি। (খুরুমই, চৎত্রে, কৃষ্ণ শাউবনা মৈ হৌরে)

কৃষ্ণ : শাধুনা শোইতান পোকুবা। হে হে মহারু ব্রাহ্মনবু শিংনবা মতিক লৈতে।
আগা খান, আগা খান!! (শাউনা চংঙখি)

৪

- কৈথেল, - নুর্থিল

কৃষ্ণ : অগা খান! থোরকউ লাউ। ইচা শ্যামবু করিগী ফাদুনা শিজিমরিবনো? শেল কয়ামুক পায়বা মীনো? ইচানিপাবু জাৎ তাহনগে খৌরাংবদি নভিক কয়ামুক লৈবা মীনো নহাকপো। পাংঙল হায়বসিদি অমাংবা জাতিনি। হিন্দু ধর্মদা মুন্নিমনা শিংনবগী শক্তি করি লৈ?

খান : অজ্ঞা! লক্ষিপূর থানাগী ওসি লাক্রে। অজ্ঞাগী অশাওবদু অমুক্তা ফাথবিখো। অজ্ঞা জ্ঞান তানা বারী শাখিসিদি কদৌগে অজ্ঞা।

কৃষ্ণ : ভারতবর্ষ অসি হিন্দুগীনি। অদুনবু হিন্দুস্থান কৌরিবনি। পুকচেল শেংদবা নখোয়গী নরৈবাক্তি পাকিস্থান। হিন্দু ঐখোয়না ধর্ম লৈমনবদগী নখোয়বু তাংজফম পিবিরগা নখোয়না নিংতৌ শারেনে। অমাং অশেং খংদবা, ঈরুজবগী মথোংসু খংদবা, শা যেন ঙানু চাবা নখোয়বু ঐখোয়গী ইনাক্তা লৈহনবসি ঐখোয়গী দোষনি। ঐখোয়না তুস্বদা নোংপোক ওল্লী, নখোয়না নোংচুপ ওল্লগা কুল্লী। ঐখোয়না মায়দা চন্দোল থিল্লি। নখোয়না নকোই খাকই। হিন্দু ঐখোয়না ইমানি থন্না পূজা তৌরিবা মণবু হাংপা কাংবু অসি হিন্দুস্থানগী মরুপ ওইবা অফবা মঙ্গল থক ওইরোই। নখোয়দি হিন্দুস্থানগী ওন্ন-তৈনবদা তৌরিবা কাংলুপনি। নহাক্সা ব্রাহ্মান ঐঙোন্দা শিংনবগী নভিক করি লৈ? পাকিস্থানগী হিন্দুশিংবু শা-মণ হেইদোরকপগুম ভারতনা মুন্নিম নখোয়বু পাকিস্থান্দা হেইজিনখিদবা অসিমক্সা ইন্দিয়াবু পাকিস্থান্দা উশিশবনি। শকফম মান্দদবা, ফিজেন্ তিন্নদবা, ধর্ম তোঙানবা, চিঞ্জাক খেন্নবা হায়বসি পুকচেলসু খেন্নফম থোকই। পুকচেল তিন্নদবা মী শঙ্কু অমনা পানবা লৈবাক্সা করস্বা নুমিৎ-থাবালদা চাওখৎকনি? অমনা পন থিংগনি, অমনা হোগায়গনি। হিন্দুস্থান্দা পাকিস্থান লৈহম্মোয়দবনি। আগাখান! নরিল রৈবদি থোরকউ লাউ—

মীয়াম : হাংলো হাংলো! ব্রাহ্মান অসি মুন্নাহ তৌরসি। হাংলো হাংলো)

খান : মীয়াম পুন্নমক! অমুক্তা ঙাইবিখো। ঐহাক্কী বা তাবিয়ু। শান্তি শান্তি আগা খান ঐহাকপু অজ্ঞা কৃষ্ণদাসনা চৈবা নশ্তে। ইন্দিয়াদা লৈরগা পাকিস্থানগী

তরপ্ত বা ঙাংবা পাকিস্থান মুন্নিমশিংবু চৈবনি। (হাংলো হাংলো ব্রান্সিন হাংলসে) ঙাইখো! আগা খান ঐহুকা প্রজাশিংগী মফমদা খুং জুর তৌদুনা হায়জরি। ঐহাকথকীদমক অজ্ঞা কৃষদা খুং থাবিগনু। অজ্ঞা, হৌজিকী মতমদা মীগী জাতি পন্দুনা বা ঙাংবা ফস্তে। মুমদা চংলসি, থিজুরগে - (মীয়ান্না হাংলো হাংলো। খাননা কৃষজাসপু থিন্দোকখি)

৫

- কৃষ্ণগী ঘুম, - নুরখিল

কৃষ্ণ : ঐখোয়গী ঝঁরেবাক অসিদা পাঙলনা নিংখৌ ওইবা য়ারোই। রাধিকা! পাঙল হাংকে ঐহাকী থাঙ পীয়ু।

রাধিকা : ইমাইপেন্মা। ঐহাক্তি অজ্ঞা শিরগদবোই নিংলুরে। পাঙল ময়ান্না চৈ, চৈরোং, কমথী থাঙ পায়রগা য়োমশিনখিবদু উবদা, মীয়ামগী খোম্মাওদু তাবদা, ঐহাক হৌজিক ফাওবা কপ্পাক নিক্রি। অজ্ঞা, শোক্তি শোক্তে কো।

কৃষ্ণ : আগা খাননা ঐহাকপু খিন্দোরকপগী মখোয়গী মরহিবক ফবনি। নংলমদ্রবদি, কৃষ্ণ ঐগী ইতিক খংলমগদবনি।

রাধিকা : গীতাগী শ্রী কৃষ্ণগীদি খুদোহীদা চক্র লৈ। অজ্ঞাগীদি হিন্দু ঐখোয়গী কর্মদা শিজিন্ননবা গোপাল প্রশনামগী লাইরিক অমনবা খরদমক উরুরে। ব্রাহ্মাননা লান চংবদি ওসিদমক উজৈদো অস, মীয়ামদো - য়ামত্বেদা। আগা খাননা ফৈগাক ফৈনা লেগ্নগী ফবনি। নংলমদ্রবদি ওসি অজ্ঞা হিংবগী বাদি লৈতে। ওসিদি ঐহাক লুত্ৰাবী ওইরেদনা হায়না চপ য়ুংনা খনত্ৰবনি। মীওইবা ঐখোয়গী উপকার ওইবীনবা ঈশ্বর অমা লৈ হায়বসিদি চুমইকো। ঈশ্বরনা আগা খানগী শক্তম লৌরগা ওসিদি অজ্ঞাগী পুলি কল্পবনিকো।

কৃষ্ণ : আগা খান! অগা খান! মহাক ঐহাকী য়েব্বনি। মহাক্কা ইচা শ্যামবু মাংহন্নবা হোৎনরিবনিনে রাধিকা। মদুগী রাহৌনিনে ওসিগী লক্ষিপূরগী লাঞ্জাও!

রাধিকা : লাঞ্জাওদা শোয়নাইখিবা মী লায়েংবদি অজ্ঞা, বাই হায়নৈ। চেকশিনবীবা তারবনিকো।

কৃষ্ণ : হিন্দুস্থানদা পাকিস্থান লৈহম্মোয়দবনি। রাধিকা! মসি ঐহাকী বাশক্লি। নপুয়োইবগী বাশক! মপুয়োইববু ঈশ্বরনি খন্নগা য়ুয়ুয়েনবী অমগী করি থবক পাংখোকদগে হায়বদুদি ব্যাখা তৌদ্রবসু রাধিকা! নহাক খংলবা নত্ৰা?

(শ্যাম শাউনা চংলকই)

শ্যাম : ইয়া, পাবুংদি -

রাখিকা : নমাংদা লেপইবসিদি। তাইবংশেশ্বা মপুনা খোজানবীদগী নপাবুং মতু নাম্মা তেস্তে। ইচানা অদুক পাখৎনা হংলরিবা করিগীনো? কনানা করি হায়রকই। ইমাদা তম্মু, খন্নসি।

শ্যাম : করিনো গুসি পাবুংনা লক্ষ্মিপূর কৈথেলদা আগা খানবু চেলেঞ্জ তৌবিরুরিববু? কছার অসিদা পাঙলগা মৈতেগা নুংশিনদনবা পাবুংনা খোঙ থাংজিনবীকুরিবা, করিগীনো? মীচা বারকপগী মছত্তা নচা ঐহাকপু বারকপিবা যাদব্রা? করিনো গুসি পাবুংনা লাক্ষিপূর কৈথেলদা আগা খানবু চেলেঞ্জ তৌবিরুরিবনো? মদুনা ঐখোয়গী কয়াম কান্নবা, তোংজবা ফংগদৌরিবনো?

কৃষ্ণ : চুপ! পুন্নমকসি নহাক্সা থোক্সা শিনবনি। ব্রাহ্মান মচানবু অদুক পঙব্রা? গধা অসিদি। নহাক্সা আগা খাননা মচানুপী পিশিল্লগা জাং তানবা শিল্লম্ববনি। করিগী খঙদে? ব্রাহ্মানবু সেইতান পোকপা হৌনব্রা? ঐহাক কনানো, আগা খান কনানো? ঐহাক্সা করিদা পাঙল মাবু উশিৎকদৌরিবা?

শ্যাম : অদুগুন্না পাবুংবুসু আগা খাননা উশিৎলমদবা যাই।

কৃষ্ণ : পুন্নমকসিগী মক্স নহাক্সি। হাই গধা। নহাক্সা হয়েংমক কছার অসি থাদেক্সগা নহাক্সী মাম্মগী মনাক্সা নবদ্বিপতা চৎকদবনি। রাখিকা। ভাব তারেকো, হয়েংমক নচানিপা শ্যাম অসি নবদ্বিপতা নবং যাইমা গোপালনন্দগী মনাক্সা থাখিগদবনি। শ্যামগী বি এ পরিক্ষা থানবা ইবাইনা কলকতাদা শীনগদবনি হায়বা অকনবা চিঠি অমা ইখো। (শ্যামদা) নহাক্সা হয়েংমক নবদ্বিপতা চৎখিদবনি, দরকার ওইবা লুপা নমাদগী লৌখো। রাখিকা! খৌরাং পুন্নমক গুসি লৌইগদবনি। ঐহাক্সা সঙ্ঘ্যারতীগী অজাপুজা তৌবগী মতম ওইরে। (চংখ্রে)

শ্যাম : ঐহাক্সা কলকতাদা কলেজ তম্মা ফংলগনিকো ইমা।

রাখিকা : নপাগী অপাম্মা থবক ওইদবদি যারোই। ফরেদা সিলচরদা কলেজ ছাত্র ওইগদবগী শরুক কলকতাগী ছাত্র ওইরুবনা ফৈ। নহাক্সী মামোনা পুন্নমক শোয়দনবা শিল্পবা ইমানা চিঠি ইগনি। লাকও লাকও, নহাক্সা হয়েং নবদ্বিপতা চৎলগদবনি। ইমাগা বা খন্নরুরসি। (চংখি)

শ্যাম : পাবুংগী অপাম্মা তুইইমা ঐহাক্সা হয়েংমক কলকতাদা চৎকনি। অদুবু ঐহাক্সা খান শাহেপপু অরোয়বা ওইনা উন্নরস্বদি ফৈ। পাবুংগী প্রাইচিং, মচা ঐহাক্সা শ্রীগোবন্দদা ধৌনিজবদা করি কায়? খান শাহেপ! ঐহাক্সী পাবুংবু নুংশিবীয়ুকো। ইমা! ঐহাক্সা ইমাম্মবা অমা অনিদং উন্নরখিগে। ঐহাক্সী চৎনবগী ফিরোল অমুক্তা চেক তৌবীরমউ (থোকখ্রে)।

৬

- মহাবলী কবুই খুল, -নুমিদাং

(কবুই লৈশাবী শান্তি, কবুইগী ফিজোল লৈতেং ডাংঙাইগী ঙ্গৈ ঔরাই। খুনগী ধোনগী তান্দা জগোয় শাবা। ফৈজোম পুময়াং উরৈরোম শঙবা খুদৈ, খাবৈ চেগপ পায়বা গোপাল শর্মা চংলকই।)

গোপাল : ওসিদি ইচা শান্তিসি কেরমইদা। কয়াদা ফজত্বা শকনো? ফজৈ, য়েংবদা নুঙায়। অনুগী হিদাক করম্মা কাউবা ওমগনি? করিগী ধোননো য়ৈরিবসে? লুহোংবা লৈব্রা?

শান্তি : অজ্ঞাসি চহি য়ামশিল্পকপনা করিমতা নিংশিংবা ওমদ্রমাম্মে। গাংঙাই হৌগদৌরবনে অজ্ঞা।

গোপাল : চুমইনে চৎলিবা থা অসি দিসেম্বরনিকো নখোয়গী ডাংঙাইগী মতুংদ ঐখোয় য়াউশং অমুক লাক্কদৌরবনি।

শান্তি : ওসি নুমিদাং ঐখোয় খুলদা চাক থোংগদবা লৈরবা অজ্ঞা?

গোপাল : লৈতে

শান্তি : খাবৈ চেগপতু য়ুমদা থনস্বা য়াদব্রা?

গোপাল : য়াদে।

শান্তি : করিগী?

গোপাল : খাবৈ চেগপ অসি ঐহাক্কীদি আইদেদিত্তি কার্দ্দি। মসি পায়দ্রবদি কস্মান্দো কাংবুনা নখোয় খুলগী কোছোংগী নহারোল হোইবদা ঐহাক য়াউরোইদ্রা?

শান্তি : পুলিশনা য়ু থকপা কাংবু ফাবদগী কন্নবা খুলায়নিনে

গোপাল : উম মাম্মি। কৈনা চৎপদা খুজিল পুবা, পুলিসনা অমদি শিফাইনা নোংমৈ। ঐখোয়না গেরুম্বা মচুগী খুদৈ অমদি খাবৈ চেগপ করি করি? আলু! নিপাদি চত্থোকপদা খুংলাই থাবা য়াদে।

শান্তি : ঐখোয় নুপীদি?

গোপাল : নুপীগীনা মোদেষ্টি, লু-লুরা চৎপা নোং হাদবা। থেংনবা মীপুম খুদিংদগী নুপীগী ইজ্জৎ, ইকায় খুম্বা লৌনবা হোংনগদবনি।

শান্তি : অজ্ঞানা য়ু থকপসি লৈকায় মীনা শাউদব্রা?

গোপাল : চৈদ্রবা ফাওবদা ঙাংনিংবজাংনি। অদুবু মথোয়না ঐগী খরচ জনবীত্রা ? করিগীনো মথোয়না ঐগী চিঞ্জাক কক্কদৌরিবা ? মথোয়না মথোয়গী অপাঙ্গা লস্বীদা চৎচৎখো। ঐনা ঐগী থোকপা লাকচগে। লমখাং অসিদা ঐথোয় অদুম লম্মাংনবগী বানি। পম্বুংফমদি ঐথোয় পুঙ্গপ পুঙ্গগদবনিনে আলু।

সান্তি : হনু ওইরবা অজ্ঞানা করিগীনো যু থক্লিবসিবো -

গোপাল : চাহৈদবা চিঞ্জাক চারবদি তৌহৈদবা থবক পায়খৎলগদবনি। চুমই, ঐহাক মী হাৎপা হৌরে। মীশিংসি তুঙ্গা হাৎকদৌরিবনি। অদুবু ঐদি চিঞ্জাক নস্তবা জিবদি খক হিংশা তৌরোয়। ওসিগী খুনাই অসিদা থৌদাং মচা অমস্তং পাংথোক্কে খল্লবদি হিংচাবগী শস্তম লৌগদবনি। নংত্রগনা তিন ওনগদবা। য়েংখায় থুগায়বদা অকিবা পোক্কা অমদি মথৌ পাংথোক্কা হাৎনবদা মিৎ নাকোং চেজেং উইশিন্দুনা পম্বুংফমদু য়ৌনবগী অখাং কনবগী শক্তি বাৎপা মীনা সমাজ সংস্কার করন্না তৌগনি, নোংমা নোংমগী মরায় চায়থরক্লিবা ঐথোয়গী সমাজ অসিগী খুদমসি ঐথোয়রা, পংকোং কাংবুরা ? খল্লু, খল্ল খল্ল ঐগী হৈরকউ।

সান্তি : পংকোং হায়বদি কনারা ? (হিদাক হৈরগা পিবা)

গোপাল : পংকোং হায়বদি ফেনাটিক। চান্দোন চবাক চবাক থিল্লগা লাই নিংবা কাংবু। মথোয়না পাস্বা ধর্ম অদু নস্তবা অতৈ ধর্মবু হুন্দুনা ঙাংবা কাংবু, ফেনাটিক হায়রিবসিনি। মথোয়দগী জাতি অমগা অমগা নুংশিনদবগী, কম্বুনেল ক্লাসেস থোরকপনি। অফগানিস্থানদা তালিবান্না চহি ১০০ হেল্লবা বুধাগী মুর্শ্তি বোন্না থুগায়খি, ওসিদি তালিবানশিং চীংনুংদা লোংলগা হিংলি।

সান্তি : ও, তালিবানসি পংকোংলা ?

গোপাল : অযোধ্যাদা রামগী মন্দির থুগায়রগা পাঙলগী লাইশঙ মসজিৎ শাগৎখিবগী ঈরাং ওসি ফাওবা লৈরী। হিন্দুগা পাঙলগা ওহাক কাংদনা খৎনরি, ওজরাটতসু হাৎনরি।

সান্তি : ও পাঙনসু পংকোং ওইকো অজ্ঞা

গোপাল : বি জে পিসু পংকোংনি হায়নবা য়াওরি। নবা খালীদা হিন্দুগা পাঙলগা হাৎনখি। মদুদগী ইন্দিয়া পাকিস্থান অনি পোকখি। হাম্মদি ইন্দিয়া হায়বা মহাদেশ অসিদা ইন্দিয়া, পাকিস্থান, সিলোন (শ্রীলঙ্কা), ইস্ট পাকিস্থান (বাংলাদেশ) অমসুং বর্মা (ম্যান্মার) য়াওরখনি। ইন্দিয়াসি কয়াম চাওরমই ?

সান্তি : হোয়নে য়ান্না চাউরমইকো -

গোপাল : হৌজিফি ইন্দিয়াদগী শ্রীলঙ্কা, বাংলাদেশ, পাকিস্তান, ম্যান্মার খায়দোকস্ত্রে।
অবাং নোংপোক হায়বদি নোর্থ ইষ্টার্ন স্টেট, শম্মা সেবেন সিষ্টর, সিক্কিমগা
থারগা এইট স্টেট অসি ইন্দিয়াদগী খায়দোরকপসু যাই।

সান্তি : অওয়রনে অজ্জা ? সে – (হিদাক পিবা)

গোপাল : নাগা হায়বা পংকোং অমা পোকস্ত্রেদনা

সান্তি : কদায়দা ? নাগালেন্দ নস্তবদি কনা ?

গোপাল : আলু নখোয় নাগা নংত্রা।

সান্তি : নস্তে, ঐখোয়দি কবুইনিনে।

গোপাল : ও অদুদি নখোয় কবুইনা মণিপুরগী মফম কদায়দা নাগা লোৎতুনা লৈ থিয়ু।
তাংখুল মরস্তা লোৎপ্রা, অনালনা মরিংগা তামরগা যোকপ্রা, মাউদা শাইদাংদুনা
লৈত্রা ? সেবেন সিষ্টর বু মচেং মচেং চাথোক্লুগা ইন্দিয়াদা অনৌবা লৈবাক
অমা শাগদবা নাগা পংকোং হায়বদু চেকশিল্লুকো আলু, নখোয় কবুই
য়োৎচখিনি।

সান্তি : কিজবেদা অদুদি, ঐখোয় খুলদা নাগা পংকোংতু লাক্রবদি কজিং করাইদা
তাক্কনি। অদুগা হৌবৈদা লেশা পাখংনা বিচার তৌগনি। নুমিদাংদা অকিবগী
রাবীসি তোকথোক্লুসি অজ্জা। ঐনা খংদবা পংকোংকী রারী শাররোইসি।
বামোন্না যু থকপা মাঙদত্রা ?

গোপাল : ইচানুপী! কুইরবগী তুংদা নিংথৌ পাম্লীঙেগী কাউনত্রবা রাফম অমা নপা
ঐঙোন্না হংলকইদা। তাবদা পুক্লিং নুংশিস্ত্রেদা। ইচাগী রাহংগী পাউখুমদি
ইপানা পিগনি। ঐগী নেস্ত রাউন্দ (গ্লাসতু লৌরগা সান্তিা হিদাক হৈরগা
পিবা) মাংবা শেংবগী আইন অসিদি ঐখোয়না শেস্তা আইনি। ঐখোয়না
তহীবনি। ঐখোয়দা তালক্কদবা নস্তে। অফবা ফন্তবগী রাদি অঙাংদনি খংদবা।
ব্রাহ্মান নংত্রবসু রাখল খনবা ওস্তা মীদি খংফম থোকইনা।

সান্তি : অজ্জা পাবুং! ব্রাহ্মান হায়বসিবু কনানো ?

গোপাল : হা ... ব্রাহ্মান! নহাক ব্রাহ্মানবু খংনিংই অসিরা ? ইপানা শোয়দনা তাকপিনি।
ইপাগী চানবদি কদায় ?

সান্তি : এনশা ঙানুদি নোইস্ত্রে, বোংশাদা ঙাইরে অদুনা নচানা পুথোরস্তবনে।
লৈকাইদগী লৌরুগে ? করি পাম্বরা ইপা ?

গোপাল : বাহেদুনা ইচানুপী আলু ! ইপা পেলে। ঙা থোলবসু মোরোক মেৎপা অমা
য়াওদ্রবদি হৈনদ্রবা লমদম অসিগী প্রজা অমনি ঐহাক। অদুনা হংবনি। খরা
থক্রে, বামোন গোপাল ঐহাক পেলে। (বাখল খল্লি। ম্যুজিক। মহাকী নুপীগী
বাহে)

শচীরানি : মীগী মচাদি মপুকচেল চেৎপনিনা করিসু কাংথোক্কোই। যু থকপা হায়বসিদি
বা যান্না ঙাই হায়নৈ। করিগুস্বা চেকশিনহৌদবা মিকুপ্তা অজ্ঞানা চিন
পুথখিবা থোক্কবদি – হায়বসিগী খনবদা ননাইনুপীদি মীপাইরে। চারম থক্ৰম
খংদনবগীদমক মীগী নিংবা থুংনবা হোৎনবসিদি ঐহাক্তি পামজদে। ঐনা
নহান্না কয়ারক হায়জদ্রা ? করিগুস্বা খংনরক্তনা রাফংনরকপা তারবদি ঐদি
য়ারোইদবনি। (ম্যুজিক)

গোপাল : যারোইদবা ময়ামগী মরক্তা ঐদি করন্না যাগদৌরি ? ঐগী বাখলসি ঙহাক্তদি
হকচিক লাংহল্লু। অনৌবা বুধি লাকপ্ৰা য়েংসি।

সান্তি : কনাদা করি বারী শাবনো অজ্ঞা। পাবুং নং ঙাওরমাক্সেবো

গোপাল : ইপা ঙাওদে। বাখল অমা থল্লুরে। হা ... ব্রান্ধন ? ব্রান্ধন হায়বা নংতরো
আলু ?

সান্তি : বামোন হায়বসি নত্তরো ব্রান্ধন হায়বসিবো ?

গোপাল : ব্রান্ধন হায়বসিদি অরাংবা থাকী মীনি। সধারন মীওইবগী বুধি চমল্লরক্সবা
মতমদা লৌশিং তাকপিবা ঙস্বা, পুক্লিংনা ফংঙমদ্রবা কয়্যাবু তন্নি তাকপিবা
ঙস্বা মী অদু ব্রান্ধননি। ভিক্ষা চৎতুনা অফংবা খরনা পেছোকপা ঙস্বা অমদি
মহাকী অরৈবদু মীগী কান্নবগীদমক কথোকপা ঙস্বা মহাপুরুস অদু ব্রান্ধননি।
মথোয়বু উবদা কোক নোন্ন ব্যবহার তৌনরিবসি মথোয়দা ঈশ্বরগী শক্তি
লৈবগী বা নস্তে। মথোয়না মীয়ামগী সেবা তৌবদা নিংহন্নবা লৈতবা
অদুগীদমক্তনি। মীওইবগী সেবা তৌদুনসু পৃথিবীগী অরঙ-অপান অমদি
মনা-মথুমগী বাখল থাদোক্কবদি মদুসু অশেংবা ব্রান্ধন নস্তে। ব্রান্ধনদি হিন্দু
ধর্মগী অরাংবা থবানমিচাক্লি। ঈশ্বরগী ওইবা জ্ঞান থিবদা ব্রান্ধনদগী হেনবা
অঁতে জাতি লৈতে। হৌজিক মতমগী ব্রান্ধান্দি কাক্ সন্মানং, কাক্ লৈতবা
মফমদসু নোং ঙানদবা লৈব্রনে, আলু ?

সান্তি : মৈতৈ লৈবাকপু লৈখা তানা মাংহল্লিবসি ব্রান্ধান্দি হায়নবসি চুমদদ্রা অজ্ঞা ?

গোপাল : স্না কোনুংগী ফিদম লৌরিবনি হায়দুনা লৈকাই খুদিংদা ব্রাহ্মান মাংগাইদুনা থমজিহ্নুরে। জ্ঞান চংখোল্লবা অজ্ঞানি খন্দুনা লাইগী মিংদা লৌচা, সিধা, ইংখোল, যুম, মন্দির, মান্দব পিরে। য়োৎপাক থাংজৌ ফাওবা পায়হন্দনা লাইরিক পানবা থল্লে। অদুগদি শোহিতানগী শার্খি ওইরক্লে। স্বষ্টি পূজা, যুমসেংবা, না-স্বংপা, অষ্টি সঞ্চয়, শোরাৎ, ফিরোই ধাম কয়া শিন্দুনা মৈত্রবাকপু নোংমা নোংমগী লায়রনবা শিল্পী। মী অশিবগী লাইবজ্ঞা শরু মচেৎ লৌবগী আর্থনা করি? মণিপুরদা পোকপা চাউবা মীগী তির্থ স্তান বৃন্দবান নবদ্বিপতা ব্রাহ্মান্না লমজিংলগা পুবগী মরম থংলব্রা? অশিবা মীবু লানবিবা, ব্রাহ্মান্না শ্লোক থিরী—নহাকী নমিং গোপালদাস কৌরবনি, নবদ্বিপতা চংলো, পুন্য ফংগনি। ঐহাক্সা লানবীরবনি।

সান্তি : অদুমক হায়ব্রা অজ্ঞা পাবুং? অদুনরা, নহারোলনা ব্রাহ্মানবু শাওবসে?

গোপাল : ঐদি বামোন গোপালনি, ব্রাহ্মান নস্তে। কলকা ব্রাহ্মান কাক্স সমানং। থবক শুদনা লেমজা চানিংবা মীদি কনানসু নুংশিরোয় ঐনা চুমই খন্দুনা চঞ্চখিবা থবক ঐনা চুমই হায়না করিনা প্রামান তৌগনি? অস পাপ! ঐহাক পাপ পুবা তারব্রা? নিপা ঐমক্সা অসুক নিংহন্নরক্সবা অসিদা নুপীমচা নহাক্সি করি ওইরমগনি?

সান্তি : নুপী কনানো অজ্ঞা

গোপাল : লৈ। ইচানুপীনি। নহাক্সা কোন্না শক খংনহনগে

সান্তি : অজ্ঞা পাবুং। ইমাসু লাক্সনি। ঐহাক গাংঙাইগী দাম্বকী রিহারসেল য়াওগদবনি। থেংখনি। পাবুংগী দরকার ওইবা হিদাক সিদা লৈরবনি। হৈরগা থকও।

গোপাল : পৈশাদি?

সান্তি : কোন্না পিরবসু য়াইদা। (চৎখ্রে)।

গোপাল : যু সু ঐঙোল্লা শিন্নরম্বা। পৈশাসু কোন্না লৌগে। ছম! নেসা চাবা ঐহাকপু থাজবা মীসু সংসার অসিদা লৈরিবোই (ফুরিংখাও মাবা) ঐগী চুরূপ মৈথেৎ কদায়দা থনল্লে? ও ওসাই ঐহাক্সা লিংপা ফুরিং অরাংবদুনা য়াউহৌরেদনা। আলুগী মমা ঙাইবা ওইনা দুকান্দগী চুরূপ লৈরুখিগে। (চৎকে তৌবা)—ঐনা দুকান্দা চৎলিঙেদা কনাগুস্বা মী চংলজুনা হিদাক অসি থন্তোকস্বদি ঐহাক বদনাম চাবদা নস্তনা পৈশা অরেন্দদা তিংলোইদ্রা? মসি পুখিবনা চুমগনি। (হিদাক গ্রাশকা পায়রগা চৎখি)

৭

- কৃষ্ণগী মুম, - অমুক

(লাই খুরুমগদবগী কৃষ্ণদাস থোরকই)

কৃষ্ণ : রাধিকা! নহাক্সা ইশু লৌহৌরগা ইমৌ চন্দ্রাবলী থাদোরকও। লৈ, কৎকদবা পোৎ-চৈ পিররো হয়য়ু। ঐহাক ফিরৌইগী লাইরিক থিরুমগদবনি, থেংথ্রানিনে! তাররা - ও

রাধিকা : (মনুংদগী) তারে তারে। ইমৌ থোরকনি। ওহাক্তদি ওয়থোদনা ওল্লি। (মৌ চন্দ্রাবলী চন্দোন, শম পুন্সী, ফিরুক খুমই। পুণ্ডো ফনেক ইন্নফি। লৈগী শেংগা পায়রগা থোরকই। কাংসিগা য়েনবা চৈগসু পুথোরকই। কৃষ্ণদাসনা লাই খুরুমগদবগী মতুংদা কৃষ্ণ লুৎপগী ঙ্গৈ শকমিমৈ। মরক্তা চন্দ্রাবলীনা কাংসি য়ৈ। ঙ্গৈ লৌইরবগী মতুংদা কৃষ্ণনা চন্দ্রাবলীদা নির্মল পিরল্লগা মন্ত্র শোন শোন্দুনা চংথ্রে। চন্দ্রানা লাই খুরুমহৌই। রাধিকা অঙাং পোরগা থোরকই। চন্দ্রাবলী চংথিগে তৌবদু উবদা) চন্দ্রা! ওইখো ওসিদি ইমা বা অমা হংগে। শেংনা খুমউ -

চন্দ্রা : করি ওইরবনো ইমাথৌরানি?

রাধিকা : ইমৌনা অহিং খুদিং কল্পসে নকুবোকসু খংলবনি। ননেম ঐহাক্সা মরম খংদবা করিগীনো হয়দুনা ঐঙোন্দা অঙানা শাউরে। শ্যামগা নখোয় অনি ঐখোয়না নমদুনা লুহোংখিবসু নন্তে। নশা নশা য়ানরবগী মতুংদা লুহোংখিবনি। ইমৌ ইবেম্মা, নহাক্সা অহিং অহিং কল্পসে নমা ঐ তাবা ওমদ্রে। শ্যান্না নঙোন্দা করি হয়? নকুবোক ঐহাক্সা নঙোন্দা করি অকায়বা চংথ্রে? অশেংবদুদা খুমউ, চন্দ্রাবলী।

চন্দ্রাবলী : ইমা থৌরানি, ঐহাক্তি কদৌবগী কপকদৌরিবা? ঐহাকপুমুক নুঙায়না থম্বিবা মৌ লৈকায় অসিদা লৈরমখিগল্পনে, ঐগী সেবাদা অঙানা পেন্দবা উৎপিদিরি। লমদম অসিগী মৌশিংগী মরক ঐহাক্সা খাইদগী লাইবক ফবনি। ইমা চৌরানী ঐহাক্তি কদৌবগী কপকদৌরিবা?

রাধিকা : চন্দ্রা ! মদুগী পাউখুমদু নস্তে ইনেমনা পামইবদি । (শ্যাম ছুৎ-ভাই ভৌদুনা থোরকই, চন্দ্রা চংখি) শ্যাম ! নহাক কলেজদা চৎকদৌররা ? ইমাগী বাহং অমগী পাউখুম পিরমউ ।

শ্যাম : করস্বা বাহংগী করি পাউখুম ? (চৌকিদা ফমই, খোংউপ তোংশিল্লি)

রাধিকা : ইমৌদা নহাক্লা ওৎপা নৈবা য়ারোই । নোংমতসু মনেম মকুগী সেবাদা থওই উশিস্তবা উৎলক্ষিবীনি । মহাক্লা নহাকী সেবাদা করি কায়স্বে । ইমুং অমগী মৌগী থবক্তা করিদা পেন্দবা লৈ ? শুমাং মাজোল মন্দিরগী অকোয়বদা পুন্নং লংলিবসি চন্দ্রাবলীগী মপান্না নৎত্রা ? মচা কোকহন লাইহনসু নিপা পোক্রি । কুমসিগী চিলদ্রেন দে দা ফাষ্ট ওইখিবদুসু ইসু গোপি অসি নস্ত্রানে ? মশক হায়রে বাৎতে, লৈকাইসিগী লৌশিংগী ফিদমনিংঙাই ওইবীনি ইমৌ চন্দ্রাসে । নহাক্লা মহাকপু মীরাইবীবা য়ারোই -

শ্যাম : ঐহাক্লা কদৌরগে ইমা ?

রাধিকা : নমা ঐহাকসি নাপংবী নস্তে । অহিং খুদিং ইমৌ চন্দ্রাবালীনা হিক্লা হিক্লা কল্পগী খোঞ্জেল ইমাসু তায়নে নিপামচা । নপাবুংগা ঐঙোন্দা মরম খংদবসি নুঙায়তে হায়দুনা শাউরে । ইমা থবায় য়ান্না নুংঙাইতে ।

শ্যাম : মী কপ্পিংদুনা কপচববু মশাদা হংউদনা

রাধিকা : মরমদু হংলে । অশেংবা পাউখুম পিরস্তে । নস্তে, নখোয় অনি ঙনবগী মরম করিনো স্যাম ! ইমাদা মিনমগনু । চন্দ্রাগী করি মরাল লৈ ? নহাক্লা ইমৌবু তাখি-তাওইনা ভৌবদি নহাক পাপ পুগনিকো নিপামচা । অমদা হংই লোংলি । অমদা হংই ওইদবা ওইবা শারগা পাউখুম পীরি । নখোয়না মনেম মকু ঐখোয়দা পেন্দবা করি লৈবগে ? নখোয় ২ তাম্নরগা অশেংবা পাউখুম পিরমগদবনি নিপামচা । (শাউরগা থোকখি) ।

চন্দ্রা : (শাউনা থোরকই) অঙ্কা ! ঐহাকপু অসুন্না কয়া কুইনা ভৌদুনা থস্বীখিগদগে ? ঐহাকী পাউখুম পিনিংঙায় লৈরস্তরে ।

শ্যাম : খাঙবদা কল্প চন্দ্রা, মতম লাকখিনি । (কপই)

চন্দ্রা : চহি চুন্না লাকখিদ্রবা মতমদু পুঞ্জি চুন্সু লাক্করোই

শ্যাম : ঙাইঙমদবা উৎকনু চন্দ্রা । খাঙবা কনবতনা পোলোইদা মায় পাকপনি । মতম অমা লাকখিনি, (রাধিকা থোরক্লাগা লোন্না তারমই) মীয়ান্না হায়রকনি নখোয় কদৌরি নখোয়নিতমক নতেং পাংবিরগে, হায়নিংবা হায়রো -

- চন্দ্রা :** ইশাগী বাফমবু ইশানা ফোংদোকচদনা কনানা ফোংদোকপিরনি ? হায়নিংবা বা হায়নবগীদমক চিন পাল্লিবনি ।
- স্যাম :** ঐবু পাঙদবা তাহনগনু চন্দ্রা । হারুা থোনা ফবিসু শারক্কনু । ঐসু নংগী থোনা য়েংনিংলকপা কুইববনি । নহাকসু মচালৈমা অমনি, ঙাইঙমদ্রবদি ঝাংচেৎ মচি লাঙওদনা -
- চন্দ্রা :** ঐ নৌরিঙেদবু ঝাংচেৎ শেৎপনি । ঝাংচেৎ শেৎত্রবসু ইচিন পাঞ্জরি ।
- স্যাম :** ফৈ, হায়দোকউ । হায়দোকপা তারবদি মখাক থমহৌবা য়ারোই । হায়দেক্কমদাইদা অসিমদি নিংশিংউ । ঐবু হাৎপদা নন্তনা ঐগী শাগৈ জাৎ তুন্না চিক্কে থল্লবদি হায়দোকপদা করিসু কায়দে, অদুগা ঐনা নংবু নংশিবসি মীবাইবগীদমক্তি নহাক পাপতি শোয়দনা পুগনি ।
- চন্দ্রা :** মীনস্বা ঐনা কয়া কুইনা অচুস্বা শাগনি ? ঐনা হায়দোক্কদৌরিবসি অজ্জাগীদমক্তনি, নুংশিবগীদমক্তি । অচুস্বগীদমক অশেংবা ঙাংবদা ঐখোয় অসুক কিরিবসিবু করিগীনো ?
- স্যাম :** মদুগী মরম লৈ । অদুনবু মতম ঙাইরিবনি । কান্নবা ফংলোইদবদা থোনা উৎলুবগী আর্থ করিনো ? মতাং চাদনা মেলৈ লাংউরবদি নং নচা গোপিগা শোয়দনা কায়নরগদবনি ।
- চন্দ্রা :** মরমদি ? ঐনা পোকচবা ইচাবু করিগী ঐগা কায়নগদৌরিবা ? ঐনা চৎপা তারবদি ইচা পিবিদ্রবসু ঐদি ছরান্নগা পুথিগদবনি ।
- স্যাম :** ফৈ থোক্কাগা খংবা হায়বদুনি । অদুবু বা ওইনা হায়বগা থবক ওইনা পাংথোকপগা অনিসি থেল্লবনিকো চন্দ্রা ! (শাউনা থোকব্রৈ, চন্দ্রা কল্পগা ইমুংদা চেনশিনথি । মীপাইরবী রাথিকা থোরকই)
- রাথিকা :** তাবিরিরা মপা । অজ্জা ! শোমদা অমুক্তা থোকপিরকথো
- কৃষ্ণ :** কদৌরে মমা ? স্যামগা মৌগা নোংমা ফাদোকসু হরাও কুন্সৈ সিনেমা য়েংবা চৎমিন্দবদা, অহিংদনা চন্দ্রাবলীনা কল্পগী মরম খংলব্রো-ও ? করিগী ওইরম্মে ? (গোপাল চংলকই)
- রাথিকা :** খাজদবা তৌবিনু । ইমৌ ইবেস্বসি গোপী পুরগা মপামদা চেনখিগদৌরি । ইন্তসি চেকশিন্না শেম্নদবা য়াদেকো অজ্জা
- কৃষ্ণ :** মমো নংনা ওসি ফাওবা মরম খঙবা ওমদবসি ঐ নুঙাইতে । ইন্ত সনাবুদি ঐগা শাগোন্নরগে । ঐনা হোটেলদা চৎপদা ইন্তগা লোয়নরগনি । মপাগা মমাগা

কায়নদবা যাদবা মরম লৈদুনা কায়নরবসু, মদুসু ওইথোক্তে। ইশুগা ঐহাঙ্কা কায়নহনবদি ঈশ্বরনদি অদুক ওমগদ্রা? উম, মখোয় অনিগী লায়নাসি হেনজিল্লক্রে। তপথদনা লায়েনবা হোথনসি। কন্নদে, লাও গোপি মফি মরোল শেৎচিনবীরো, হোটেলদা পুথ্রগে। (গোপাল শর্ম্ম চংলকই)।

কৃষ্ণ : ইশেন! লাকইব্রা?

গোপাল : লাকচরি ইবাই! জয় জয় (খুরুম্নৈ) অঙাংশিং, ইশু, ইবাইখোয় যাইফরিদনা -

কৃষ্ণ : অনা অয়েক যাওদে। অদুবু ইশেন লাকইঙৈদা ঐখোয় বা অমা তানদবা যাদ্রে। খুদাদা লেংশিল্লু। রাধিকা ইশেন গোপাল লাকই। ইমো ইবেম্মা চন্দ্রাবলী! পাবুং লাকই, অমুক্ত থোরকথো তারব্রা-ও ?

রাধিকা : (মনুংদগী) তারে তারে -

গোপাল : করম্মা রাফমগী ওইরবনো অজ্ঞা ?

কৃষ্ণ : মমাগা ঐহাঙ্কনা ভাব তাদবা অমা লৈরে। মরম খংবা ওমদ্রে। স্যামগা চন্দ্রাবলীগা অহিংদা ওংনরকইবসি কুইরে। ইশেন লাকইঙৈদা মতৈ মনাও ওংনবসিগী মরম, লংলা লংজিন অমুক্তা খংনবা হোথনবীরমদবা যাদ্রে - (রাধিকানা গোপি পল্লগা থোরকই)

গোপাল : ইশুদি চাওরম্মেদনা। লাউ-ইপু পমগে (পমই)।

কৃষ্ণ : গোপি, পুপুগা হোটেলদা চংলসি। অহাওবা চার্লসি। ইবুংঙো গোপাল! ইশেন লাকইঙৈদা স্যামগা চন্দ্রাবলীগা উংখংনরিবসিগী মরম খংদোক্তবা যাদ্রবনিকো। (গোপি পল্লগা চংল) হনখিবদা হোটেলদা -

গোপাল : ফনি।

রাধিকা : অঙাংদু অধুম অহাও পংপি পিজগনুকো, ইবুংঙো গোপাল! মমাগা ঐগা কোক ওাওরে। ইমোনা অহিং অহিং কল্লসি ঐখোয় তাবা ওমদ্রে। ওসিগী নুমিত্তা মরম খংবীরমদবা যাদেকো। চন্দ্রা! চাকশঙদু ইমা চংলগে। তারব্রা-ও ? নপাবুনা ওইরে (চংখ, গোপাল রাখলদা উংলিঙৈদা চন্দ্রা থোরকপা উদে)

চন্দ্রা : পাবুং! যৌরকপা কয়াম কুইরে?

গোপাল : ওহাক ওইরে। নহাকী অস্ত্রাপাবুং অমদি নমা থৌরানিনা ঐঙোন্দা বাকথলে।
নহাক অহিং অহিং কপইবা করিগীনো চ্চা?

চ্চা : কল্লা নস্তনা ঐহাকী উপায় লৈত্রে পাবুং।

গোপাল : নস্তে ! নহাক পাঙদবী নুপী নস্তে। থৌনা ফনা নশাগী অশোনবা
মায়োরুগদবনি। মদুদনা পুন্দিদা মায় পাঙদবনি। নহারু কল্লগী মরম-নমা
থৌরানি অমদি অস্ত্রাপাবুংদা ঐদি খংহল্লমদবা যাদ্লে। মনুংগী কাদা চিক্কা
অমুস্তা খল্লরুসি (চংত্রে)।

৮

- গোবিন্দজি, - অম্বুক

(বাবাধননা লম য়েংলগা থোরকই। গোবিন্দজিগী কাংসি মখোল ভাবদা)

বাবাধন : জয় গোবিন্দজি ইবুংঙো! (খুরুমই) ননাই ঐহাক কছার লৈবাক্তগী ইবুংঙো
নহাকপু দর্শন তৌবা লাকচবনি। ননাইবু থৌজানবীয়ু। ননাইগী দর্শনগী থোং
লাওনা হাংদোকপিয়ু

কৃষ্ণ : (বাবাধন উবদা ওকই) কনানো? বাবাধন নন্তরনে?

বাবাধন : এ : অজ্ঞা, ননাইনা পুনেমজরি (খুরুমই)।

কৃষ্ণ : বাবাধন! নহাক্তি মফম অসিদা করন্ন?

বাবাধন : ননাই ঐহাক্তী ইচানিপাদু কুমশি মেত্রিক পরিক্ষা পাস তৌরে। মণিপুর সনা
লৈবাকসিদা মখা তমথজহমিংদুনা মমিং চনবা পুজরকই। গোবিন্দজি দর্শন
তৌজগে হায়দুনা সনা কোনুং অসিদা লাকচবনি। অজ্ঞাগী শজাইবু মাইকৈ
অসোমদা -

কৃষ্ণ : নন্তে নন্তে। ঐহাকসু গোবিন্দজি, রামজি প্রভু অমসুং হনুমান থাকুর খুরুম্বা
লাক্লম্বনি। ঐগী য়ুমদি খাইরম্বন বজারগী নোংচুপ্তা লৈবা কাংজাবী লৈরন্তনি।
নোংমা চখোরকউ, কংজাবী লৈরন্তা আজ্ঞ কৃষ্ণগী য়ুম হায়না থিরকপা
বারোই। ইচা স্যামকাহাইসু দি এম কলেজগী ওঝা ওইরেদনা। নচাগী মিং
চনবদসু ইচানা মতেং পাংজগনি।

বাবাধন : স্যামবু মৌগকা থিরব্রা?

কৃষ্ণ : থিরেথিরে। বামেন লৈকায়গী অজ্ঞা গোপালগী মচনুপীনি, মমিং চন্দ্রাবলী কোঁই।
মশকসু ফাঁজৈ, মরমনা ওক্লিবা ইসুনিপা ফজবা অমা ফলেনে বাবাধন। নখোয়গী
ইন্দ্রলদা থুংফম খুদোং চান্দ্রবসু, মখা দুকান সিনেমা থোল মনাক্তা ঐগী থেটেললৈ।
শ্রী কৃষ্ণ হোটেল, জিরিবাম - সিলচরগী মীশিংগী থুংফম চাফমনি। নোংমতং এঞ্জাং
মহাও তংলোনে। চাকী মমলদু কন্দবনি। ঐহাকসু লক্ষ্মীপুর থাদেক্লম্বদগী অমুক্তং
লাক্লনা ময়ামদু উন্নরনিংবনি। অদুবু ওমদ্রি। কছারগী ইচিন ইনাওশিং কমদৌরি,
ভালোতো -

বাবাধন : কোনোরোগোম অজ্ঞা, ময়ামসু হিংনবা হোৎনরি।

কৃষ্ণ : অগাখানগী মচানুপীদুদি কমদৌরে বাবাধন?

বাবাধন : ত্রিপুরাগী হজি অমদা লুহোৎথে। চাউনা লুহোৎবগী খৌরাং পাংথোকখি।
মচানুপীদু এরোপ্পেন্দা অগরতলা য়ৌনবা থিনখি।

কৃষ্ণ : পাঙল হায়বা জাং অসিনা হিন্দুগী ওন্ন-তৈনবদা থবক তৌবদগী করিসু নত্তবদা
খানগা ঐনা লাউনখিবদু বাবাধন নহাকসু খংইবদুনি। মদুগী মলোমলা খংদে।
নোংমা খানদু ইম্ফলদা উখি। অদুবু ঐগী হোটেলদদি লাঙ্তে।

বাবাধন : খান শাহেপকী মচানুপী ফরিদা জলালসু ত্রিপুরাদা ময়ুম পানত্রে। অজ্ঞাসু
কছার থাদেক্রমদুনা ইম্ফলদা যুম হোৎথে। ইবুংঙো স্যামনা কলকতাগী ছাত্র
ওইরবগী তুংদা মনিপুরগী দি এম কলেজগী ওঝা ওইরে খংজরে। খানগা
অজ্ঞাগা লক্ষিপুর কৈথেলদা খৎনরমদ্রবদি স্যামবু কলকতাগী ছাত্র ওইরমগদ্রা
অজ্ঞা।

কৃষ্ণ : চুল্লবনিনে, চুল্লবনিনে। বাবাধন নহাকী পাউনা পুন্নমকসি ওইরিবনি। নাহাকপু
ঐহাক্সা থাগৎলী। নহাক ঐগী শ্রীকৃষ্ণ হোটেলদা চাক চারুল্লাউ। ফ্রি, পৈশা
অমস্তা লৌরোয় (ঘড়ীয়েংই) এ। পুং অসিদি। ঐগী হোটেলদা হাও ময়াম
পাঙলনা চিৎনা চাইনা ওন্নরোয়। নহাক গোবিন্দজি দর্শন তৌরুখিগে
নওরো, মতম চপ চারে চংঙো। ঐ চৎত্রগে। কাউরনুকো বাবা, মখাদুকান
হায়বদি পাউনা বজারদা ঐগী শ্রীকৃষ্ণ হোটেল, যুন্না কাংজাবী লৈরক্তা।
(চৎত্রে)

বাবাধন : মতম অমদা অজ্ঞাসি হাও ময়াং পাঙল তাথিরমত্তবনিদা। ইম্ফলদা খুল
হোংখিবদগী হাও ময়াং পাঙলগী মরুপ ওইরম্মেন্দো। (কাংসি মখোল অমুক
তারকই, জয় গোবিন্দজী ইবুংঙো, ননাই লাকচরে, মখুং জুর তৌরদুনা
চেনশিনখি)।

৯

- শ্রী কৃষ্ণ হোটেল - মোহিরাং

(ভিজিটর ২ চংলকই। চোক্রি চিংখোক্রুগা ফমই)

- ১ : কারগা স্কুটরনবু ইক্ষফাল সহরসি বাই চাইরে। লায়রবা মীদি লম্বী চংপা ফংলোইদৌরি।
- ২ : ফৈ কদৌগে। চাউখৎলকইবনি।
- ১ : চাওখৎলকপবু নওমাল্লে। চাউথরকপা মাল্লীবিনিনে।
- ২ : করন্না ?
- ১ : সাহিত্যগী খোঙথাং। প্রজাগী পেন্দবগী খোল্লাও। মৈতৈ মচানা অচৌবা ফম ফংবদা বারকপা। চীংমী অমদি সেদুল কাষ্ট কাংবুগী থবক চংবদা ৩৩ পার্সেন্ট প্রমোসন্দগী কাংবুদসু ৩৩% লৌখিবনা হৌরকইবা ছাত্র-ছাত্রীগী থবক ফংদবগী সমস্যা। চান থরুবগী পোৎকী মমল স্বর্গ যৌনা তাংখৎলকপা, চেং কিলোদা লুপা ১৫। খুদম অমখন্ডনসু অদুম তাকচরবনিদা।
- ২ : মদুদি পেনবা হৈতবগী বানী।
- ১ : মচা মশুনা খৌবোম থন্না চাবদা মমা মপা ওইবশিংনা পেনবনি। ঐগী শরুক লম্মানবনা চাখিবসিদি অপঙবা ঐদি পেনবা ওমদে। কার অমদি স্কুটরদা পেনবা তারবদি, বৃটিসনা মিংশেন মচেং, চরিক পরেং, যুঙাং লিক্রি খরগা শামতু জহাজ মপোং মপোৎকা ওল্লবদা পেনখিবা রেদ ইন্দিয়নশিংগা ঐখোয়গা করিদা খেঁমৈ ? চাকলেম চাবদা হরাওবদি মীনাইদনি। ওমোক পিজরগা হরাওবদি অঙামচাদনি। মণিপুরগী হৌজিক ওইরিবা অবস্থা অসিদা লোনগী কার অমদি স্কুটর তোংলগা মালং ঈচিক থেনবদা কোক শাবনা হেল্লগনিদা। লোন লৌরগা শাবা যুম ফুরা দলান্দা হোম সুইট হোমগী নুঙায়বা ফংলমগদবা মান্দে। লোন করন্না মতমদা শিংবা লোইবা, করন্না কার অমদি স্কুটরগী ইঙ্জ ৭ ঙাকপা হায়বগী রাখলদা অনৌবা প্লামিং ছুটি লৌখিরমগদবা মাল্লি। মশাগী মনিং তন্সবু মীঙোল্লা পীথেক্রুগা ওফিসার ওইরবনি হায়দুনা তাই পুন্নিবা ওফিসারশিং অসি মখোয়না পুন্নিবা টাই অদুনা মশাগী ফাঁসিগী থৌরিনি হায়বসি খঙদবা কনা লৈরমখিগদগেনে ?

- ২ : সরকারগী অসুক ফজরবা থৌরাং থৌশিন পুনমকসি মনিপুরগী নহারোলগী মফমদদি উৎতা ঘি হৈরেদনা -
- ১ : ঐথোয়বুদা য়েংবিনু। ভারতকী ওইবা অনেক উম্মিষু। নম্মলাইটকী মরুবু করুয়া দুকান্দা য়োনগে? রিভোলুসন হায়বা গুলী অসিবু কনানা শাবনো? দেশ অয়াস্বনা শান্তিগী বাফম খন্নবদা ইন্দিয়াগী লিদরশিং কৌনরী, শান্তিগী লৈবাক অসিদা ও-শান্তি অসুক য়ান্না থোক্লিবসি করিগীনো? মসিগী মরমদি ইন্দিয়া গভর্নমেন্টকী পোলিসি প্রোগ্রামনা ফজরল্লবদি থৌশিল শোয়রল্লগনি। ঐগী ঐগী ভাষন্দা ঐহাক অফবা মীনি হায়বসি মশানা তাবনি। থৌরমদি লন্নানবনা শিনবসু য়াই, থবক্তি লোকেলমেম্মা পাংথোকফম থোকই।
- ২ : লোকেলমেন হায়ববু কনানো
- ১ : মনিপুর সিদদি মৈতৈমচা নৎত্রগসু চীংমী ইচিন ইনাওনা লোকেলমেম্মি হায়রকনি। ইন্দিয়াগী প্রজা খুদিংমক ঐথোয়গী লোকেলমেম্মি। এম এল এ, মিনিষ্টর তিন্নরগা ক্লাস টু খক্তং পাস তৌবা মীদুনা এল পি স্কুলগী ওঝা ওইবসিদি।
- ২ : ইবুংগোগী বাফমদুদি সর্ভাবেল ওফ দি ফিট্রেস থবক হৈবা মীদা থবক শিন্নবগী বানিনে।
- ১ : লৈতালনা শাবা ষণবু মো খোঙহনবা খক য়ারোই। কাক মচাবু বাহোং মকোন্দা থমজিন্নরগা কাক মচাদু বাহোং ওল্লকদ্রা? মদুদি মশানা অদুম সরেন্দর তৌজরক্লনি।
- ২ : ধমকিনা মীগী মথোয় জয় তৌবদি ওল্লোইকো।
- ১ : মদুদি মথোয়না হেন্না জ্ঞান তারবনি। লন্নানবগী হৌনশা, শুইজ ওইথক খরা তাঞ্জবা। চংলমদাইদা মীগী মপোং মচৈ খরা য়েপখিবা হায়বদুদি মশানা তাবনি। ইপোত মশক খংজিনসি। ঐথোয় ইশাদা চেকশিনসি।
- ২ : চুমমে, বাখলদো চুম্ববনি। অদুবু চৎনরক্লিবা ইরাংসিদা ইচানুপী লুহোংবা ওম্মোয়দৌরে, মসিনা কমদৌবা?
- ১ : মদু আউনপোৎকী বাফমনি। করপতেদ ওফিসারশিংনা শিনফম অমত্তা হৈতবী, মশক য়েংই লৌখৎনিংঙায় লৈতবী, লাইরিক্তা য়েংই এম এ, বি এ, সার্টিফিকেটলা পায়দবী অদুগুস্বী মচানুপীদু আউনপোৎনা লৈতেং ওইরগা ময়ুম পাল্লকপী কন্যাগী বারীনোনে? মদুবু অনৌবা বাফম্মা? আউনপোৎনা

মচা নুপীগী মপুজি শান্তি ওইহনগনি অমদি চাওখৎহনগনি ঝম্বিবা গথা মমা মপাদো —

১ : হান্না হাৎকদবনি। মদুসু মদু ওইরসনু। মফম খুদিংদা নিসাবন্দি নুপী কাংলুগ্না চেকশিন্না শেম্নরবসু যু থিংবসি ওমদ্রি। যু অসিদা নেসনেলাইজ তৌরবদি ফগদবনি। সরকারগী ইনকমসু লাক্কনি। রম হুইক্সিসু মঙাওই।

কৃষ্ণ : (চংলকই) ইবুংঙোখোয়গী করি ওর্দর? হৈ ইচাশা! নখোয়বু ঈশিং পুথোরকুট। অরাকপা মীগী করি করিনো হংবা যাদব্রানে -?

১ : ঐখোয় বারী চখজরস্বনি অজ্ঞা! চা ২ চানবা ২ দং পিবিয়ু।

কৃষ্ণ : এ! ওঝা সাহিত্যকার নস্তরনে? ওঝাবু, কুমশিদি লাইরিক অমস্তা থাগৎপিদ্রা?

১ : থাগৎলুদুনা করি কান্ননি? অফবা লাইরিক খনবা ওইরবদি থাগৎপসু ময়াবনি। মখোয়গী গ্রপতা যাওদবা, হায়জ চৎচবা পাঙদবা ঐখোয়গী লাইরিক্তি খম্বদি লায়রদনা পাবা ফাওবা পাবিদমাত্রে। ইশাগী মতম ওহাক লেম্বা চে কলমগী থবক পায়খৎচগদবা ফাওবা তনশিল্লক্রেদা অজ্ঞা। রাইটর অমা ওইনবগী মাঙগদবা মতম, চে কলমগী শেন অমদি ইনবগী ইনরজি অদুগী মহৎতা খামেন পান্বী অমা থাবনা কান্নরে অজ্ঞা।

কৃষ্ণ : অদোমদা ঙাক্সসু খনবীবা যাদে ওঝা। চুমই, বানোঈদ্রবদি ঐখোয় লাইরিক্তী রিভিয়ু তৌবিনবা মী তাংই। অদুবু তাবুংনুদা মতমগী লৈরোম্বুদা লুণ্ডুনা লৈরম্ববা লাইরিকসু সাহিত্যগী মচাক্সা চংখোম্ন যাওরম্ববদা নিংশিংনরক্টি, থিনরি। লৈনুদা ফুন্নগবু স্নাগী মণ্ডণ মাঙলবদি থাইনগী সাহিত্যাগীসু চমফম লৈরম্বোয়। লাইরিক ইবা লেম্মিগনু। হায় অঙাংশা! ওঝা হোয়গী চাগা চা-নানবগা কদৌরে? সাহিত্য পরিষৎনা সরকারগী মহৎ শিন্দুনা অফবা লাইরিক কয়াদা মনা মথুম পিরিকো —

১ : পিরি! নোংমৈসু পিগদবগী মীশক মখোয়গা বা তাম্বা হৌরম্নগনি। ক্কাইসন পিথোক্সগা পরিক্ষা থাবা ছাত্র অমগা ক্কাইসন খঙদনা পরিক্ষা থাবা ছাত্রগদি নস্বর ফংবদা খেম্নগনি। লাম্নগদ্রনে অজ্ঞা?

কৃষ্ণ : খঙদবা ঐদি য়েস হায়না খুস্বা তারেদনা? বেকিং লৈক্সবা মীগী জট্টিস লৈক্সবা লৈবাক অসিদা হিংফমসি থিবদা বাগদৌরিদা —

১ : ইবুংঙো মনুংগী কাদু হাংলরা? চাগা চানবগদু অদুগী তেবলদুদা থনমও (১/২ চংত্রে)

কৃষ্ণ : পেন্দবগী পেন্দবা ঙাক্তা। মণিপূরগী চিফ মিনিষ্টরদি শোয়দনা পোল্লমগনি। (টেলিফোন তৌরকই)। হেলো! কৃষ্ণ হোতেলনি। মান্নিনে ঐহাক কৃষ্ণদাসনিনে। করি, করি হায়বা রাধিকা! পাখৎকনু তপ্পা হায়রকউ। উম-ইমৌনপী, চন্দ্রাবালী লাই খুরুমগনি হায়দুনা চৎখিবদগী হল্পক্তরে। পুঙৌ ফনেক শেৎখি, মাগী উপদগী ময়েক নাইবা ফনেক লৈরমদে। লাই খুরুম্বা চৎপদা গাড়ীগী বা করিমত্ত হায়রমদে? রাধিকা! করিনোনে হায়রিবা বাফমদুবো? ইস্ত গোপিবুদি হোতেলদা লৈনে, তল ২ গা রোসগুলা অমগা চারগা নুঙায়না তুমইনে। করি হায়বা? পাখৎকনু—ময়েক শেৎনা হায়রকউ (কেসেত খোংই, ঙ্গৈ নুঙায়বা) নখোয়গী খোংইবদু মখোল করা পিকথৌ। টেলিফোনগী বা তাবা ফৎদ্রে। রাধিকা! নহাকপু করি তৌদুনা লৈহৌবগে? বামোন লৈকাইদা চৎলগা মপামদা লাকপ্রা য়েংউবা য়াদ্রা ও? করি? চৎলুরে। অঙ্কা গোপালগী য়ুম শো লোনহৌই, মখোয় কছারদা চৎত্রে! লৈরমদ্রে। করিনোনে হায়রিবা বা অসিবো? রাধিকা! ঐ লাক্রুগে, লৈকায়দগী পাউ লৌরমউ। ঐ য়ুমদা লাক্রুগদবনি। য়ারে, টেলিফোনদু থম্মো। (টেলিফোন তৌই) হেলো, দি এম কলেজ প্রোফেসার শ্যামকহাই অমুত্ত উল্লজনিংই

স্যাম : (মনুংদগী) স্যাম শর্ম্ম ওন দি লাইন, করি হায়বীগদবা লৈবগে

কৃষ্ণ : স্যাম! ঐহাক পাবানি। নমানা য়ুমদগী হোটেলদা টেলিফোন তৌরকই। চন্দ্রাবালিদু লাই খুরুম্বা চৎখিবদগী হল্পক্তরে। নমানা বামোন লৈকায়দা চৎলুবদা অঙ্কা গোপালগী য়ুমদু শো লোল্লমই। কছারদা চৎলমগদবা মাল্লী হায়রে। চন্দ্রাবালীবু নহাকী ননাক্তা কলেজদা লাকপ্রা?

স্যাম : লাক্তে

কৃষ্ণ : ঐসু য়ুমদা লাক্রুগে। নহাক য়ুমদা ঙহাক্তং লাকউ

স্যাম : কছার যৌরল্লবদি ফরে।

কৃষ্ণ : স্যাম, স্যাম টেলিফোন থমত্ত্রেনে। করিগীনো চন্দ্রাবালীন মচা হন্দোল্লমগা কদায়দা চেনগদৌরিবা? য়ান্না লুবা মরম অমদি লৈরে (চৎখি)।

১০

-কৃষ্ণ য়ুম, -ইভিনিং

(রাধিকানা অভাংগা থোরকই)

রাধিকা : অবোন্ধী গোপি! ইমা লাক্রনি কপ্ননু। নহাকপু হৌজিক্ত শঙ্কোম থকলিবা নন্তরা-ও ? চাক খরা চাসিরা? ওছোকপা মমা হায়বীদুনি, পিক্রিবা মচা ছন্দোক্লগগা কদায়দা চৎখিবনোনে? চন্দ্রাবালী, ইনেমগী ইবেম্মা, নহাকপু লমদম কৈদা চৎখিবনোকো। ছম ছম, ইমা ওইবা ওইনা ওহাঙ্কং তুমথোকওসে গোপি। ছম ছম ...

কৃষ্ণ : কমদৌরে। করি পাউ তারে রাধিকা?

রাধিকা : পাউগা অমস্তা তাদে। অঙ্কা গোপালগা লোয়ননা কাছরদা চৎলগ্নগদ্রা হায়বা পাউসি মঙাইরে। খংজদ্রেদা! ইমৌনা ঐখোয়দা করি পেন্দবা লৈখবনোকো!

কৃষ্ণ : রাধিকা! করিনো নহাক্লা মুরুম মুরুম শোল্লিবদুবো? হৌজিক কপ্লগী মতম নন্তে। মৌবু ফংনবা থিদবা যাদবনি। ঐখোয়গা পুন্না লৈমিন্নবদা মখোয়দা নুঙায়তবা লৈরবদি ঐখোয় তোঙান্না লৈবা দরকার ওইবনি। অহানবদা মৌবু ফংনবা থিদবা যাদবনি। ঐহাকসু বামোন লৈকায় যৌরুরবনি। নহাক্লা হায়বগুম অঙ্কা গোপাল মতৈ মনাও চৎখিরন্নে। ঐখোয়না নহান মথৈ খংদবা অমা লৈরন্নে।

রাধিকা : করিনো?

কৃষ্ণ : অঙ্কা গোপালদু বামোন লৈকায়দা পোকপা অমদি চাওবা ওইরমদ্রে। মখোয়গী য়ুম ইচ্ছোলদু চহি ৫ গী লিজতা লৌবা ওইরন্নে। ভারানা চহি ৫ গী লুপা লিশিং ৫০।

রাধিকা : করিনোনে হায়বীরিবদুবো অঙ্কা -

কৃষ্ণ : ঐহাক্লা লৌরকইবা পাউসি চুন্নবনি রাধিকা। চুমই, অঙ্কা গোপাল চাকচা হৈজানবগী মথেল লুকোয় থোং থাকপদা মপা লৈতে। মহাক পৈশা পায়। মহাক্কা শিনফম করিনো কনা অমন্তনা খংলমদ্রে। মহাক মণিপূরগী ঝাংমগী মীনি হায়বা অসিমগা চুন্নে।

রাখিকা : মখাদি অজ্ঞা

কৃষ্ণ : মখা? উম - ঐহাক এয়ারলাইন ওফিস য়ৌরুরে। পেসেঞ্জরগী লিষ্টতা য়েংউবদা অজ্ঞা গোপাল, মাগী নুপী শচিরানি অমদি ইমৌ চন্দ্রাবালীগী মমিং য়াওরম্মী। (এরোপ্লেন্দা পায়খিবগী মখোল) পাইখিবা এরোপ্লেন অসিদা মখোয় য়াওন্ত্রে।

রাখিকা : কদায়দা?

কৃষ্ণ : সিলচরদা।

রাখিকা : সিলচরদদি করিগী?

কৃষ্ণ : মদুগী মরম নচানিপা স্যামদনা খংগনি।

স্যাম : (যু ঙাওরকই, মমাগা মপা লেপ্লগা মঙোলন্দা য়েংদুনা লৈরম্মদুদা জ্ঞান খংতা তাবশুম তৌই) - বোই তুমস্ত্রা?

রাখিকা : চাক্কা অমস্তা চাউ হায়বা য়াদে। কপ্পম্মদগী তুমখিবনি

স্যাম : করি হায়নরম্মদগী চৎখিনো? অসিগুম্মা মখোং মরম খংদবা থবক অসি ওহোন্না পামখিদ্রে।

রাখিকা : অদুবু নিপামচা ..

স্যাম : অদু অদা খংদে ইমা! মখোঙ মুন্না খংদবা মীগা ইমাহোয়না করম্মা ঙাইশেন ওইরুরিবনো? অজ্ঞা গোপালগী মরমদা কুপ্পা খিগৎপিয়ু। চন্দ্রাবালীগী লৈফম শোয়দনা খংগনি। মরম লৈতনা পিক্রিবা মচাবু ছন্দোক্রমদুনা মমা অমনা হেস্তা চেনখিবা হৌনদে। হয়েং অযুক এন সি সি গী শ্রেদে লৈ। ঐ পোখারুরগে (স্যাম চংখি)।

রাখিকা : চাক্তি?

স্যাম : চানিংদ্রে -

রাখিকা : স্যাম ঙাইখো। নং গোপিগা মমাগা তশেংনা কায়নহনগে খল্লেদনা। দোসি য়াওদনা মৈ করম্মা জ্ঞানগনি? থাউমৈগা মৈঙালগা খাইদোক্কা হোৎনবসিদি ধর্ম লৈমন্দে। ইমৌগী লৈফম তাকউ। তৌগনু নিপামচা! পুকচেল অদুক খাবা হৌনদে। ইমৌগা নংগা ঙনরকইবসি কুইরে। নথবাযনা খোইদাদ্রবসু মা গোপিগী মমানি। ইমুং অসিগী মৌনি। ইমৌগী মঙালমচৎকী মপুল্দিদা নংগী পেন্দবা কয়া লৈরম্মদি য়াই। অদুবু ঐখোয়গী ইমিৎনা উদে, ইনাকোংনা

তাদ্রি। ওসি ফাওবগী মনুংদা ইমৌগী ফন্তবা খেংনদ্রি। মনেম মকুদা ব্যবহার কায়জদবী ইমৌনি। নংনা নিপানি, মাগী মরাল কয়াদু নংনা ঙাকপিফম থোকই। মাগা মচাগা কায়নহনবা - নং পাপ পুগনিকো নিপামচা-

স্যাম : ইমা! মাগা ঐগা খংনরগা চৎখিবা নস্তে।

কৃষ্ণ : মদু কৈদৌনুংদসু ওইথোক্লেই। পিক্রিবা খোমগী মচাবু হুন্দোক্লগা মমা অমনা চৎখিবা হায়বসি অরায়বা বাফম নস্তে। মরম শোয়দনা লৈফম থোকপনি। মরম অদু নহাঙনা খংগদবনি।

স্যাম : মরম হায়ববু ইমাগা পাবুংগবু কিবদগী চেনখিবনি।

কৃষ্ণ : মরমদি?

স্যাম : মাদি ইমা অমদি পাবুংগী মৌ ওইবা য়াবা নুপী নস্তে।

কৃষ্ণ : হায়বদি, ইচানিপানা পাখীদ্রবা নুপীনি অসিরা?

স্যাম : ঐহাকপুদি খংনা খংনা লৌবনি। অদুনা খাঙবদা থোইনা বানা থোঙে। মানা মপামদা চেনখিবসিগী মরম খংলকপদা ইমাগা পাবুংগনা মাবু অমুক হমা নুংশিবিবা ওইথোঙে। মাবু হু তরেৎতগী হেমা খারকনি।

রাখিকা : নংদি তারিরোই, লেকায়না ঙাংনরিবসে। মচা পোকুনা লৈজরবী মমৌ অসিবু মনেম মকু অনিনা ফৎমন্দবদগী হেক খায়নহল্লিদা। ওহোংকসু ধর্ম লৈমন্দে। মচা ফাওবা হেক মুনবীহৌই। ইনাক কৈরাক খুনবা ইমুংদা লায়রবা ইমুংগী নিঙোলনা মৌ ওইরুবা হৌনদে। করিগী ঐখোয়বু নংগী পেন্দবা খরগীদমক অসুক থিনা বদনাম তৌহল্লিবনো?

স্যাম : পুন্মমজু অমন্ত নস্তে ইমা! মীনা অদুনা পুথোকপিবা তারবদি ঐখোয়গী লাইবক ফরবনি। বারী মখা অমুক তানরোইসি। চন্দ্রাবু নিংশিংলরুইমা। মাগী মরাল তুংদা খংলকনি। গোপিবু নুংশিবিরগনা চন্দ্রাগী মরাল কোকপিনবগীদমক শেম শাবিয়ু। ঐহাকীদমজি পুন্মমক ঐগী ঈরালনি। (চংগ্রে)

পোষ্টমেন : (মনুংদগী) পোষ্টমেন, পোষ্টমেন। চিঠি চিঠি। কৃষ্ণদাসকী চিঠি অমা লাকই। (কৃষ্ণদাস থোরকই)।

রাখিকা : মামি মামি অসিদনি। (চেহোকখি, চিঠি পায়রগা চংলকই, কৃষ্ণদা পিবা)

কৃষ্ণ : কনাগী চিঠিনোনে? (শেগায়রগা পাবা, চিঠিদু লৈবাক্তা হুন্দোকখিবা) করহা মচোংপাক নাইদবা মচানা ইশিল্লকইবা চিঠিনো, অসুনা করেম কথাইনবা হৌনত্রা? বিষ্ণু বিষ্ণু!! স্যাম, স্যাম! অমুক্ত থোরকউ লাউ -

স্যাম : করি তৌরে পাবুং?

কৃষ্ণ : (চিঠিদুদা খুদোশীনা থিল্লগা) চিঠি অসি, চিঠি অসি ...

স্যাম : (খুনগৎলগা পাবদা শ্বাই লাউই) মসি কদৌরবা?

কৃষ্ণ : ইরিবা পুন্নমজু অচুস্বরা?

স্যাম : চিঠি অসি চন্দ্রবালীগী খুৎইনি।

কৃষ্ণ : বিষ্ণু বিষ্ণু। ইরিবা মরোলদু চুম্লেকো -

স্যাম : মশানা হায়জরবনিনা চুম্মমনি (চিঠিদু খাদরম্মগা পাখৎনা চংথ্রে)

রাধিকা : কনানা ইরকইবা চিঠিনো, মরোলবু করিনো অজ্ঞা? ঐহাকপুসু মরোলদু তাহনবীযুদনা!

(কৃষ্ণনা চিঠিদুদা কিনা য়েংই। শাউনিংবনা মশা থক থক নিংকই)

চন্দ্রাবালী : (মনুংদগী) অজ্ঞা পাবুং! ইমা ঠৌরানি! নমৌদি ইসলাম চনুনি। পাবুংনসু নিংশিংবীরমগনি। ঐদি লক্ষ্মিপুর্গী অগাখানগী মচানুপী ফরিদা জলান হায়বীদুনি - (ইকো)

কৃষ্ণ : ও! লৈশাসু নস্তবা তুমল! জাতিসু মুস্লিম!

(বাহুথি, রাধিকানা চিঠিদু খুল্লগা, কোল্লগা পুশিনথি)

১১

- লক্ষিপুর, অগাখানগী য়ুম, - নুমিং য়ুংবা মতুং

(অগাখান থোরকই। চৌক্রিদা ফল্লগা রাখল খল্লি। গোপালগা ফরিদা চংল্লগা লেপ্পবদু উরকপদা মহাক শাউবনা লুতোন তাম্বে, মী কেইয়েং য়েংই)

খান : নখোয় হুয়ান্দুনা চেপ্পকইরা? অস্তা গোপাল!

চন্দ্রা : (খুমদে, গোপাল পাখৎনা ভাবক ওইরি)।

খান : করি মরমগী? (ইমুংদা ওনসিল্লগা) বেগম! নং মপান থোরকনু। মপুরোইবনা বা ঙাংলিঙেদা মনাইনুবীনা বা ঙাংবা হৌনদবনি। মপুরোইবগা বারী শাল্লরিঙেদা চক চক ঙাংবী নুপীদু চীনগনবী তাবনি, চোপ্সু নংবনি। অঙাং য়াওরক্তে। ইমুংদা চংখো। ইমুংদা চংখো। নখোয়না তৌরকইসি করিনো? ঐহাক অসিগুয়া শাজং লমচং পামদে। য়ুম পাল্লবী মচা লৈরবী য়ুমগী মো অমগী লমচংপু অসিরা? স্যামনা করি খল্লমগনি, লৈকায়না করি হায়নরমগনি? ঐনা নহান্না হায়খিরা? মসি নংগী থবক নন্তে হায়না। অগাখান ঐহাকী ইজ্জং সম্মান পুন্মক নহাকথকী মাঙগদৌরে -

চন্দ্রা : তাকপিখিবা পুন্মক ঙসি ফাওবা কাউজদ্রি। নচা ঐহাকী রাখলনা তায়োল্লখিবা ঙসি ফাওবা খাঙদুনা লৈজরকপনি। নচাগী খাঙবা ঙম্বগী শক্তি লৈরক্তরে অপাজান। ঐহাক ইখোঙনা থোংনা অপা জানগী নাক্তা লাকচরবনি। অস্তা পাবুং গোপালনা ঐহাকপু পুরকপা নন্তে অপাজান।

খান : থাংজিনলুরবা খোঙফমদগী কাংনীং হল্লকপা খান ঐহাকী থবক নন্তে। হায়য়, কনানা নহাকপু চংখো হায়দুনা তাহোরকই।

চন্দ্রা : কনানসু ঐবু তাল্লকপা নন্তে। লাল্লুরবী ঐহাকী ইতোমতা ইকায়জরকই। অচুস্বগী মমাংদা অরানবনা কয়া কুইনা লেপ্পা ঙমগদগে? ঐহাকী লংজখিবা পাপ অসি করিনা কোকপা য়াগদগে? ঐহাক ঙরাং নুমিদাংদগী চাক চারক্খি। অমিজান, ঐগী গোপীদু কমদৌরমগদগে? (কপই) মাদি নিঙাই য়ান্না চাউবনি। শোয়দনা কল্লমগনি। খেয়দা য়ারমদ্রবদি ...

খান : চুপ! বা মখা তারকনু। খানগী মিৎতগী পি তাহল্লা থৌরাংগনু। থবক হায়বসি খোক্রিঙেদা রাখল তৌহৌগদবনি। হৌস্ববগীদমক নুংনাংগদবা

নস্তে। নহাকসু নুপীমচা অমনি, লাইবক চাং য়েংলুরবা নংত্রা ? নংনা কপশিন লাউশিম্নরগা ঐহাক ফংথগদবা খান নস্তে। নহাক ইমুং অসিদগী চৎত্রবীনি। য়ুম্নাক শাগৈ হোংত্রবীনি। অমুকহম্মা চংলকপা য়াররোই। (লোম্ন মপি তৈথোকই) অজ্ঞা গোপাল! নহাক্কীদা নস্তে, ঐগীসু শামিম্নগদবা খম্নগদবা বারী কোন্সায় লৈ। অদুবু মী অতৈ উদ্রি খংত্রিঙৈদা নখোয় থোকত্রো। বোরবীনগী অজ্ঞা বীবীখনগী য়ুমদা লৈরমউ। শামগী টেলিফোন ফংবদগী ঐনা পাউ চেনত্রবনি। নখোয়গী লৈফম চাফম পুন্মমক মহাক্সা থৌরাং লাংলম্নগনি। মনিং থোকপা য়াবা নস্তে। চেকশিম্না লৈরমগদবনি। থেংত্রনি য়ৌরো -

চম্ভ্রা : অমিজান অমুক্তং উম্নরম্নগা ...

খান : মদুগী মতাং য়ৌদ্রি। নহাক ঐগী ইমুংদা চংবা য়ারোই

গোপাল : ইবেম্মা, বোরবীন্দা চংলসি। মাঙ থারো লাউ (থোকখি চম্ভ্র মপা য়েংলগা কপ্পম্নগা চেছোকত্রে)

খান : ইপাগী ইবেম্মা ফরিদা। নহাক নপা ঐবু বারৌনুকো নহাক্সা চম্ভ্রাবালী ওনখিবনা ঐনা নংবু খান ঐগী য়ুমদা চংহনবা ওমদ্রে। ইপাবু বারৌনুকো ফরিদা। ইচানা মপামদা মমা মপাগী মনাক্সা লাকচবদা য়ুমদা চংহন্দনা হনহনত্রে। ইচানুপীনা মপি তরং তরং শিহুদুনা কপ্পগা চৎত্রিবসে হে অম্মাহ। ঐবু করম্মা খাঙলসিগে? (ইমুংদা বেগম কপ্পগী মখোল তারকই)।

- বেগম নংনা কপ্পিবদুনা করিগীনো? মতম অমদা নংগী নচা ওইনা নথানুংদা চাউখিবী ওইরবসু হৌজিক্তি মহাকসু নহাক্কুখীনি, মীগী ওইত্রবীনি, মমা অমা ওইত্রবীনি। মশক উবা ফংলিবসি নংগী ঐগী লাইবক ফরবনি। অজ্ঞা গোপালগী মচানুপী থৌরানি চম্ভ্রাবালীনিনে হৌজিক শুমাংদা লেপ্পম্মীদো, মশক রাশিগুং চংখোন্দ্রনে হা, বেগম? (মপি তৈথোক্সগা রাখল খম্নগা চংখি)।

১২

-স্যামগী য়ুম -অথেংবা অহিং

(স্লিপিং প্রাউন্ড শেংপা স্যাম রাখলদা উংলগা থোরকই। অহিংগী পুং ১১ তাথে। কাংশি মখোল, ফক্কাংগী ঘড়ীগী তারকই)

স্যাম : চন্দ্রাবালী! নহাক্সা চারম থক্কম খংদনা কছারগী নুংশাদা খুইথরবা লৈরাং ওইনা তুকথদুনা লৈরিবদু ঐহাক খংদবা নস্তে। লানদি নহাক্সা হৌখিবনি। হৌজিক্তি ঐখোয় চেন্দুনা হিংলরোই। মায় পাকপা নংত্রগা মায়থিবা, ঈশ্বরদা তায়নবা য়ারোই। ঐখোয়গী পোরমগী মখা পোল্লগদবনি। ঐহাক ব্রাহ্মান মচানি, বামোন অমা পাঙলদা জাং তাবা তারত্রো! (তুমথখি)

ভোইস : (ইকো) ঐ যিসু নি, ধর্ম্ম অনিখক্তনা অরোইবা নস্তে। অহ্মশুবা লৈরী। চন্দ্রাবালীগা নখোয় অনিবু নাউকোনবীগদবা ধর্ম্মদি খৃষ্টানিটিনি। নখোয় অনিবু খৃষ্টানিটিনা খুলাম তোয়না কৌরি। ঐঙোন্দা চংজরকউ। ঐখোয়গী পাপ পুন্নমক কোকপীগনি। নখোয়বু স্বর্গদা পুবিগনি।

খান : (মমিং পাঙথোরকই) পুকচেল চাউত্রবা যিসুনি। হিন্দু মুস্লিম অনিগী চংজফমদি খৃষ্টান ধর্ম্মতনি। চন্দ্রাবালী! হিন্দু অমসুং মুস্লিম অনিগী মফমদা চংজফম লৈত্রবা ঐখোয় অনিগীদি ঐহাকসু পাঙলনুপী লৌরবদি পাঙলদা জাং তারগনি, নহাকসু নপানা হিন্দু ব্রাহ্মান্দা ওংত্রবনি হায়দুনা নয়ুমদা চংহস্ত্রে। ঐখোয় অনি কায়নবসু ঙল্লোয়। অনিগী মনাক্তা চংজফম লৈত্রবা ঐখোয়দি অহ্মশুবগী মনাক্তা ঐখোয় অনি খৃষ্টান ওনবা তায়। অদু ওইরবদি গোপালসু অমেরিকাদা লাইরিক তস্বা চংপা ফংলগনি। চন্দ্রাবালী! ঐনা নহাকপু খৃষ্টিয়ানদা বেপটিস তৌনবা লৌবা লাক্কনি। চিন্তা পোৎলুম থাদোক্ত্রে।। অসুক ফবা চংজফম লৈরগবু ঐখোয় অনি করিগী ঙাওচৎনগনি। ঐখোয় খৃষ্টিয়ান ওনবা তারে (হকাম চল্লি। নুঙায়না তুমথ্রে। পুং ২ তাবদদি খোঞ্জেল অমনা স্যামদা হৌদোক্ককই)

-স্যাম, স্যাম ... (ইকো, স্যাম মমিং পাংথোরকই। কোইয়েং য়েংই। ঘড়ী য়েংই)

স্যাম : পুং ২ তারে। নোংঙানগদবা কুইদ্রে। কাসু থোং লোম্মি। কনাসু লৈতে, কনাগী থোঞ্জেলনো তাখিবদো? কা অসিদা থেৎলীবা ফোটোসু মহাখ্যা গান্ধীগীদনি। (অঙকপা মুজিক শ্রীরামগী ঈশৈ নোংলৈ নুংশিকী সাউন্দগা লোয়ননা গান্ধীজি থোরক্রে)

গান্ধীজি : স্যাম! ঐ নংগী বাপুজীনি। হৌগৎলু, বা হায়গে

স্যাম : বাপুজী!!!

গান্ধীজি : নহৈ নশিং তম্বা লোয়রবনিনা, নপাঙ্গল নরৌশিং লৈরবনিনা ঐহাকপু কাউয়া স্যাম? ব্রাহ্মন নহাক্সা রাখল অদু শোস্তুরীবা করিগীনো? হিন্দু ওঞ্জরক্সা বী অগাখানগী মচানুপী ফরিদা জলালবু নহাক্সা খৃষ্টিয়ান্দা শিন্নগদৌরিবা করিগীনো? জুগাই মধাই মচিন মনাওবু সনাতোন ধর্ম পীখিবদি ঐ তানরগা পীখিবনি। নংদি নুংশিবনা খুৎলাই ওইরগা ফরিদা জলালবু ইসলামগী পর্দা নুংদগী হিন্দু ওনহনবনী নহাক্সী রাখলোন, মতক নগুন, তুংগী মীওইবনা শোন্ শরুহৌরগদবনি। ঐদি হিন্দুগী লাইশঙদা হরিজনশিংবু পুশিল্লম্বদনি। নহাক্সি ফরিদা জলালবু লমচৎ শাজৎ হোংদোকহন্দুনা লাইশঙদা হৈলৈ কৎতুনা খুরুমহল্লবনি। ফরিদা গুসি চন্দ্রাবালী, খৌরানি চন্দ্রাবালী, হরে কৃষ্ণগী মমৌ ইবেম্বা চন্দ্রাবালী ওইরে। স্যাম! নহাক মায়পাকপগা মায়খিবগা খেলবা খংদ্রে।

স্যাম : শন্দোন্না তাকপিয়ু বাপুজী -

গান্ধীজি : মতম লৈত্রে। নোংঙাঙ্গল্লগনি। নহাক্সা খৃষ্টিয়ান ওনবা পাল্লবাদি নশা খৃষ্টিয়ান ওইসু। ইশাগী ধর্মবু খুদোংচাবা খরগীদমক ফুরিং খোথ্রাউ শিন্দোকপগুম্মা ধর্ম হেজ্ঞা ওনবা যাদবনি। স্যাম! নহাক কনানো কনাগী মচা মশুনো? নতোমদা হংউ, পাউখুম পীনবসু হোংনৌ। খাংউথক্তা নহাক্সা খৃষ্টিয়ান ওইরগা নহাক হেজ্ঞা মুক্তি ফংগদবা নস্তে। রাখল খেল্লবগী মতুংইন্না ধর্ম যামজখিবনি। ঈশ্বরদি অমখন্তনি। হিন্দু, মুস্লিম, খৃষ্টিয়ান মীকৌ তোঙানজরবসু ঐখোয় পুন্মক অসে মপা অমশুগী মচানি। পঙগনু, স্যাম, হিন্দু ধর্ম হায়বসি অচুস্বা অমদি অহিংসানা যুসুম ওইরগা শেশ্বনি। অদুনা হিন্দু ধর্মগা অতৈ ধর্মগা যানরোইদবগী মরম লৈতে। ঐ ইশামক সনাতন হিন্দুনি অদুনা ঐহাক অসি খৃষ্টিয়ানগী বৌধনি, ইসলামনি। খৃষ্টিয়ান ওম্ববাদি নহাক অফবা খৃষ্টিয়ান ওইবাদি যাদব্রা? স্যাম! স্বর্গ হায়বসি

খৃষ্টিয়ান খড়্গী রিজাভ নস্তে । ব্রাহ্মণ নহাৰুা খৃষ্টিয়ান ওল্লগা স্বৰ্গদা হেজ্জা
কাগদবসু নস্তে ।

স্যাম : (পাখৎনা) চ্ছদা ! অনিদা পোখাফম থিবদা অহমশুবা পুশিল্লকপগী আর্থ
করিনো ? সুপ্পগী অমখত্তদা চংজগদবনি । ঐ খৃষ্টিয়ান ওনবগী রাফমদু
ওম্মরোই । ঐদি হিন্দুনি । ইমা, ইমা !! চন্দ্রাবালীদু কছারগী বোরবীনগী
অজ্জা বিবিষনগী যুমদা লৈবনি । কৌশিনবীরু চংজরকপা মীবু তাছোকখিবা
হেনদে । (কৃষ্ণগা রাধিকাগা চেঙ্গিল্লকই)

রাধিকা : লাই খুরুমথোক্তবা যাদ্রে ।

কৃষ্ণ : উম কছারগী মইদি হায়নরীবনি ।

রাধিকা : নিপামচা ! পাখৎকনু । ঐথোয় লৈ । নোং ঙাঙ্গি । ওহাঙ্গং জ্ঞান তানা
পোখারুলাউ (মপাগা মমাগনা কোল্লগা পুশিনখি) ।

১৩

-কছার, -বীবিঘনগী যুমদা

(চন্দ্রবালী মচা গোপিবু নিংশিংদুনা ঙ্গৈশ শকই। স্যাম এরোপ্পেন্দা লাক্কনি
হায়রকপগী খেইরাংনা ঙায়রী। এরোপ্পেন পাইরকপগী মখোল তাবদা
হরাউই। প্পেন য়েংই। ঙ্গৈশ মখা শমথৈ, কার থৌরকুগা খামখি, স্যাম
চংলকই, চন্দ্রানা খুরুমগে তৌবদা স্যামনা ওরুগা কোনবীবা)

চন্দ্রা : গোপি কপ্তরা অজ্ঞা?

স্যাম : কপতে?

চন্দ্রা : ই! হায়শিন্নরিসে য়েংঙো। গোপী পুবিরকপা যাদ্রা?

স্যাম : কদায়দগীনোদা। মপুগা মবেনবোন্ধনা পুং ২৪ শেমদুনা লৈথে। পুরকপদি
হায়রন্নু, ঐহাক্কা মিকুপ অমা ফাওবা লৈমিন্নবা ফংদে।

চন্দ্রা : ঐদি অহিংদা ওহাক কাংদনা মিকপ থোকই। গোপি কপ্তবোইদা খন্নি। ঐহাক্কা
চিঠিদু অজ্ঞা পাবুংগা ইমা থৌরানিগা পারব্রা?

স্যাম : ইমাগা পাবুংগা হজ্জিন হজ্জিন পাবদা নত্তনা ঐঙোন্দা চিঠিদুগী মরোলদু
চুম্বরা হংই।

চন্দ্রা : অজ্ঞানা করি খুমই?

স্যাম : নহাক্কা হেন্দরাইতিংনি হায়বদগী -

চন্দ্রা : শাউবনা মৈ হৌদ্রা?

স্যাম : পাবুংনা লৈশাবীসু নত্তবা তুমল, জাংসু মুন্নিম হায়দুনা য়ান্না লাউ খোংলমই।
ঙসি ওরাংদি বা ওয়াংখিদ্দে।

চন্দ্রা : গোপি বুদি ফুদেকো?

স্যাম : ঐখোয় অনি খাইনরবসু গোপিবুদি নঙোন্দা গিবগী বা লৈতে। অতৈদি লাইরী।
গোপিগী মচন্নুপী থা ৪ শুরবী অমা নহাক্কা য়োকই হায়বদু মশক অমুজ্জা
য়েংগে। কদায়দা লোংলীবেগে, সিরো?

চন্দ্রা : চো-ইকায়দমাস্ত্রে

স্যাম : চন্দ্রা! নং ঐগী পুলিসি পলেপফম লৈত্রে খন্দুনা পিক্লি বা নবা অসি মাংহনগেদি খনগনুকো। নহাক্সা অদুশুদ্বা থবক পায়খংলবা অদু ওইরবদি ঐহাক্সা নবু পুলিসি ডাকপিবা উল্লোয়।

চন্দ্রা : ইচাসিবুদি মমা ঐনা তুবুম নাম্মা তেহহঞ্জরোইনে। লানবু ঐখোয়না ওমগদ্রনে?

স্যাম : হায়বা ওমদ্রি। লানদি হৌবদা ওইরীনা। মীয়ামনা কনাদা মিচং চংগদগে খংদ্রি। ঐখোয়না লাইরিক লাইশু হৈবা হেল্লবসু ইমা পাবুংনা নুমিং থা উবা হাল্লী, মখোয়না মাও থাদুনা চংপনি, ঐখোয়না মতুং ইমবনি। ইনখংলকইবা নহারোল ঐখোয়গা পাঙ্গল হল্লক্সবা অহল্লোনগা মরি তৎনবসি ঐদি ওছোক্সা পামদে। ঐ ইমাগী খোমল্লাং লমন শিংদ্রি। খংদ্রে চন্দ্রা! তাইবং মপুনা করম তল্লমগবা! নখোয় অপাজানদি করি হায়?

চন্দ্রা : মতম খরা খাংখো হায়। ইক্ষালদা চংলুখিনি হায়।

স্যাম : অজ্ঞা গোপালদি

চন্দ্রা : ঐহাকপু বোরবীন ফাওবা থিনবীরল্লগা অদুম চংলবনি।

স্যাম : কদায়দা?

চন্দ্রা : খংদে, নবদ্বীপতরা ইক্ষালদরা? অপাজানদি খংলমনি।

স্যাম : করিগীনো নহাক্সা ঐ লাক্সবা যাদে তামগদবা অল্লবা বাফম অমা লৈ হায়ববো?

চন্দ্রা : বাফম কোম চিক্সা খল্লরসি। ঐ অজ্ঞাগী চান-থল্লবা খৌরাং হাল্লা তৌল্লখিগে।

স্যাম : ঐগী চাক অরায়বনি। হোরেল নুমিদাং ওইনা চারবসু যাই। করস্বা বাফমগীনো?

চন্দ্রা : চিঠি অমা থুংলরে।

স্যাম : কনাগী চিঠি।

চন্দ্রা : অজ্ঞা পাবুংগী।

স্যাম : করি হায়না ইরকই?

চন্দ্রা : করিমস্তা হায়রক্তে। ১৫ আগষ্ট নুমিংতা ঐহাক ইক্ষালদা এয়ার লাইনদা লাক্সদবনি অসিখল্লনি।

- স্যাম : ইন্দিপেন্দেঙ্গ দে নুমিৎতা নহাক এরোপ্পেন্নে তোংলগা ইম্ফালদা লাক্কদবনি। মদুগী মরমদি ঐঙোন্দা ইমানসু পাবুংনসু করিমত্তা হায়রক্কিনা! করি মরমগী ওইবা য়াই? অমবু ওইরসু অমবু ওইরবসু নহাক লাক্কবদি য়াদবনি।
- চন্দ্রা : আগষ্ট তাং ১৫ দা ঐহাক শোয়দনা ইচা গোপিগী মশক য়েংবা এরোপ্পেন্না ইম্ফালদা থুংলগনি। ঐগী লাংতরুরবা পুক্রিং অসে ইম্ফাল হেক য়ৌবদা অজ্ঞাগী মফমদা শিন্নরগদবনি। ঐহাকপু এয়ারপোর্ট তা ওকপিরমদ্রবদি ঐবু হাংপা পাপ পুজনি। ফরে, বাফম অসি কোন্না চিক্লা খন্নরসি। ফি হোংদোকপিরো, ঐহাক চাক এঞ্চাং থৌরাং লাংলগে। লাকও চংলসি। চারম থক্রম খংদ্রমাল্পে হকচাংদু য়ান্না শোন্না উরে।
- স্যাম : নহাকী বাখলনা ওইরিনি। ঐহাকী হকচাং করিসু তৌদে। ১৫ আগষ্ট নুমিৎতা নহাক বাই এয়ারদা ইম্ফালদা থুংলগদবনি হায়না পাবুংনা নঙোন্দা চিঠি থারকপা? চাউরবা মরম অমদি লৈরে। (চংমিন্নখি)

১৪

-কৃষ্ণ গী স্মৃতি, -অমুক

কৃষ্ণ : রাধিকা! তারিরা? অরিয়ান থিয়েটারদা পাংথোকদবা হিন্দু মহাসাভাগী মীতিংদু ওসিনি। ঐহাক লাইরিক খরা পাগে। স্যামগী কলেজ ছুটি নংত্রা-ও? হোটেলদা ওহাঙা চৎলুচো হায়য়ু। (লাইরিক পাবা) হকচাং অমসুদগী অংগ কয়াং মঙাবু মচিন মনাও ওইহল্লে। পামুরবা থবায়না দ্রৌপতি ওইহল্লে। হকচাং কয়াংশিং অসিনা থবায় ওই বী দ্রৌপতি বু ওকশেনবদা মায়েল্লগদৌরিবা য়েক্কাবনা ১০৫। মহাভারতকী বারীনি। (খোঞ্জেল অমা তারকই। মনুংদগী) অজ্ঞা পাবুং! ঐহাক্তি ব্রাহ্মন নিঙোল চিংদে....। মখুং অনিনা মনাকোং মেনশিল্লী)

-হনুবী অমনা বোরোইদু অমমম চিক্কা মহাও তংলগা অহাওবদুখক্ত খল্লগা শ্রীরামচন্দ্রদা পিজখি। শ্রীরামচন্দ্রদা হরাওনা চাখি। লুখাক পিজবা অমদি চাখিবা কনা পাপ পুথি? রমায়নগী বারীনি।

(মনুংদগী চন্দ্রা)- অজ্ঞা পাবুংনা নিংশিংবীরমগনি। নমৌদি লক্ষ্মীপুরগী আগা খানগী মচানুপী ফরিদা জলামি।

কৃষ্ণ : (মনাকোং মেশিল্লী, লাইরিক মখা পাঁথে) - মহাত্মা গান্ধীজীনা পন্দিত জবাহরলালগী মচানুপী ইন্দিরাবু পাঙল ফিরোজদা, মহাকী মমিং গান্ধীনা অউনপোং ওইরগা ইন্দিরা গান্ধী, ফিরোজ গান্ধী লুহোংবিধি। ইন্দিরা গান্ধী অমসুং ফিরোজ গান্ধীগী মচানুপা সঞ্জোয় গান্ধী, রাজিভ গান্ধী পোকখি।

(মনুংদগী চন্দ্রাবলী) - ঐদি ইসলাম চনুনি অজ্ঞা পাবুং!

কৃষ্ণ : (মনাকোং মখুং অনিনা মেনশিল্লী। লাউরকই) মহাচন্দাল! বামোন গোপাল! নহাক শোয়দনা পাপ পুগনি। (গোপাল নোকমি নোমমি চংলকই)।

গোপাল : জয় হো জয় হো! অজ্ঞা! ভক্তি কচরি (খুরুমই)।

কৃষ্ণ : (গোপালবু উবমক্ত) গোপাল।

গোপাল : তাকপিসি অজ্ঞা!

কৃষ্ণ : নহাক শোয়দনা পাপ পুরগদবনি। নহাক্তি চন্দালনি।

গোপাল : পাপ পুন্যগী বাফমদি শাস্ত্রাদি ইরিবনি। খরা কুপ্পা পাবীগনিদো অজ্ঞা!

কৃষ্ণ : চন্দ্রাবালীসি কনানো? অগাখানগী মচানুপী ফরিদা/জলান হায়বীদু নৎত্রা?

গোপাল : করিনোনে অজ্ঞানা তাকপিরিবসিবু? চন্দ্রাবালীদি ইবুংঙো শ্যামগী মনাইনুপী, অজ্ঞাগী ইমৌনুপী নৎত্রানে?

কৃষ্ণ : ফরিদা হায়বী অগা খানগী মচাদু নৎত্রা ত্রিপুরাগী হাজি অমদা লুহোংখিবদো?

গোপাল : খান শাহেবকী মচানুপী অমখক্তনি। মচানুপী অদু ত্রিপুরাদা লুহোংবগী দ্রামা অদুদি খান শাহেপকা ঐহাকনা শাল্লবনি। ঐহাক্লা ইবা লিলানি। অগাখানগী মচানুপীদি অজ্ঞানা খান সাহেপপু লক্ষ্মিপুরগী মীয়াম মমাংদা থিনা চৈবা নুমিৎতুগী অহিংদা ফরিদাদি শিঞ্চেনা। অঙাংগী মবাবু অহন ওইরবা পণ্ডিৎ অজ্ঞানা অচুশ্বনি খনবীবা হৌনদেদা। ফরিদা শিঞ্চে, চন্দ্রাবালিদি হিংলি?

কৃষ্ণ : গোপাল! ঐহাক্লা নংবু থিরকপা মশিং যাল্লবনি। ওসিদি নুংগী নুমিৎ সুরে। রাধিকা! ঐগী লীচে!

গোপাল : শাস্তি ওঁ শাস্তি। অজ্ঞানা চংপীখিবা লৈখোম থোক্কাবা নাল্লবা লম্বী অদুদা চংপদা তুদনবগীদমক চৈশু অমদি পায়বীযু। উপাই ওইগনি। ঐহাকপু থিবিরমই হায়বা পাউ ফংবদগী ইথেংথেংনা লাকচরবনি। পাপ পুন্যগী বারী লীবা লাকচরবনি। ফরিদা শিঞ্চে। চন্দ্রাবালি ইচানুপীনি।

কৃষ্ণ : নন্তে! মদু মীনশ্বনি।

গোপাল : বারীসি হান্না অমুক্তা তবীখো। বারী খংদনা অচুম অরান হান্না লেপথোকপদি বুধি শোইরোহা ব্রাহ্মন অপঙবা তারকপা যাই। অজ্ঞানা খানবু লক্ষ্মিপুরগী মীয়াম মাংদা তাথি তায়েহান্না অমাংবা জাতি পাঙলনি হায়দুনা খৌনা ফবা ভাষণ পিবিখিবা নুমিৎ অদুগী অহিংদা খানগী মুমদা মীতিং অমা তৌখি। অহিং অদুগী অথেংবদা অজ্ঞাবু লোইশিমবগীদমক মুস্লিম ১০ থাং পায়রগা চোংথোরকই।

কৃষ্ণ : পাঙলনা মখৌনা মরিংজেল কয়ান্না লৈরদনা?

গোপাল : খান শাহেপনা মখোয়বু খাল্লমদ্রবা, অজ্ঞাগী ফিরোই লোয়ন্ত্রনি, ঐগা বারী শাবা ফংলম্মোই। অহিং অথেংবদা খান্না মচানুপীগী মচিন হাংবদা মহাক স্যামদা লৈত্রবদি শিগনি হায়না বাশকই। ঐহাক্লা ধর্মগী খেল্লাবা, জাতি ভেৎ অমদি অজ্ঞাগী বাখল্লোন কয়া হায়দুনা ফরিদাবু থেমই। অরেহা ওইখি। মমৈথংদা

মচাগী মনিং থুনেবা ফরিদা হাৎপা তাখি। নুমিৎ অদুদগী ফরিদা শিখে অজ্ঞা। মহাকপু ইচানুপী শক্সা ঐনা নবধীপতা পুরে।

কৃষ্ণ : উম, মদুদগী কমদৌরবা ? বারী লীরগা চাগদবা মী অমা বুজারী ওইদুনা হেক মাংইদা ! শেমজিন শাজিঙ্গগা লীরিবা বারীদুগী মখাদি -

গোপাল : শেমজিন শাজিনবা বারী অসিনা অজ্ঞাগী পুলি চুন্না কল্পগা লেনগদৌরিবনি। মখাদি। ভক্তি বেদান্ত মহারাজ শঙ্করাচার্য্য গুরুদা ফরিদা শিন্নরে। গঙ্গা তুরেলদা পুথরগা শেৎনা স্নান তৌহঙ্গগা গুরুনা শেঙদোকপিরে, হিন্দু ওলহঙ্গগা চন্দ্রাবালী থোঙ্গে। স্যামগা চন্দ্রাবালীগা বৃন্দাবন্দা লুহোংলে। ইম্ফালদা পুরক্কে, গোবিন্দজী দর্শন তৌহঙ্গে। অদুগী মতুংদা, ননাইনুবী শচীরানীনা মমা ওইদুনা চন্দ্রাবালীবু খৌরানি অমগী শিহ্না তস্বী তাকপিরবগী তুংদা ওসিদি চন্দ্রাবালী অজ্ঞাগী ইমৌ ওইরেদনা। ফরিদাদি শিখিবা কুইরে।

কৃষ্ণ : লুপা খরগীদমক পাঙলগী মীনাই ওইবা নহাক্তি বামোন গধানী মহাপাপীনি।

গোপাল : বামোন গোপাল ঐহাক্তি ভিন্কারী নস্তে। কনাদগী পৈশা নিরগা লৌঙ্গি। মচানুপীবু শেংদোকপিবগী হিন্দু ওলহনবীবগী অগাখান না দক্ষিণা কৎলকপনি। অজ্ঞাবু যুমশেংবা চৎপদা দক্ষিণা লৌদত্রা ? মীওইবগী সেবা তৌরিবা ঐহাক্সা বামোন গধা ওইরবদি, মীওইববু অফবা লস্বীদা লমজিংলীবা ঐহাক্সা মহাপাপী ওইরবদি, অজ্ঞানা কনা ? ভগবান শ্রীকৃষ্ণ রাশক্তুনা হয়বীয়ু। অজ্ঞাবু পুন্য চেনবা থবক কয়াম তৌরবগে ? চুমা পাউখুম পিবিয়ু। অমুক্তা ওইবিখো অজ্ঞা। ইমৌ চন্দ্রাবালী সি পাঙলুপী হয়বীবা নস্তরা ? পাঙলনুপীনা থোংবা চাক অজ্ঞা চারে। মানা পোকপা মচা পোরে, লৈ হেফুনা ঈশ্বরদা কৎপ্রে, মন্দির বাই তৈরে। চহি ও হেমা ইমুংদা যারেব্বস্মে। অমস্তা পোকচবা ইচানিপা স্যামনা অমাংবা জাতিগী নিঙোল লৌরে। অজ্ঞাবু ব্রাহ্মান ওইরিরা-ও ? করস্বা তুলসি মচুম থক্সগা, করি ইরাৎ পুজা তৌরগা করি মস্ত্রা শোম্লগা অজ্ঞাবু শেংদোকপা যাখিগদৌরি ? অজ্ঞা জাৎ তারেদো।

কৃষ্ণ : গোপাল !!

গোপাল : হা হা হা শ্রী শ্রীযুক্ত ফুরালাৎপম কৃষ্ণদাস ধর্ম্ম জাৎ তাবা তারেদো। হা ... (নোন্না নোন্না থোকত্রে)।

কৃষ্ণ : মসিগী পাপ পুন্নমক নহাক্সা পুগদবনি। নহাক চেম্লগা হিংলোই। গোপাল ! ওইখো - (তাম্বি)।

১৫

-কৃষ্ণ গী য়ুম, -অয়ুক পুং ১১

(গোপালনা থোকখিবদা শা-লানগী, অগাখানা থোরকপদা সম্প্পজ ম্যুজিক।
কৃষ্ণগী য়ুম ইম্বোল য়েংলগা খান চংলকই। গোপিবু উনিংবনা লাংতক্লনা
য়েংই। স্যামসু উদে, ইমুংগী মী অমস্তা উদে। খান রাখল খল্লি। অদুবু
মশুনিপা গোপিবুদি অমুক্ত ওইরবসু য়েংনিংই।)

রাধিকা : (মনুংদগী) অজ্ঞা অজ্ঞা চংলকইবসিবু লক্ষিপূরগী অগাখান নস্তবানে?
শোয়দনা মসু লৌবা লাকপা ওইবল্লনি। অজ্ঞা! কমদৌবা?

কৃষ্ণ : (মনুংদগী) মামি, অগাখাননি, রাধিকা! গোপিসি পোরগা লৈকায়দা চংথ্রো।
ঐহাক্সা থোকপা ঙাংনহৌরগে।

রাধিকা : (মনুংদগী) অজ্ঞা! গোপি পিবিখিবা য়াদেকো। গোপিবু পিথোকপিন্ত্রবদি
ঐহাক্সি য়ারোইদবনি। গোপি! লাকও লৈকায়দা অচাপোং চারুসি। ঐহাক
গোপি পুরে। গোপি পিথোকপিখিবা য়াদেকো অজ্ঞা (কৃষ্ণ থোরকই,
ফৈজোম, অরাংফমগী ফুরিৎ, চন্দোন চরা)

কৃষ্ণ : খুদাদা লেংশিনবীসি। করি তাকপিগদবা?

খান : ঐহাক শুমাংসিদা অদুম লেপচরগে। কদৌঙে ইশু পুজখিবা য়াগদগে?

কৃষ্ণ : ঐহাক্সী ইশুদি কনাগী মফমদসু পিখিবা লৈতেনা

খান : অজ্ঞানা খংবিরিবদুনি। ফরিদা ঐহাক্সী নাইতোম পোকপী ইচানুপীনি।
ইচানুপীগিদমক হিংজরিবনি।

কৃষ্ণ : মদুদা করিসু অকায়বা লৈতে। চংবীরকইবা মফমসি ওল্লরমাস্ত্রে।

খান : ওল্লদে। হংলগা খংলবগী মতুংদা চুমদ্রিং চংজরক্লবনি। থা ফাজিল্লক্রে। ওসি
ফাওবা অজ্ঞাগী ইমৌগী রাখলদা থৌশাবিল্ল্রে। মচা লৈরবী ইচানি। ইচাবু
হুদুনা মীরাইবীবা তারবদি মচাসু য়াউনা থাদোকপিরকপা ফৈ। মমাগা মচাগা
কায়নহনবা হায়বসি ধর্ম থোক্তে। ইচাগী মতৌ য়েংবা ওমদদুনা ইথোংনা
থোংনা লাকচববনি। অদুঙে অজ্ঞানা ঐহাকপু লক্ষিপূর বজারগী মীয়াম
মমাংদা কল্লক পেলা ঙাংবী শকপীখিবা ঐহাক তুমিমা খাংদুনা লৈজখিবনি।

নহান মথৈসু অজ্ঞাগীদমক ইথোং ইখুং তেজ্জবা মরোল থোজ্জবা মী অমা ওইনা (কন্নিংলকই) অগাখান ঐহাক হিংলক্ৰি। ইশুনিপা পিনবীম্মু। ঐহাক পুন্নি চুন্নদা তুমিমা লৈজব্বগে, অজ্ঞা।

কৃষ্ণ : চুমই খান শাহেপ। মতম অমদা মীওইবা অমা ওইনা ঐহাকী অশাওবা মিকুপ লৈখিরদ্বা যাই। অদুগা খান শাহেপসু খুদোংচাবা ঙাইবদা থৌনা লৈবীরদ্বা যাই। ঐহাক্কা খঞ্জবদি বারী শাবসি থোইদোক্কা দরকার ওইদব্বা-

খান : নিঙোল পোকপা মপানবুদি কয়্যাম থৌনা ফগনি অদুবু ইচানুপীগী মরন মুনবীহৌরে হায়দুনা মপা ঐঙোন্দা বাকৎলরবনিমা মপাদো শোল্লবসু শোল্লা নিপা ময়ুমদা লেপ্পবা তাবনি -

কৃষ্ণ : বাগী বা ফজনা ঙানসি খান সাহেব। ঐ মীগী মরল-মথুম মুনবা কৃষ্ণদাস নস্তে। ঐহাকপু হরানবা শীগে থৌরাংলকপদি ঐহাক খাঙবা ঙম্ভক্কাই-

খান : ঐহাকসু বারী কোথদুনা শাবা হৈনদে। অচুস্বগীদমক মীচংসু খোল্লোয়। খুনুনা মথোংদা চাউবগুম অজ্ঞানা ঐঙোন্দা ধমকী তৌবিরকপদা মায় লৈদুনা চেনগদবা অগাখান নস্তে। ফরিদাগী মরমদা করি খনবীরিবগে অজ্ঞা ?

কৃষ্ণ : ফরিদা হায়বদি ?

খান : অজ্ঞাগী ইমৌনুপী। ইশু গোপিগী মমা।

কৃষ্ণ : ঐহাকী ইমৌনুপীদি চন্দ্রাবালিনি। ঐহাক খান সাহেবকী নচানুপী ফরিদাবু মশক খংজদে। বারৌবীনু।

খান : ফরিদাবু মশক খংবীদ্রবসু চন্দ্রাবালিগী মপানা মশ লৌবা লাকচরি। করি হায়বীগদবা ?

কৃষ্ণ : ঐহাকী ইমৌদি লুহোংলগা লৌবনি। মমা-মপা মফম মরাং খংদবী নুপীদি ঐথোয় হিন্দুদি লুহোংনদে। চন্দ্রাবালী লুহোংবগী বার্তন য়েংবীগেরা ? চন্দ্রাবালীনা মচানিপা গোপি পাল্লবদি মপা গোপাল শর্মা থারকফম থোকই। ফরিদাগী মপা লাকপসিদি ঐহাক্কা মরি অমস্তা লৈনদে। ঐহাকী ইশুবু মফম মরাং খংদবা লম্মানবা মীদা শিম্ববদি ওইথোক্কাইদবা বাফন্নি। ঐহাক থবক খজ্জিৎ চিঞ্জৈ

খান : তানবিদ্রবসু চংখিগদবা লৈরবা মীনি। মাস্তোল ফাওবা কারমদনা শুমাং মতোনসিদিগী হনত্রগনি। ঐহাক্কা অজ্ঞাগীদমস্তা থমজরিবা ব্যবহার, অজ্ঞানসু অগাখানগী খনবিবা দরকার ওইরমগনি

কৃষ্ণ : খরা থুনা হনবিখিবা ফৈ। মদুনা লেমগনি।

খান : ঐহাক্কা মণিপূরদগী খংনিংবা খংলে। ফরিদাসু হরাওজরনি। মতম খরগী অজ্ঞানা তুমখুন তানবীরিবদু পুন্নি চুপ্পা মিকপ খোক্তবা ওইরসনু। ঐগী ইশু ফংদ্রবসু য়ারে। মায়খিগদবা খনবগী কিরমই। অচুস্বা থবকী মইহে ফংলে। ঐহাক নোকা হঞ্জথংগে। গোপিগী মমাদা করি পাউ চেনবীগদবা ?

কৃষ্ণ : খরা থুনা হনবিখিবা ফৈ মদুনা লেমগনি। লোন্না চেনবিখী নুপীবু ছরানবী কৌদনা মপুনি হায়নদি কনানসু হায়রোই। ছরানবীগী মশক অশেংবা খংলকপদা দন্দি ফংলোইদবগী মরম লৈতে। ছরান পোৎয়াবা মীগীসু মরাল লৈবনি। ঐহাক হৌজিক্তি মপুনি।

খান : ঐহাক ইশুনিপা গোপিগী মশক অমুক্তংদি উনিংবনি। য়েংদ্রবসু য়ারে। ঐহাক হোটেল এন্সলেসিদি লৈজরি। ইমৌ চন্দ্রবালীদা পাউ চেনবীগদবা লৈরবদি হোটেলদা পাউ পিবীরকউ। ১৫ আগষ্টতা ইমৌ চন্দ্রবালীবু কৌবীবা ওইরমগনি। ঐহাক শোয়দনা থাজরকে। যৌজরে অজ্ঞা। খুদা হাফিস - (হরাউনা থোকত্রে)।

কৃষ্ণ : অতোংবদা লেপইবা ঐহাক্কা। ইশুনিপাদি শুংপী পিরোই। মচানুপীদু করন্না নোকে য়েংগে। মচানা কপ লাউবদা মপা পাঙলনা করন্না নোকপা খংগনিদনা। মানা চন্দ্রবালীগী গপ তৌরি। ঐহাক্কা গোপিগী মমা চন্দ্রজিনি নংত্রগা দময়েস্তি অমা থিগনি। রাজনিতি! ঐহাক রাজনিতি হৈবা মীনি। লৈবাকসি মচেং মচেং কায়সনু ঐহাক্তি মী ওইদবা য়াদে। তুংগী বাদি পানজী ফাওবা খংদে। ঐহাক ব্রাহ্মনমচানি, লমদমসিগী প্রজানা ঐণ্ডোন্দা খুরুমইবনি। ঐহাকপু উবদা ঐণ্ডোন্দা প্রজাশিংসি খুরুমহন্দবা য়াদে। (রাধিকা কোয়েং য়েংলগা থোরকই)

রাধিকা : করিদা তানত্রে অজ্ঞা ?

কৃষ্ণ : ঐনা থিনা চৈত্রবনি। মমায় ইচপমুক ঙাংনা হনত্ৰবনি।

রাধিকা : নুঙায়জরেন্দা। ঐহাক চাক থাগৎলুরগে। ঙা অমন্ত্য় য়েংবীরগেরা অজ্ঞা ?

কৃষ্ণ : তারিব্রা মমা ? ঙাইখো। হৌজিক কমদৌবা ?

রাধিকা : মপুবোকাঁ বাখল মঙায়রে। মৌ কয়া কায়নরি। মমৌ কয়া কায়নত্ৰবী মনেন মকু কয়া হিংলী। ফুরাইলাৎপম মচাবু করন্না অতোন্না জাতিদা পীথোক্কদগে ? অদু অদা খংদে ইশু গোপিগা ঐহাক্কা কায়নবা শুকঙম ঙম্মোয়কো অজ্ঞা।

গোপি! অবোক লাক্রে। চাক লাল্লব্রো, থোংলগে থোংলগে। অজ্জা! ঙা মচা
অমস্তং (চংখি)।

কৃষ্ণ : রাখিকা! নহাক্রদি ঙা হায়রী। ঙা থোংবদুনা ঐবু চাক চাবা য়াখিগদ্রনে?
মহাপাপী চন্দাল গোপালনা ঐহাকপু নোরোস্তা লংথরন্নে। অগাখাননা
শুমাংদা লেপ্পগা ইশু গোপিবু মশুনি হায়দুনা লাউরপ্পগা চংথ্রে। ঐহাক
হৌজিক করি থবক পায়খংপা তায়? ভগবান শ্রীকৃষ্ণনা মনাই অর্জুন্না
পাউতাক পিখি। য়েব্বা পুন্না তুন্না হাংলু। অদুদতা শান্তি ওইগদবনি। বামোন
গোপাল, অগাখান, চন্দ্রাবালী হাংপা তায়। স্যামবুনা পুন্নিচুপ্পগী ইছোকপা।
অদু ওইরবদি ঐহাকী পুন্নি শান্তি ওইরনি। ব্রাহ্মান কৃষ্ণদাশ ঐগী ইজ্জৎ
মাংলরোই (ঙাং ঙাংদুনা কৃষ্ণদাস চংথ্রে। অকি তুজুংলবা ম্যাজিক)।

১৬

- কৃষ্ণ গী য়ুম, - অয়ুক

(ফনেক ময়েক নাইবা বাঁধে ফিনা ফিরুক মতেক খুশ্বা, স্না লিককোল ফজনা শিরবী চন্দ্রাবালী চংলকই। কৃষ্ণনা ফৈগাক থংলী)

রাখিকা : (মনুৎদগী) গোপিগী মমা নৎব্রনে ? নিপামচানা কদায়দা চৎথোকত্রবা ? হায় তোম্বা, চাউবা ? নখোয়গী তামো স্যামদু অমুক্তা থিরুচো -

কৃষ্ণ : হায় তৌঙস্বী ! খারৌ অমোম নং মফম অসিদা করি তৌবা লাকই ? ইচানিপাবু চিকপদা নন্তনা শাগৈ জাৎ ঐখোয় পুশ্ববু চিকদবগী লাকইত্রা ?

চন্দ্রাবালী : অজ্ঞা পাবুং ! নমোনা খুরুমজরি। ঐহাকী ঈরালপুশ্বা ঙাকপিয়ু। ঐহাক ইচা লৌবা লাকচবনি।

কৃষ্ণ : করি ? অজ্ঞা পাবুংগকা হায়দনা। চাঁছিবী ! পাঙলনুপী নংনা বামোন নুপী শাদুনা হিন্দু ধর্মবু মাংহনগে খৌরাংলস্বগী করি দন্দি ফংগনি খংত্রা ? হুরানবী নংগী নশক য়েংনিংদে চৎত্রো চংলু।

চন্দ্রা : অজ্ঞা পাবুং ! ঐহাকপু পেন্নবা চৈবীয়ু। ঐহাক মফম অসিদা অমুক হম্মা লাকচরোই। ইপাউসু তাহঞ্জরোই। ইচা গোপীগী মশক অমুক্তদি উহনবিয়ু। ইচাগী মশক উদনা লৈবা ঙমজদ্রে। ইচা পিবিয়ুনে অজ্ঞা -

কৃষ্ণ : মসিগী নুপীসি ইকায়বা খংদেদা। হৌদোংগী জাংনিনে। হায় পাঙলনুপী প্র প্রব চৎত্রো। নৎব্রবদি নহাক মথোং চাররোই

চন্দ্রা : ঐহাকপু অদুন্না তাহ্জোকপিগনু। ইচা গোপি লৌবা লাকচবনি। গোপি পীবিদ্রবদি ঐদি হল্পরোইদবনি। ইচাগী মশক উদনা হিংগদবগী শরুকপুদি মফম অসিদা থবায় থাবনা হেমা ফৈ।

কৃষ্ণ : মসিগী নুপীসি থৌনা য়ান্না ফরমাল্পেদা। নং ঐহাক্সা ফজনা হায়রিঙৈদা চৎহৌরো। নৎব্রবদি - (শাউবনা লুতোন যৌরে, লীচে থাংগলক্রে, চন্দ্রাবালী ভৈরীবী ওইরক্রে। অকিবা কাওত্র, মাঙ্গোল কাখংলক্রে।)

চন্দ্রা : গোপি ! ইমা লাক্রে। নহাকপু কদায়দা লৈবগে ? ইমানা নহাকপু লৌবা লাক্রে।

কৃষ্ণ : কদায়দনো নংনা চংগদৌরিবদো ? মাঙ্গোল ফাওবা কাখংপা য়ারোই।

চন্দ্রা : করিগী যাদগনি? ঐহাক ইমুং অসিগী মৌনি। অজ্জাগী পোং ছানগে হায়বা নস্তে। ইচা লৌজগে হায়বনি। য়ুম অসিদা মৌ অমা ওইনা ঐগীসু চংকী হক লৈ।

কৃষ্ণ : নংগী নচা লৈতে মফম অসিদা। নথবায় মাংনিংদ্রবদি চৎত্রো চৎলো। চৎত্রিরা হৈ পাঙল নুপী।

চন্দ্রা : পাঙল নুপী ঐগী ইচাবু করিগী লোংপীরি? পুথোকপিরকউ। মচাবু মমাগী মথাদগী মুনবা ওমগদবা কনানো?

কৃষ্ণ : মসিগী নুপীসি লম হেনবা শারেদা (ফুবা)

চন্দ্রা : হো গোপি! হো গোপি! ইমানা কৌবসি তাদ্রা? গোপি নমাগী নাজা লাকও

কৃষ্ণ : নহাকী গোপিদি অসিনি। (দম দম ফুবা, চন্দ্রাবালীগী মবুজা চৈদুনা থিন্দুনা অমদি ফুবদগী চন্দ্রাবালী স্বর থিংলে। স্বর হোনবা যাদবদগী তুত্রে।)

চন্দ্রা : অয়ো ইমা! ইমা! অস-ঐহাক করিনো অমা তৌরে। ঐ স্বর হোনবা যাদ্রে। গোপি! নহাকপু কদায়দা লৈবগে? ইমাগী মাঙদা অমুক্তদি লেপলোগবা। গোপি, গোপি-ইমাগী ইবুংঙো গোপি! অস ঐহাক স্বর হোনবা যাদ্রে। ঐহাক ইচাগী মশক উবা ফংদনা শিবা তাররা?

কৃষ্ণ : নহাক হৌজিক ফাওবা শিদ্দি! হায় পাঙল নুপী! নংদি নহান্না শিফম থোক্তবনি। মসিদা হাংলগা পুন্নমক শান্তি ওইরগদবনি। হে তাইবংগী মপু হে কৃষ্ণ বংশিধারী মুরাবী! নহাকী গীতাগী পাউতাক তুংইমা অজ্জুমা মচিন মনাও ১০৫ অমসুং মাগী খোঙলোয়বু তুন্ন হাংখিবশুম ননাইনা ঐগী য়েব্ববা লিন অমোম অসি হাংলগে। ননাইবু শান্তি ফংহনবীয়ু। নং হাংলগা ঐহাকী পুন্সিসি শান্তি ওইরগদবনি। (হিংচাবগী শক্ৰোন, কৃষ্ণনা চন্দ্রাবু ফুবগা কাউবগা লাকুরবগী মতুংদা মখুদাং পায়দুনা শ্রো শ্রো চিংথোকত্রে)।

চন্দ্রা : ইমাগী ইবুংঙো গোপি! ইমাগী থবায় অমুক্তদি কদ্দোরাউ। অজ্জা পাবুং, ঐহাকী থবায়দদি কনবীয়ু। ইচাগী মশক অমুক্তা উহনবীয়ু।

কৃষ্ণ : ওহা মনুংদা ঐনা নচাগী মশক উহনগনি। নচাদি অসিনি - (ফুবা। কৃষ্ণনা চিংথোকত্রেবী চন্দ্রানা)।

চন্দ্রা : ইমা! গোপি! ওসিদি নচাগী আরোয়বা নুমিং ওইরেদো (কপই। খোঞ্জেল মাংখি। মুজিক্তা ঝুশৈ শুনো শুনো দুনিয়া বাজো, বাপুজীগী অমর কহানি...,

অতোম্মা মাইকৈদনা - সনা লৈবাক মণিপুর, মণিপুর ... পিন্তুকা লৈনম চাউবীনি। মনুংদগী স্যামনা লাউরকই)

স্যাম : চম্ভাবালী! ঐহাক লাক্লে। ঐবু মীকুপ অমঙদি ঙাইরমখো। চম্ভাবালী! নহাক ঐবু থাদোজুনা চৎখিবা য়ারোই। শিবা তারবদি ঐখোয় অনি শিমিন্নগদবনি। চম্ভাবালী! ঐহাকপু মীকুপ অমঙদি ঙাইরমখো। (রাখিকা চেছোরকই)

রাখিকা : নিপামচা! কদৌরগে নহাক্কা লাউরিবদুবো? (কৃষ্ণ চেছোরকই)

কৃষ্ণ : স্যাম! কদৌরে? ছায় মঙলাক্করত্রা-ও? স্যাম! মীকপ থোক্ত্রা-ও?

(স্যাম স্লিপিং ড্রেস শেংলগা, ইঙক ওক্কা কোইয়েং য়েংলগা অভাওবশুম থোরকই)

রাখিকা : থাংমৈবন্দ স্কুলদা ১৫ আগষ্টকী খোংলিবা মাইকনি। কদৌরগে নিপামচা?

স্যাম : ওসিবু ১৫ আগষ্টলনে?

রাখিকা : মান্নি কদৌরগে? ওসিনিনে ইমৌ চম্ভাবালী লাক্কা হায়বদো। নংবু নিংশিংদ্রব্রো?

স্যাম : ইমা! চম্ভাবালী লাক্কা হায়বদু ওসিরনে?

রাখিকা : মান্নিনে

স্যাম : চম্ভাবু লাক্কিব্রনে?

রাখিকা : ওসি থুংলগদবনি কদৌরগে?

স্যাম : শোয়দ্রেকো ইমা? চম্ভা থুংলদ্রিকো -

কৃষ্ণ : অঙনবগী প্লেন্দা য়াওরক্কাবনি। চম্ভাবালী ওক পা চৎনবা থৌরাং লোইশিল্লুরো। গাড়ী থৌরাং লোইশিল্লুরো। চংলো চংলো। এয়ার ফিলদা চৎনবা থৌরাং লোইশিল্লুরো। রাখিকা! নহাকসু থৌরাং লোইক্কুরো গোপিসু লোইশিনবীক্কুরো -

স্যাম : বিষ্ণু বিষ্ণু! ওছোকপা মঙনিদা (চৎখি)।

রাখিকা : ঐখোয়গী চাক চখোম অমঙং লাংসিরা অজ্জা?

কৃষ্ণ : কোলকতাদা ঐখোয় গুং ১ দদি শোয়দনা থুংগনি। কোলকতাদা চাক্করসি। ব্রিকফেস সু প্লেন্দা পিরক্কনি। ঐখোয় চৎনবা হোৎনরসি। লাকও লাকও। (চৎখি, রাখিকানা ইল্লি) - স্যাম! চাইথরো। গাড়ী থাউ চ্যক তৌ। ওম্মা চৎসি।

১৭

-মহাবলী, -অমুক অঙনবা

(ফৈজোম, মোজাফুরিং লংগুরা, চন্দোন, খাবৈ চেগব গোপাল শর্ম্ম - অমুক্তা ঈরুজরুবগী ঈংনা তফিং তফিং চংলকই)

গোপাল : আলু -

আলু : (মনুংদগী) অজ্ঞা পাবুং

গোপাল : খরা চাউরপ্পা অমত্তা হৈরকউ। অমুক্তা ঈরুজরুবসিদা ঈংবনা লোইরে।

আলু : (যু গ্রাস অমা পুথোরকই) অমুক্ত হিদাক থক্কদৌরিবা করিগীনো, কদায়দা চৎকদবনো ? সে -

গোপাল : লুহোংবগী মঙানি চাক্কৌবগী চাক থোংলুগদবনি। মৈবুদি য়াইরুরনি, অদুবু অমুক অঙনবসিদা ঈরুজরুবদগী খুৎকাসি ইপং পংশিনত্রে। কদায় - (লৌই, থক্কই) অস - মিৎ নাসি খরা শিংবশুম খল্লিদা। অমতংগা লৌরুখো। মনম মহাগকা নম্বা য়াবা ইমুং নস্তে। পংকোৎকী ইমুংনি। চাক্কৌবগী চাক্তি ঐহাক নংত্রবদি যাদবা। ঙা থোংবদা ঙাহিং নমইগা, মচু মরাং কল্লিগা বেরা তৌত্রবা!

(আলু চংখি, ম্যুজিক্তা সুনো সুনো দুনিয়া বালো, বাবুজিকা অমর কহানী ..., সনা লৈবাক মণিপুর ... খোংই) ১৫ আগষ্টকী খোঙলীবা ম্যুজিকসি কয়াদা মনিং তম্বিবা! ম্যুজিক অসিগী হৌরবা খোঞ্জেল অসি নাগা, কুকি, পঞ্জাবী, মরবারী জাতি খুদিং তারল্লোইদ্রা? খোংলীবা ঈশৈ অসিগী সুর ময়েক হিন্দু, ব্রাহ্মান মুস্লিম্মা তোঙান তোঙান তারমগদ্রা? খেল্লদবা চপ মান্না তারল্লবদি, ব্রাহ্মান মুস্লিম্মা অনিমক মীওইবা ঙাত্তনি চপ মাসৈ, অমত্তনি খনবদা অকায়বা করি লৈ?

আলু : কনাগা বারী শাবনোনে অজ্ঞা পাবুং? সে - (যু পিবা)

গোপাল : তাইবং মীওইবগী ঈশৈ অমা ওঁরাইরিবনি। নখোয়গী স্কুলদা খোংলিবা ম্যুজিক অসি করিগীনো আলু?

আলু : ওসিসি ইন্দিপেন্দেজ দে, স্বাধিন্তা পালন নুমিৎনে। ভারতনা মনিং তমখিবা নুমিৎ। অহন ওইশিল্লভুনা অজ্ঞা পাবুংগী মাথা পেং চোয়রমাত্তেবো। ওসিদি ঐখোয়সু নিং তল্লা জগোয় ঈশৈ শক্কদৌরিবনে।

গোপাল : নখোয়বু ভারত মচারো ? নখোয়দি বুই আর নোট ইন্দিয়ান হায়বদাইনে ?

আলু : করিনো ঙালীবদুবো, ঐখোয়না লৈরিবা মনিপুরসে ভারতকী ষ্টেট অমনে।
ঐখোয় পুন্নমক ভারত মচানিনে। চাক থোংউনি হায়বদাই, থেংস্বনিনে।

গোপাল : হোয়নই। সে গ্রাশ। ঐ চংলে আলু। ওসিদি ঐহাকী হিশাপ পাশিল্লমউকো
- হোরেল পুন্নপ শিংদোক্লগদবনি - (থুনা চংপা)

আলু : অজ্ঞাপাবুং! সার্টিফিকেট কাউরন্নে।

গোপোল : ইসে - ওহোকপনিনা। আইদেন্টিটি কার্ড অসি পায়দ্রবদি কদায়দগী চাক
থোংফমদা চংবা য়াগদগে।

আলু : অজ্ঞা পাবুংদি য়ান্না কাউগন্দবনি। ওসিদি করিনো অমা ভৌরে। অজ্ঞা
ঙাওরব্বা ?

গোপাল : চুমই আলু, ঐহাক ওসিদি ইশাসি ইপা পাখংলে। ওসি ইচানুপী চন্দ্রাবলী
এরোপ্পেন্দা সিলচরদগী ইশ্ফালদা থুংলগদবনি। মহাক ওকপা চংকদবনি,
অদুবু চাকৌবসি হায়দোকপা য়াদ্রে। থবায়না এয়ারপোর্টতা, হকচাংনা
মহাবলীদা, করন্না খাঙসিগে গোপাল, চিন্তাগী পোংলুম পুদুনা - (ঈশৈ শক্লদুনা
থোকখি) ওসিসি করি থোক্লগবা ? হে গোবিন্দজী ইবুংঙো, ইচা চন্দ্রাবালীবু
থোজানবীয়ুকো -

আলু : অজ্ঞা পাবুংসি হৌজিক ফাওবা ঙাওবা হন্নিনে (চংখি)

১৮

-এয়ারপোর্ট, -অমুক

(গাড়ী ময়ামগী মখোল, হোর্ন। কার খামখি। শাল ইনবা কৃষ্ণনা ব্রিককেস অমা পায়; ফনেক ময়েক নাইবা ফিরুক খুস্মা শাল মচা ইন্না রাখিকানা গোপি পল্লগা চংলকই)

কৃষ্ণ : স্যামদুনা কদায়দা অমুক নাহুহৌরে। ইবোচৌবা! কার মনিংদগী পোৎচৈদু ঐখোয়গী টিকেৎতু যাওরক্কা নংত্রা? রিপোর্ট তৌরুরো। চংলমদাইদা হোরেল হোবে হোবে নংহৌরোইদবশুম চরাংনববুদি মাঙজৌননা লাক্কাগা ওাইবনা নুঙাইত্রদো রাখিকা? করিনো ইশু গোপিগী মমায়দা তৈরিবদুনা (কুমাল পুথোক্কাগা তৈথোকপিবা) গোপি ওসিদি নমাগী মশক উরনি। (এরোপ্লেন ওংলকই, পাইখৎখি)

রাখিকা : পাইখিবা প্লেন অসিদা ঐখোয় তোংগদবা নংত্রনে অজ্ঞা?

কৃষ্ণ : নন্তে। হৌজিক পাইখিবা প্লেন অদুনা সিলচর, অগরতলা অদুদগী হৌজিক লাক্কাদৌরিবা প্লেন অসিনা সিলচরদগী গোপিগী মমা পুরক্কাগা গুৱাহাতি, কোলকতা, দেল্লি চংখিগদবা। হায়নরিঙৈদা প্লেন পায়রক্কে।

রাখিকা : কদায়, উদেনা...

কৃষ্ণ : য়েংউ! লাইমতোন চীং অসি উরেনদা অসি লাল্লগা পায়রক্কা।

রাখিকা : ও উরে উরে (প্লেন পায়রকই, কোয়না পায়রক্কাগা তারকত্রে। মখোয় য়েংই। স্যাম পাখৎনা চংলক্কাগা প্লেনদগী কুমথরকপা পেসেঞ্জর য়েংই। কৃষ্ণগা রাখিকানা চম্পাবলী উদবদগী মিপায়বা পোকই।) করিগুস্মা গোপিগী মমা লাক্কাবদি কমদৌবা অজ্ঞা?

কৃষ্ণ : (মীপাইনা খুনিং কাংখৎতুনা য়েংলবগী মতুংদা) আদা ফিরুক খুস্মা অমা কুমথরকইবসিবু চম্পাবলী নন্তরনে?

রাখিকা : অসিদি নন্তে। লাক্কাহৌদ্রনে? করিগুস্মা চম্পা লাক্কাবদি কমদৌবা অজ্ঞা?

কৃষ্ণ : শোয়দনা লাক্কা। খুদোংচাদবা লৈরবদি টেলিফোন তৌরক্কা।

স্যাম : (খোইরান্না প্লেদদগী কুমথরকপা মী য়েংই, মখুং থাঙ্গলগা) চম্ভা ! ঐহাক সিদা লৈরে

চম্ভা : (ময়েক নাইবা ফনেক, বাঐঐ ফিনা ফিরক, লিক-কোল চন্দোন মশম পুন্নী) অজ্জা, গোপি পুবিরক্তরা ?

স্যাম : লাকই। তু ইমানা পমইবসিদি। পাবুংসু লাকই

রাখিকা : গোপি ! নমা লাক্রে। (চম্ভানা কিদুনা লেপই)

কৃষ্ণ : ওকনু চম্ভ কিগনু। ঐখোয়সু মীওইবনি। মতমগী য়াওনগী মনাই ওাক্রি। ইচাশিংগীদমক ঐখোয়সু হিংবা তাবনি।

রাখিকা : তেস্ত কায়দনা য়ৌরকপা নুঙাইরে। নশা থোইদোকপা তৌদেদনা ? (চম্ভা তথ্কা চংশিল্লগা খুরুমই।)

কৃষ্ণ : নুপীমচা চম্ভাবালী ! নহাক ঐগী লুহোংদুনা লৌবী ইমৌনি (স্যামনা ওক্কা য়েংই। অগাখান চলক্কা থাপ্পা য়েংই) নহাক জগত্না শেত্না খায়নহনবা য়াররোইদবা ইস্ত গোপিগী মমানি। নপুরোইবা লৈনা লৈনা নপামদা করিগী লৈফম থোকই ? নিপামচা স্যাম ! লাউ ইপা বা হায়রমগে। পুন্নি হায়বসি লানফমনি। মায়থিবা অমসুং মায় পাকপা পোরমদা লৈবনি। খোঙফম চেত্না থাংনবা হোত্নৌ। মতম চুপ্পদা তাইবং শেত্না মপু ঈশ্বরবু থাগোমৌ। নমাগা ঐহাক্কা মতম কুইনদগী নিংজবা শ্রীধাম বৃন্দাবন্দা লৈক্কাংগে -

স্যাম : পাবুং ? ইমা ! পাবুংনা হায়রীবসে -

রাখিকা : নপাবুংগী অপাশনি। নমাসু তুং ইনবা তারে -

(খান অমসুং স্যাম ওক্কা, বাখলদা উংদুনা কৃষ্ণগা রাখিকাদা য়েংদুনা চপ য়ুংনা লেপতুনা লৈ)

চম্ভা : ইমা খৌরানি ! ঐহাক্তি করিসু খংজদ্রিবা। ঐবু ছন্দোকপিরক্তগা লেঙবীষিগে খৌরাংবিবিবা করিগীনো (কপই, শ্যামনা গোপি লৌই) পংলবী নমৌনি। অমুক্তিদি নাওকোনবীরমখোনে ইমা খৌরানি। অজ্জা পাবুং ! ইচা গোপিনা চাউদ্রিবা ফাওবদং ঐখোয়বু নুংশিবীয়ু (কপই, খুরুমই)

স্যাম : পাবুং ! তশেংনা লেংবিগদৌরত্কা ? বেদিংদি -

কৃষ্ণ : বুকিং তৌত্বে। নিপামচা ! নমাগা ঐহাক্কাগী নিংজরকপসি কায়হল্লগনু। নখোয় নুঙায় য়াইফনা পানবা ওইসনু। অদুগনে স্যাম ! (কপই) ইমৌ চম্ভাবালীগী

মমিতগী পিরাং শিহ্নহনগনুকো নিপামচা - (মপি তৈথোক্লগা য়েংথোরকপদা খান লেপুনা লৈরস্বদু উরকই। কৃষ্ণগা খানগা মিচ্চানৈ) ইশেন। শেম্রোয়েন, নহাকসু লাকই। ইশেন লাকপা য়ান্না নুঙাইরে (খান রাখলদা উংই)

কৃষ্ণ : ঙ্গৈশেনা!

খান : (ঙহাক চমন্নরুগা) ইবাই! য়ুম থাদোক্লগা লংফৈদা পুন্নি লেনবীরুবা তারুয়া ইবাই?

কৃষ্ণ : মায়থিরবা লান্মী অমা ওইনা লংফৈদা থবায় হিংনবা চেনগদবা নন্তে ইশেন। মতম খরা বনবাস/তীর্থ কোয়রুগে। ঙ্গসি মীওইবা খুনাইনা ঙান শরুরিবা তাননবা নাকোং পান্নী। শেঞ্জাও পায়বা অটো অশাংশিংনা ইনাকখুনবা লায়রবা, অশেংবা অমাংবা, চাউখংপা চাওখংতবগী য়েক্লিবা শক্লোন কয়া উনবা মিৎ তাংদ্রি। মীওইবা অমা ওইনা অচুম অরানগী রাখল খন্নবা এগী কোক পান্নী। মীওইবনা মীওইববু মীওইবা ওইনা খন্দবদগী, নুংশিবা ঙমদবদগী ঙসি মালেম অসিদা ও-শান্তি থোক্লিবনি, কাংলুপ অমগা কাংলুপ অমগা হিংচা য়াইতস্বগী শক্লোন লৌনদুনা হাংতোরুরি। এহাক ঙসিদি মীকপ থোক্রে।

(মনুংদগী - ঙুবাহাতি, কোলকতা চংপিগদবা পেসেঞ্জর পুন্নমক এয়ারফিলদা চংবিরো, প্লেন থাগদৌরে। Your attention please, passengers for Guwahati, Kolkata and Delhi are requested to proceed to the Aircraft. Plane is ready for departure)

কৃষ্ণ : রাখিকা! প্লেন থাগদৌরে। চংলসি -

চন্দ্রা : ইমা থৌরানি। অজ্ঞা পাবুং (কপই)

রাখিকা : গোপি! সনামতুম। নহাক না-য়েকনুকো। ইচাশা, নখোয় নকোক ফাওবা চিকনুকো। ইমা য়ৌরে (কপ্পগা থোকত্রে)।

কৃষ্ণ : স্যাম! ইশু না-য়েকহনগনুকো। ইমৌ চন্দ্রাবালী মমিতা মপি তাহনগনুকো নিপামচা। ইপা য়ৌরে -

খান : ইবাই!

কৃষ্ণ : ইশেন! ইশেন্না ইচা অমদি ইমৌবু লাপ্পা চেকশিন্না শেন্নবীয়ুকো। হৌশ্ববা বারী কাউথোক্লরুগা অমুক্তদি কোন্নসিদনা ইশেন।

খান : ইবাই! (চেতনা লেংগোম্বে, কপমিমে) ইবাই।

কৃষ্ণ : ইশেন!

খান : নমোনুপীসি মশা লুন্নবীনি। নমো নুপীগী মমিৎ মমায় পাঙবা নুমিৎতা মকুবোক মনেমগদি তঙাইফদনা লেংবীরকনিদনা? ইবাই!

কৃষ্ণ : ইশেন! পাউনা বজারদা লৈরীবা শ্রীকৃষ্ণ হোটেল, ইবুংঙো গোপালদা শিম্ববীয়ু। চিঠি অসি গোপালদা পীবীয়ু। হৌন্ডবা ঘটনা খরগীদমক বারোনরোইসি হায়য়ু। মচানুপী চন্দ্রাবালী ইমোনি হায়বীয়ু। ইশেন।

খান : ইবাই - (অমুকসু কোনবা।)

(ভেই - কোলকতা অমদি গুৱাহাতিগী পেসেঞ্জরশিং এরোপ্লেন পায়গদৌরে।
কৃষ্ণ খান অমদি চন্দ্রদা য়েংলগা চৎথে।)

স্যাম : (গোপিবু পল্লগা) পাবুং! ইমা -

চন্দ্রা : অজ্ঞা পাবুং! ইমা খৌরানি। ইরাল পুন্ডা ঙাকপিয়ুকো (খুকুমই)। পিক্রিবা ইচা গোপিগা নমো, করন্না হিংগদৌরিবনো পাবুং। ইমা খৌরানি। (কপই।
এরোপ্লেন ষ্টার্ট তৌথে। পাইথে)

খান : কপ্লগনু ইবেম্মা। অনৌবা য়েনিং ছম্ববগীদমক অরিবা উনা কেনবা হৈনশানি।
অরি-অনৌ শিম্ববগী পুংফমদা - নহাক অজ্ঞা কৃষ্ণগী মমো চন্দ্রাবালী, ঐহান্না
নখোয়গী কিয়ারটেকর অগাখান, অজ্ঞা গোপালনা নপাবুং।

(এরোপ্লেন পাইখৎথে। পাইথে। খান, চন্দ্রাবালী কপ্পা কপ্পা পাইন্ড্রিবা
এরোপ্লেনদা তোংন্ডবা কৃষ্ণ অমদি রাধিকাদা বাই বাই তৌই।)

